

Restaurant Supply (Wholesaler)



ਉੱਚ ਕੁਆਲਿਟੀ ਦੇ ਭਾਂਡਿਆਂ, ਪਤੀਲੇ, ਕੁੱਕਵੇਅਰ, ਸਰਵੇਅਰ, ਕਮਰਸ਼ੀਅਲ ਜੂਸਰ, ਐਸਪਰੈਸੋ ਮਸ਼ੀਨਾਂ ਅਤੇ ਰੈਸਟੋਰੈਂਟ ਸਪਲਾਈ ਲਈ ਹਰ ਤਰ੍ਹਾਂ ਦੇ ਸਾਮਾਨ ਲਈ ਸਾਡੇ ਨਾਲ ਸੰਪਰਕ ਕਰੋ:

1125 Howard Street, Elk Grove Village, IL 60007

Ph: 847-979-5970, 847-979-5990.

847-228-0150, pragint@aol.com

Prag International
Ravi Kapoor (CEO)

Regal Jewels

773-262-4377 www.RegalJewels.com

FEBRUARY WIN GOLD CHAIN
EVERY PURCHASE, BIG OR SMALL, WILL QUALIFY AS AN ENTRY INTO THE RAFFLE!

22KT 24KT

773-262-4377 2625 W. Devon Ave. Chicago, IL 60659 773-517-0574

Buying/Selling in Michigan

All types of Residential & Commercial properties. Gas Stations, Liquor Stores, Hotels, Plazas, Truck Terminals etc.



Raj S. Shergill (Broker)

5820 N Canton Center Rd, Suite 145

734-751-4455 (Cell)

Rajsshergill@yahoo.com

Twenty-Fifth Year of Publication

ਮਿਡਵੇਸਟ ਐਡੀਸ਼ਨ

Price 50¢

Email: punjabtimes1@gmail.com

ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫ਼ਤਾਵਾਰ

www.punjabtimesusa.com

ਪੰਜਾਬ ਟਾਈਮਜ਼

Punjab Times, Vol 26, Issue 13; March 29, 2025

20451 N. Plum Grove Rd., Palatine, IL 60074

Ph: 847-359-0746, Fax: 847-705-9388

ਜਥੇਦਾਰਾਂ ਦੀ ਯੋਗਤਾ, ਨਿਯੁਕਤੀ ਅਤੇ ਸੇਵਾਮੁਕਤੀ ਬਾਰੇ ਬਣਨਗੇ ਨਿਯਮ: ਧਾਮੀ

‘ਇਕ ਵਿਅਕਤੀ-ਇਕ ਅਹੁਦਾ’ ਦਾ ਸਿਧਾਂਤ ਹੋਵੇਗਾ ਲਾਗੂ

ਅੰਮ੍ਰਿਤਸਰ: ਸ਼੍ਰੋਮਣੀ ਕਮੇਟੀ ਪ੍ਰਧਾਨ ਹਰਜਿੰਦਰ ਸਿੰਘ ਧਾਮੀ ਨੇ ਅਹਿਮ ਐਲਾਨ ਕਰਦਿਆਂ ਕਿਹਾ ਕਿ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਦੇ ਖਾਲੀ ਪਏ ਅਹੁਦੇ ਵਾਸਤੇ ਪੰਥਕ ਸੰਪਰਦਾਵਾਂ ਤੇ ਜਥੇਬੰਦੀਆਂ ਦੀ ਸਲਾਹ ਨਾਲ ਜਲਦ ਹੀ ਨਿਯੁਕਤੀ ਕੀਤੀ ਜਾਵੇਗੀ। ਜਥੇਦਾਰਾਂ ਦੀਆਂ ਪਦਵੀਆਂ ਸੰਬੰਧੀ ਭਵਿੱਖ ‘ਚ ਸਿੱਖ ਸੰਪਰਦਾਵਾਂ ਦੀ ਰਾਇ ਨੂੰ ਸ਼੍ਰੋਮਣੀ ਕਮੇਟੀ ਵਲੋਂ ਅਣਡਿੱਠ ਨਹੀਂ ਕੀਤਾ ਜਾਵੇਗਾ ਤੇ ਸਿੱਖ ਸਾਹਿਬਾਨ ਤੇ ਸਿੱਖ ਪੰਥ ਦੀ ਹਰ ਜਥੇਬੰਦੀ ਦਾ ਸਤਿਕਾਰ ਕਾਇਮ ਰੱਖਿਆ ਜਾਵੇਗਾ।

ਅੰਮ੍ਰਿਤਸਰ ਵਿਖੇ ਮੀਡੀਆ ਨੂੰ ਮੁਖਾਤਿਬ ਹੁੰਦਿਆਂ ਧਾਮੀ ਨੇ ਕਿਹਾ ਕਿ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਦੀ ਯੋਗਤਾ, ਨਿਯੁਕਤੀ, ਕਾਰਜ ਖੇਤਰ ਤੇ ਸੇਵਾ ਮੁਕਤੀ ਸੰਬੰਧੀ ਜਲਦ ਹੀ ਨਿਯਮ ਤੈਅ ਕੀਤੇ ਜਾਣਗੇ ਅਤੇ ਇਸ ਕਾਰਜ ਵਾਸਤੇ ਉੱਚ ਪੱਧਰੀ ਕਮੇਟੀ ਕਾਇਮ ਹੋਵੇਗੀ ਤੇ ਇਸ ਸੰਬੰਧੀ ਆਉਂਦੇ ਬਜਟ ਇਜਲਾਸ ‘ਚ ਮਤਾ ਲਿਆ ਕੇ ਪ੍ਰਵਾਨਗੀ ਲਈ ਜਾਵੇਗੀ।

ਉਨ੍ਹਾਂ ਕਿਹਾ ਕਿ ਇਸ ਦੇ ਨਾਲ ਹੀ ਇਹ ਵੀ

ਯਕੀਨੀ ਬਣਾਇਆ ਜਾਵੇਗਾ ਕਿ ਜਥੇਦਾਰਾਂ ਦੀਆਂ



ਸ਼੍ਰੋਮਣੀ ਕਮੇਟੀ ਪ੍ਰਧਾਨ ਹਰਜਿੰਦਰ ਸਿੰਘ ਧਾਮੀ

ਸਤਿਕਾਰਤ ਪਦਵੀਆਂ ‘ਤੇ ‘ਇਕ ਵਿਅਕਤੀ ਇਕ ਅਹੁਦਾ’ ਦੀ ਨੀਤੀ ਲਾਗੂ ਕੀਤੀ ਜਾਵੇ। ਉਨ੍ਹਾਂ ਕਿਹਾ

ਕਿ ਸਿੱਖ ਰਹੂ ਰੀਤਾਂ, ਪ੍ਰੰਪਰਾਵਾਂ ਅਤੇ ਇਤਿਹਾਸ ਸਾਡਾ ਮਾਰਗ ਦਰਸ਼ਨ ਹਨ, ਇਨ੍ਹਾਂ ਨੂੰ ਨਜ਼ਰਅੰਦਾਜ਼ ਨਹੀਂ ਕੀਤਾ ਜਾਵੇਗਾ ਅਤੇ ਸਮੂਹਿਕ ਤੇ ਸੰਗਠਿਤ ਪ੍ਰਭਾਵ ਨਾਲ ਅੱਗੇ ਵਧਿਆ ਜਾਵੇਗਾ, ਤਾਂ ਜੋ ਕੌਮ ਨੂੰ ਸਮੇਂ-ਸਮੇਂ ਪੇਸ਼ ਆਉਂਦੀਆਂ ਚੁਣੌਤੀਆਂ ਨਾਲ ਜਥੇਬੰਦਕ ਭਾਵਨਾ ਤਹਿਤ ਨਜਿੱਠਿਆ ਜਾ ਸਕੇ। ਐਡਵੋਕੇਟ ਧਾਮੀ ਨੇ ਕਿਹਾ ਕਿ ਕੌਮ ਦੀਆਂ ਦੁਸ਼ਮਣ ਤਾਕਤਾਂ ਸਿੱਖ ਸੰਸਥਾਵਾਂ ਤੇ ਸਿੱਖ ਸ਼ਕਤੀ ਨੂੰ ਕਮਜ਼ੋਰ ਕਰਨ ਲਈ ਪੂਰਾ ਜ਼ੋਰ ਲਗਾ ਰਹੀਆਂ ਹਨ। ਜੇਕਰ ਕੌਮ ਨੇ ਇਕਜੁੱਟਤਾ ਦਾ ਪ੍ਰਭਾਵ ਨਾ ਦਿੱਤਾ ਤਾਂ ਸਿੱਖ ਵਿਰੋਧੀ ਸ਼ਕਤੀਆਂ ਆਪਣੀ ਮਨਸ਼ਾ ਸਾਹਿਬਾਨ ‘ਤੇ ਸੇਵਾ ਨਿਭਾਉਣ ਵਾਲੇ ਜਥੇਦਾਰ ਸਾਹਿਬਾਨ ਦੀ ਰੁਖਸਤੀ ਇਕ ਸਨਮਾਨਜਨਕ ਢੰਗ ਨਾਲ ਕੀਤੀ ਜਾਇਆ ਕਰੇਗੀ ਤੇ ਇਹ ਵੀ ਯਤਨ ਕੀਤਾ ਜਾਵੇਗਾ ਕਿ ਪਿਛਲੇ ਸਮੇਂ ਦੌਰਾਨ ਸੇਵਾਮੁਕਤ ਕੀਤੇ ਸਿੱਖ ਸਾਹਿਬਾਨ ਨੂੰ ਵਿਚਕਾਰਮੁਕਤ ਹੁੰਦੀਆਂ ਰਹਿਣਗੀਆਂ। ਉਨ੍ਹਾਂ ਸਪੱਸ਼ਟ ਕੀਤਾ ਕਿ ਤਖ਼ਤ ਸਾਹਿਬਾਨ ‘ਤੇ ਸੇਵਾ ਨਿਭਾਉਣ ਵਾਲੇ ਜਥੇਦਾਰ ਸਾਹਿਬਾਨ ਦੀ ਰੁਖਸਤੀ ਇਕ

(ਬਾਕੀ ਸਫ਼ਾ 4 ‘ਤੇ)

ਗੁਰਦੁਆਰਾ ਕਰਾਊਨ ਪੁਆਇੰਟ ਦੇ ਖਜ਼ਾਨਚੀ ਅਤੇ ‘ਪੰਜਾਬ ਟਾਈਮਜ਼ ਸਲਾਹਕਾਰ ਬੋਰਡ’ ਦੇ ਮੈਂਬਰ ਸ. ਰਾਜਿੰਦਰ ਸਿੰਘ ਬੈਂਸ ਦਾ ਦੇਹਾਂਤ

ਸ਼ਿਕਾਗੋ: ਗੁਰਦੁਆਰਾ ਕਰਾਊਨ ਪੁਆਇੰਟ ਦੇ ਖਜ਼ਾਨਚੀ ਅਤੇ ‘ਪੰਜਾਬ ਟਾਈਮਜ਼ ਸਲਾਹਕਾਰ ਬੋਰਡ’ ਦੇ ਮੈਂਬਰ ਸ. ਰਾਜਿੰਦਰ ਸਿੰਘ ਬੈਂਸ ਬੀਤੇ ਦਿਨੀਂ ਇਸ ਫਾਨੀ ਦੁਨੀਆਂ ਨੂੰ ਅਲਵਿਦਾ ਆਖ ਕੇ ਗੁਰੂ ਚਰਨਾਂ ਵਿਚ ਜਾ ਬਿਰਾਜੇ ਹਨ। ਉਹ ਲੰਮੇ ਸਮੇਂ ਤੋਂ ਅਮਰੀਕਾ ਵਿਚ ਹੀ ਰਹਿ ਰਹੇ ਸਨ ਅਤੇ ਪਿਛਲੇ ਦਿਨੀਂ ਇੰਡੀਆ ਗਏ ਹੋਏ ਸਨ, ਜਿੱਥੇ ਮਾਮੂਲੀ ਤਕਲੀਫ਼ ਦੇ ਚਲਦਿਆਂ ਉਨ੍ਹਾਂ ਨੂੰ ਹਸਪਤਾਲ ਦਾਖਲ ਕਰਵਾਇਆ ਗਿਆ, ਜਿੱਥੇ ਉਹ ਅਕਾਲ ਚਲਾਣਾ ਕਰ ਗਏ। ਉਹ ਆਪਣੇ ਪਿੱਛੇ ਭਰਿਆ ਪੂਰਾ ਪਰਿਵਾਰ ਛੱਡ ਗਏ ਹਨ। ਉਨ੍ਹਾਂ ਦੇ ਅਚਾਨਕ ਵਿਛੋੜੇ ‘ਤੇ ਗੁਰਦੁਆਰਾ ਕਰਾਊਨ ਪੁਆਇੰਟ ਦੇ ਪ੍ਰਧਾਨ ਸ. ਸਰਵਣ ਸਿੰਘ ਟਿਵਾਣਾ ਅਤੇ ਸਕੱਤਰ ਯਾਦਵਿੰਦਰ ਸਿੰਘ ਖਟਤਾ (ਰਿੱਪੀ) ਨੇ ਡੂੰਘੇ ਦੁੱਖ ਦਾ ਪ੍ਰਗਟਾਵਾ ਕੀਤਾ ਹੈ।

ਸ. ਰਾਜਿੰਦਰ ਸਿੰਘ ਬੈਂਸ ਪੰਜਾਬ ਟਾਈਮਜ਼ ਦੇ ਸੂਭ ਚਿੰਤਕ ਸਨ ਅਤੇ ਉਨ੍ਹਾਂ ਹਮੇਸ਼ਾ ਵਧ-ਚੜ੍ਹ ਕੇ ਅਖਬਾਰ ਦੀ ਮਦਦ ਕੀਤੀ। ਉਨ੍ਹਾਂ ਦੇ ਅਚਾਨਕ ਦੇਹਾਂਤ ਨਾਲ ਜਿੱਥੇ ਉਨ੍ਹਾਂ ਦੇ ਪਰਿਵਾਰ ਨੂੰ ਡੂੰਘਾ ਸਦਮਾ ਲੱਗਿਆ



ਹੈ, ਉਥੇ ਹੀ ਅਦਾਰਾ ‘ਪੰਜਾਬ ਟਾਈਮਜ਼’ ਨੂੰ ਵੀ ਨਾ ਪੂਰਾ ਹੋਣ ਵਾਲਾ ਘਾਟਾ ਪਿਆ ਹੈ। ਅਦਾਰਾ ‘ਪੰਜਾਬ ਟਾਈਮਜ਼’ ਅਤੇ ਇਸ ਦਾ ਸਲਾਹਕਾਰ ਬੋਰਡ ਬੈਂਸ ਪਰਿਵਾਰ ਦੇ ਇਸ ਦੁਖ ਵਿਚ ਸ਼ਰੀਕ ਹੈ। ਹੋਰ ਜਾਣਕਾਰੀ ਲਈ ਯਾਦਵਿੰਦਰ ਸਿੰਘ ਖਟਤਾ (ਰਿੱਪੀ) ਨਾਲ ਫੋਨ ਨੰਬਰ 219-741-9105 ‘ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ।

ਘਰ ਦੀ ਵਿਕਰੀ ਅਤੇ ਖਰੀਦ ਲਈ ਅੱਜ ਹੀ ਕਾਲ ਕਰੋ

Buying or Selling Home?

Contact **PRADEEP SINGH**

COLDWELL BANKER REALTY

847-322-5832

ishowhomes@yahoo.com

1501 E Woodfield Rd Ste 113E, Schaumburg 60173

India Palace Restaurant And Banquet Hall

Best Price Wholesale
Ph: 630-400-0996
Lakhvir S. Johal
Ph: 317-709-7800

Restaurant-Fine Indian Cuisine
(Ph: 317-298-0773)

Banquet Hall Available Up to 550 People
Amber Carmel Ph: 317-580-0828

Amber Indianapolis Ph: 317-578-4400

Royal, Indianapolis, 317-893-2633

Desi Bazar Grocery Store Restaurant, Ph: 317-888-2040

Desi Bazar Indianapolis, Ph: 317-709-7800

Singh Auto Group

3983 ST RD 38E
Lafayette, IN 47905
Ph: 765-607-1300
www.singhautosgroup.com

University Motors

3312 Klondike Rd, West Lafayette, IN 47906
Ph: 765-497-1100
www.universitymotors1.com

Serving Indian American community over 30 years in Midwest for their auto needs.
ਕੋਈ ਵੀ ਗੱਡੀ ਖਰੀਦਣ ਜਾਂ ਵੇਚਣ ਲਈ ਕਾਲ ਕਰੋ:
Jaspal S. Ghotra: 765-337-5151

Bhaura Transport LLC
Noblesville, IN

ਡਰਾਈਵਰਾਂ ਦੀ ਲੋੜ ਹੈ

*ਵੈਲਿਡ ਸੀ ਡੀ ਐਲ ਏ ਲਾਈਸੈਂਸ
*ਘੱਟੋ ਘੱਟ 2 ਸਾਲ ਦਾ ਤਜਰਬਾ
*ਖਾਲੀ ਅਤੇ ਲੋਡ ਸਮੇਤ ਮੀਲ .55 ਸੈਂਟ
*ਸਾਈਨ ਐਨ ਬੋਨਸ
*ਹਰ ਵੀਕਐਂਡ 'ਤੇ ਪੱਕਾ ਘਰ
*ਡਾਇਰੈਕਟ ਡਿਪਾਜ਼ਿਟ ਵੀ ਹੋ ਸਕਦਾ ਹੈ
*ਹਫ਼ਤਾਵਾਰ ਮੀਲ 3000 ਤੋਂ 4000
*ਪ੍ਰੀ-ਪਾਸ, ਈ ਜੀ ਪਾਸ ਅਤੇ ਫਿਊਲ ਕਾਰਡ ਦਿੱਤਾ ਜਾਵੇਗਾ
*ਇੰਡੀਆਨਾ, ਨਿਊ ਜਰਸੀ, ਨਿਊ ਯਾਰਕ ਅਤੇ ਪੈਨਸਿਲਵੇਨੀਆ ਦੇ ਪੱਕੇ ਲੋਡ

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ
ਅਵਤਾਰ ਸਿੰਘ
ਫੋਨ: 317-403-0493

Regal Jewels

773-262-4377 www.RegalJewels.com

LITTLE INDIA CHICAGO
2625 W. Devon Ave. Chicago, IL 60659
www.RegalJewels.com
PH: 773-262-4377 WA: 773-517-0574



ਕੌਮਾਂਤਰੀ ਮਾਂ ਬੋਲੀ ਦਿਹਾੜਾ 2025 INTERNATIONAL MOTHER LANGUAGE DAY 2025

A JOINT CELEBRATION BY
PUNJABI COMMUNITY IN THE US MIDWEST

ORGANIZING COMMITTEE FOR CELEBRATION OF THE INTERNATIONAL MOTHER LANGUAGE (PUNJABI) DAY
ON 6 APRIL 2025 AT NATIONAL INDIA HUB, 930 NATIONAL PARKWAY, SCHAUMBURG, IL 60173



Chief Guest
Mr. Somnath Ghosh
Hon'ble Consul General



Chief Patron
Darshan Singh Dhaliwal
Pravasi Bhartiya Divas
Samman Awardee



Chief Coordinator
Dr Harjinder Singh Khaira



Convenor
Raj Lally Batala



Grand Sponsor
Japneet Khaira



Gulzar Singh Multani



Bhupinder Singh Dhaliwal



Lucky Sahota



Mukhtiar Singh (Happy Heer)



Parminder Singh Goldy



Amrik Singh
Amar Carpet



Dr Vikram Gill



Sarvan Singh Mishvaka



Pal Singh Khalil



Kamlesh Kapoor



Dawinder S. Rangi



Jaskaran Dhaliwal



P. S. Mann



Darshan Singh Grewal



Brij Sharma

ਪੰਜਾਬੀ ਸਾਹਿਤ ਦਾ ਸਤਿਕਾਰ GLORY OF PUNJABI LITERATURE



Dr. Atamjit
Sahitya Akademi Award &
Sangeet Natak Akademi Award



Ravinder Singh
Sahra



Kashish
Hoshiarpuri



Raj Lally Batala



Sajid Chaudhary



Abid Rasheed



Rakind Kaur



Gurleen Kaur



Ghulam Mustafa
Anjum



Tahira Rida



Amrit Pal Kaur



Gurbaksh Singh
Randhawa

Darshan Singh Dhaliwal, Chief Patron; **Dr Harjinder Singh Khaira**, Chief Coordinator; **Raj Lally Batala**, Convenor; **Ms. Kamlesh Kapoor**, Jt. Coordinator; **Rajinder Singh Mago**; **Kuljeet Dyalpuri**; **Gurmukh Singh Bhullar**; **Charandeep Singh**; **Jasmeet Singh**; **Ms. Jasbir Mann**; **PS Mann**; **Aman Kullar**; **Jigerdeep Singh Dhillon**; **Narinder Sra**; **Rajinder Dayal**; **Surjit Sallan**; **Harjinder Jindi**; **Amardev Bandesha**.

Media supporters: Punjab Times, Punjabi Parwaz, Punjab Kesari and Jagbani

ਭਗਤ ਸਿੰਘ ਦੇ ਸੁਪਨਿਆਂ ਦਾ ਪੰਜਾਬ ਬਣਾਵਾਂਗੇ: ਮੁੱਖ ਮੰਤਰੀ

ਨਵਾਂਸ਼ਹਿਰ: ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਨੇ ਕਿਹਾ ਕਿ ਸੂਬਾ ਸਰਕਾਰ ਸ਼ਹੀਦ ਭਗਤ ਸਿੰਘ, ਰਾਜਗੁਰੂ ਤੇ ਸੁਖਦੇਵ ਦੇ ਸੁਪਨੇ ਸਾਕਾਰ ਕਰਨ ਲਈ ਦ੍ਰਿੜ੍ਹਤਾ ਨਾਲ ਯਤਨ ਕਰ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਇਸ ਨੇਕ ਕਾਰਜ ਲਈ ਕੋਈ

ਰੋੜ 'ਤੇ ਨਿਸ਼ਾਨ-ਏ-ਇਨਕਲਾਬ ਪਲਾਜ਼ਾ ਲੋਕਾਂ ਨੂੰ ਸਮਰਪਿਤ ਕੀਤਾ ਹੈ ਜਿਸ 'ਚ ਸ਼ਹੀਦ ਭਗਤ ਸਿੰਘ ਦੀ 30 ਫੁੱਟ ਉੱਚਾ ਕਾਂਸੇ ਦਾ ਬੁੱਤ ਸਥਾਪਤ ਕੀਤਾ ਗਿਆ ਹੈ। ਇਹ ਬੁੱਤ ਸ਼ਹੀਦਾਂ ਨੂੰ ਯਾਦ ਕਰਨ ਲਈ ਸਥਾਪਿਤ ਕੀਤਾ ਗਿਆ ਹੈ।



ਕਸਰ ਬਾਕੀ ਨਹੀਂ ਛੱਡੀ ਜਾਵੇਗੀ ਤੇ ਉਹ ਦਿਨ ਦੂਰ ਨਹੀਂ ਜਦੋਂ ਪੰਜਾਬ ਦੇਸ਼ ਭਰ 'ਚ ਮੋਹਰੀ ਸੂਬਾ ਬਣ ਕੇ ਉੱਭਰੇਗਾ। ਐਤਵਾਰ ਨੂੰ ਪਿੰਡ ਖੱਟਕੜ ਕਲਾਂ ਵਿਖੇ ਸ਼ਹੀਦ-ਏ-ਆਜ਼ਮ ਭਗਤ ਸਿੰਘ, ਸੁਖਦੇਵ ਸਿੰਘ ਤੇ ਰਾਜਗੁਰੂ ਦੇ ਸ਼ਹੀਦੀ ਦਿਹਾੜੇ ਨੂੰ ਸਮਰਪਿਤ ਸੂਬਾ ਪੱਧਰੀ ਸਮਾਗਮ ਦੌਰਾਨ ਤਿੰਨਾਂ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਦੇਣ ਮਗਰੋਂ ਮੁੱਖ ਮੰਤਰੀ ਨੇ ਕਿਹਾ ਕਿ ਇਹ ਕੋਈ ਸਿਆਸੀ ਸਮਾਗਮ ਨਹੀਂ ਸਗੋਂ ਮਹਾਨ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਭੇਟ ਕਰਨ ਦਾ ਅਹਿਮ ਮੌਕਾ ਹੈ, ਜਿਨ੍ਹਾਂ ਆਪਣੀ ਮਾਤ ਭੂਮੀ ਦੀ ਰਾਖੀ ਲਈ ਆਪਣੀਆਂ ਜਾਨਾਂ ਨਿਛਾਵਰ ਕਰ ਦਿੱਤੀਆਂ। ਉਨ੍ਹਾਂ ਕਿਹਾ ਕਿ ਸਾਡੀਆਂ ਆਉਣ ਵਾਲੀਆਂ ਪੀੜ੍ਹੀਆਂ ਲਈ ਇਨ੍ਹਾਂ ਮਹਾਨ ਸ਼ਹੀਦਾਂ ਦੀ ਵਿਰਾਸਤ ਦੇ ਪਸਾਰ ਲਈ ਸੂਬਾ ਸਰਕਾਰ ਸੁਹਿਰਦ ਯਤਨ ਕਰ ਰਹੀ ਹੈ। ਮੁੱਖ ਮੰਤਰੀ ਨੇ ਕਿਹਾ ਕਿ ਸੂਬਾ ਸਰਕਾਰ ਦੇ ਯਤਨਾਂ ਨਾਲ ਮੋਹਾਲੀ ਹਵਾਈ ਅੱਡੇ ਦਾ ਨਾਂ ਸ਼ਹੀਦ ਭਗਤ ਸਿੰਘ ਦੇ ਨਾਂ 'ਤੇ ਰੱਖਿਆ ਗਿਆ ਹੈ। ਸੱਤਾ ਸੰਭਾਲਣ ਤੋਂ ਬਾਅਦ ਉਨ੍ਹਾਂ ਦੀ ਸਰਕਾਰ ਨੇ ਇਸ ਨੂੰ ਸਭ ਤੋਂ ਵੱਧ ਤਰਜੀਹ ਦਿੱਤੀ। ਸ਼ਹੀਦਾਂ ਦੇ ਨਾਂ 'ਤੇ ਹਵਾਈ ਅੱਡਿਆਂ, ਯੂਨੀਵਰਸਿਟੀਆਂ ਤੇ ਹੋਰ ਅਦਾਰਿਆਂ ਦਾ ਨਾਂ ਰੱਖਣਾ ਉਨ੍ਹਾਂ ਦੀ ਸ਼ਾਨਮੱਤੀ ਵਿਰਾਸਤ ਨੂੰ ਕਾਇਮ ਰੱਖਣ ਲਈ ਅਹਿਮ ਹੈ। ਉਨ੍ਹਾਂ ਦੀ ਸਰਕਾਰ ਨੇ ਮੋਹਾਲੀ ਏਅਰਪੋਰਟ

ਮੁੱਖ ਮੰਤਰੀ ਨੇ ਕਿਹਾ ਕਿ ਸ਼ਹੀਦ-ਏ-ਆਜ਼ਮ ਦੇ ਸੁਪਨੇ ਅਜੇ ਵੀ ਅਧੂਰੇ ਹਨ ਕਿਉਂਕਿ ਭ੍ਰਿਸ਼ਟਾਚਾਰ, ਭਾਈ-ਭਤੀਜਾਵਾਦ ਤੇ ਗ਼ਰੀਬੀ ਦਾ ਡੰਗ ਅੱਜ ਵੀ ਕਾਇਮ ਹੈ। ਮੰਦੇਭਾਗੀ, ਅੰਗਰੇਜ਼ਾਂ ਦੇ ਜਾਣ ਤੋਂ ਬਾਅਦ ਜਿਨ੍ਹਾਂ ਲੋਕਾਂ ਦੇ ਹੱਥਾਂ 'ਚ ਸੱਤਾ ਆਈ, ਉਨ੍ਹਾਂ ਨੇ ਅੰਗਰੇਜ਼ਾਂ ਤੋਂ ਵੀ ਵੱਧ ਬੇਰਹਿਮੀ ਨਾਲ ਸਰਕਾਰੀ ਖਜ਼ਾਨੇ ਲੁੱਟੇ। ਉਨ੍ਹਾਂ ਨੇ ਦਿੱਲੀ 'ਚ ਜੱਜ ਦੇ ਘਰ ਕਰੋੜਾਂ ਰੁਪਏ ਮਿਲਣ 'ਤੇ ਵਿਅੰਗ ਕੱਸਦੇ ਹੋਏ ਕਿਹਾ ਕਿ ਸ਼ਹੀਦਾਂ ਦੀਆਂ ਆਤਮਾਵਾਂ ਉਦੋਂ ਚੀਕ ਉੱਠੀਆਂ ਹੋਣਗੀਆਂ, ਜਦੋਂ ਉਨ੍ਹਾਂ ਨੇ ਵੱਡੇ ਅਧਿਕਾਰੀਆਂ ਤੇ ਜੱਜਾਂ ਦੇ ਘਰਾਂ ਤੋਂ ਵੱਡੀ ਮਾਤਰਾ 'ਚ ਨਕਦੀ ਬਰਾਮਦ ਹੁੰਦੇ ਦੇਖੀ ਹੋਵੇਗੀ। ਉਨ੍ਹਾਂ ਕਿਹਾ ਕਿ ਇਹੋ ਜਿਹੇ ਦਾਗੀ ਲੋਕਾਂ ਤੋਂ ਇਨਸਾਫ਼ ਦੀ ਉਮੀਦ ਕਿਵੇਂ ਕੀਤੀ ਜਾ ਸਕਦੀ ਹੈ ਜਿਨ੍ਹਾਂ ਨੇ ਗ਼ਲਤ ਤਰੀਕੇ ਨਾਲ ਪੈਸੇ ਇਕੱਠੇ ਕੀਤੇ ਹਨ। ਉਹ ਇੱਥੇ ਹੀ ਨਹੀਂ ਰੁਕੇ, ਉਨ੍ਹਾਂ ਕਿਹਾ ਕਿ ਸ਼ਹੀਦਾਂ ਨੇ ਆਪਣੀ ਜਾਨ ਇਸ ਲਈ ਨਹੀਂ ਦਿੱਤੀ ਕਿ ਦੇਸ਼ ਭ੍ਰਿਸ਼ਟਾਚਾਰ ਦੀਆਂ ਜੜ੍ਹਾਂ ਜਮਾ ਲਵੇ। ਉਨ੍ਹਾਂ ਕਿਹਾ ਕਿ ਸੂਬਾ ਸਰਕਾਰ ਸ਼ਹੀਦਾਂ ਦੇ ਸੁਪਨਿਆਂ ਨੂੰ ਸਾਕਾਰ ਕਰਨ ਲਈ ਹਰ ਸੰਭਵ ਯਤਨ ਕਰ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਭਗਤ ਸਿੰਘ ਲੱਖਾਂ ਨੌਜਵਾਨਾਂ ਲਈ ਬਿਨਾਂ ਸੁਆਰਥ ਦੀ ਭਾਵਨਾ ਨਾਲ ਦੇਸ਼ ਦੀ ਸੇਵਾ ਕਰਨ ਲਈ ਪ੍ਰੇਰਣਾ ਸਰੋਤ ਬਣੇ ਰਹਿਣਗੇ।

ਹੁਸੈਨੀ ਵਾਲਾ ਵਿਖੇ ਸ਼ਹੀਦਾਂ ਨੂੰ ਸ਼ਰਧਾਂਜਲੀ

ਫ਼ਿਰੋਜ਼ਪੁਰ: ਸ਼ਹੀਦ-ਏ-ਆਜ਼ਮ ਭਗਤ ਸਿੰਘ, ਸ਼ਹੀਦ ਰਾਜਗੁਰੂ ਤੇ ਜਗਗੁਰੂ ਤੇ ਸ਼ਹੀਦ ਸੁਖਦੇਵ ਦੇ ਸ਼ਹੀਦੀ ਦਿਵਸ ਮੌਕੇ ਦੇਸ਼ ਦੇ ਕੋਨੇ-ਕੋਨੇ ਤੋਂ ਪਹੁੰਚ ਕੇ ਲੋਕ ਸ਼ਹੀਦਾਂ ਨੂੰ ਨਤਮਸਤਕ ਹੋਏ। ਦੇਸ਼ ਵਾਸੀਆਂ ਨੇ ਆਪਣੇ ਨਿਵੇਕਲੇ ਪਹਿਰਾਵੇ ਤੇ ਢੰਗ ਨਾਲ ਸ਼ਹੀਦਾਂ ਨੂੰ ਸ਼ਰਧਾ ਦੇ ਫੁੱਲ ਭੇਟ ਕੀਤੇ। ਇਸ ਮੌਕੇ ਜਿਥੇ ਫਾਜ਼ਿਲਕਾ ਦੀ ਇਕ ਐਨਜੀਓ ਵੱਲੋਂ ਸਾਢੇ ਤਿੰਨ ਸੌ ਫੁੱਟ ਦਾ ਤਿਰੰਗਾ ਲਿਆ ਕੇ ਆਪਣੇ ਅੰਦਾਜ਼ 'ਚ ਦੇਸ਼ ਭਗਤੀ ਦਾ ਪ੍ਰਗਟਾਵਾ ਕੀਤਾ ਤਾਂ ਸ਼ਹੀਦ ਰਾਜਗੁਰੂ ਦੇ ਸ਼ਹਿਰ ਪੂਨੇ ਤੋਂ ਹਰ ਵਾਰ ਵਾਂਗ ਸ਼ਹੀਦ ਦੇ ਰਿਸ਼ਤੇਦਾਰ ਤੇ ਚਾਹੁਣ ਵਾਲੇ ਵੀ ਉਚੇਚੇ ਤੌਰ 'ਤੇ ਪਹੁੰਚੇ। ਇਸ ਵਾਰ ਭਾਵੇਂ ਸਰਕਾਰ ਵੱਲੋਂ ਸੂਬਾ ਪੱਧਰੀ ਸਮਾਗਮ ਨਹੀਂ ਮਨਾਇਆ ਗਿਆ ਪਰ ਸਰਕਾਰ ਵੱਲੋਂ ਪੰਜਾਬ ਦੇ ਕੈਬਨਿਟ ਮੰਤਰੀ ਡਾ. ਬਲਜੀਤ ਕੌਰ ਤੇ ਕੈਬਨਿਟ ਮੰਤਰੀ ਗੁਰਮੀਤ ਸਿੰਘ ਖੁੱਡੀਆਂ ਵੱਲੋਂ ਕੌਮੀ ਸ਼ਹੀਦੀ ਸਮਾਰਕ ਹੁਸੈਨੀਵਾਲਾ ਵਿਖੇ ਪਹੁੰਚ ਕੇ ਸ਼ਰਧਾ ਦੇ ਫੁੱਲ ਭੇਟ ਕੀਤੇ ਗਏ। ਇਸ ਮੌਕੇ ਵਿਧਾਇਕ ਫ਼ਿਰੋਜ਼ਪੁਰ ਸ਼ਹਿਰੀ ਰਣਬੀਰ ਸਿੰਘ ਭੁੱਲਰ, ਵਿਧਾਇਕ ਫ਼ਿਰੋਜ਼ਪੁਰ ਦਿਹਾਤੀ ਰਜਨੀਸ਼ ਦਹੀਯਾ ਅਤੇ ਵਿਧਾਇਕ ਗੁਰੂਹਰਸਾਹਾਏ ਫੌਜਾ ਸਿੰਘ ਸਰਾਰੀ ਨੇ ਵੀ ਕੌਮੀ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਅਰਪਿਤ ਕੀਤੀ। ਇਸ ਮੌਕੇ ਕੈਬਨਿਟ ਮੰਤਰੀ ਡਾ. ਬਲਜੀਤ ਕੌਰ ਨੇ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਭੇਟ ਕਰਨ



ਉਪਰੰਤ ਕਿਹਾ ਕਿ ਸ਼ਹੀਦਾਂ ਦੀ ਇਹ ਪਵਿੱਤਰ ਧਰਤੀ ਨੌਜਵਾਨ ਪੀੜ੍ਹੀ ਨੂੰ ਦੇਸ਼ ਦੀ ਨਿਸ਼ਵਾਰਥ ਦੇਸ਼ ਭਗਤੀ ਲਈ ਪ੍ਰੇਰਦੀ ਰਹੇਗੀ। ਉਨ੍ਹਾਂ ਕਿਹਾ ਕਿ ਬਹੁਤ ਮੁਸੀਬਤਾਂ ਝੱਲ ਕੇ ਸਾਡੇ ਸ਼ਹੀਦਾਂ ਨੇ ਸਾਨੂੰ ਆਜ਼ਾਦੀ ਦਿਵਾਈ ਸੀ। ਉਨ੍ਹਾਂ ਕਿਹਾ ਕਿ ਸ਼ਹੀਦ ਭਗਤ ਸਿੰਘ ਇਕ ਕ੍ਰਾਂਤੀਕਾਰੀ ਨਹੀਂ ਸਗੋਂ ਇਕ ਚਿੰਤਕ ਵੀ ਸਨ। ਸਾਡੀ ਨੌਜਵਾਨ ਪੀੜ੍ਹੀ ਨੂੰ ਸ਼ਹੀਦ ਭਗਤ ਸਿੰਘ ਦੀ ਸੋਚ 'ਤੇ ਚੱਲਣ ਦੀ ਲੋੜ ਹੈ ਤਾਂ ਹੀ ਅਸੀਂ ਦੇਸ਼ ਨੂੰ ਭਗਤ ਸਿੰਘ ਦੇ ਸੁਪਨਿਆਂ ਦਾ ਦੇਸ਼ ਬਣਾ ਸਕਾਂਗੇ। ਉਨ੍ਹਾਂ ਕਿਹਾ ਕਿ ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਦੀ ਅਗਵਾਈ ਵਾਲੀ ਪੰਜਾਬ ਸਰਕਾਰ ਵੱਲੋਂ ਦੇਸ਼ ਦੇ ਸ਼ਹੀਦਾਂ ਦੀ ਯਾਦ 'ਚ ਸੂਬਾ ਭਰ 'ਚ ਇਨਕਲਾਬੀ ਮੇਲੇ ਸ਼ੁਰੂ ਕੀਤੇ ਗਏ ਹਨ।

ਸ਼ਹੀਦ ਭਗਤ ਸਿੰਘ ਮੈਡੀਕਲ ਕਾਲਜ ਦਾ ਨੀਂਹ ਪੱਥਰ ਰੱਖਿਆ

ਸੀਐਮ ਭਗਵੰਤ ਮਾਨ ਨੇ ਐਤਵਾਰ ਨੂੰ ਇੱਥੇ ਜ਼ਿਲ੍ਹਾ ਹਸਪਤਾਲ ਨੇੜੇ 300 ਕਰੋੜ ਦੀ ਲਾਗਤ ਨਾਲ ਬਣਨ ਵਾਲੇ ਮੈਡੀਕਲ ਕਾਲਜ ਦਾ ਨੀਂਹ ਪੱਥਰ ਵੀ ਰੱਖਿਆ। ਨੀਂਹ ਪੱਥਰ ਰੱਖਣ ਤੋਂ ਬਾਅਦ ਮੁੱਖ ਮੰਤਰੀ ਨੇ ਕਿਹਾ ਕਿ ਨਵਾਂ ਸ਼ਹਿਰ, ਹੁਸ਼ਿਆਰਪੁਰ, ਕਪੂਰਥਲਾ, ਮਾਲੇਰਕੋਟਲਾ ਤੇ ਸੰਗਰੂਰ 'ਚ ਮੈਡੀਕਲ ਕਾਲਜ ਬਣ ਰਹੇ ਹਨ। ਸਾਡੇ ਬੱਚੇ ਯੂਕਰੇਨ 'ਚ ਮੈਡੀਕਲ ਦੀ ਸਿੱਖਿਆ ਲੈਣ ਜਾਂਦੇ ਸਨ। ਉੱਥੇ ਤਿੰਨ ਸਾਲਾਂ ਤੋਂ ਜੰਗ ਚੱਲ ਰਹੀ ਹੈ। ਇਨ੍ਹਾਂ ਪੰਜ ਮੈਡੀਕਲ ਕਾਲਜਾਂ ਦੇ ਬਣਨ ਤੋਂ ਬਾਅਦ ਬੱਚਿਆਂ ਨੂੰ ਬਾਹਰ ਨਹੀਂ ਜਾਣਾ ਪਵੇਗਾ।

Matrimonials

ਲੜਕੇ ਦੀ ਲੋੜ ਹੈ

US citizen Nai girl 27, 5'6" is looking for a suitable match. She has done DMD (Doctor of Dental medicine) and never married. She is working as a dentist. Entire family is in the USA. Seeking an educated and well settled boy in the USA. Preference to same caste Please contact at: 937-776-6474

11-14

Jat Sikh Grewal family looking for a compatible match for their Us born and raised 30, 5'8". homely sweet MD working daughter. Please contact us at: 414-737-8624 or E-mail: ranigrewal72@gmail. Com

10-13

ਲੜਕੀ ਦੀ ਲੋੜ ਹੈ

ਜੱਟ ਸਿੱਖ ਸਿੱਧੂ, ਉਮਰ 28 ਸਾਲ, ਕੱਦ 5'9", ਦਸਤਾਰਧਾਰੀ, ਯੂ.ਐਸ.ਏ. ਵਿਚ ਜਾਰਜੀਆ ਯੀਨੀਵਰਸਿਟੀ ਵਿਚ ਸਕਾਲਰਸ਼ਿਪ 'ਤੇ ਪੀਐਚ.ਡੀ ਕਰ ਰਹੇ ਲੜਕੇ ਲਈ ਪੜ੍ਹੀ-ਲਿਖੀ ਲੜਕੀ ਦੀ ਲੋੜ ਹੈ। ਬਠਿੰਡਾ ਵਿਚ ਦਸ ਏਕੜ ਜ਼ਮੀਨ, ਕੋਈ ਭੈਣ-ਭਰਾ ਨਹੀਂ। ਚਾਹਵਾਨ ਵੂਟਸਐਪ ਨੰਬਰ (706) 206-2516 'ਤੇ ਸੰਪਰਕ ਕਰਨ।

13-16

Wanted US or Canada resident girl for 34 years, 5'6" Jatt Sikh, Dhillon, boy, BCA completed, resides in Punjab, raised by single mother, no siblings, hard working, respectful and positive outlook on life, open to single mothers/ divorcee. Have relatives settled in California. Direct party please contact: Asidhu2012@gmail.com

12-15

Looking for a suitable Jatt Sikh match in the USA/Canada for our well-settled boy (Canada PR), born in 1993, 5'10" tall, residing in Winipeg, Canada. Please contact: gsbagri2@gmail.com, +16046216056 (whatsapp).

11-14

Seeking a suitable match (American citizen or Permanent Resident) for a 1992-born in Punjab, Boy, 5'8" Education: B.Tech, MBA, MS in Business Analytics. Currently working as a **Business Analyst** in Chicago, USA. Belongs to a well-educated family: father (Retd. Principal), mother (Retd. Lecturer), and one elder brother (married, Production Engineer in the US). Looking for an educated and professional match. Caste No bar. Please contact at +91-7589242016(Whatsapp) and +1-7204996020

9-12

Jatt Sikh SF Bay Area family seeking bride for their USA born Son 25, 5'10". Our Son wears a turban and keeps his hair. He has a BS and MS in Computer Science and is well settled in his profession. Beyond education, girl must have a joint family-oriented mindset with good moral family values. Please Contact ph: 510 861 6491 or email: pgrrealty@gmail.com

SUPER TRAVEL

847-676-9090, 773-465-5566

E-mail: supertravel2003@live.com

Lowest Fares With Excellent Service

United Airlines
British Airways



Etihad, Air India,
KLM, Lufthansa,
Delta, Qatar Airlines.

For Emergency
Call anytime at
847-436-9010

EARLY BIRD SALE!!!!

Domestic fares
available



UMA TRAVELS

2541 W. Devon Ave.,
Chicago, IL 60659

For Delhi Amritsar-Bombay Ahmedabad,
Hydrabad-Madras

Call For Special Sale Fares

Call: 773-338-5603

Punjab Times
Established in 2000
25th Year in Publication

Published every Saturday
by **A B Publication Inc.**
20451 N Plum Grove Rd.
Palatine, IL 60074-2018
Ph:847-359-0746
Fax:847-705-9388

Email: punjabtimes1@gmail.com
www.punjabtimesusa.com
Founder Editor:
Amolak Singh Jammu
Managing Editor
Jaspreet Kaur
Editor
Lakhvinder S. Johal
Astt. Editor
Amrit Pal Kaur

Photographer
Kamaljit Singh Viridi
Ph. 847-502-2703
Our Columnists
Gurbakhsh Singh Bhandal
Buta Singh
Tarlochan Singh Dupalpur
Correspondents
California
Ashok Bhaura
New York
Iqbal S. Jabowalia
917-375-6395

Postmaster: Please send
address changes to Punjab Times,
20451 N. Plum Grove Rd., Palatine,
IL 60074

Distributed in:
California, Illinois, Indiana, Ohio,
Michigan, Wisconsin, Mississippi,
Iowa, Arkansas, Massachusetts,
Texas, Virginia, Nevada, Washington,
Oregon, Arizona, Georgia, Florida,
New York, New Jersey, Connecticut,
Oklahoma, Pennsylvania, Missouri,
Kentucky, Kansas.

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ
ਸਾਲਾਨਾ ਚੰਦਾ: 130 ਡਾਲਰ

ਨੋਟ: ਪੰਜਾਬ ਟਾਈਮਜ਼ ਵਿਚ
ਛਪੇ ਲੇਖਾਂ ਵਿਚਲੇ ਵਿਚਾਰਾਂ ਨਾਲ
ਅਦਾਰਾ ਪੰਜਾਬ ਟਾਈਮਜ਼ ਦਾ ਸਹਿਮਤ
ਹੋਣਾ ਜ਼ਰੂਰੀ ਨਹੀਂ ਹੈ। ਇਹ ਪਾਠਕਾਂ
ਦੀ ਮਹਿਜ਼ ਜਾਣਕਾਰੀ ਹਿੱਤ ਛਪੇ ਜਾਂਦੇ
ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ ਹੋਣ
ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ।
ਪੰਜਾਬ ਟਾਈਮਜ਼ ਵਿਚ ਛਪੇ
ਇਸ਼ਤਿਹਾਰ ਵਿਚ ਕੀਤੇ ਗਏ ਦਾਅਵੇ
ਦੀ ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ
ਟਾਈਮਜ਼ ਤਾਈਦ ਕਰਦਾ ਹੋਵੇ। ਪਾਠਕ
ਕਿਸੇ ਵੀ ਇਸ਼ਤਿਹਾਰ ਦੇ ਦਾਅਵੇ ਦੀ
ਪੁਸ਼ਟੀ ਆਪ ਕਰ ਲੈਣ।

Disclaimer

The views expressed in the
articles published in the columns
of Punjab Times are that of
their writers, and it is not
implied that Punjab Times
endorses them.

Sameway Punjab Times
does not necessarily endorses
the claim made in the
advertisement published in
Punjab Times.

All disputes subject to
Chicago jurisdiction.

ਰੂਸ-ਯੂਕਰੇਨ ਯੁੱਧ ਖ਼ਤਮ ਨਾ ਹੋਇਆ ਤਾਂ ਵਿਸ਼ਵ-ਯੁੱਧ ਦਾ ਖ਼ਤਰਾ: ਟਰੰਪ

ਮਾਸਕੋ: ਰੂਸ ਦੇ ਰਾਸ਼ਟਰਪਤੀ
ਵਲਾਦੀਮੀਰ ਪੁਤਿਨ ਜਲਦੀ ਹੀ
ਅਮਰੀਕੀ ਹਮਰੂਤਬਾ ਡੋਨਾਲਡ
ਟਰੰਪ ਨਾਲ ਫੋਨ 'ਤੇ ਗੱਲਬਾਤ ਕਰ
ਸਕਦੇ ਹਨ। ਇਹ ਜਾਣਕਾਰੀ ਰੂਸੀ
ਰਾਸ਼ਟਰਪਤੀ ਦੇ ਦਫ਼ਤਰ ਕ੍ਰੈਮਲਿਨ
ਵੱਲੋਂ ਦਿੱਤੀ ਗਈ ਹੈ।

ਪਿਛਲੇ ਡੇਢ ਮਹੀਨੇ 'ਚ ਦੋਵੇਂ
ਆਗੂ ਦੋ ਵਾਰ ਲੰਬੀ ਫੋਨ ਗੱਲਬਾਤ
ਕਰ ਚੁੱਕੇ ਹਨ। ਇਸ ਦੌਰਾਨ
ਯੂਕਰੇਨ ਮਾਮਲੇ 'ਤੇ ਅਮਰੀਕਾ ਦੇ



ਪਾਕਿ-ਅਫ਼ਗਾਨਿਸਤਾਨ ਸਰਹੱਦ 'ਤੇ 16 ਅੱਤਵਾਦੀ ਹਲਾਕ



ਪਿਸ਼ਾਵਰ: ਅਫ਼ਗਾਨਿਸਤਾਨ ਤੋਂ
ਪਾਕਿਸਤਾਨ 'ਚ ਘੁਸਪੈਠ ਕਰਨ ਦੀ ਕੋਸ਼ਿਸ਼ ਕਰ
ਰਹੇ 16 ਅੱਤਵਾਦੀਆਂ ਨੂੰ ਸੁਰੱਖਿਆ ਬਲਾਂ ਨੇ
ਮਾਰ ਦਿੱਤਾ। ਪਾਕਿਸਤਾਨੀ ਫ਼ੌਜ ਨੇ ਐਤਵਾਰ ਨੂੰ
ਕਿਹਾ ਕਿ ਮਾਰੇ ਗਏ ਅੱਤਵਾਦੀ ਤਹਿਰੀਕ-ਏ-
ਤਾਲਿਬਾਨ ਪਾਕਿਸਤਾਨ (ਟੀਟੀਪੀ) ਨਾਲ ਜੁੜੇ
ਸਨ। ਪਾਕਿਸਤਾਨੀ ਫ਼ੌਜ ਦੀ ਮੀਡੀਆ ਸ਼ਾਖਾ
ਇੰਟਰ ਸਰਵਿਸਿਜ਼ ਪਬਲਿਕ ਰਿਲੇਸ਼ਨਜ਼ ਨੇ ਕਿਹਾ
ਹੈ ਕਿ ਸੁਰੱਖਿਆ ਬਲਾਂ ਨੇ ਉੱਤਰੀ ਵਜ਼ੀਰਿਸਤਾਨ
ਦੇ ਗੁਲਾਮ ਖ਼ਾਨ ਕਾਲੀ ਖੇਤਰ 'ਚ 22-23 ਦੀ
ਰਾਤ ਅੱਤਵਾਦੀਆਂ ਨੂੰ ਘੁਸਪੈਠ ਕਰਦੇ ਦੇਖਿਆ।

ਜਥੇਦਾਰਾਂ ਦੀ ਯੋਗਤਾ, ਨਿਯੁਕਤੀ ਅਤੇ ਸੇਵਾਮੁਕਤੀ ਬਾਰੇ ਬਣਨਗੇ ਨਿਯਮ: ਧਾਰਮਿਕ (ਸਫਾ 1 ਦੀ ਬਾਕੀ)

ਸਨਮਾਨਜਨਕ ਢੰਗ ਨਾਲ ਕੀਤੀ ਜਾਇਆ ਕਰੇਗੀ
ਤੇ ਇਹ ਵੀ ਯਤਨ ਕੀਤਾ ਜਾਵੇਗਾ ਕਿ ਪਿਛਲੇ
ਸਮੇਂ ਦੌਰਾਨ ਸੇਵਾਮੁਕਤ ਕੀਤੇ ਸਿੰਘ ਸਾਹਿਬਾਨ
ਨੂੰ ਉਨ੍ਹਾਂ ਵਲੋਂ ਨਿਭਾਈਆਂ ਸੇਵਾਵਾਂ ਬਦਲ
ਸਨਮਾਨਿਤ ਕੀਤਾ ਜਾਵੇ। ਉਨ੍ਹਾਂ ਕਿਹਾ ਕਿ ਮੌਜੂਦਾ
ਹਾਲਾਤ ਦੇ ਮੱਦੇਨਜ਼ਰ ਸ਼੍ਰੋਮਣੀ ਕਮੇਟੀ ਪ੍ਰਧਾਨ
ਦੀ ਸੇਵਾ ਵੱਡੀ ਚੁਣੌਤੀ ਤੋਂ ਘੱਟ ਨਹੀਂ ਹੈ, ਜਿਸ
ਪ੍ਰਤੀ ਉਹ ਸੁਚੇਤ ਵੀ ਹਨ।

ਜ਼ਿਕਰਯੋਗ ਹੈ ਕਿ ਗਿਆਨੀ ਕੁਲਦੀਪ
ਸਿੰਘ ਗੜਗੱਜ ਨੂੰ ਸ੍ਰੀ ਅਕਾਲ ਤਖ਼ਤ ਸਾਹਿਬ
ਦਾ ਕਾਰਜਕਾਰੀ ਜਥੇਦਾਰ ਨਿਯੁਕਤ ਕੀਤਾ ਗਿਆ
ਹੈ, ਜਦੋਂ ਕਿ ਤਖ਼ਤ ਸਾਹਿਬ ਦੇ ਪੱਕੇ ਜਥੇਦਾਰ ਦੀ
ਨਿਯੁਕਤੀ ਅਜੇ ਹੋਣੀ ਬਾਕੀ ਹੈ।

ਜੰਗ 'ਚ ਮਰਨ ਵਾਲੇ ਫ਼ਲਸਤੀਨੀਆਂ ਦੀ ਗਿਣਤੀ 50 ਹਜ਼ਾਰ ਤੋਂ ਪਾਰ

ਯੇਰੂਸ਼ਲਮ: ਗਾਜ਼ਾ 'ਚ ਜਾਰੀ ਇਜ਼ਰਾਇਲੀ
ਹਮਲਿਆਂ 'ਚ ਮਰਨ ਵਾਲੇ ਫ਼ਲਸਤੀਨੀਆਂ ਦੀ
ਗਿਣਤੀ 50 ਹਜ਼ਾਰ ਤੋਂ ਪਾਰ ਹੋ ਗਈ ਹੈ। ਇਹ
ਹਮਲੇ ਸੱਤ ਅਕਤੂਬਰ 2023 ਤੋਂ ਜਾਰੀ ਹਨ,
ਹਾਲਾਂਕਿ ਇਸ ਦੌਰਾਨ ਗਾਜ਼ਾ 'ਚ ਦੋ ਵਾਰ ਜੰਗਬੰਦੀ
ਵੀ ਲਾਗੂ ਹੋਈ। ਇਸ ਵਿਚਾਲੇ ਇਜ਼ਰਾਈਲ ਦੇ
ਤਾਜ਼ਾ ਹਵਾਈ ਹਮਲਿਆਂ 'ਚ ਹਮਾਸ ਦੇ ਵੱਡੇ
ਸਿਆਸੀ ਨੇਤਾ ਸਾਲੇਹ ਅਲ-ਬਾਰਦਵੀਲ ਤੇ ਉਨ੍ਹਾਂ
ਦੀ ਪਤਨੀ ਦੀ ਮੌਤ ਹੋ ਗਈ। ਦੋ ਮਹੀਨਿਆਂ ਦੀ
ਜੰਗਬੰਦੀ ਤੋਂ ਬਾਅਦ ਗਾਜ਼ਾ 'ਤੇ ਇਕ ਵਾਰ ਫਿਰ
ਹਮਲੇ ਸ਼ੁਰੂ ਹੋ ਗਏ ਹਨ।

ਕੁੱਤਿਆਂ 'ਤੇ ਤਲਵਾਰ ਨਾਲ ਹਮਲਾ

ਜਲੰਧਰ: ਸੋਢਲ ਰੋਡ 'ਤੇ ਇਕ ਨੌਜਵਾਨ
ਨੇ ਗਲੀ ਵਿਚ ਘੁੰਮ ਰਹੇ ਕੁੱਤਿਆਂ 'ਤੇ ਤਲਵਾਰ
ਨਾਲ ਹਮਲਾ ਕਰ ਦਿੱਤਾ। ਗੁਆਂਢ ਵਿਚ ਰਹਿਣ
ਵਾਲੀ ਇਕ ਔਰਤ ਨੇ
ਜਦੋਂ ਉਸ ਨੂੰ ਰੋਕਿਆ
ਤਾਂ ਉਸ ਨੇ ਔਰਤ 'ਤੇ
ਵੀ ਤਲਵਾਰ ਨਾਲ
ਹਮਲਾ ਕਰ ਦਿੱਤਾ, ਜਿਸ
ਵਿਚ ਉਹ ਜ਼ਖ਼ਮੀ ਹੋ ਗਈ। 'ਪੁਲਿਸ ਨੇ ਨੌਜਵਾਨ
ਖੁਲਿਫ਼ ਮਾਮਲਾ ਦਰਜ ਕਰ ਲਿਆ ਹੈ ਅਤੇ ਉਸ
ਦੀ ਤਲਾਸ਼ ਜਾਰੀ ਹੈ। ਔਰਤ ਨੇ ਦੱਸਿਆ ਕਿ
ਨੌਜਵਾਨ ਕਹਿ ਰਿਹਾ ਸੀ ਕਿ ਕੁੱਤਿਆਂ ਨੇ ਮੁਹੱਲੇ
ਵਿਚ ਗੰਦ ਪਾਇਆ ਹੈ।



ਵਿਸ਼ੇਸ਼ ਦੂਤ ਸਟੀਵ ਵਿਟਕਾਫ ਨੇ ਕਿਹਾ ਹੈ। ਹੈ
ਕਿ ਰਾਸ਼ਟਰਪਤੀ ਪੁਤਿਨ ਯੂਕਰੇਨ 'ਚ ਸ਼ਾਂਤੀ
ਚਾਹੁੰਦੇ ਹਨ। ਟਰੰਪ ਨੇ ਕਿਹਾ ਹੈ ਕਿ ਉਹ ਆਪਣੀ
ਪਛਾਣ ਸ਼ਾਂਤੀ ਸਥਾਪਿਤ ਕਰਨ ਵਾਲੇ ਦੇ ਤੌਰ 'ਤੇ
ਬਣਾਉਣਾ ਚਾਹੁੰਦੇ ਹਨ। ਟਰੰਪ ਨੇ ਚਿਤਾਵਨੀ
ਦਿੱਤੀ ਹੈ ਕਿ ਜੇ ਇਹ ਯੁੱਧ ਖ਼ਤਮ ਨਾ ਹੋਇਆ
ਤਾਂ ਇਸ ਦੇ ਸੰਸਾਰ ਜੰਗ 'ਚ ਬਦਲਣ ਦੀ
ਸੰਭਾਵਨਾ ਹੈ। ਉਸ ਸਮੇਂ ਅਮਰੀਕਾ ਅਤੇ ਰੂਸ
ਆਹਮੋ-ਸਾਹਮਣੇ ਹੋਣਗੇ। ਟਰੰਪ ਅਤੇ ਪੁਤਿਨ

12 ਫਰਵਰੀ ਅਤੇ 18 ਮਾਰਚ ਨੂੰ ਫੋਨ 'ਤੇ
ਗੱਲਬਾਤ ਕਰ ਚੁੱਕੇ ਹਨ। ਇਹ ਵੀ ਮੰਨਿਆ ਜਾਂਦਾ
ਹੈ ਕਿ ਟਰੰਪ ਦੇ ਰਾਸ਼ਟਰਪਤੀ ਚੁਣੇ ਜਾਣ ਤੋਂ
ਪਹਿਲਾਂ 2024 'ਚ ਵੀ ਪੁਤਿਨ ਨਾਲ ਉਨ੍ਹਾਂ ਦੀ
ਗੱਲਬਾਤ ਹੁੰਦੀ ਸੀ। ਵਾਸ਼ਿੰਗਟਨ ਪੋਸਟ ਦੇ
ਪੱਤਰਕਾਰ ਬਾਬ ਵੁਡਵਾਰਡ ਨੇ 2024 'ਚ
ਪ੍ਰਕਾਸ਼ਿਤ ਆਪਣੀ ਕਿਤਾਬ 'ਵਾਰ' 'ਚ ਲਿਖਿਆ
ਹੈ ਕਿ 2021 'ਚ ਘੱਟੋ-ਘੱਟ ਸੱਤ ਵਾਰ ਟਰੰਪ
ਤੇ ਪੁਤਿਨ ਵਿਚਕਾਰ ਫੋਨ 'ਤੇ ਗੱਲਬਾਤ ਹੋਈ।

ਗੱਲਬਾਤ ਦੌਰਾਨ ਰੂਸ ਤੇ ਯੂਕਰੇਨ ਵੱਲੋਂ ਡੂੰਹ ਹਮਲੇ

ਐਤਵਾਰ ਨੂੰ ਰੂਸ ਨੇ ਯੂਕਰੇਨ 'ਤੇ ਵੱਡਾ ਡੂੰਹ ਹਮਲਾ ਕੀਤਾ। ਇਸ ਹਮਲੇ 'ਚ ਪੈਂਜ ਸਾਲ ਦੇ
ਇਕ ਬੱਚੇ ਸਮੇਤ ਸੱਤ ਲੋਕ ਮਾਰੇ ਗਏ ਤੇ ਦਰਜਨ ਲੋਕ ਜ਼ਖ਼ਮੀ ਹੋਏ ਹਨ। ਹਮਲਿਆਂ 'ਚ ਰੂਸ ਨੇ
ਯੂਕਰੇਨ ਦੀ ਰਾਜਧਾਨੀ ਕੀਵ ਦੇ ਨੇੜਲੇ ਉਪਨਗਰ ਸਮੇਤ ਦੇਸ਼ ਦੇ ਵੱਖ-ਵੱਖ ਇਲਾਕਿਆਂ ਨੂੰ ਨਿਸ਼ਾਨਾ
ਬਣਾਉਣ ਲਈ 147 ਡੂੰਹ ਛੱਡੇ। ਯੂਕਰੇਨ ਨੇ ਦਾਅਵਾ ਕੀਤਾ ਹੈ ਕਿ ਉਸਦੇ ਏਅਰ ਡਿਫੈਂਸ ਸਿਸਟਮ
ਨੇ ਇਨ੍ਹਾਂ 'ਚੋਂ 97 ਨੂੰ ਤਬਾਹ ਕਰ ਦਿੱਤਾ, ਜਦਕਿ 25 ਹੋਰ ਆਪਣੇ ਨਿਸ਼ਾਨੇ ਤੱਕ ਨਹੀਂ ਪਹੁੰਚ ਸਕੇ,
ਜਦਕਿ ਯੂਕਰੇਨ ਦੇ ਡੂੰਹ ਹਮਲਿਆਂ 'ਚ ਰੂਸ 'ਚ ਦੋ ਲੋਕਾਂ ਦੀ ਮੌਤ ਹੋਈ ਹੈ।

ਸੁਖਬੀਰ ਸਿੰਘ ਬਾਦਲ 'ਤੇ ਹਮਲਾ ਕਰਨ ਵਾਲੇ ਨਰੈਣ ਸਿੰਘ ਚੌੜਾ ਨੂੰ ਮਿਲੀ ਜ਼ਮਾਨਤ

ਅੰਮ੍ਰਿਤਸਰ: ਸ਼੍ਰੋਮਣੀ ਅਕਾਲੀ
ਦਲ ਦੇ ਸਾਬਕਾ ਪ੍ਰਧਾਨ ਅਤੇ ਸਾਬਕਾ
ਉਪ-ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ
ਨੂੰ ਸ੍ਰੀ ਅਕਾਲ ਤਖ਼ਤ ਸਾਹਿਬ ਵੱਲੋਂ
ਸੁਣਾਈ ਸਜ਼ਾ ਦੌਰਾਨ, ਉਨ੍ਹਾਂ 'ਤੇ ਹਮਲਾ
ਕਰਕੇ ਦੋ ਗੋਲੀਆਂ ਚਲਾਉਣ ਵਾਲੇ ਨਰੈਣ
ਸਿੰਘ ਚੌੜਾ ਨੂੰ ਜ਼ਮਾਨਤ ਮਿਲ ਗਈ ਹੈ।
ਇਹ ਜਾਣਕਾਰੀ ਨਰੈਣ ਸਿੰਘ ਚੌੜਾ
ਦੇ ਵਕੀਲ ਸ: ਜਸਪਾਲ ਸਿੰਘ ਮੰਝਪੁਰ
ਅਤੇ ਚੌੜਾ ਦੇ ਬੇਟੇ ਬਲਜਿੰਦਰ ਸਿੰਘ ਨੇ
ਦੱਸਿਆ ਕਿ ਚੌੜਾ ਦੇ ਖਿਲਾਫ ਦਰਜ



ਮਾਮਲੇ ਵਿੱਚ ਉਸ ਨੂੰ ਜ਼ਮਾਨਤ ਦੇਣ ਦਾ ਫੈਸਲਾ
ਅੰਮ੍ਰਿਤਸਰ ਦੇ ਐਡੀਸ਼ਨਲ ਸੈਸ਼ਨਜ਼ ਜੱਜ ਸੁਮਿਤ
ਘਈ ਦੀ ਅਦਾਲਤ ਵੱਲੋਂ ਸੁਣਾਇਆ ਗਿਆ।
ਯਾਦ ਰਹੇ ਕਿ 2 ਦਸੰਬਰ ਨੂੰ ਅਕਾਲ ਤਖ਼ਤ
ਵੱਲੋਂ ਸੇਵਾ ਲਾਏ ਜਾਣ ਉਪਰੰਤ ਸੁਖਬੀਰ ਸਿੰਘ
ਬਾਦਲ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੀ
ਦਰਸ਼ਨੀ ਡਿਊਢੀ ਦੇ ਬਾਹਰ ਇੱਕ ਚੋਬਦਾਰ ਵੱਜੋਂ

ਵਹੀਲ ਚੋਅਰ 'ਤੇ ਬੈਠੇ ਸੇਵਾ ਨਿਭਾਅ ਰਹੇ ਸਨ
ਕਿ ਅਚਨਚੇਤ ਮੌਕੇ 'ਤੇ ਪੁੱਜੇ ਨਾਰਾਇਣ ਸਿੰਘ
ਚੌੜਾ ਨੇ ਦੋ ਗੋਲੀਆਂ ਦਾਗੀਆਂ ਸਨ ਜਿਨ੍ਹਾਂ ਵਿੱਚੋਂ
ਇੱਕ ਫਰਸ 'ਤੇ ਅਤੇ ਦੂਜੀ ਦਰਸ਼ਨੀ ਡਿਊਢੀ
ਉੱਪਰ ਲੱਗੀ ਸੀ ਅਤੇ ਕਿਸੇ ਤਰ੍ਹਾਂ ਦਾ ਕੋਈ ਜਾਨੀ
ਨੁਕਸਾਨ ਨਹੀਂ ਸੀ ਹੋਇਆ ਅਤੇ ਨਾ ਹੀ ਕੋਈ
ਜ਼ਖ਼ਮੀ ਹੋਇਆ ਸੀ।

ਗ੍ਰਹਿ ਸਕੱਤਰ ਗੁਰਕੀਰਤ ਕ੍ਰਿਪਾਲ ਸਿੰਘ ਕੋਲੋਂ ਸਾਰੇ ਵਿਭਾਗ ਖੋਰੇ

ਚੰਡੀਗੜ੍ਹ: ਐਜੂਕੇਸ਼ਨ ਸੈਕਟਰੀ ਕੇ.ਕੇ. ਯਾਦਵ ਅਤੇ ਫੂਡ ਡਾਇਰੈਕਟਰ ਪੁਨੀਤ ਗੋਇਲ ਤੋਂ
ਬਾਅਦ ਅੱਜ ਪੰਜਾਬ ਸਰਕਾਰ ਨੇ ਗ੍ਰਹਿ ਵਿਭਾਗ ਦੇ ਸਕੱਤਰ ਗੁਰਕੀਰਤ ਕ੍ਰਿਪਾਲ ਸਿੰਘ ਨੂੰ ਵੀ ਹਵਾ
'ਚ ਲਟਕਾ ਦਿੱਤਾ ਹੈ। ਉਨ੍ਹਾਂ ਤੋਂ ਸਾਰੇ ਵਿਭਾਗ ਵਾਪਸ ਲੈ ਲਏ ਗਏ ਹਨ ਤੇ ਕੋਈ ਨਵਾਂ ਵਿਭਾਗ ਨਹੀਂ
ਦਿੱਤਾ ਗਿਆ ਹੈ, ਜਿਸ ਨੂੰ ਲੈ ਕੇ ਸੱਤਾ ਦੇ ਗਲਿਆਰਿਆਂ 'ਚ ਕਾਫ਼ੀ ਚਰਚਾ ਹੈ ਕਿ ਆਖ਼ਰ ਸਰਕਾਰ
ਦੇ ਬਲੂ ਆਈਡ ਬੁਆਏ ਗੁਰਕੀਰਤ, ਜਿਨ੍ਹਾਂ ਕੋਲ ਗ੍ਰਹਿ ਤੋਂ ਇਲਾਵਾ ਮਾਈਨਿੰਗ ਵਰਗੇ ਮਹੱਤਵਪੂਰਨ
ਵਿਭਾਗ ਵੀ ਸਨ, ਨੂੰ ਕਿਉਂ ਹਟਾ ਦਿੱਤਾ ਗਿਆ ਹੈ। ਉਨ੍ਹਾਂ ਨੂੰ ਹਟਾਉਣ ਦਾ ਕਾਰਨ ਕੀ ਗ੍ਰਹਿ ਵਿਭਾਗ
ਜਾਂ ਪੁਲਿਸ 'ਚ ਕੋਈ ਵੱਡੀ ਗਤਬਤ ਹੈ ਜਾਂ ਫਿਰ ਮਾਈਨਿੰਗ ਸਬੰਧੀ ਸਰਕਾਰ ਦੇ ਨਾਲ ਉਨ੍ਹਾਂ ਦੀ ਲੀਹ
ਨਹੀਂ ਬੈਠ ਰਹੀ ਸੀ। ਸਰਕਾਰ ਵੱਲੋਂ ਜਿਨ੍ਹਾਂ ਪੰਜ ਆਈ.ਏ.ਐੱਸ. ਤੇ ਇਕ ਪੀ.ਸੀ.ਐੱਸ. ਅਫ਼ਸਰ ਦਾ
ਤਬਾਦਲਾ ਕੀਤਾ ਗਿਆ ਹੈ ਉਨ੍ਹਾਂ 'ਚ ਆਲੋਕ ਸ਼ੇਖਰ ਨੂੰ ਨਵਾਂ ਵਧੀਕ ਮੁੱਖ ਸਕੱਤਰ ਗ੍ਰਹਿ ਲਾਇਆ
ਗਿਆ ਹੈ। ਉਨ੍ਹਾਂ ਕੋਲ ਸਹਿਕਾਰਿਤਾ ਵਿਭਾਗ ਪਹਿਲਾਂ ਵਾਂਗ ਰਹੇਗਾ। ਜਸਪ੍ਰੀਤ ਕੌਰ ਤਲਵਾੜ ਨੂੰ
ਪਿਛਲੇ ਦਿਨੀਂ ਦਿੱਤੇ ਗਏ ਟੈਕਸੇਸ਼ਨ ਵਿਭਾਗ ਤੋਂ ਹਟਾ ਕੇ ਮਾਈਨਿੰਗ ਵਿਭਾਗ 'ਚ ਭੇਜ ਦਿੱਤਾ ਗਿਆ
ਹੈ। ਨਾਲ ਹੀ ਉਨ੍ਹਾਂ ਕੋਲੋਂ ਜੇਲ੍ਹ ਤੇ ਨਿਆ ਵਿਭਾਗ ਵੀ ਵਾਧੂ ਤੌਰ 'ਤੇ ਰਹੇਗਾ। ਪੇਂਡੂ ਵਿਕਾਸ ਵਿਭਾਗ ਦੇ
ਸਕੱਤਰ ਅਜੀਤ ਬਾਲਾਜੀ ਜੋਸ਼ੀ ਨੂੰ ਉਨ੍ਹਾਂ ਦੇ ਪੁਰਾਣੇ ਮਹਿਕਮੇ ਦੇ ਨਾਲ ਟੈਕਸੇਸ਼ਨ ਵਿਭਾਗ ਦਾ
ਸਕੱਤਰ ਲਾਇਆ ਗਿਆ ਹੈ। ਬਸੰਤ ਗਰਗ ਨੂੰ ਖੇਤੀ ਵਿਭਾਗ ਦਾ ਸਕੱਤਰ ਲਾਇਆ ਗਿਆ ਹੈ।
ਦਿਲਰਾਜ ਸਿੰਘ ਸੰਧਾਵਾਲੀਆ ਨੂੰ ਉਨ੍ਹਾਂ ਦੇ ਪੁਰਾਣੇ ਮਹਿਕਮਿਆਂ ਦੇ ਨਾਲ-ਨਾਲ ਗੁਰਦੁਆਰਾ ਚੋਣਾਂ
ਦਾ ਕਮਿਸ਼ਨਰ ਲਾਇਆ ਗਿਆ ਹੈ। ਇਹ ਵਿਭਾਗ ਪਹਿਲਾਂ ਗੁਰਕੀਰਤ ਕ੍ਰਿਪਾਲ ਸਿੰਘ ਕੋਲ ਸਨ।
ਪੀ.ਸੀ.ਐੱਸ. ਅਫ਼ਸਰ 'ਚ ਅਜੀਤ ਪਾਲ ਸਿੰਘ ਨੂੰ ਡਿਪਟੀ ਸੈਕਟਰੀ ਖੇਡ ਤੇ ਯੁਵਾ ਮਾਮਲੇ ਲਾਇਆ
ਗਿਆ ਹੈ। ਨਾਲ ਹੀ ਉਹ ਡਿਪਟੀ ਡਾਇਰੈਕਟਰ ਖੇਡ ਤੇ ਯੁਵਾ ਮਾਮਲੇ ਵੀ ਹੋਣਗੇ।

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

(ਡਾ.) ਨਵਦੀਪ ਕੌਰ
ਬਲਵਿੰਦਰ (ਨਿੱਕੀ) ਕੌਰ ਸੇਖੋਂ
ਜਸਬੀਰ ਕੌਰ ਢਿੱਲੋਂ
ਡਾ. ਇਨਕਲਾਬੀ ਬਾਂਦੀ
ਦਰਸ਼ਨ ਸਿੰਘ ਗਰੇਵਾਲ
ਹਰਦਿਆਲ ਸਿੰਘ ਦਿਓਲ
ਡਾ. ਗੁਰਦਿਆਲ ਸਿੰਘ ਬਸਰਾਨ
ਹਰਜੀਤ ਸਿੰਘ ਸਾਹੀ

ਸਰਵਣ ਸਿੰਘ ਟਿਵਾਣਾ
ਜੈਦੇਵ ਸਿੰਘ ਭੱਠਲ
ਪਰਮਿੰਦਰ ਸਿੰਘ ਵਾਲੀਆ
ਡਾ. ਹਰਗੁਰਮੁਖਪਾਲ ਸਿੰਘ
ਡਾ. ਤੇਜਿੰਦਰ ਸਿੰਘ ਮੰਡੇਰ
ਜਗਦੀਸ਼ਰ ਸਿੰਘ ਕਲੇਰ
ਰਘਬੀਰ ਸਿੰਘ ਘੁੰਨ
ਦਰਸ਼ਨ ਸਿੰਘ ਦਰਤ

ਡਾ. ਗੁਰਚਰਨ ਸਿੰਘ ਗਰੇਵਾਲ
ਗੁਰਦੇਵ ਸਿੰਘ ਜੌੜਾ
ਰਾਜਿੰਦਰ ਸਿੰਘ ਬੈਂਸ
ਮਨਦੀਪ ਸਿੰਘ ਭੂਰਾ
ਗੁਲਜ਼ਾਰ ਸਿੰਘ ਮੁਲਤਾਨੀ
ਅਵਤਾਰ ਸਿੰਘ ਸਪਰਿੰਗਫੀਲਡ
ਗੁਰਵੀਰ ਸਿੰਘ ਗਿੱਲ
ਜਸਕਰਨ ਸਿੰਘ ਧਾਲੀਵਾਲ

ਅਮਰੀਕ ਸਿੰਘ (ਅਮਰ ਕਾਰਪੇਟ)
ਅੰਮ੍ਰਿਤਪਾਲ ਸਿੰਘ ਸੰਘਾ
ਭੁਪਿੰਦਰ ਸਿੰਘ ਧਾਲੀਵਾਲ
ਹਰਵਿੰਦਰਪਾਲ ਸਿੰਘ ਲੈਲ
ਜਗਜੀਤ ਸਿੰਘ ਢੀਡਸਾ
ਸੁਖਮੇਲ ਸਿੰਘ ਅਟਵਾਲ
ਮੁਖਤਿਆਰ ਸਿੰਘ (ਹੈਪੀ ਹੀਰ)
ਅਮੋਲਕ ਸਿੰਘ ਗਾਖਲ
ਜਸਵਿੰਦਰ ਸਿੰਘ (ਜੱਸੀ) ਗਿੱਲ
ਸੁਰਿੰਦਰ ਸਿੰਘ ਸੁੰਨਤ

ਸ੍ਰੀ ਅਕਾਲ ਤਖਤ ਸਾਹਿਬ ਦਾ ਨਵਾਂ ਜਥੇਦਾਰ ਲਾਉਣ ਦੀ ਤਿਆਰੀ

ਅੰਮ੍ਰਿਤਸਰ: ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀ 7 ਮਾਰਚ ਨੂੰ ਅੰਤਿਮ ਕਮੇਟੀ ਦੀ ਇਕੱਤਰਤਾ 'ਚ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਗਿਆਨੀ ਰਘਬੀਰ ਸਿੰਘ ਨੂੰ ਹਟਾਉਣ ਉਪਰੰਤ, ਸਿੱਖ ਸੰਸਥਾਵਾਂ, ਜਥੇਬੰਦੀਆਂ ਤੇ ਸੰਪਰਦਾਵਾਂ ਨਾਲ ਸਲਾਹ ਮਸ਼ਵਰਾ ਕਰ ਕੇ ਨਵਾਂ ਜਥੇਦਾਰ ਨਿਯੁਕਤ ਕਰਨ ਦਾ ਮਤਾ ਪਾਸ ਕੀਤਾ ਗਿਆ ਸੀ, ਜਿਸ ਨੂੰ ਅਮਲੀ ਜਾਮਾ ਪਹਿਨਾਉਣ ਲਈ ਗੁਪਤ ਤਰੀਕੇ ਨਾਲ ਸਿੱਖ ਸੰਸਥਾਵਾਂ, ਜਥੇਬੰਦੀਆਂ ਤੇ ਸੰਪਰਦਾਵਾਂ ਦੇ ਆਗੂਆਂ ਨਾਲ ਸਲਾਹ-ਮਸ਼ਵਰਾ ਕੀਤਾ ਜਾ ਰਿਹਾ ਹੈ। 28 ਮਾਰਚ ਨੂੰ ਬਜਟ ਇਜਲਾਸ ਤੋਂ ਬਾਅਦ ਜਲਦੀ ਹੀ ਅੰਤਿਮ ਕਮੇਟੀ ਮੀਟਿੰਗ ਸੱਦ ਕੇ ਨਵੇਂ ਜਥੇਦਾਰ ਦਾ ਐਲਾਨ ਕੀਤਾ ਜਾ ਸਕਦਾ ਹੈ। 7 ਮਾਰਚ ਨੂੰ ਅੰਤਿਮ ਕਮੇਟੀ ਦੀ ਇਕੱਤਰਤਾ 'ਚ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਨਾਲ ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਦੇ ਜਥੇਦਾਰ ਗਿਆਨੀ ਸੁਲਤਾਨ ਸਿੰਘ ਨੂੰ ਵੀ ਹਟਾ ਦਿੱਤਾ ਸੀ। ਤਖਤ ਸ੍ਰੀ ਦਮਦਮਾ ਸਾਹਿਬ ਦੇ ਜਥੇਦਾਰ ਗਿਆਨੀ ਹਰਪ੍ਰੀਤ ਸਿੰਘ ਦੇ ਵਿਵਾਦ ਕਾਰਨ ਉਨ੍ਹਾਂ ਦੀ 10 ਫਰਵਰੀ ਨੂੰ ਹੀ ਛੁੱਟੀ ਕਰ ਦਿੱਤੀ ਸੀ। ਤਿੰਨਾਂ ਤਖਤ ਸਾਹਿਬਾਂ ਦੇ ਜਥੇਦਾਰ ਨੂੰ ਹਟਾ ਕੇ ਨਵੇਂ ਜਥੇਦਾਰ ਲਗਾਉਣ ਲਈ 7 ਮਾਰਚ ਨੂੰ ਅੰਤਿਮ ਕਮੇਟੀ ਦੀ ਇਕੱਤਰਤਾ 'ਚ ਲਏ ਅਹਿਮ

ਫੈਸਲੇ 'ਚ ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਦੇ ਜਥੇਦਾਰ ਗਿਆਨੀ ਕੁਲਦੀਪ ਸਿੰਘ ਗਤਗੱਜ ਨੂੰ ਲਗਾ ਕੇ ਨਾਲ ਹੀ ਕਾਰਜਕਾਰੀ



ਤੌਰ 'ਤੇ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਦਾ ਚਾਰਜ ਵਿਚ ਦੇਣ ਦਾ ਫੈਸਲਾ ਕੀਤਾ ਸੀ, ਇਸ ਦੇ ਨਾਲ ਫੈਸਲਾ ਕੀਤਾ ਸੀ ਕਿ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਨਵੇਂ ਜਥੇਦਾਰ ਦੀ ਨਿਯੁਕਤੀ ਸਾਰੀਆਂ ਸਿੱਖ ਸੰਸਥਾਵਾਂ, ਜਥੇਬੰਦੀਆਂ ਤੇ ਸੰਪਰਦਾਵਾਂ ਨਾਲ ਸਲਾਹ-ਮਸ਼ਵਰੇ ਤੋਂ ਬਾਅਦ ਕੀਤੀ ਜਾਵੇਗੀ।

ਸ਼੍ਰੋਮਣੀ ਕਮੇਟੀ ਦੀ ਵਿਰੋਧੀ ਧਿਰ ਨੇ ਸਿੱਖ ਸੰਸਥਾਵਾਂ, ਜਥੇਬੰਦੀਆਂ ਤੇ ਸੰਪਰਦਾਵਾਂ ਪਾਸੋਂ ਬਿਨਾਂ ਸਲਾਹ ਮਸ਼ਵਰੇ 'ਤੇ ਗਿਆਨੀ ਕੁਲਦੀਪ ਸਿੰਘ ਗਤਗੱਜ ਦੀ ਕੀਤੀ ਨਿਯੁਕਤੀ 'ਤੇ ਇਤਰਾਜ਼ ਪ੍ਰਗਟਾਇਆ ਸੀ, ਜਿਸ ਮਗਰੋਂ ਕੁਝ ਨਿਹੰਗ ਸਿੰਘ ਜਥੇਬੰਦੀਆਂ, ਦਮਦਮੀ ਟਕਸਾਲ ਮਹਿਤਾ, ਦਿੱਲੀ ਕਮੇਟੀ, ਪਾਕਿਸਤਾਨ ਕਮੇਟੀ ਤੇ ਵੱਖ-ਵੱਖ ਸੂਬਿਆਂ ਦੀਆਂ ਸਿੰਘ ਜਥੇਬੰਦੀਆਂ ਤੇ ਸੰਸਥਾਵਾਂ ਨੇ ਵੀ ਗਿਆਨੀ ਕੁਲਦੀਪ ਸਿੰਘ ਗਤਗੱਜ ਦੀ ਨਿਯੁਕਤੀ ਨੂੰ ਮਾਨਤਾ ਦੇਣ ਤੋਂ ਇਨਕਾਰ ਕਰ ਦਿੱਤਾ ਸੀ। ਇਸੇ ਦਰਮਿਆਨ 14 ਮਾਰਚ ਨੂੰ ਤਹਿ ਸਮੇਂ ਤੋਂ ਪਹਿਲਾਂ ਤਤਕਸਾਰ 2:50 ਵਜੇ ਗਿਆਨੀ ਕੁਲਦੀਪ ਸਿੰਘ ਦੀ ਦਸਤਾਰਬੰਦੀ 'ਕਰ ਕੇ ਸ਼੍ਰੋਮਣੀ ਕਮੇਟੀ ਨੇ ਨਵਾਂ ਵਿਵਾਦ ਛੇੜ ਦਿੱਤਾ ਸੀ ਤੇ ਉਸੇ ਦਿਨ ਸ਼ਾਮ 4 ਵਜੇ ਗਿਆਨੀ ਕੁਲਦੀਪ ਸਿੰਘ ਨੂੰ ਸ੍ਰੀ ਅਕਾਲ ਤਖਤ ਸਾਹਿਬ ਤੋਂ ਡਿਊਟੀ 'ਤੇ ਮੌਜੂਦ ਪੰਜ ਸਿੰਘਾਂ ਵੱਲੋਂ ਦਸਤਾਰ ਭੇਟ ਕਰਵਾ ਕੇ ਕਾਰਜਕਾਰੀ ਚਾਰਜ ਸੌਂਪ ਦਿੱਤਾ ਸੀ। ਤਖਤ ਸ੍ਰੀ ਦਮਦਮਾ ਸਾਹਿਬ ਵਿਖੇ ਨਿਯੁਕਤ ਕੀਤੇ ਜਥੇਦਾਰ ਧਾਰਮਿਕ ਸ਼ਖਸੀਅਤ ਬਾਬਾ ਟੇਕ ਸਿੰਘ ਮੁਖੀ ਬੁੰਗਾ ਮਸਤੂਆਣਾ ਸ੍ਰੀ ਦਮਦਮਾ ਸਾਹਿਬ ਦੀ ਦਸਤਾਰਬੰਦੀ ਹੁਣ ਤੱਕ ਨਹੀਂ ਹੋ ਸਕੀ।

ਸੂਤਰਾਂ ਮੁਤਾਬਕ ਬਾਬਾ ਟੇਕ ਸਿੰਘ ਦੀ ਦਸਤਾਰਬੰਦੀ 28 ਮਾਰਚ ਤੋਂ ਬਾਅਦ ਹੋਣ ਦੀ ਉਮੀਦ ਹੈ। ਐਡਵੋਕੇਟ ਹਰਜਿੰਦਰ ਸਿੰਘ ਧਾਮੀ ਨੇ ਜਥੇਦਾਰ ਗਿਆਨੀ ਰਘਬੀਰ ਸਿੰਘ ਵੱਲੋਂ ਗਿਆਨੀ ਹਰਪ੍ਰੀਤ ਸਿੰਘ ਨੂੰ ਹਟਾਏ ਜਾਣ ਦੇ ਇਤਰਾਜ਼ ਤੋਂ ਬਾਅਦ 17 ਫਰਵਰੀ ਨੂੰ ਅਸਤੀਫਾ ਦੇ ਦਿੱਤਾ ਸੀ, ਜਿਸ ਨੂੰ ਇਕ ਮਹੀਨੇ ਬਾਅਦ 17 ਮਾਰਚ ਨੂੰ ਅੰਤਿਮ ਕਮੇਟੀ ਨੇ ਅਪ੍ਰਵਾਨ ਕਰ ਕੇ ਮੁੜ ਸੇਵਾਵਾਂ ਸੰਭਾਲਣ ਲਈ ਧਾਮੀ ਨੂੰ ਅਪੀਲ ਕੀਤੀ ਸੀ ਅਤੇ 19 ਮਾਰਚ ਨੂੰ ਸੁਖਬੀਰ ਸਿੰਘ ਬਾਦਲ ਤੇ ਹੋਰਨਾਂ ਅਕਾਲੀ ਆਗੂਆਂ ਨੇ ਧਾਮੀ ਨੂੰ ਉਨ੍ਹਾਂ ਦੇ ਗ੍ਰਹਿ ਵਿਖੇ ਜਾ ਕੇ ਮੁੜ ਸੇਵਾ ਸੰਭਾਲਣ ਲਈ ਮਨਾ ਲਿਆ ਸੀ। ਸੂਤਰਾਂ ਮੁਤਾਬਕ ਐਡਵੋਕੇਟ ਧਾਮੀ ਲਗਾਤਾਰ ਸਿੱਖ ਸੰਸਥਾਵਾਂ, ਜਥੇਬੰਦੀਆਂ ਤੇ ਸੰਪਰਦਾਵਾਂ ਤੇ ਖਾਸ ਕਰ ਕੇ ਨਰਾਜ਼ ਚੱਲ ਰਹੀਆਂ ਨਿਹੰਗ ਸਿੰਘ ਜਥੇਬੰਦੀਆਂ, ਦਮਦਮੀ ਟਕਸਾਲ ਮਹਿਤਾ ਆਦਿ ਨਾਲ ਸੰਪਰਕ ਕਰ ਕੇ ਇਸ ਮਸਲੇ ਨੂੰ ਹੱਲ ਕਰਨ ਦੇ ਯਤਨ ਕਰਨ ਦੇ ਨਾਲ-ਨਾਲ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਨਵੇਂ ਜਥੇਦਾਰ ਦੀ ਨਿਯੁਕਤੀ ਉਪਰੋਕਤਾਂ ਦੀ ਰਾਏ ਨਾਲ ਕਰਨ ਦੀ ਗੱਲਬਾਤ ਕਰ ਰਹੇ ਹਨ। 28 ਮਾਰਚ ਨੂੰ ਸਾਲਾਨਾ ਬਜਟ ਇਜਲਾਸ ਦੌਰਾਨ ਵੀ ਕਈਆਂ ਵੱਲੋਂ ਉਪਰੋਕਤ ਫੈਸਲਿਆਂ ਦੇ ਵਿਰੋਧ ਕਰਨ ਸਬੰਧੀ ਤਿਆਰੀ ਕੀਤੀ ਜਾ ਰਹੀ ਹੈ।

ਕੈਨੇਡਾ 'ਚ ਫੈਡਰਲ ਚੋਣਾਂ 28 ਅਪ੍ਰੈਲ ਨੂੰ

ਐਡਮਿੰਟਨ: ਕੈਨੇਡਾ 'ਚ ਐਤਵਾਰ ਨੂੰ ਫੈਡਰਲ ਚੋਣਾਂ ਦਾ ਬਿਗਲ ਵੱਜ ਗਿਆ। ਮਿੱਥੀ ਤਰੀਕ 27 ਅਕਤੂਬਰ ਤੋਂ ਲਗਪਗ ਛੇ ਮਹੀਨੇ ਪਹਿਲਾਂ 28 ਅਪ੍ਰੈਲ ਨੂੰ ਫੈਡਰਲ ਚੋਣਾਂ ਲਈ ਵੋਟਿੰਗ ਹੋਵੇਗੀ। ਪ੍ਰਧਾਨ ਮੰਤਰੀ ਮਾਰਕ ਕਾਰਨੇ ਨੇ ਅਪਣੇ ਅਹੁਦੇ ਦੀ ਸਹੂਂ ਚੁੱਕਣ ਤੋਂ ਕੁਝ ਦਿਨਾਂ ਬਾਅਦ ਹੀ ਐਤਵਾਰ ਨੂੰ ਕੈਨੇਡਾ ਦੀ ਗਵਰਨਰ ਜਨਰਲ ਮੈਰੀ ਸਾਈਮਨ ਨੂੰ ਮਿਲ ਕੇ ਪਾਰਲੀਮੈਂਟ ਭੰਗ ਕਰ ਕੇ ਚੋਣਾਂ ਕਰਾਉਣ ਲਈ ਕਿਹਾ। ਇਸ ਮੁਲਾਕਾਤ ਤੋਂ ਬਾਅਦ ਹਾਊਸ ਆਫ ਕਾਮਨਸ ਨੂੰ ਭੰਗ ਕੀਤੇ ਜਾਣ ਪਿੱਛੋਂ ਚੋਣਾਂ ਦਾ ਐਲਾਨ ਕਰ ਦਿੱਤਾ ਗਿਆ ਹੈ। ਮੌਜੂਦਾ ਭੰਗ ਹੋਈ ਸੰਸਦ 'ਚ ਲਿਬਰਲ ਕੋਲ 152, ਕਨਜ਼ਰਵੇਟਿਵ ਕੋਲ 120, ਬਲਾਕ ਕਿਊਬੈਕ ਕੋਲ 33, ਐਨਡੀਪੀ ਕੋਲ 24 ਤੇ ਗ੍ਰੀਨ ਪਾਰਟੀ ਕੋਲ 2 ਤੋਂ ਇਲਾਵਾ ਤਿੰਨ ਆਜ਼ਾਦ ਤੇ ਚਾਰ ਖਾਲੀ ਸੀਟਾਂ ਹਨ। ਇਸ ਵਾਰ, ਪਾਰਟੀਆਂ ਨਵੀਂ ਹੱਦਬੰਦੀ ਮੁਤਾਬਕ ਮੁਕਾਬਲਾ ਕਰਨਗੀਆਂ। ਓਨਟਾਰੀਓ ਤੇ ਬੀਸੀ 'ਚ ਇਸ ਵਾਰ ਇਕ ਇੱਕ ਸੀਟ ਵਾਧੂ ਹੈ ਜਦਕਿ ਅਲਬਰਟਾ 'ਚ ਤਿੰਨ ਸੀਟਾਂ ਵਧੀਆਂ ਹਨ। ਹੁਣ ਹਾਊਸ ਆਫ ਕਾਮਨਸ ਦੀਆਂ ਪਹਿਲਾਂ ਦੀਆਂ 338 ਦੇ ਮੁਕਾਬਲੇ 343 ਸੀਟਾਂ ਹੋਣਗੀਆਂ। ਚੋਣਾਂ ਦੇ ਐਲਾਨ ਦੇ ਨਾਲ ਹੀ ਵੱਖੋ-ਵੱਖ ਸਿਆਸੀ ਪਾਰਟੀਆਂ ਨੇ ਜ਼ੋਰ-ਸ਼ੋਰ ਨਾਲ ਚੋਣਾਂ ਦੀਆਂ ਤਿਆਰੀਆਂ ਸ਼ੁਰੂ ਕਰ ਦਿੱਤੀਆਂ ਹਨ। ਲਿਬਰਲ ਪਾਰਟੀ ਨੇ ਐਲਾਨ ਕੀਤਾ ਹੈ ਕਿ ਕੈਨੇਡਾ ਦੇ ਪ੍ਰਧਾਨ ਮੰਤਰੀ ਮਾਰਕ ਕਾਰਨੀ ਨੇਪੀਅਨ ਤੋਂ ਚੋਣ ਲੜਨਗੇ। ਲਿਬਰਲ ਲੀਡਰ ਕਾਰਨੀ ਮਹਿਗਾਈ ਨੂੰ ਨੱਥ ਪਾਉਣ ਦੇ ਮੁੱਦੇ ਨੂੰ ਲੈ ਕੇ ਚੋਣ ਮੈਦਾਨ 'ਚ ਕੁੱਦ ਰਹੇ ਹਨ। ਜਦਕਿ ਵਿਰੋਧੀ ਧਿਰ ਦੇ ਨੇਤਾ ਪੀਅਰ ਪੋਲੀਏਵ ਦਾ ਮੁੱਖ ਮੁੱਦਾ ਕਾਰਬਨ ਟੈਕਸ ਨੂੰ ਹਟਾਉਣਾ ਹੋਵੇਗਾ। ਐਨਡੀਪੀ ਦਾ ਮੁੱਖ ਮੁੱਦਾ ਹੈਲਥ ਕੇਅਰ ਹੋਵੇਗਾ। ਤਾਜ਼ਾ ਸਰਵੇਖਣਾਂ ਮੁਤਾਬਕ ਇਸ ਵੇਲੇ ਲਿਬਰਲਾਂ ਤੇ ਕੰਜ਼ਰਵੇਟਿਵ 'ਚ ਫਸਵਾਂ ਮੁਕਾਬਲਾ ਹੈ।

ਚੀਨ ਵੱਲੋਂ ਫੌਜੀ ਹਸਪਤਾਲਾਂ 'ਚ ਡੀਪਸੀਕ ਦੀ ਵਰਤੋਂ ਸ਼ੁਰੂ

ਬੀਜਿੰਗ: ਚੀਨੀ ਫੌਜ ਨੇ ਏ.ਆਈ. ਟੂਲ ਡੀਪਸੀਕ ਦੀ ਵਰਤੋਂ ਫੌਜੀ ਹਸਪਤਾਲਾਂ ਦੇ ਨਾਲ ਹੀ ਹੋਰਨਾਂ ਗੈਰ-ਲੜਾਕੂ ਮਦਦ ਕੰਮਾਂ ਲਈ ਸ਼ੁਰੂ ਕਰ ਦਿੱਤੀ ਹੈ। ਇਹ ਸ਼ੁਰੂਆਤ ਖਾਸ ਤੌਰ 'ਤੇ ਫੌਜੀ ਹਸਪਤਾਲਾਂ 'ਚ ਕੀਤੀ ਗਈ ਹੈ ਤਾਂਕਿ ਡਾਕਟਰਾਂ ਨੂੰ ਇਲਾਜ ਯੋਜਨਾ ਤਿਆਰ ਕਰਨ 'ਚ ਮਦਦ ਮਿਲ ਸਕੇ। ਸਾਊਥ ਚਾਈਨਾ ਮਾਰਨਿੰਗ ਪੋਸਟ ਨੇ ਕਿਹਾ ਕਿ ਇਸ ਮਹੀਨੇ ਦੀ ਸ਼ੁਰੂਆਤ 'ਚ ਪੀਐੱਲਏ ਸੈਂਟਰਲ ਬੀਏਟਰ ਕਮਾਂਡ ਦੇ ਜਨਰਲ ਹਸਪਤਾਲ ਨੇ ਐਲਾਨ ਕੀਤਾ ਸੀ ਕਿ ਉਸਨੇ ਡੀਪਸੀਕ ਦੀ ਤਾਇਨਾਤੀ ਨੂੰ ਅਧਿਕਾਰਤ ਕਰ ਦਿੱਤਾ ਹੈ। ਹਸਪਤਾਲ ਨੇ ਮਹੀਨੇ ਦੀ ਗੁਪਤਤਾ ਤੇ ਡਾਟਾ ਸੁਰੱਖਿਆ 'ਤੇ ਵੀ ਜ਼ੋਰ ਦਿੱਤਾ ਹੈ। ਪਰੇ ਦੇਸ਼ ਦੇ ਹੋਰਨਾਂ

ਫੌਜੀ ਹਸਪਤਾਲਾਂ 'ਚ ਵੀ ਇਸੇ ਤਰ੍ਹਾਂ ਦੀ ਤਾਇਨਾਤੀ ਦੇਖੀ ਗਈ ਹੈ, ਜਿਸ ਵਿਚ ਬੀਜਿੰਗ ਸਥਿਤ ਪੀਐੱਲਏ ਜਨਰਲ ਹਸਪਤਾਲ ਵੀ ਸ਼ਾਮਲ ਹਨ, ਇਥੇ ਸੀਨੀਅਰ ਚੀਨੀ ਅਧਿਕਾਰੀਆਂ ਤੇ ਫੌਜੀ ਅਧਿਕਾਰੀਆਂ ਨੂੰ ਇਲਾਜ ਮਿਲਦਾ ਹੈ ਤੇ ਮੰਨਿਆ ਜਾਂਦਾ ਹੈ ਕਿ ਇਥੇ ਅਤਿ ਸੰਵੇਦਨਸ਼ੀਲ ਨਿੱਜੀ ਡਾਟਾ ਸਟੋਰ ਕੀਤਾ ਜਾਂਦਾ ਹੈ। ਹਾਲਾਂਕਿ, ਇਸ ਤੋਂ ਪਹਿਲਾਂ ਚੀਨੀ ਫੌਜ ਨੇ ਆਪਣੇ ਹਥਿਆਰਬੰਦ ਬਲਾਂ ਨੂੰ ਆਰਟੀਫੀਸ਼ੀਅਲ ਇੰਟੈਲੀਜੈਂਸ 'ਤੇ ਬਹੁਤ ਜ਼ਿਆਦਾ ਨਿਰਭਰ ਰਹਿਣ ਦੇ ਖ਼ਿਲਾਫ਼ ਚੌਕਸ ਕਰਦੇ ਹੋਏ ਕਿਹਾ ਸੀ ਕਿ ਇਸ ਨੂੰ ਮਾਰਗਦਰਸ਼ਨ ਯੰਤਰ ਹੋਣਾ ਚਾਹੀਦਾ ਹੈ, ਨਾ ਕਿ ਜੰਗ ਦੇ ਮੈਦਾਨ 'ਚ ਮਨੁੱਖੀ ਫੈਸਲਾ ਲੈਣ ਦਾ ਬਦਲ।

GoldenKey
LENDING

Grow your business with our Strategic

COMERCIAL LOAN SOLUTIONS

Partner with us for expert guidance and support

Contact Us at

317-620-4100
www.goldenkeylending.com

We speak your Language
English • ਪੰਜਾਬੀ • ਹਿੰਦੀ • اردو

325 S. College Avenue, Indianapolis, Indiana 46202

NMLS 147421

WE HELP YOU WITH

RESIDENTIAL REAL ESTATE.
COMMERCIAL REAL ESTATE.
HOME. AUTO. LIFE. BUSINESS.
WORKERS COMP. INSURANCE.

PHONE: (248) 458-2050
EMAIL: ADMIN@THESOHIGROUP.COM

THE SOHI GROUP
REALTY • INSURANCE • INVESTMENTS • CAPITAL

Jas Sohi
Principal

Jazee Sohi
Principal

Sistar Mortgage
A Nationwide Lender

Over 2 Decades of experience providing high level servicing for new and experienced borrowers!

Residential and Commercial Loans
Available in Most States!

Special loan programs for:

- Jumbo Loans
- Self Employed and with a work permit
- Business loans with or without property

(734) 330-8859

balbir.grewal@sistarmortgage.com
balbirgrewal@sistarmortgage.com
http://www.nmlsconsumeraccess.org

Balbir (Bill) Grewal
MORTGAGE LOAN OFFICER
NMLS# 353442

Corporate NMLS# 68434
AZ License# BK-0945946

Singh Tax & Accounting Services LLC.
SINGH AUTO & HOME INSURANCE
Individual & Business Tax related Services

ਸੇਵਾਵਾਂ: *ਇਨਕਮ ਟੈਕਸ ਨਾਲ ਸਬੰਧਤ ਹਰੇਕ ਸੇਵਾ ਜਿਵੇਂ, ਟੈਕਸ ਫਾਈਲਿੰਗ, ਟੈਕਸ ਪਲਾਨਿੰਗ ਅਤੇ ਆਈਆਰਐਸ ਐਂਡਿਟ (ਨਿੱਜੀ ਅਤੇ ਬਿਜ਼ਨਸ) ਲਈ ਤੁਸੀਂ ਸਾਡੇ ਨਾਲ ਸੰਪਰਕ ਕਰ ਸਕਦੇ ਹੋ।
* ਅਸੀਂ ਅਮਰੀਕਾ ਭਰ ਵਿਚ ਘਰਾਂ ਅਤੇ ਕਾਰਾਂ ਦੀ ਨਿੱਜੀ ਅਤੇ ਕਮਰਸ਼ੀਅਲ ਇੰਸ਼ੂਰੈਂਸ ਵੀ ਕਰਦੇ ਹਾਂ।

Ph: 248-982-2036

Office Locations

Michigan:
36167 Ford Rd. Westland, MI 48185
Minnesota:
6043 Hudson Rd, Suite#399A
Woodbury, Minnesota 55125

Email: STS2021@SinghTaxServices.com;
www.SinghTaxServices.com

Mohan Singh MST
IRS Enrolled agent,
Insurance Agent-
Casualty & Property
Notary Public

‘ਸਵੇਰਾ’ ਦੀ ਲੋਹੜੀ ਨੇ ਸੱਭਿਆਚਾਰਕ ਰੰਗ ਵਿਚ ਰੰਗਿਆ ਸ਼ਿਕਾਰੋ

ਬੱਚਿਆਂ ਤੇ ਨਵ-ਵਿਆਹੀਆਂ ਜੋੜੀਆਂ ਦੀ ਮਨਾਈ ਲੋਹੜੀ; ਰੈਵ ਇੰਦਰ ਤੇ ਮਨਮੀਤ ਦੀ ਗਾਇਕੀ ਨੇ ਦਰਸ਼ਕ ਕੀਲੇ

ਸ਼ਿਕਾਰੋ (ਅੰਮ੍ਰਿਤ ਪਾਲ ਕੌਰ): ਸ਼ਿਕਾਰੋ ਦੀ ਸੰਸਥਾ ‘ਸਵੇਰਾ’ (ਸਿੱਖ ਵਿਮੋਨ ਇਰਾ) ਵੱਲੋਂ ਹਰ ਸਾਲ ਵਾਂਗ ਐਤਕੀ ਵੀ ਲੋਹੜੀ ਦਾ ਤਿਉਹਾਰ ਧੂਮ-ਧਾਮ ਨਾਲ ਮਨਾਇਆ ਗਿਆ। ਐਤਕੀ ਐਟਲਾਂਟਿਕ ਬੈਂਕ੍ਰਿਟਸ ਵਿਚ ਲੱਗੀਆਂ ਲੋਹੜੀ ਦੀਆਂ ਰੋਣਕਾਂ ਵੇਲੇ ਪੁੱਤਾਂ ਅਤੇ ਧੀਆਂ ਦੀ ਲੋਹੜੀ ਮਨਾਈ ਗਈ। ਸਵੇਰਾ ਦੀ ਰੂਹ-ਏ-ਰਵਾਂ ਬੀਬੀ ਜਸਬੀਰ ਕੌਰ ਮਾਨ ਦਾ ਸੁਨੇਹਾ ਸੀ ਕਿ ਪਹਿਲਾਂ ਅਸੀਂ ਪੁੱਤਰਾਂ ਦੀ ਲੋਹੜੀ ਮਨਾ ਕੇ ਧੀਆਂ ਨਾਲ ਜ਼ਿਆਦਤੀ ਕਰਦੇ ਆਏ ਹਾਂ ਤੇ ਹੁਣ ਅਜਿਹੀ ਹੀ ਜ਼ਿਆਦਤੀ ਅਸੀਂ ਪੁੱਤਰਾਂ ਨਾਲ ਵੀ ਕਿਸੇ ਨਾ ਕਿਸੇ ਤਰ੍ਹਾਂ ਕਰ ਰਹੇ ਹਾਂ ਜਦਕਿ ਸਵੇਰਾ ਦਾ ਮਕਸਦ ਦੋਵਾਂ ਜੀਆਂ ਦੀ ਲੋਹੜੀ ਮਨਾਉਣਾ ਹੈ, ਫੇਰ ਭਾਵੇਂ ਉਹ ਧੀ ਹੋਵੇ ਜਾਂ ਪੁੱਤ। ਇਸੇ ਉਦੇਸ਼ ਤਹਿਤ ਐਤਕੀ ਫੇਰ ‘ਲੋਹੜੀ ਹਰ ਜੀਅ ਦੀ, ਪੁੱਤ ਦੀ ਨਾਲੇ ਧੀ ਦੀ’, ਦਾ ਸੱਦਾ ਦਿੰਦੀ ਲੋਹੜੀ ਸਵੇਰਾ ਟੀਮ ਵੱਲੋਂ ਮਨਾਈ ਗਈ।

ਜ਼ਿਕਰਯੋਗ ਹੈ ਕਿ ਸਵੇਰਾ ਟੀਮ ਵੱਲੋਂ ਕੁੜੀਆਂ-ਔਰਤਾਂ ਦੀ ਹਰ ਤਰ੍ਹਾਂ ਨਾਲ ਮਦਦ ਕੀਤੀ ਜਾਂਦੀ ਹੈ ਅਤੇ ਇਹ ਪੂਰੀ ਟੀਮ ਸਰਪ੍ਰਸਤ ਜਸਬੀਰ ਕੌਰ ਮਾਨ ਦੀ ਅਗਵਾਈ ਹੇਠ ਹਰ ਸਾਲ ਲੋਹੜੀ ਅਤੇ ਤੀਆਂ ਵਧ-ਚੜ੍ਹ ਕੇ ਮਨਾਉਂਦੀ ਹੈ। ਬੀਬੀ ਮਾਨ ਨੇ ਦੱਸਿਆ ਕਿ ਸਵੇਰਾ ਦੀ ਲੋਹੜੀ ਨਾਲ ਸ਼ਿਕਾਰੋ ਵਿਚ ਪੰਜਾਬੀ ਭਾਈਚਾਰੇ ਦੇ ਇਨਡੋਰ ਹੋਣ ਵਾਲੇ ਪ੍ਰੋਗਰਾਮਾਂ ਦੀ ਸ਼ੁਰੂਆਤ ਹੁੰਦੀ ਹੈ ਅਤੇ ਸਵੇਰਾ ਦੀਆਂ ਤੀਆਂ ਨਾਲ ਆਉਣਡੋਰ ਹੋਣ ਵਾਲੇ ਪ੍ਰੋਗਰਾਮਾਂ ਦੀ ਸਮਾਪਤੀ ਹੁੰਦੀ ਹੈ।

ਇਸ ਵਾਰ ਪ੍ਰੋਗਰਾਮ ਦਾ ਆਗਾਜ਼ ਸੀਰਤ ਕਲੇਰ ਨੇ ਸਵੇਰਾ ਬਾਰੇ ਜਾਣਕਾਰੀ ਸਾਂਝੀ ਕਰਦਿਆਂ ਕੀਤਾ ਅਤੇ ਸਾਰੀ ਸਵੇਰਾ ਟੀਮ ਦੀ ਪ੍ਰਸ਼ੰਸਾ ਕੀਤੀ ਉਸ ਨੇ ਕਿਹਾ ਕਿ ਇਕ ਵਧੀਆ ਸਮਾਜ ਦੀ ਉਸਾਰੀ ਲਈ ਔਰਤਾਂ ਦਾ ਸਸ਼ਕਤੀਕਰਨ ਜ਼ਰੂਰੀ ਹੈ। ਮਗਰੋਂ ਮਿਨੀ ਨੇ ਅਮਰੀਕਾ ਦਾ ਨੈਸ਼ਨਲ ਐਥਮ ਗਾਇਆ ਜਿਸ ‘ਤੇ ਸਾਰਿਆਂ ਨੇ ਖੜ੍ਹੇ ਹੋ ਕੇ ਸਤਿਕਾਰ ਭੇਟ ਕੀਤਾ।

ਸਟੇਜ ਦੀ ਕਾਰਵਾਈ ਸੰਭਾਲਦਿਆਂ ਗੁਰਲੀਨ ਕੌਰ ਨੇ ਸ਼ੇਅਰ

ਦੁਖ ਦੇਈਏ ਨਾ ਕਦੇ ਗਰੀਬ ਤਾਈਂ ਜਦੋਂ ਗੁੱਡੀ ਅਸਮਾਨੀਂ ਚੜ੍ਹੀ ਹੋਵੇ। ਉਹਨੂੰ ਰੁੱਖ ਵੀ ਸਿਜਦਾ ਕਰਦੇ ਨੇ ਜਿਹਦੀ ਬਾਹ ਸਤਿਗੁਰੂ ਨੇ ਫੜੀ ਹੋਵੇ।

ਨਾਲ ਬਾਖੂਬੀ ਸਟੇਜ ਦੀ ਜ਼ਿੰਮੇਵਾਰੀ ਸੰਭਾਲਦਿਆਂ ਪ੍ਰਬੰਧਕਾਂ ਵੱਲੋਂ ਉਲੀਕੇ ਪ੍ਰੋਗਰਾਮ ਨੂੰ ਅਗਾਂਹ ਤੋਰਿਆ ਅਤੇ ਆਪਣੀ ਸ਼ੇਅਰੇ-ਸ਼ਾਇਰੀ ਰਾਹੀਂ ਸਮਾਗਮ ਨੂੰ ਦਿਲਚਸਪ ਬਣਾਈ ਰੱਖਿਆ। ਉਸ ਨੇ ਪ੍ਰੋਗਰਾਮ ਦੀ ਪਹਿਲੀ ਪੇਸ਼ਕਾਰੀ ਲਈ ਸਟੇਜ ‘ਤੇ ‘ਅਸ਼ੁਕੇ ਭੰਗੜਾ ਕਲੱਬ ਸ਼ਿਕਾਰੋ’ ਦੀ ਟੀਮ ਨੂੰ ਸੱਦਾ ਦਿੱਤਾ। ਕਲੱਬ ਦੇ ਹੋਣਹਾਰ ਬੱਚਿਆਂ, ਹਰਵੀਰ ਸਿੰਘ, ਸੁਖਅੰਮ੍ਰਿਤ ਸਿੰਘ, ਮਨਪ੍ਰਗਾਸ ਸਿੰਘ, ਗੁਣਰੀਤ,

ਰਮਣੀਕ, ਮਹਿਕ ਨੇ ਕੋਚ ਨਵਜੋਧ ਸਿੰਘ ਬਾਜਵਾ ਵੱਲੋਂ ਤਿਆਰ ਕਰਵਾਏ ਵੱਖ-ਵੱਖ ਗਾਣਿਆਂ ‘ਤੇ ਭੰਗੜਾ ਪਾ ਕੇ ਦਰਸ਼ਕਾਂ ਦਾ ਖੂਬ ਮਨੋਰੰਜਨ ਕੀਤਾ। ਜਿਉਂ ਹੀ ਟੀਮ ਨੇ ਆਪਣੀ ਪੇਸ਼ਕਾਰੀ ਸ਼ੁਰੂ ਕੀਤੀ

ਪਾ ਦਿੱਤੀਆਂ। ਪੰਡਿਤ ਬਣੀ ਬਲਜੀਤ ਤੇ ਬੱਚੇ ਦੀ ਮਾਂ ਬਣੀ ਡਿੱਪਲ ਦੀ ਐਕਟਿੰਗ ਦੀ ਦਰਸ਼ਕਾਂ ਨੇ ਤਾੜੀਆਂ ਰਾਹੀਂ ਖੂਬ ਦਾਦ ਦਿੱਤੀ। ਮਨਮੀਤ ਨੇ ਆਪਣੀ ਖੂਬਸੂਰਤ ਆਵਾਜ਼ ਵਿਚ ਰੁਮਾਂਟਿਕ ਗੀਤ

ਬੀਬੀਆਂ ਅਤੇ ਮੁਟਿਆਰਾਂ ਦੇ ਡਾਂਸ ਫਲੋਰ ‘ਤੇ ਖੂਬ ਧੁੜਾਂ ਪੁੱਟੀਆਂ। ਸਵੇਰਾ ਦੀਆਂ ਗਿੱਧੇ ਵਾਲੀਆਂ ਕੁੜੀਆਂ ਨੇ ਮਗਰੋਂ ਬੋਲੀਆਂ ਪਾ ਕੇ ਨੱਚ-ਟੱਪ ਕੇ ਆਪਣੇ ਦਿਲਾਂ ਦੇ ਚਾਅ ਪੂਰੇ

ਮਾਨਵ ਸਲਵਾਨ, ਮਨੀਸ਼ ਸਲਵਾਨ ਤੇ ਪਰੇਮ ਸਲਵਾਨ ਨੇ ਕੀਤੀ। ਲਜ਼ੀਜ਼ ਖਾਣਾ ਹਮੇਸ਼ਾ ਵਾਂਗ ਕੇ. ਕੇ. ਪੰਮਾ ਵੱਲੋਂ ਤਿਆਰ ਕੀਤਾ ਗਿਆ ਸੀ।

ਪ੍ਰੋਗਰਾਮ ਦੇ ਅਖੀਰ ਵਿਚ ਬੀਬੀ ਜਸਬੀਰ ਕੌਰ ਮਾਨ ਨੇ ਆਪਣੀ ਪੂਰੀ ਟੀਮ ਦੀ ਜਾਣ-ਪਛਾਣ ਕਰਵਾਈ ਅਤੇ ਦੱਸਿਆ ਕਿ ਉਨ੍ਹਾਂ ਦੀ ਸਿਹਤ ਜਦੋਂ ਨਾਸਾਜ਼ ਸੀ ਤਾਂ ਕਿਵੇਂ ਸਾਰੀਆਂ ਮੁਟਿਆਰਾਂ ਨੇ ਉਨ੍ਹਾਂ ਦਾ ਸਾਥ ਦਿੱਤਾ, ਜਿਸ ਕਰਕੇ ਉਨ੍ਹਾਂ ਨੂੰ ਹੌਸਲਾ ਮਿਲਿਆ ਤੇ ਉਹ ਹੁਣ ਪੂਰੀ ਤਰ੍ਹਾਂ ਤੰਦਰੁਸਤ ਹਨ। ਉਨ੍ਹਾਂ ਦੱਸਿਆ ਕਿ ਸਵੇਰਾ ਟੀਮ ਇਸ ਵੇਲੇ ਇਕ ਸਟੁਡੈਂਟ ਲੜਕੀ ਦੀ ਮਦਦ ਕਰ ਰਹੀ ਹੈ, ਜਿਸ ਦੇ ਰਹਿਣ-ਸਹਿਣ ਤੋਂ ਲੈ ਕੇ ਰਾਈਡ ਤੱਕ ਦਾ ਮੁਫਤ ਪ੍ਰਬੰਧ ਉਨ੍ਹਾਂ ਵੱਲੋਂ ਕੀਤਾ ਗਿਆ ਹੈ। ਜਸਵੀਰ ਕੌਰ ਮਾਨ ਨੇ ਆਪਣੇ ਮਹਿਮਾਨਾਂ ਤੇ ਸਪਾਂਸਰਾਂ ਦਾ ਧੰਨਵਾਦ ਕੀਤਾ। ਉਨ੍ਹਾਂ ਵਿਸ਼ੇਸ਼ ਸਹਿਯੋਗ ਲਈ ਹਰਜੀਤ ਸਿੰਘ ਗਿੱਲ, ਕਾਰ ਸੇਵਾ ਗਰੁੱਪ, ਸਥਾਨਕ ਖੇਡ ਕਲੱਬ, ਸੱਭਿਆਚਾਰਕ ਸੰਸਥਾਵਾਂ, ਵਿਦਿਅਕ ਅਤੇ ਧਾਰਮਿਕ ਅਦਾਰਿਆਂ ਦੇ ਨਾਲ ਨਾਲ ਸਾਰੇ ਮੀਡੀਆ ਦਾ ਵੀ ਧੰਨਵਾਦ ਕੀਤਾ। ਉਨ੍ਹਾਂ ਲੰਘੇ ਸਾਲ ਸਦੀਵੀ ਵਿਛੋੜਾ ਦੇ ਗਈ ਆਪਣੀ ਸਹੇਲੀ ਜੋਲੀ ਡੰਡੋਨਾ ਨੂੰ ਯਾਦ ਕਰਦਿਆਂ ਕਿਹਾ ਕਿ ਇਸ ਮੌਕੇ ਅਸੀਂ ਉਸ ਨੂੰ ਵੀ ਯਾਦ ਕਰਦੇ ਹਾਂ, ਜੋ ਸਰੀਰਕ ਤੌਰ ‘ਤੇ ਭਾਵੇਂ ਸਾਡੇ ਵਿਚ ਨਹੀਂ ਹੈ ਪਰ ਉਸ ਦੀ ਨਿੱਘੀ ਯਾਦ ਹਮੇਸ਼ਾ ਸਾਡੇ ਦਿਲਾਂ ਵਿਚ ਤਾਜ਼ਾ ਰਹੇਗੀ।

ਇਸ ਮੌਕੇ ਟੀਮ ਸਵੇਰਾ ਤੋਂ ਕਮਲਜੀਤ ਕੌਰ ਸਹੋਤਾ, ਲਾਡੀ ਕੇ. ਸਿੰਘ, ਜੱਸੀ ਹੀਰ, ਨਵਰੀਨ ਕੌਰ ਹੀਰ, ਪੰਮੀ ਵੇਹਰਾ, ਮਨਜਿੰਦ ਬਰਾੜ, ਅਮਰਜੀਤ ਮਾਂਗਟ, ਸ਼ਿੰਦਰ ਸਿੰਘ, ਰਜਿੰਦਰ ਸਿੰਘ, ਗੈਰੀ ਡੰਡੋਨਾ, ਭੂਪ ਨਾਗਰਾ, ਅਜੀਤ ਸਿੰਘ (ਮਿੱਡਵੇਅ ਬਿਜ਼ਨਸ ਗਰੁੱਪ), ਕੁਲਵੰਤ ਕੌਰ ਪਰਮਾਰ, ਜਤਿੰਦਰ ਕੌਰ ਕਲੇਰ, ਸ਼ਰਨ ਕਾਹਲੋਂ, ਨਿੱਕੀ ਸੇਖੋਂ, ਸਰਬਜੀਤ ਕੌਰ, ਸੁਖਵੀਰ ਕੌਰ ਢਿੱਲੋਂ, ਪਾਲ ਸਿੰਘ ਡੰਡੋਨਾ (ਲਿਟਲ ਕਿੰਗਡਮ), ਤਰਲੋਚਨ ਸਿੰਘ ਗਿੱਲ, ਅਮਨ ਕੁਲਾਰ, ਭੋਲਾ ਸਿੰਘ ਬਰਾੜ, ਸੁਖਦੀਪ ਵਾਲੀਆ, ਜੈਰਾਮ ਸਿੰਘ ਕਾਹਲੋਂ, ਸਤਨਾਮ ਸਿੰਘ ਔਲਖ, ਹਰਮੇਸ਼ ਬੈਂਸ, ਕਿਰਪਾਲ ਕੌਰ ਲਾਲ, ਰਾਜ ਧਾਲੀਵਾਲ, ਸੁਖਵੀਰ ਕੌਰ, ਜੀਤੂ ਕੌਰ, ਜੋਤੀ ਖਹਿਰਾ, ਮਨਮੀਤ ਕੌਰ, ਪਰਮਜੀਤ ਭੱਠਲ, ਮਨਦੀਪ ਮਾਨ, ਅਮਰਜੀਤ ਕੌਰ, ਸੁਖਜੀਤ ਕਾਹਲੋਂ, ਸੁਖਵਿੰਦਰ ਕੌਰ, ਗੁਰਪ੍ਰੀਤ ਕੌਰ ਸਿੰਘ, ਅਮਨ ਢਿੱਲੋਂ, ਭੁਪਿੰਦਰ ਧਨੋਆ, ਸਤਿੰਦਰ ਕੌਰ, ਅਨੁਰੀਤ ਢਿੱਲੋਂ, ਰੰਮੀ ਹੰਜਰਾ, ਨਵਜੋਤ ਕੌਰ, ਪ੍ਰਭੂ ਬੈਰਾ, ਪੰਮੀ ਸੰਘਾ, ਵਿਪਨ ਕਲੇਰ, ਸੀਰਤ ਕਲੇਰ, ਮਿਨੀ ਕੌਰ, ਰਘਬੀਰ ਮਾਹਲ, ਗੁਰਪ੍ਰੀਤ ਕ ਸਿੰਘ, ਰਿੰਪਲ ਡੋਗਰਾ, ਪਲਕ ਸ਼ਰਮਾ, ਚਰਨਜੀਤ ਕਾਹਲੋਂ, ਪਰਦੀਪ ਝੱਜ, ਬਲਵਿੰਦਰ ਔਲਖ, ਮਨਜੀਤ ਕੌਰ ਮਾਂਗਟ, ਪਾਇਲ ਵਿਰਦੀ, ਰਾਜਵੀਰ ਕੁਲਾਰ, ਜਸਪ੍ਰੀਤ ਸਿੰਘ ਮਾਨ ਹਾਜ਼ਰ ਸਨ।



ਤਾੜੀਆਂ ਤੇ ਸੀਟੀਆਂ ਨਾਲ ਉਨ੍ਹਾਂ ਦੀ ਹੌਸਲਾ ਅਫਜ਼ਾਈ ਕੀਤੀ ਗਈ। ਕੁੜੀਆਂ ਨੇ ਵਿਦੇਸ਼ੀ ਪਹਿਰਾਵੇ ਨਾਲ ਦੇਸੀ ਪਰਾਂਦੇ ਤੇ ਟਿੱਕੇ ਝੁਮਕੇ ਪਾਏ ਹੋਏ ਸਨ, ਜਿਸ ਦੀ ਸਾਰਿਆਂ ‘ਚ ਖੂਬ ਚਰਚਾ ਹੋਈ।

ਸਿੱਖ ਰਿਲੀਜੀਅਸ ਸੁਸਾਇਟੀ ਦੇ ਮੁੱਖ ਸੇਵਾਦਾਰ ਸ. ਜੈਰਾਮ ਸਿੰਘ ਕਾਹਲੋਂ ਨੇ ਬੱਚਿਆਂ ਲਈ ਸਵੇਰਾ ਟੀਮ ਦੀਆਂ ਮੁਟਿਆਰਾਂ ਸੁਖਵੀਰ ਕੌਰ ਢਿੱਲੋਂ ਅਤੇ ਡਿੱਪੀ ਕੌਰ ਵੱਲੋਂ ਤਿਆਰ ਕੀਤੇ ਗਿਫਟ ਹੈਂਪਰ ਬੱਚਿਆਂ ਅਤੇ ਉਨ੍ਹਾਂ ਨੂੰ ਪਰਿਵਾਰਾਂ ਨੂੰ ਦਿੱਤੇ ਅਤੇ ਸਵੇਰਾ ਸੰਸਥਾ ਵੱਲੋਂ ਹਰ ਸਾਲ ਲੋਹੜੀ ਦਾ ਸਮਾਗਮ ਵੱਡੇ ਪੱਧਰ ‘ਤੇ ਮਨਾਉਣ ਅਤੇ ਨਵੀਂ ਪੀੜ੍ਹੀ ਨੂੰ ਆਪਣੇ ਵਿਰਸੇ ਨਾਲ ਜੋੜਨ ਲਈ ਕੀਤੇ ਜਾਂਦੇ ਇਸ ਉਪਰਾਲੇ ਦੀ ਸ਼ਲਾਘਾ ਕੀਤੀ। ਉਨ੍ਹਾਂ ਦੱਸਿਆ ਕਿ ਇਹ ਟੀਮ ਪਰਦੇ ਪਿੱਛੇ ਵੀ ਕਈ ਕਾਰਜ ਕਰਦੀ ਹੈ, ਅਤੇ ਹਮੇਸ਼ਾ ਔਰਤਾਂ ਦੀ ਮਦਦ ਲਈ ਤਿਆਰ-ਬਰ-ਤਿਆਰ ਰਹਿੰਦੀ ਹੈ, ਜਿਨ੍ਹਾਂ ਕਾਰਜਾਂ ਬਾਰੇ ਬਹੁਤੇ ਲੋਕਾਂ ਨੂੰ ਨਹੀਂ ਪਤਾ।

ਪ੍ਰੋਗਰਾਮ ਨੂੰ ਅੱਗੇ ਵਧਾਉਂਦਿਆਂ ਗੁਰਲੀਨ ਤੇ ਹਰਲੀਨ ਨੇ ‘ਮਰਜਾਣੀ ਤਾਰਿਆਂ’ ਨੂੰ ਕਰੇ ਟਿੱਚਰਾਂ, ‘ਤੂੰ ਕਾਹਦੀ ਪੰਜਾਬਣ ਗੀਤਾਂ’ ਤੇ ਡਾਂਸ ਕਰ ਕੇ ਸੋਹਣਾ ਰੰਗ ਬੰਨ੍ਹਿਆ। ਬਲਜੀਤ ਅਤੇ ਰਾਜਵਿੰਦਰ ਨੇ ਜਦੋਂ ‘ਔਲੂੜਾਂ ਦੇ ਰੱਬ ਯਾਦ ਨਈਂ’ ਅਤੇ ‘ਜੁੱਤੀ ਲੈ ਦੇ ਘੁੰਗਰੂਆਂ ਵਾਲੀ’ ਗੀਤਾਂ ‘ਤੇ ਨੱਚਣਾ ਸ਼ੁਰੂ ਕੀਤਾ ਤਾਂ ਸਾਰਾ ਹਾਲ ਤਾੜੀਆਂ ਨਾਲ ਗੂੰਜ ਉਠਿਆ। ਦੋਵਾਂ ਨੇ ਵਧੀਆ ਪੇਸ਼ਕਾਰੀ ਰਾਹੀਂ ਖੂਬ ਵਾਹ-ਵਾਹ ਖੱਟੀ।

ਰਿੰਪਲ ਡੋਗਰਾ ਤੇ ਬਲਜੀਤ ਦੀ ਜੋੜੀ ਨੇ ਮੋਨੋ ਐਕਟਿੰਗ ਨਾਲ ਦਰਸ਼ਕਾਂ ਦੇ ਢਿੱਡੀਂ ਪੀੜਾਂ

‘ਤੇਰੇ ਬਿਨਾਂ ਮੈਂ ਸਾਹ ਨਈਂ ਲੈਣਾ’ ਗਾ ਕੇ ਆਪਣੀ ਮਿੱਠੀ ਆਵਾਜ਼ ਨਾਲ ਦਰਸ਼ਕਾਂ ਦਾ ਮਨ ਮੋਹ ਲਿਆ ਅਤੇ ਸਾਰੇ ਕੁਰਸੀਆਂ ਨਾਲ ਜੁੜ ਕੇ ਬੈਠ ਕੇ ਉਸ ਦੇ ਗਾਣੇ ਦਾ ਅਨੰਦ ਲੈ ਰਹੇ ਸਨ।

ਸ਼ਿਕਾਰੋਲੈਂਡ ਦੇ ਉਘੇ ਕਲਾਕਾਰਾਂ ਸੰਦੀਪ, ਜਸਮੀਤ, ਗੁਰਪ੍ਰੀਤ ਕੌਰ, ਚਰਨਦੀਪ ਸਿੰਘ ਅਤੇ ਜਸਬੀਰ ਕੌਰ ਮਾਨ ਵੱਲੋਂ ਪੇਸ਼ ਕੀਤੀ ਸਕਿੱਟ ‘ਗਿਫਟ’ ਇਸ ਪ੍ਰੋਗਰਾਮ ਦਾ ਸਿਖਰ ਹੋ ਨਿੱਬੜੀ। ਇਨ੍ਹਾਂ ਕਲਾਕਾਰਾਂ ਵੱਲੋਂ ਦਾਜ ਦੀ ਲਾਹਣਤ ਰਾਹੀਂ ਸਮਾਜ ਨੂੰ ਲੱਗਦੇ ਖੋਰੇ ਅਤੇ ਧੀਆਂ ਨੂੰ ਸਹੁਰੇ ਘਰ ਮਿਲਦੇ ਮਿਹਣਿਆਂ, ਗੁਆਂਢਣਾਂ ਵੱਲੋਂ ਦੁਜਿਆਂ ਦੇ ਘਰ ਵਿਚ ਲਾਈ ਜਾਂਦੀ ਔਗ, ਸੱਸਾਂ ਵੱਲੋਂ ਨੂੰਹਾਂ ਨੂੰ ਦਾਜ ਨਾ ਲਿਆਉਣ ਲਈ ਦਿੱਤੀਆਂ ਜਾਂਦੀਆਂ ਪ੍ਰੇਸ਼ਾਨੀਆਂ ਤੇ ਟੁਟਦੇ ਪਰਿਵਾਰਾਂ ਦੀ ਹੋਣੀ ਨੂੰ ਬਾਖੂਬੀ ਪੇਸ਼ ਕੀਤਾ। ਜਿੱਥੇ ਸਕਿੱਟ ਨੇ ਕਈ ਥਾਈਂ ਦਰਸ਼ਕਾਂ ਨੂੰ ਹੱਸਣ ਲਈ ਮਜਬੂਰ ਕੀਤਾ ਤਾਂ ਅਖੀਰ ਵਿਚ ਸੋਹਣਾ ਸੰਦੇਸ਼ ਦਿੰਦੀ ਸਕਿੱਟ ਨੇ ਦਰਸ਼ਕਾਂ ਨੂੰ ਸੋਚਣ ਲਈ ਵੀ ਮਜਬੂਰ ਕਰ ਦਿੱਤਾ ਕਿ ਕਦੋਂ ਤੱਕ ਧੀਆਂ ਦਾਜ ਦੇ ਨਾਂ ‘ਤੇ ਟਾਰਚਰ ਹੁੰਦੀਆਂ ਰਹਿਣਗੀਆਂ। ਸਾਰੇ ਹਾਲ ਵਿਚ ਮੌਜੂਦ ਦਰਸ਼ਕਾਂ ਨੇ ਪੂਰੀ ਦਿਲਚਸਪੀ ਨਾਲ ਸਕਿੱਟ ਦੇਖੀ ਅਤੇ ਅਖੀਰ ਤਾੜੀਆਂ ਅਤੇ ਸੀਟੀਆਂ ਨਾਲ ਕਲਾਕਾਰਾਂ ਦੀ ਹੌਸਲਾ ਅਫਜ਼ਾਈ ਵੀ ਕੀਤੀ।

ਮੇਲੇ ਦੀ ਸ਼ਾਨ ਓਹਾਇਓ ਦੇ ਮਸ਼ਹੂਰ ਕਲਾਕਾਰ ਰੈਵ ਇੰਦਰ ਨੇ ‘ਦੁੱਲਾ ਭੱਟੀ’ ਗੀਤ ਰਾਹੀਂ ਆਪਣੀ ਗਾਇਕੀ ਦੀ ਸ਼ੁਰੂਆਤ ਕੀਤੀ ਤੇ ਇਕ ਤੋਂ ਬਾਅਦ ਇਕ ਗੀਤਾਂ ਰਾਹੀਂ ਉਸ ਨੇ ਮਾਹੌਲ ‘ਚ ਰੰਗ ਭਰ ਕੇ ਸਾਰਿਆਂ ਨੂੰ ਡਾਂਸ ਫਲੋਰ ‘ਤੇ ਆ ਕੇ ਨੱਚਣ ਲਈ ਮਜਬੂਰ ਕਰ ਦਿੱਤਾ।

ਕੈਨੇਡਾ ਵਿਚ ਬਲਜਿੰਦਰ ਸੇਖਾ ‘ਕੰਗ ਚਾਰਲਸ’ ਐਵਾਰਡ ਨਾਲ ਸਨਮਾਨਿਤ

ਟੋਰਾਂਟੋ (ਬਿਊਰੋ): ਕੈਨੇਡਾ ਦੇ ਸ਼ਹਿਰ ਬਰੈਂਪਟਨ ਪੱਛਮੀ ਦੇ ਵਿਧਾਇਕ (MPP) ਅਮਰਜੋਤ ਸੰਧੂ ਨੇ ਆਪਣੇ ਹਲਕੇ ਵਿਚ ਰਹਿੰਦੇ ਕਲਾਕਾਰ ਤੇ ਪੱਤਰਕਾਰ ਬਲਜਿੰਦਰ ਸੇਖਾ ਨੂੰ ਕਲਾ ਤੇ ਮੀਡੀਆ ਦੇ ਖੇਤਰ ਵਿਚ ਪਾਏ ਯੋਗਦਾਨ ਲਈ King Charles III Coronation Medal ਨਾਲ ਸਨਮਾਨਿਤ ਕੀਤਾ ਹੈ। ਇਸ ਖ਼ਬਰ ਨਾਲ ਕੈਨੇਡੀਅਨ ਤੇ ਪੰਜਾਬੀ ਭਾਈਚਾਰੇ ਵਿਚ ਖੁਸ਼ੀ ਦੀ ਲਹਿਰ ਦੌੜ ਗਈ ਹੈ।

ਬਲਜਿੰਦਰ ਸੇਖਾ ਨੇ ਇਸ ਐਵਾਰਡ ਲਈ ਗਵਰਨਰ ਜਨਰਲ ਕੈਨੇਡਾ ਤੇ ਓਟਾਵੀਓ ਸੂਬੇ ਦੇ ਪ੍ਰੀਮੀਅਰ ਡੱਗ ਫੋਰਡ ਦੀ ਅਗਵਾਈ ਵਾਲੀ ਸਰਕਾਰ ਤੇ ਹਲਕੇ ਦੇ ਵਿਧਾਇਕ ਅਮਰਜੋਤ ਸੰਧੂ ਦਾ ਧੰਨਵਾਦ ਕੀਤਾ। ਉਨ੍ਹਾਂ ਕਿਹਾ ਕਿ ‘ਅੱਜ ਮੈਂ ਬਹੁਤ ਹੀ ਮਾਣ ਅਤੇ ਨਿਮਰਤਾ ਮਹਿਸੂਸ ਕਰ ਰਿਹਾ ਹਾਂ ਕਿ ਮੈਨੂੰ ਇਹ ਸਨਮਾਨ ਮਿਲਿਆ ਹੈ, ਜੋ ਕਿ ਕੈਨੇਡਾ ਦੇ Media ਅਤੇ community services ਵਿਚ ਕੀਤੇ ਯੋਗਦਾਨ ਲਈ ਮੈਨੂੰ ਦਿੱਤਾ ਗਿਆ ਹੈ।’ ਵਰਣਨਯੋਗ ਹੈ ਕਿ ਇਹ ਪ੍ਰਸਿੱਧ

recognition King Charles III ਅਤੇ Queen Camilla ਦੇ coronation ਮੌਕੇ ਉਨ੍ਹਾਂ ਲੋਕਾਂ ਨੂੰ ਦਿੱਤਾ ਜਾਂਦਾ ਹੈ, ਜਿਨ੍ਹਾਂ ਨੇ ਆਪਣੇ



ਭਾਈਚਾਰੇ ਵਿਚ ਮਹੱਤਵਪੂਰਨ ਕੰਮ ਕੀਤਾ ਹੈ। ਕਿੱਤੇ ਵਜੋਂ ਰੀਅਲ ਇਸਟੇਟ ਤੇ ਫ਼ਾਈਨਾਂਸ ਦੀਆਂ ਸੇਵਾਵਾਂ ਦਿੰਦੇ ਬਲਜਿੰਦਰ ਸੇਖਾ ਨੇ ਹੋਰ ਕਿਹਾ, ‘ਮੈਂ ਆਪਣੇ ਸਾਰੇ ਪੰਜਾਬੀ ਭਾਈਚਾਰੇ ਅਤੇ ਸਮਰਥਕਾਂ ਦਾ ਤਹਿ ਦਿਲੋਂ ਧੰਨਵਾਦ ਕਰਦਾ ਹਾਂ, ਜਿਨ੍ਹਾਂ ਨੇ ਮੈਨੂੰ ਹਮੇਸ਼ਾ ਹੌਸਲਾ ਦਿੱਤਾ। ਇਹ ਸਨਮਾਨ ਮੈਨੂੰ ਹੋਰ ਵੀ ਵਧੇਰੇ ਜੋਸ਼ ਅਤੇ ਢਿੱਡੁ ਇਰਾਦੇ ਨਾਲ ਕੰਮ ਕਰਨ ਲਈ ਪ੍ਰੇਰਿਤ ਕਰਦਾ ਹੈ।’

ਵਰਣਨਯੋਗ ਹੈ ਕਿ ਮੋਗਾ ਜ਼ਿਲ੍ਹੇ ਦੇ ਬਾਘਾਪੁਰਾਣਾ ਨੇਤਲੇ ਪਿੰਡ ਸੇਖਾ ਕਲਾਂ ਦੇ ਜੰਮਪਲ ਬਲਜਿੰਦਰ ਸੇਖਾ ਨੇ ਕੈਨੇਡਾ ਵਿਚ ਕਲਾ ਤੇ ਪ੍ਰਿੰਟ ਮੀਡੀਆ ਵਿਚ ਨਿਰਸਵਾਰਥ ਕੰਮ ਕੀਤਾ ਹੈ। ਓਟਾਵੀਓ ਦੇ ਟਰਾਂਸਪੋਰਟ ਮੰਤਰੀ ਪ੍ਰਭਾਮੀਤ ਸਿੰਘ ਸਰਕਾਰੀਆ, ਸੂਬੇ ਦੇ ਇਮੀਗਰੇਸ਼ਨ ਮੰਤਰੀ ਗ੍ਰਾਹਮ ਮੈਕਗ੍ਰੇਗਰ ਤੇ ਵਿਧਾਇਕ ਹਰਦੀਪ ਗਰੇਵਾਲ ਆਦਿ ਨੇ ਬਲਜਿੰਦਰ ਸੇਖਾ ਨੂੰ ਇਸ ਸਨਮਾਨ ਲਈ ਵਧਾਈ ਦਿੱਤੀ।

ਬੱਬਰ ਖ਼ਾਲਸਾ ਦੇ ਦੋ ਅੱਤਵਾਦੀਆਂ ਨੂੰ ਸਜ਼ਾ

ਐੱਸਏਐੱਸ ਨਗਰ: ਜ਼ਿਲ੍ਹਾ ਅਦਾਲਤ ਨੇ ਬੱਬਰ ਖ਼ਾਲਸਾ ਇੰਟਰਨੈਸ਼ਨਲ ਨਾਲ ਸਬੰਧਤ ਦੋ ਅੱਤਵਾਦੀਆਂ ਹੁਸ਼ਿਆਰਪੁਰ ਵਾਸੀ ਲਖਬੀਰ ਸਿੰਘ ਤੇ ਫ਼ਰੀਦਕੋਟ ਵਾਸੀ ਸੁਰਿੰਦਰ ਕੌਰ ਉਰਫ਼ ਸੁਖਪ੍ਰੀਤ ਕੌਰ ਨੂੰ ਸਜ਼ਾ ਸੁਣਾਈ ਹੈ। ਅਦਾਲਤ ਨੇ ਲਖਬੀਰ ਸਿੰਘ ਨੂੰ ਨਾਜ਼ਾਇਜ਼ ਸਰਗਰਮੀਆਂ ਰੋਕਥਾਮ ਐਕਟ ਦੀ ਧਾਰਾ 10 ਤਹਿਤ ਦੋ ਸਾਲ ਦੀ ਕੈਦ ਤੇ ਦੋ ਹਜ਼ਾਰ ਰੁਪਏ ਜੁਰਮਾਨਾ ਤੇ ਧਾਰਾ 13 ਤਹਿਤ ਪੰਜ ਸਾਲ ਦੀ ਕੈਦ ਤੇ 5 ਹਜ਼ਾਰ ਰੁਪਏ ਜੁਰਮਾਨਾ ਕੀਤਾ ਹੈ। ਉਥੇ, ਸੁਖਪ੍ਰੀਤ ਕੌਰ ਨੂੰ ਗ਼ੈਰ ਕਾਨੂੰਨੀ ਸਰਗਰਮੀਆਂ ਰੋਕਥਾਮ ਐਕਟ ਦੀ ਧਾਰਾ 19 ਦੇ ਤਹਿਤ ਪੰਜ ਸਾਲ ਦੀ ਕੈਦ ਤੇ ਪੰਜ ਹਜ਼ਾਰ ਰੁਪਏ ਦੀ ਸਜ਼ਾ ਸੁਣਾਈ ਹੈ ਜਦਕਿ ਉਨ੍ਹਾਂ ਦੇ ਇਕ ਸਾਥੀ ਸੁਰਿੰਦਰ

ਸਿੰਘ ਨੂੰ ਸਬੂਤਾਂ ਦੀ ਘਾਟ ‘ਚ ਬਰੀ ਕਰ ਦਿੱਤਾ ਹੈ। ਦੱਸਣਯੋਗ ਹੈ ਕਿ ਸਟੇਟ ਸਪੈਸ਼ਲ ਆਪ੍ਰੋਸਨ ਸੈੱਲ ਮੋਹਾਲੀ ਦੀ ਟੀਮ ਨੂੰ ਸੂਚਨਾ ਮਿਲੀ ਸੀ ਕਿ



ਲਖਬੀਰ ਸਿੰਘ ਨਾਂ ਦਾ ਵਿਅਕਤੀ ਦੁਬਈ ‘ਚ ਰਹਿੰਦਾ ਸੀ। ਉਹ ਪਰਮਜੀਤ ਸਿੰਘ ਉਰਫ਼ ਪੰਮਾ ਲਈ ਕੰਮ ਕਰਦਾ ਹੈ। ਪੰਮਾ ਵਿਦੇਸ਼ ‘ਚ ਬੈਠ ਕੇ ਬੀ.ਕੇ.ਆਈ. ਲਈ ਕੰਮ ਕਰਦਾ ਹੈ।

‘ਸਵੇਰਾ’ ਦੀ ਲੋਹੜੀ ਦੀਆਂ ਯਾਦਗਾਰੀ ਤਸਵੀਰਾਂ



ਤਸਵੀਰਾਂ: ਸੰਜੀਵ ਬੱਗਾ

ਸ. ਰਾਜਿੰਦਰ ਸਿੰਘ ਬੈਂਸ ਦੇ ਦੇਹਾਂਤ 'ਤੇ ਦੁੱਖ ਦਾ ਪ੍ਰਗਟਾਵਾ!

‘ਪੰਜਾਬ ਟਾਈਮਜ਼ ਦੇ ਆਨਰੇਰੀ ਸਲਾਹਕਾਰ ਬੋਰਡ’ ਦੇ ਮੈਂਬਰ, ਸ਼ੁਭ ਚਿੰਤਕ ਅਤੇ ਹਮਦਰਦ ਸ. ਰਾਜਿੰਦਰ ਸਿੰਘ ਬੈਂਸ ਲੰਘੀ, 16 ਮਾਰਚ, 2025 ਨੂੰ ਇਸ ਫਾਨੀ ਦੁਨੀਆ ਨੂੰ ਅਲਵਿਦਾ ਆਖ ਗਏ ਹਨ। ਉਹ ਇੰਡੀਆ ਗਏ ਹੋਏ ਸਨ, ਜਿੱਥੇ ਉਨ੍ਹਾਂ ਦਾ ਦੇਹਾਂਤ ਹੋ ਗਿਆ। ਉਹ ਲੰਮੇ ਸਮੇਂ ਤੋਂ ‘ਪੰਜਾਬ ਟਾਈਮਜ਼’ ਨਾਲ ਜੁੜੇ ਹੋਏ ਸਨ ਅਤੇ ਹਮੇਸ਼ਾ ਅਖਬਾਰ ਦੀ ਮਦਦ ਲਈ ਤਤਪਰ ਰਹਿੰਦੇ ਸਨ। ਉਨ੍ਹਾਂ ਦੇ ਅਚਾਨਕ ਵਿਛੋੜੇ ਨਾਲ ਸਾਡੇ ਦਿਲਾਂ ਨੂੰ ਡੂੰਘਾ ਸਦਮਾ ਲੱਗਾ ਹੈ। ਉਨ੍ਹਾਂ ਦੇ ਜਾਣ ਨਾਲ ਪੰਜਾਬੀ ਭਾਈਚਾਰੇ ਅਤੇ ‘ਪੰਜਾਬ ਟਾਈਮਜ਼’ ਨੂੰ ਵੱਡਾ ਘਾਟਾ ਪਿਆ ਹੈ। ਅਦਾਰਾ ‘ਪੰਜਾਬ ਟਾਈਮਜ਼’ ਅਤੇ ਇਸ ਦੇ ਸਲਾਹਕਾਰ ਬੋਰਡ ਦੇ ਸਾਰੇ ਮੈਂਬਰ ਸ. ਰਾਜਿੰਦਰ ਸਿੰਘ ਬੈਂਸ ਦੇ ਪਰਿਵਾਰ ਦੇ ਦੁੱਖ ਵਿਚ ਸ਼ਾਮਲ ਹਨ।



ਸ. ਰਾਜਿੰਦਰ ਸਿੰਘ ਬੈਂਸ

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਦਰਸ਼ਨ ਸਿੰਘ ਗਰੇਵਾਲ	ਡਾ. ਹਰਗੁਰਮੁਖਪਾਲ ਸਿੰਘ	ਹਰਦਿਆਲ ਸਿੰਘ ਦਿਓਲ	ਡਾ. ਗੁਰਦਿਆਲ ਸਿੰਘ ਬਸਰਾਨ	ਜੈਦੇਵ ਸਿੰਘ ਭੱਠਲ	ਜਗਦੀਸ਼ ਸਿੰਘ ਕਲੇਰ	ਗੁਰਚਰਨ ਸਿੰਘ ਗਰੇਵਾਲ	ਹਰਜੀਤ ਸਿੰਘ ਸਾਹੀ	ਦਰਸ਼ਨ ਸਿੰਘ ਦਰੜ	ਮਨਦੀਪ ਸਿੰਘ ਭੂਰਾ	
ਸੁਰਿੰਦਰ ਸਿੰਘ ਸੁੰਨੜ	ਰਘਬੀਰ ਸਿੰਘ ਘੁੰਨ	ਪਰਮਿੰਦਰ ਸਿੰਘ ਵਾਲੀਆ	ਅਮਰੀਕ ਸਿੰਘ (ਅਮਰ ਕਾਰਪੈਟ)	ਜਸਕਰਨ ਸਿੰਘ ਧਾਲੀਵਾਲ	ਡਾ. ਤੇਜਿੰਦਰ ਸਿੰਘ ਮੰਡੇਰ	ਅਵਤਾਰ ਸਿੰਘ ਸਪਰਿੰਗਫੀਲਡ	ਗੁਲਜ਼ਾਰ ਸਿੰਘ ਮੁਲਤਾਨੀ	ਭੁਪਿੰਦਰ ਸਿੰਘ ਧਾਲੀਵਾਲ	ਗੁਰਦੇਵ ਸਿੰਘ ਜੌੜਾ	ਅੰਮ੍ਰਿਤਪਾਲ ਸਿੰਘ ਸੰਘਾ
ਜਸਵੀਰ ਕੌਰ ਢਿਲੋਂ	ਡਾ. ਇਨਕਲਾਬੀ ਥਾਂਦੀ	ਡਾ. ਨਵਦੀਪ ਕੌਰ ਸੰਧੂ	ਬਲਵਿੰਦਰ ਕੌਰ (ਨਿੱਕੀ) ਸੇਖੋਂ	ਹਰਵਿੰਦਰ ਪਾਲ ਸਿੰਘ ਲੈਲ	ਜਗਜੀਤ ਸਿੰਘ ਢੀਂਡਸਾ	ਸਰਵਣ ਸਿੰਘ ਟਿਵਾਣਾ	ਸੁਖਮੇਲ ਸਿੰਘ ਅਟਵਾਲ	ਸ. ਹੈਪੀ ਸਿੰਘ ਹੀਰ	ਅਮੋਲਕ ਸਿੰਘ ਗਾਖਲ	ਜੱਸੀ ਗਿੱਲ

ਪੰਜਾਬ ਵਿਧਾਨ ਸਭਾ ਦਾ ਪਹਿਲਾ ਦਿਨ ਰਿਹਾ ਗਰਮਾ-ਗਰਮ

ਚੰਡੀਗੜ੍ਹ: ਪੰਜਾਬ ਵਿਧਾਨ ਸਭਾ ਦੇ ਸ਼ੁੱਕਰਵਾਰ ਨੂੰ ਸ਼ੁਰੂ ਹੋਏ ਬਸੰਤ ਇਸ਼ਲਾਸ ਦੇ ਪਹਿਲੇ ਦਿਨ ਹੀ ਵਿਰੋਧੀ ਧਿਰ ਕਾਂਗਰਸ ਨੇ ਸਰਕਾਰ ਨੂੰ 'ਜਵਾਨ ਤੇ ਕਿਸਾਨ' ਦੇ ਮੁੱਦੇ 'ਤੇ ਘੇਰ ਲਿਆ। ਸਦਨ ਦੀ ਕਾਰਵਾਈ ਸ਼ੁਰੂ ਹੁੰਦਿਆਂ ਹੀ ਕਾਂਗਰਸ ਨੇ ਪਟਿਆਲਾ 'ਚ ਕਰਨਲ ਪੀ.ਐੱਸ. ਬਾਨ ਨਾਲ ਕੁੱਟਮਾਰ ਤੇ ਸ਼ੰਭੂ ਤੇ ਖਨੌਰੀ ਤੋਂ ਕਿਸਾਨਾਂ ਦੇ ਮੋਰਚੇ ਹਟਾਉਣ ਦੇ ਮੁੱਦੇ 'ਤੇ ਹੰਗਾਮਾ ਕੀਤਾ। ਵਿਰੋਧੀ ਧਿਰ ਦੇ ਨੇਤਾ ਪ੍ਰਤਾਪ

ਸਿੰਘ ਬਾਜਵਾ ਦੀ ਅਗਵਾਈ ਦੇ ਕਾਂਗਰਸੀ ਵਿਧਾਇਕਾਂ ਨੇ ਸਦਨ ਦੇ ਅੰਤਰ ਤੇ ਜਵਾਨ ਜੈ ਕਿਸਾਨ ਦੇ ਨਾਅਰੇ ਲਾਉਂਦਿਆਂ ਰਾਜਪਾਲ ਦੇ ਭਾਸ਼ਣ ਦਾ ਬਾਈਕਾਟ ਕਰ ਦਿੱਤਾ। ਬਾਜਵਾ ਨੇ ਸਦਨ ਦੇ ਅੰਦਰ ਤੇ ਬਾਹਰ ਸਰਕਾਰ ਨੂੰ ਘੇਰਦਿਆਂ ਕਿਹਾ ਕਿ



ਤਸਕਰਾਂ ਦੇ ਘਰ ਢਾਹੁਣ 'ਤੇ ਚੁੱਕੇ ਸਵਾਲ

ਨਸ਼ਾ ਤਸਕਰਾਂ ਦੇ ਘਰਾਂ 'ਤੇ ਬੁਲਡੋਜ਼ਰ ਚਲਾਏ ਜਾਣ ਦਾ ਮੁੱਦਾ ਉਠਾਉਂਦੇ ਹੋਏ ਬਾਜਵਾ ਨੇ ਕਿਹਾ ਕਿ ਸਰਕਾਰ ਛੋਟੇ ਤਸਕਰਾਂ ਦੇ ਘਰਾਂ ਤੇ ਪਸ਼ੂ ਬੰਨ੍ਹਣ ਦੇ ਟਿਕਾਣੇ ਢਾਹ ਕੇ ਆਪਣੀ ਪਿੱਠ ਬਾਪੜ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਮੁੱਖ ਮੰਤਰੀ ਨੂੰ ਦੱਸਣਾ ਚਾਹੀਦਾ ਹੈ ਕਿ ਉਨ੍ਹਾਂ ਨੇ ਅਜੇ ਤੱਕ ਬਰਖ਼ਾਸਤ ਏਆਈਜੀ ਰਾਜਜੀਤ ਜਾਂ ਬਰਖ਼ਾਸਤ ਡੀਐੱਸਪੀ ਗੁਰਸ਼ੇਰ ਸਿੰਘ ਦੇ ਘਰ 'ਤੇ ਬੁਲਡੋਜ਼ਰ ਚਲਾਉਣ ਦਾ ਹੁਕਮ ਕਿਉਂ ਨਹੀਂ ਦਿੱਤਾ, ਜਿਸ ਨੇ ਲਾਰੈਂਸ ਬਿਸ਼ਨੋਈ ਦਾ ਇੰਟਰਵਿਊ ਲਿਆ ਸੀ।

ਜ਼ਿਮਨੀ ਚੋਣ ਜਿੱਤਣ ਲਈ ਹਟਵਾਏ ਕਿਸਾਨ

ਸ਼ੰਭੂ ਤੇ ਖਨੌਰੀ ਹੱਦ ਤੋਂ ਕਿਸਾਨਾਂ ਨੂੰ ਹਟਾਏ ਜਾਣ ਦੇ ਮੁੱਦੇ 'ਤੇ ਪ੍ਰਤਾਪ ਸਿੰਘ ਬਾਜਵਾ ਨੇ ਕਿਹਾ ਕਿ ਸਰਕਾਰ ਨੇ ਕਿਸਾਨਾਂ ਨੂੰ ਘਰ ਬੁਲਾ ਕੇ ਹਿਰਾਸਤ 'ਚ ਲਿਆ ਤੇ



ਸ਼ੰਭੂ ਤੇ ਖਨੌਰੀ 'ਤੇ ਬੁਲਡੋਜ਼ਰ ਚਲਵਾ ਦਿੱਤਾ। ਬਾਜਵਾ ਨੇ ਮੁੱਖ ਮੰਤਰੀ 'ਤੇ ਸਿੱਧਾ ਹਮਲਾ ਕਰਦਿਆਂ ਕਿਹਾ ਕਿ ਮੁੱਖ ਮੰਤਰੀ ਨੇ ਧਰਨਾ ਲਗਾਉਣ 'ਚ ਵੱਡੀ ਭੂਮਿਕਾ ਨਿਭਾਈ ਸੀ। ਹੁਣ ਲੁਧਿਆਣਾ ਦੀ ਜ਼ਿਮਨੀ ਚੋਣ ਲਈ ਵਪਾਰੀਆਂ ਦੀ ਹਮਦਰਦੀ ਹਾਸਲ ਕਰਨ ਲਈ, ਪੁਲਿਸ ਨੇ ਵਿਰੋਧ ਪ੍ਰਦਰਸ਼ਨ ਵਾਲੀ ਥਾਂ 'ਤੇ ਕਾਰਵਾਈ ਕੀਤੀ। ਇਹ ਕੰਮ ਤਾਂ 400 ਦਿਨ ਪਹਿਲਾਂ ਵੀ ਹੋ ਸਕਦਾ ਸੀ ਪਰ ਹੁਣ ਸਰਕਾਰ ਨੂੰ ਕਾਰੋਬਾਰੀਆਂ ਦੀ ਵੋਟ ਚਾਹੀਦੀ ਹੈ। ਉਨ੍ਹਾਂ ਕਿਹਾ ਕਿ 'ਆਪ' ਉਮੀਦਵਾਰ ਸੰਜੀਵ ਅਰੋੜਾ ਨੂੰ ਜਿੱਤਾਉਣ ਲਈ ਅਜਿਹਾ ਕੀਤਾ ਗਿਆ ਹੈ। ਬਾਜਵਾ ਨੇ ਕਿਹਾ ਕਿ ਚੋਣਾਂ ਖਤਮ ਹੋਣ ਤੋਂ ਬਾਅਦ, ਮੁੱਖ ਮੰਤਰੀ ਦੁਬਾਰਾ ਕਿਸਾਨਾਂ ਕੋਲ ਜਾਣਗੇ।

ਪੰਜਾਬ 'ਚ ਨਾ ਤਾਂ ਜਵਾਨ ਤੇ ਨਾ ਹੀ ਕਿਸਾਨ ਸੁਰੱਖਿਅਤ ਹਨ। ਉਨ੍ਹਾਂ ਕਰਨਲ ਨਾਲ ਕੁੱਟਮਾਰ ਦੇ ਮਾਮਲੇ 'ਚ ਐਸ.ਐਸ.ਪੀ. ਪਟਿਆਲਾ ਨਾਨਕ ਸਿੰਘ ਦੇ ਤਬਾਦਲੇ ਤੇ ਦੋਸ਼ੀ ਪੁਲਿਸ ਅਧਿਕਾਰੀਆਂ ਨੂੰ ਬਰਖ਼ਾਸਤ ਕਰਨ ਦੀ ਮੰਗ ਕੀਤੀ। ਉਨ੍ਹਾਂ ਕਿਹਾ ਕਿ ਇਸ ਸਮੁੱਚੇ ਮਾਮਲੇ ਦੀ ਮੌਜੂਦਾ ਜਾਂ ਸਾਬਕਾ ਜੱਜ ਤੋਂ ਸਮਾਂਬੱਧ ਜਾਂਚ ਕਰਵਾਈ ਜਾਵੇ।

ਵਿਧਾਨ ਸਭਾ ਦੀ ਕਾਰਵਾਈ ਸ਼ੁਰੂ ਹੁੰਦਿਆਂ ਹੀ ਪ੍ਰਤਾਪ ਸਿੰਘ ਬਾਜਵਾ ਨੇ ਰਾਜਪਾਲ ਦੇ ਭਾਸ਼ਣ ਸਮੇਂ ਕਿਸਾਨਾਂ ਤੇ ਕਰਨਲ ਬਾਨ ਦਾ ਮੁੱਦਾ ਉਠਾਉਣ ਦਾ ਯਤਨ ਕੀਤਾ। ਪਰ ਉਨ੍ਹਾਂ ਦੀ ਗੱਲ ਨਾ ਬਣ ਸਕੀ। ਇਸ ਤੋਂ ਬਾਅਦ ਕਾਂਗਰਸੀ ਵਿਧਾਇਕ ਸਪੀਕਰ ਦੇ ਆਸਨ ਸਾਹਮਣੇ ਆ ਕੇ 'ਜੈ ਜਵਾਨ ਜੈ ਕਿਸਾਨ' ਦੇ ਨਾਅਰੇ ਲਗਾਉਣ ਲੱਗੇ ਤੇ ਭਾਸ਼ਣ ਦਾ ਬਾਈਕਾਟ ਕਰਦਿਆਂ ਸਦਨ ਤੋਂ ਬਾਹਰ ਚਲੇ ਗਏ। ਮਗਰੋਂ ਵਿਧਾਨ ਸਭਾ ਦੀ ਦੁਪਹਿਰ ਬਾਅਦ ਵਾਲੀ ਬੈਠਕ 'ਚ ਸਿਫ਼ਰ ਕਾਲ ਦੌਰਾਨ ਪ੍ਰਤਾਪ ਸਿੰਘ ਬਾਜਵਾ ਨੇ ਪਟਿਆਲਾ 'ਚ ਇਕ ਸਿੱਖ ਕਰਨਲ ਤੇ ਉਸਦੇ ਬੇਟੇ ਦੀ ਨਸ਼ੇ 'ਚ ਪੁੱਤ ਪੁਲਿਸ ਅਧਿਕਾਰੀਆਂ ਨੇ ਬੁਰੀ ਤਰ੍ਹਾਂ ਕੁੱਟਮਾਰ ਦਾ ਮੁੱਦਾ ਉਠਾਉਂਦਿਆਂ ਕਿਹਾ ਕਿ ਜੇਕਰ ਪੰਜਾਬ 'ਚ ਹੀ ਦਸਤਾਰ ਉਤਰੇਗੀ ਤਾਂ ਹੋਰ ਕਿੱਥੇ ਸੁਰੱਖਿਅਤ ਰਹੇਗੀ। ਉਨ੍ਹਾਂ

ਕਿਹਾ ਕਿ ਇਸ ਘਟਨਾ ਨੇ ਪੰਜਾਬ ਨੂੰ ਸਰਮਸਾਰ ਕੀਤਾ ਹੈ। ਉਨ੍ਹਾਂ ਸਾਲ 1992 'ਚ ਚੰਡੀਗੜ੍ਹ ਵਿਖੇ ਵਾਪਰੀ ਇਕ ਘਟਨਾ ਦੀ ਮਿਸਾਲ ਦਿੰਦੇ ਹੋਏ ਕਿਹਾ ਕਿ ਉਸ ਸਮੇਂ ਇਕ ਪੁਲਿਸ ਅਧਿਕਾਰੀ ਨੇ ਇਕ ਲੈਫਟੀਨੈਂਟ ਕਰਨਲ ਨਾਲ ਅਜਿਹਾ ਸਲੂਕ ਕੀਤਾ ਸੀ ਤਾਂ ਤੱਤਕਾਲੀ ਰਾਜਪਾਲ ਸੁਰੇਂਦਰਨਾਥ ਨੇ ਮਾਮਲੇ ਦੀ ਜਾਂਚ ਲਈ ਡੀ.ਆਈ.ਜੀ. ਤੇ ਇਕ ਬ੍ਰਿਗੇਡੀਅਰ ਦੀ ਸਾਂਝੀ ਕਮੇਟੀ ਦਾ ਗਠਨ ਕੀਤਾ ਸੀ। ਜਾਂਚ 'ਚ ਦੋਸ਼ੀ ਪਾਏ ਗਏ ਪੁਲਿਸ ਅਧਿਕਾਰੀ ਨੂੰ ਤੁਰੰਤ ਚੰਡੀਗੜ੍ਹ ਤੋਂ ਪੰਜਾਬ ਵਾਪਸ ਭੇਜ ਦਿੱਤਾ ਗਿਆ ਸੀ। ਬਾਜਵਾ ਨੇ ਸਪੀਕਰ ਨੂੰ ਇਸ ਮਾਮਲੇ 'ਚ ਇਕ ਸਾਂਝੀ ਜਾਂਚ ਕਮੇਟੀ ਬਣਾਉਣ ਦੀ ਮੰਗ ਕਰਦਿਆਂ ਕਿਹਾ ਕਿ ਪਟਿਆਲਾ ਦੇ ਐੱਸ.ਐੱਸ.ਪੀ. ਨਾਨਕ ਸਿੰਘ ਨੂੰ ਫ਼ੌਰੀ ਤਬਦੀਲ, ਤੇ ਕੁੱਟ ਮਾਰ ਕਰਨ ਵਾਲੇ ਪੁਲਿਸ ਅਧਿਕਾਰੀਆਂ ਨੂੰ ਬਰਖ਼ਾਸਤ ਕੀਤਾ ਜਾਣਾ ਚਾਹੀਦਾ ਹੈ। ਉਨ੍ਹਾਂ ਇਹ ਵੀ ਕਿਹਾ ਕਿ ਜੇਕਰ ਮੁੱਖ ਮੰਤਰੀ 'ਚ ਹਿੰਮਤ ਹੈ ਤਾਂ ਉਹ ਤੁਰੰਤ ਇਸ ਮਾਮਲੇ 'ਚ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਦੇ ਚੀਫ਼ ਜਸਟਿਸ ਨੂੰ ਪੱਤਰ ਲਿਖਣ ਤੇ ਇਕ ਹਫ਼ਤੇ ਦੇ

ਭਾਜਪਾ ਦੇ ਕਹਿਣ 'ਤੇ ਚੁੱਕੇ ਗਏ ਧਰਨੇ: ਪਰਗਟ ਸਿੰਘ

ਕਾਂਗਰਸੀ ਵਿਧਾਇਕ ਪਰਗਟ ਸਿੰਘ ਨੇ ਕਿਹਾ ਕਿ ਸੂਬੇ 'ਚ ਕਿਸਾਨਾਂ




ਖਿਲਾਫ਼ ਇਕ ਬੁਨਾ ਬਿਰਤਾਂਤ ਸਿਰਜਿਆ ਜਾ ਰਿਹਾ ਹੈ। ਉਨ੍ਹਾਂ ਸਵਾਲ ਉਠਾਇਆ ਕਿ ਜੇਕਰ ਵਪਾਰੀਆਂ ਦਾ ਨੁਕਸਾਨ ਹੋ ਰਿਹਾ ਸੀ ਤਾਂ ਇਕ ਸਾਲ ਪਹਿਲਾਂ ਵਪਾਰੀਆਂ ਦਾ ਮਸਲਾ ਹੱਲ ਕਿਉਂ ਨਹੀਂ ਕੀਤਾ ਗਿਆ। ਉਨ੍ਹਾਂ ਦੋਸ਼ ਲਗਾਇਆ ਕਿ ਸਰਕਾਰ ਨੇ

ਕਿਸਾਨਾਂ ਦੇ ਧਰਨੇ ਭਾਜਪਾ ਦੇ ਕਹਿਣ 'ਤੇ ਚੁੱਕੇ ਹਨ, ਕਿਉਂਕਿ ਭਾਜਪਾ ਇੱਥੇ ਪੋਲਰਾਈਜ਼ੇਸ਼ਨ ਕਰਵਾਉਣਾ ਚਾਹੁੰਦੀ ਹੈ।

ਨੂੰ ਪੱਤਰ ਲਿਖਣਾ ਚਾਹੀਦਾ ਸੀ। ਸਦਨ ਦੇ ਬਾਹਰ ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਪ੍ਰਤਾਪ ਸਿੰਘ ਬਾਜਵਾ ਨੇ ਕਿਹਾ ਕਿ ਸਰਕਾਰ ਰਾਜਪਾਲ ਨੂੰ ਬੁਨਾ ਭਾਸ਼ਣ ਦੇਣ ਲਈ ਮਜ਼ਬੂਰ ਕਰ ਰਹੀ ਹੈ। ਅਸਲੀਅਤ ਇਹ ਹੈ ਕਿ ਅੱਜ ਪੰਜਾਬ 'ਚ ਨਾ ਤਾਂ ਫ਼ੌਜੀ ਸੁਰੱਖਿਅਤ ਹਨ ਤੇ ਨਾ ਹੀ ਕਿਸਾਨ। ਅਸੀਂ ਇਨ੍ਹਾਂ ਦੇ ਮੁੱਦਿਆਂ 'ਤੇ ਰਾਜਪਾਲ ਦੇ ਭਾਸ਼ਣ ਦਾ ਬਾਈਕਾਟ ਕੀਤਾ ਹੈ। ਬਾਜਵਾ ਨੇ ਆਮ ਆਦਮੀ ਪਾਰਟੀ ਦੀ ਸਰਕਾਰ 'ਤੇ ਸਿੱਧਾ ਹਮਲਾ ਕਰਦਿਆਂ ਕਿਹਾ ਕਿ 13 ਮਾਰਚ ਨੂੰ ਪੁਲਿਸ ਮੁਲਾਜ਼ਮਾਂ ਨੇ ਸ਼ਰਾਬੀ ਹਾਲਤ 'ਚ ਪਟਿਆਲਾ 'ਚ ਕਰਨਲ ਪੁਸ਼ਪਿੰਦਰ ਬਾਨ ਤੇ ਉਨ੍ਹਾਂ ਦੇ ਪੁੱਤਰ ਅੰਗਦ ਨਾਲ ਮਾਰਕੁੱਟ ਕੀਤੀ ਹੈ। ਇਸ ਘਟਨਾ ਨਾਲ ਪੰਜਾਬ ਦਾ ਅਕਸ ਦੇਸ਼ 'ਚ ਹੀ ਨਹੀਂ, ਵਿਦੇਸ਼ਾਂ 'ਚ ਵੀ ਖਰਾਬ ਹੋਇਆ ਹੈ। ਬਾਜਵਾ ਨੇ ਕਿਹਾ ਕਿ ਪੰਜਾਬ ਸਰਕਾਰ ਨੇ ਇਸ ਘਟਨਾ ਦੀ ਜਾਂਚ ਪਟਿਆਲਾ ਨਗਰ ਨਿਗਮ ਦੇ ਕਮਿਸ਼ਨਰ ਨੂੰ ਸੌਂਪ ਦਿੱਤੀ ਹੈ। ਇਸ ਦੇ ਨਾਲ ਹੀ ਕਾਂਗਰਸੀ ਵਿਧਾਇਕ ਸੁਖਪਾਲ ਖਹਿਰਾ ਨੇ ਕਿਹਾ ਕਿ ਮੁੱਖ ਮੰਤਰੀ ਭਗਵੰਤ ਮਾਨ ਨੇ ਪੰਜਾਬ ਨੂੰ ਪੁਲਿਸ ਰਾਜ ਬਣਾ ਦਿੱਤਾ ਹੈ। ਕਿਸਾਨਾਂ ਨੂੰ ਘਰ ਬੁਲਾਇਆ ਗਿਆ ਤੇ ਪਿੱਠ 'ਚ ਛੁਰਾ ਮਾਰਿਆ ਗਿਆ।

ਸੰਗਤ ਨੇ ਸੇਵਾ ਬਖਸ਼ੀ ਤਾਂ ਪੰਚ ਪ੍ਰਧਾਨੀ ਪਰੰਪਰਾ ਲਾਗੂ ਕਰਾਂਗੇ: ਭਾਈ ਰਣਜੀਤ ਸਿੰਘ



ਭਾਈ ਰਣਜੀਤ ਸਿੰਘ ਖਾਲਸਾ

ਗੁਰਦਾਸਪੁਰ: ਆਉਣ ਵਾਲੀਆਂ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀਆਂ ਚੋਣਾਂ ਦੇ ਮੱਦੇਨਜ਼ਰ ਗੁਰਦਾਸਪੁਰ ਵਿੱਚ ਲਹਿਰ ਵੱਲੋਂ ਪ੍ਰਭਾਵਸ਼ਾਲੀ ਕਾਨਫਰੰਸ ਗੁਰਦੁਆਰਾ ਚਰਨ ਕਮਲ ਜੀਵਨ ਵਾਲ ਬੱਬਰੀ ਗੁਰਦਾਸਪੁਰ ਵਿਖੇ ਕਰਵਾਈ ਗਈ ਜਿਸ ਵਿੱਚ ਬਾਬਾ ਸਰਬਜੋਤ ਸਿੰਘ ਬੇਦੀ ਤੋਂ ਇਲਾਵਾ ਸਾਬਕਾ ਜਥੇਦਾਰ ਅਕਾਲ ਤਖਤ ਸਾਹਿਬ ਅਤੇ ਪੰਥਕ ਅਕਾਲੀ ਲਹਿਰ ਦੇ ਮੁੱਖ ਸੇਵਾਦਾਰ ਭਾਈ ਰਣਜੀਤ ਸਿੰਘ ਖਾਲਸਾ ਤੋਂ ਇਲਾਵਾ ਪੰਥ ਦੀਆਂ ਹੋਰ ਸ਼ਖਸੀਅਤਾਂ, ਸੰਤਾਂ ਮਹਾਪੁਰਸ਼ਾਂ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਮੈਂਬਰਾਂ ਨੇ ਹਾਜ਼ਰੀ ਭਰੀ। ਇਸ ਮੌਕੇ ਸੰਬੋਧਨ ਕਰਦੇ ਹੋਏ ਭਾਈ ਰਣਜੀਤ ਸਿੰਘ ਨੇ ਕਿਹਾ ਕਿ ਜੇ ਸੰਗਤ ਵੱਲੋਂ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀ ਸੇਵਾ ਬਖਸ਼ੀ ਗਈ ਤਾਂ ਪੰਚ ਪ੍ਰਧਾਨੀ ਸਿਸਟਮ ਲਾਗੂ ਕਰਕੇ ਗੁਰੂ ਮਹਾਰਾਜ ਵੱਲੋਂ ਚਲਾਈ ਹੋਈ ਪਰੰਪਰਾ ਨੂੰ ਲਾਗੂ ਕਰਾਂਗੇ। ਉਹਨਾਂ ਕਿਹਾ ਕਿ ਲੋੜਵੰਦ ਸਿੱਖਾਂ ਨੂੰ ਵਿੱਦਿਆ



ਬਾਬਾ ਸਰਬਜੋਤ ਸਿੰਘ ਬੇਦੀ

ਅਤੇ ਸਿਹਤ ਸਹੂਲਤਾਂ ਦਿੱਤੀਆਂ ਜਾਣਗੀਆਂ। ਗੁਰੂ ਘਰਾਂ ਵਿੱਚ ਪਹੁੰਚਣ ਵਾਲੇ ਯਾਤਰੀਆਂ ਵਾਸਤੇ ਆਧੁਨਿਕ ਸਮੇਂ ਦੀਆਂ ਸਰਵਾਜ਼ਾਂ ਅਤੇ ਰਿਹਾਇਸ਼ਾਂ ਬਣਾਈਆਂ ਜਾਣਗੀਆਂ। ਗੁਰੂ ਕੀ ਗੋਲਕ ਦੀ ਲੁੱਟ ਨੂੰ ਰੋਕਣ ਲਈ ਸਾਰੇ ਪ੍ਰਬੰਧ ਕੀਤੇ ਜਾਣਗੇ ਅਤੇ ਗੁਰੂ ਸਾਹਿਬ ਦੀਆਂ ਜਾਇਦਾਦਾਂ ਉੱਪਰ ਕਾਬਜ਼

ਲੋਕਾਂ ਨੂੰ ਹਟਾਇਆ ਜਾਵੇਗਾ। ਉਹਨਾਂ ਕਿਹਾ ਕਿ ਮੀਰੀ ਪੀਰੀ ਦਾ ਸਿਧਾਂਤ ਲਾਗੂ ਕਰਕੇ ਗੁਰੂ ਗ੍ਰੰਥ ਅਤੇ ਪੰਥ ਨੂੰ ਸਮਰਪਿਤ ਹੋਇਆ। ਉਹਨਾਂ ਕਿਹਾ ਕਿ ਅੱਜ ਹਰੇਕ ਸਿੱਖ ਨੂੰ ਸਿਆਸਤ ਤੋਂ ਉੱਪਰ ਉੱਠ ਕੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਬੰਧ ਯੋਗ ਹੱਥਾਂ ਵਿੱਚ ਦੇਣ ਲਈ ਉਪਰਾਲਾ ਕਰਨਾ ਚਾਹੀਦਾ ਹੈ ਜਿਸ ਲਈ ਪੰਥਕ ਅਕਾਲੀ ਲਹਿਰ ਸੰਗਤ ਦੀ ਸੇਵਾ ਵਿੱਚ ਹਾਜ਼ਰ ਹੈ। ਉਹਨਾਂ ਸੰਗਤ ਨੂੰ ਅਪੀਲ ਕੀਤੀ ਕਿ ਗੁਰੂ ਗ੍ਰੰਥ ਸਾਹਿਬ ਨੂੰ ਸਮਰਪਿਤ ਹੋ ਕੇ ਇਸ ਵਾਰ ਐੱਸਜੀਪੀਸੀ ਦੀ ਵੋਟ ਦਿੱਤੀ ਜਾਵੇ।

ਇਸ ਮੌਕੇ ਬਾਬਾ ਸਰਬਜੋਤ ਸਿੰਘ ਬੇਦੀ ਨੇ ਕਿਹਾ ਕਿ ਸਿੱਖ ਕੌਮ ਲਈ ਇਹ ਅਖੀਰਲਾ ਮੌਕਾ ਹੈ ਕਿ ਕੇਂਦਰ ਦੀ ਸਹਾਇਤਾ ਨਾਲ ਸ਼੍ਰੋਮਣੀ ਕਮੇਟੀ 'ਤੇ ਕਾਬਜ਼ ਧਿਰ ਨੂੰ ਬਾਹਰ ਕਰਨਾ ਹੈ। ਇਸ ਲਈ ਪੰਥਕ ਅਕਾਲੀ ਲਹਿਰ ਨੂੰ ਸਫਲ ਬਣਾਈਏ। ਉਹਨਾਂ ਨੇ ਕਿਹਾ ਕਿ ਜੇਕਰ ਐੱਸਜੀਪੀਸੀ ਨੂੰ ਸੰਭਾਲ ਲਿਆ ਤਾਂ ਸਿੱਖ ਰਾਜਨੀਤੀ ਦੀ ਦਸ਼ਾ ਵੀ ਬਦਲ ਜਾਵੇਗੀ।

ਸ਼ੰਭੂ 'ਚ ਟੋਲ ਵੀ ਸ਼ੁਰੂ

ਕਿਸਾਨ ਅੰਦੋਲਨ ਦੇ ਕਾਰਨ 13 ਮਹੀਨਿਆਂ ਤੋਂ ਬੰਦ ਪੰਜਾਬ ਦਾ ਦਾਖਲਾ ਦੁਆਰਾ ਸ਼ੰਭੂ ਬਾਰਡਰ ਵੀਰਵਾਰ ਦੇਰ ਸ਼ਾਮ ਪੂਰੀ ਤਰ੍ਹਾਂ ਨਾਲ ਖੁੱਲ੍ਹ ਜਾਣ ਤੋਂ ਬਾਅਦ ਸ਼ੁੱਕਰਵਾਰ ਨੂੰ ਇੱਥੇ ਦਿਨ ਭਰ ਵੱਡੀ ਗਿਣਤੀ 'ਚ ਗੱਡੀਆਂ ਲੰਘੀਆਂ। ਇਸ ਵਿਚਾਲੇ ਟੋਲ ਪਲਾਜ਼ਾ ਵੀ ਚਾਲੂ ਕਰ ਦਿੱਤਾ ਗਿਆ ਹੈ। ਦੂਜੇ ਪਾਸੇ ਸੰਗਰੂਰ ਦੇ ਖਨੌਰੀ ਵਿੱਚ ਸ਼ੁੱਕਰਵਾਰ ਨੂੰ ਵੀ ਨੈਸ਼ਨਲ ਹਾਈਵੇ ਨੂੰ ਖਾਲੀ ਕਰਨ ਦਾ ਕੰਮ ਜਾਰੀ ਰਿਹਾ। ਸ਼ੁੱਕਰਵਾਰ ਨੂੰ ਹਾਈਵੇ ਤੋਂ ਹਟਾਈਆਂ ਗਈਆਂ 300 ਟ੍ਰੈਕਟਰ ਟਰਾਲੀਆਂ ਵਿਚੋਂ ਲਗਪਗ 150 ਟ੍ਰੈਕਟਰ ਟਰਾਲੀਆਂ ਨੂੰ ਲੈਣ ਕਿਸਾਨ ਪੁੱਜੇ। ਜ਼ਿਕਰਯੋਗ ਹੈ ਕਿ 13 ਮਹੀਨੇ ਤੋਂ ਇਹ ਹਾਈਵੇ ਕਿਸਾਨੀ ਮੋਰਚੇ ਦੇ ਕਾਰਨ ਬੰਦ ਸੀ।




ਭਾਜਪਾ ਆਗੂ ਨੇ ਪਤਨੀ ਤੇ 3 ਬੱਚਿਆਂ ਨੂੰ ਮਾਰੀ ਗੋਲੀ



ਸਹਾਰਨਪੁਰ: ਪਤਨੀ ਦੇ ਚਰਿੱਤਰ 'ਤੇ ਸ਼ੱਕ 'ਚ ਭਾਜਪਾ ਦੇ ਆਗੂ ਨੇ ਜ਼ਾਲਮਪੁਣੇ ਦੀਆਂ ਸਾਰੀਆਂ ਹੱਦਾਂ ਪਾਰ ਕਰ ਦਿੱਤੀਆਂ ਤੇ ਆਪਣੀ ਲਾਇਸੈਂਸ ਪਿਸਤੌਲ ਨਾਲ ਪਹਿਲਾਂ ਪਤਨੀ ਨਹਾ ਤੇ ਤਿੰਨ ਬੱਚਿਆਂ ਨੂੰ ਇਕ-ਇਕ ਕਰ ਕੇ ਗੋਲੀ ਮਾਰੀ, ਫਿਰ ਖਿਤਕੀ ਤੌਤ ਕੇ ਸਾਰਿਆਂ ਨੂੰ ਹੇਠਾਂ ਰਸਤੇ 'ਤੇ ਸੁੱਟ ਦਿੱਤਾ। ਗੋਲੀਆਂ ਦੀ ਆਵਾਜ਼ ਸੁਣ ਕੇ ਗੁਆਂਢੀਆਂ ਨੇ ਘਰ ਦਾ ਦਰਵਾਜ਼ਾ ਖੋਲ੍ਹਣ ਦੀ ਕੋਸ਼ਿਸ਼ ਕੀਤੀ ਤਾਂ ਉਨ੍ਹਾਂ ਨੂੰ ਡਰਾ ਕੇ ਵਾਪਸ ਭੇਜ ਦਿੱਤਾ।

ਵਿਨੋਦ ਕੁਮਾਰ ਸ਼ੁਕਲ ਨੂੰ ਮਿਲੇਗਾ ਗਿਆਨਪੀਠ ਪੁਰਸਕਾਰ

ਰਾਏਪੁਰ: ਹਿੰਦੀ ਦੇ ਮਸ਼ਹੂਰ ਕਵੀ ਤੇ ਕਥਾਕਾਰ ਵਿਨੋਦ ਕੁਮਾਰ ਸ਼ੁਕਲ ਨੂੰ 59ਵੇਂ ਗਿਆਨਪੀਠ ਪੁਰਸਕਾਰ ਨਾਲ ਸਨਮਾਨਿਤ ਕੀਤਾ ਜਾਵੇਗਾ। ਛੱਤੀਸਗੜ੍ਹ ਦੇ ਕਿਸੇ ਸਾਹਿਤਕਾਰ ਨੂੰ ਮਿਲਣ ਵਾਲਾ ਇਹ ਪਹਿਲਾ ਗਿਆਨਪੀਠ ਪੁਰਸਕਾਰ ਹੈ। ਇਹ ਪੁਰਸਕਾਰ ਹਾਸਲ ਕਰਨ ਵਾਲੇ ਉਹ ਹਿੰਦੀ ਦੇ 12ਵੇਂ ਲੇਖਕ ਹਨ। ਸੰਭਵ ਹੈ ਕਿ ਰਾਏਪੁਰ 'ਚ ਹੀ ਇਕ ਸਮਾਗਮ 'ਚ ਉਨ੍ਹਾਂ ਨੂੰ ਇਹ ਪੁਰਸਕਾਰ ਦਿੱਤਾ ਜਾਵੇਗਾ। ਪੁਰਸਕਾਰ ਦੇ ਨਾਲ ਉਨ੍ਹਾਂ ਨੂੰ 11 ਲੱਖ ਰੁਪਏ, ਸਰਸਵਤੀ ਦਾ ਕਾਂਸੀ ਦਾ ਬੁੱਤ ਤੇ ਸਰਟੀਫਿਕੇਟ ਦਿੱਤੇ ਜਾਣਗੇ। ਮਸ਼ਹੂਰ ਕਹਾਣੀਕਾਰ ਤੇ ਗਿਆਨਪੀਠ ਪੁਰਸਕਾਰ ਜੇਤੂ ਪ੍ਰਤਿਭਾ ਰਾਏ ਦੀ ਅਗਵਾਈ 'ਚ ਸ਼ਨਿਚਰਵਾਰ ਨੂੰ ਗਿਆਨਪੀਠ ਚੋਣ ਕਮੇਟੀ ਦੀ ਬੈਠਕ ਦੌਰਾਨ ਇਹ ਫੈਸਲਾ ਕੀਤਾ ਗਿਆ। ਕਮੇਟੀ ਨੇ ਕਿਹਾ ਕਿ ਇਹ ਸਨਮਾਨ ਉਨ੍ਹਾਂ ਨੂੰ ਹਿੰਦੀ ਸਾਹਿਤ 'ਚ ਉਨ੍ਹਾਂ ਦੇ ਅਮੁੱਲੇ ਯੋਗਦਾਨ, ਸਿਰਜਨਾ ਤੇ ਖਾਸ ਲੇਖਣ ਸ਼ੈਲੀ ਲਈ ਦਿੱਤਾ ਜਾ ਰਿਹਾ ਹੈ।



ਜਨਵਰੀ 1937 ਨੂੰ ਰਾਜਨਾਂਦਗਾਂਵ ਜ਼ਿਲ੍ਹੇ 'ਚ ਹੋਇਆ ਸੀ। ਉਹ ਪਰਿਵਾਰ ਨਾਲ ਰਾਏਪੁਰ 'ਚ ਰਹਿੰਦੇ ਹਨ। 88 ਸਾਲਾ ਸਾਹਿਤਕਾਰ ਨੇ ਕਿਹਾ ਕਿ ਮੈਨੂੰ ਗਿਆਨਪੀਠ ਪੁਰਸਕਾਰ ਮਿਲ ਰਿਹਾ ਹੈ, ਇਹ ਜਾਣ ਕੇ ਖੁਸ਼ੀ ਹੋਈ। ਉਹ ਕਿਸੇ ਵੱਡੇ ਬਦਲਾਅ ਜਾਂ ਸੁਧਾਰ ਦੀ ਗੱਲ ਸੋਚ ਕੇ ਨਹੀਂ ਲਿਖਦੇ। ਤੁਸੀਂ ਜੋ ਨਵਾਂ ਸੋਚ ਰਹੇ ਹੋ, ਉਹੀ ਲਿਖੋ। ਤੁਹਾਡੀ ਮੌਲਿਕਤਾ ਅਸਰ ਕਰੇਗੀ ਤੇ ਸਾਰਥਕ ਹੋਵੇਗੀ।

ਵਿਨੋਦ ਕੁਮਾਰ ਸ਼ੁਕਲ ਦਾ ਜਨਮ ਇਕ

ਪੰਜਾਬ ਟਾਈਮਜ਼

29 ਮਾਰਚ, ਸ਼ਨਿਚਰਵਾਰ

ਭਾਜਪਾ ਨੂੰ ‘ਅਤੀਤ’ ਤੇ ‘ਭਵਿੱਖ’ ਹੀ ਪਿਆਰੇ ਹਨ, ‘ਵਰਤਮਾਨ’ ਕਿਉਂ ਨਹੀਂ?

ਕਿਧਰ ਨੂੰ ਜਾ ਰਿਹਾ ਪੰਜਾਬ?

ਪੰਜਾਬ ਬੇਹੱਦ ਨਾਜ਼ੁਕ ਹਾਲਾਤ ਵਿਚੀਂ ਗੁਜ਼ਰ ਰਿਹਾ ਹੈ। ਕਿਸਾਨ ਆਗੂਆਂ ਨੂੰ ਮੀਟਿੰਗ ਵਿਚ ਬੁਲਾਉਣ ਉਪਰੰਤ ਜਿਵੇਂ ਕੇਂਦਰ ਅਤੇ ਪੰਜਾਬ ਦੀਆਂ ਸਰਕਾਰਾਂ ਨੇ ਮਿਲੀਭੁਗਤ ਨਾਲ ਕਿਸਾਨ ਆਗੂਆਂ ਦੀ ਗ੍ਰਿਫਤਾਰੀ ਕਰਕੇ ਸ਼ੁੱਭ ਅਤੇ ਖਨੌਰੀ ਦੇ ਬਾਰਡਰ ਜ਼ਬਰਦਸਤੀ ਖੁਲ੍ਹਵਾਉਣ ਦੀ ਕਾਰਵਾਈ ਕੀਤੀ ਹੈ, ਉਸ ਨਾਲ ਪੰਜਾਬ ਦੇ ਲੋਕਾਂ ਵਿਚ ਸਰਕਾਰ ਪ੍ਰਤੀ ਬੇਭਰੋਸਗੀ ਵਧੀ ਹੈ। ਲਗਭਗ ਇਕ ਹਫਤਾ ਪਹਿਲਾਂ ਹੀ ਪੰਜਾਬ ਦੇ ਮੁੱਖ ਮੰਤਰੀ ਦਾ ਕਿਸਾਨਾਂ ਨਾਲ ਕੀਤੀ ਜਾ ਰਹੀ ਮੀਟਿੰਗ ਵਿਚੋਂ ਇਹ ਕਹਿ ਕੇ ਉਠ ਜਾਣਾ ਕਿ ਕਿਸਾਨੀ ਮੰਗਾਂ ਦਾ ਪੰਜਾਬ ਨਾਲ ਕੋਈ ਸੰਬੰਧ ਹੀ ਨਹੀਂ ਹੈ, ਅਤੇ ਬਾਰਡਰ ਖੁਲ੍ਹਵਾਉਣ ਤੋਂ ਬਾਅਦ ਸੰਯੁਕਤ ਕਿਸਾਨ ਮੋਰਚੇ ਦੇ ਆਗੂਆਂ ਨੂੰ ਖੇਤੀ ਮੰਤਰੀ ਵਲੋਂ ਮੀਟਿੰਗ ਦਾ ਸੱਦਾ ਭੇਜਣਾ ਹਾਸੇ-ਹੀਣੀ ਸਥਿਤੀ ਪੈਦਾ ਕਰਦਾ ਹੈ। ਕਿਸਾਨ ਮੋਰਚੇ ਵਲੋਂ ਗੱਲਬਾਤ ਦੇ ਇਸ ਸੱਦੇ ਨੂੰ ਸਪੱਸ਼ਟ ਰੂਪ ਵਿਚ ਨਕਾਰਦੇ ਹੋਏ ਕਿਹਾ ਗਿਆ ਹੈ ਕਿ ਫੜੇ-ਫੜੀ ਦੇ ਮਾਹੌਲ ਵਿਚ ਗੱਲਬਾਤ ਕਿਵੇਂ ਸੰਭਵ ਹੈ?

ਸੰਯੁਕਤ ਕਿਸਾਨ ਮੋਰਚਾ (ਐੱਸਕੇਐੱਮ) ਨੇ ਸਪੱਸ਼ਟ ਕੀਤਾ ਕਿ ਸਰਕਾਰ ਨੇ ਬੁੱਧਵਾਰ ਤੇ ਵੀਰਵਾਰ ਨੂੰ ਕਾਰਵਾਈ ਕਰਦੇ ਹੋਏ ਦੂਜੇ ਧੜੇ ਦੇ ਕਿਸਾਨਾਂ ਨੂੰ ਜੇਲ੍ਹਾਂ ਵਿਚ ਸੁੱਟ ਦਿੱਤਾ ਹੈ। ਅਜਿਹੇ ਵਿਚ ਜਦੋਂ ਉਨ੍ਹਾਂ ਦੇ ਸਾਥੀ ਕਿਸਾਨ ਜੇਲ੍ਹਾਂ ਵਿਚ ਹੋਣ ਅਤੇ ਇਸ ਮਾਹੌਲ ਵਿਚ ਸਰਕਾਰ ਨਾਲ ਕਿਸੇ ਵੀ ਤਰ੍ਹਾਂ ਦੀ ਮੀਟਿੰਗ ਨਹੀਂ ਕੀਤੀ ਜਾ ਸਕਦੀ। ਖੇਤੀ ਮੰਤਰੀ ਖੁਡੀਆਂ ਨੇ ਇਹ ਮੀਟਿੰਗ ਐੱਸਕੇਐੱਮ ਵੱਲੋਂ ਵਿਧਾਨ ਸਭਾ ਵਿਚ ਪੇਸ਼ ਹੋਣ ਵਾਲੇ ਬਜਟ ਦੌਰਾਨ ਵਿਧਾਨ ਸਭਾ ਤੱਕ ਮਾਰਚ ਕਰਨ ਦੇ ਐਲਾਨ ਤੋਂ ਬਾਅਦ ਉਨ੍ਹਾਂ ਨੂੰ ਮਨਾਉਣ ਲਈ ਬੁਲਾਈ ਸੀ। ਕਿਸਾਨ ਆਗੂ ਤਿੰਨ ਮਾਰਚ ਨੂੰ ਹੋਈ ਮੀਟਿੰਗ ਨੂੰ ਮੁੱਖ ਮੰਤਰੀ ਭਗਵੰਤ ਮਾਨ ਵੱਲੋਂ ਵਿਚਾਲੇ ਛੱਡ ਕੇ ਜਾਣ ਤੋਂ ਨਾਰਾਜ਼ ਹਨ। ਖ਼ਾਸ ਗੱਲ ਇਹ ਹੈ ਕਿ ਭਾਰਤੀ ਕਿਸਾਨ ਯੂਨੀਅਨ (ਊਗਰਾਹਾਂ) ਦੇ ਪ੍ਰਧਾਨ ਜੋਗਿੰਦਰ ਸਿੰਘ ਊਗਰਾਹਾਂ ਨੇ ਸ਼ੁੱਕਰਵਾਰ ਸਵੇਰੇ ਹੀ ਮੀਟਿੰਗ ਵਿਚ ਭਾਗ ਲੈਣ ਤੋਂ ਮਨ੍ਹਾਂ ਕਰ ਦਿੱਤਾ ਸੀ ਜਦਕਿ ਐੱਸਕੇਐੱਮ ਨਾਲ ਜੁੜੇ ਬਾਕੀ ਕਿਸਾਨ ਆਗੂਆਂ ਨੇ ਚੰਡੀਗੜ੍ਹ ਦੇ ਕਿਸਾਨ ਭਵਨ ਵਿਚ ਇਕ ਮੀਟਿੰਗ ਤੋਂ ਬਾਅਦ ਇਹ ਐਲਾਨ ਕੀਤਾ। ਮੀਟਿੰਗ ਤੋਂ ਬਾਅਦ ਕਿਸਾਨ ਨੇਤਾ ਹਰਿੰਦਰ ਸਿੰਘ ਲੱਖਵਾਲ ਨੇ ਪੱਤਰਕਾਰਾਂ ਨੂੰ ਕਿਹਾ ਕਿ ਗੱਲਬਾਤ ਲਈ ਮਾਹੌਲ ਅਨੁਕੂਲ ਨਹੀਂ ਹੈ। ਸਾਡੇ ਸਾਥੀ ਜਿਨ੍ਹਾਂ ਵਿਚ ਬਜ਼ੁਰਗ ਤੇ ਔਰਤਾਂ ਵਿਚ ਸ਼ਾਮਲ ਹਨ, ਨੂੰ ਗ੍ਰਿਫਤਾਰ ਕਰ ਕੇ ਜੇਲ੍ਹਾਂ ਵਿਚ ਸੁੱਟ ਦਿੱਤਾ ਗਿਆ ਹੈ। ਉਨ੍ਹਾਂ ਕਿਹਾ ਕਿ ਸਾਨੂੰ ਗ੍ਰਿਫਤਾਰੀ ਦਾ ਡਰ ਨਹੀਂ ਹੈ। ਉਹ ਜਦੋਂ ਚਾਹੁਣ ਸਾਨੂੰ ਗ੍ਰਿਫਤਾਰ ਕਰ ਸਕਦੇ ਹਨ। ਅਸੀਂ ਮੀਟਿੰਗ ਦਾ ਬਾਈਕਾਟ ਕਰ ਰਹੇ ਹਾਂ ਤਾਂ ਕਿ ਸਰਕਾਰ ਨੂੰ ਇਹ ਸੰਦੇਸ਼ ਦਿੱਤਾ ਜਾ ਸਕੇ ਕਿ ਉਹ ਦੂਜੀਆਂ ਜਥੇਬੰਦੀਆਂ ਦੇ ਮੈਂਬਰਾਂ ਨੂੰ ਗ੍ਰਿਫਤਾਰ ਕਰਨ ਤੋਂ ਬਾਅਦ ਹੋਰ ਕਿਸਾਨ ਜਥੇਬੰਦੀਆਂ ਨੂੰ ਨਹੀਂ ਬੁਲਾ ਸਕਦੇ। ਸਰਕਾਰ ਅਤੇ ਕਿਸਾਨਾਂ ਵਿਚਕਾਰ ਸ਼ੁਰੂ ਹੋਇਆ ਇਹ ਡੈਡਲਾਕ ਕਦੋਂ ਟੁੱਟੇਗਾ? ਇਹ ਤਾਂ ਸਮਾਂ ਹੀ ਦੱਸੇਗਾ।

ਦੂਸਰੇ ਪਾਸੇ ਪੰਜਾਬ ਅਤੇ ਹਿਮਾਚਲ ਪ੍ਰਦੇਸ਼ ਵਿਚਕਾਰ ਸ਼ੁਰੂ ਹੋਏ ਇਕ ਹੋਰ ਵਿਵਾਦ ਨੇ ਸਥਿਤੀ ਕਾਫੀ ਨਾਜ਼ੁਕ ਬਣਾ ਦਿੱਤੀ ਹੈ। ਪਿਛਲੇ ਕੁਝ ਹਫਤਿਆਂ ਤੋਂ ਵਧਿਆ ਹੋਇਆ ਇਹ ਵਿਵਾਦ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਾ ਦੇ ਝੰਡੇ ਤੋਂ ਸ਼ੁਰੂ ਹੋਇਆ ਸੀ। ਹੁਣ ਇਹ ਰੱਫੜ ਹਿਮਾਚਲ ਦੀਆਂ ਬੱਸਾਂ ਦੀ ਭੰਨਤੋੜ ਤੇ ਇਨ੍ਹਾਂ ‘ਤੇ ਖ਼ਾਲਿਸਤਾਨ ਦੇ ਨਾਅਰੇ ਲਿਖਣ ਤੱਕ ਪੁੱਜ ਗਿਆ ਹੈ। ਕੁਝ ਧਾਰਮਿਕ ਸੰਗਠਨਾਂ ਦੇ ਤੱਤੋਂ ਬਿਆਨਾਂ ਕਾਰਨ ਇਹ ਮਾਮਲਾ ਹੋਰ ਤੂਲ ਫੜ ਗਿਆ ਹੈ। ਸੋਸ਼ਲ ਮੀਡੀਆ ‘ਤੇ ਫੈਲ ਰਹੀਆਂ ਇਸ ਨਾਲ ਜੁੜੀਆਂ ਵੀਡੀਓਜ਼ ਨੇ ਅੱਗ ‘ਤੇ ਘਿਓ ਪਾਉਣ ਦਾ ਕੰਮ ਕੀਤਾ ਹੈ। ਇਸ ਸਾਰੇ ਵਿਵਾਦ ਨਾਲ ਪੰਜਾਬ ਤੇ ਹਿਮਾਚਲ ਦੀ ਆਰਥਿਕ, ਧਾਰਮਿਕ ਤੇ ਸਮਾਜਿਕ ਸਾਂਝ ਨੂੰ ਵੱਡਾ ਧੱਕਾ ਲੱਗ ਰਿਹਾ ਹੈ। ਦੋਵਾਂ ਸੂਬਿਆਂ ਵਿਚਾਲੇ ਰੋਜ਼ਾਨਾ ਵੱਡੀ ਆਵਾਜਾਈ ਹੁੰਦੀ ਹੈ ਤੇ ਯਾਤਰੀ ਬੱਸਾਂ ‘ਤੇ ਹੋ ਰਹੇ ਹਮਲਿਆਂ ਕਾਰਨ ਡਰ ਤੇ ਸਹਿਮ ਵਾਲਾ ਮਾਹੌਲ ਹੈ। ਇਨ੍ਹਾਂ ਗੱਲਾਂ ਨੂੰ ਲੈ ਕੇ ਬੀਤੇ ਦਿਨੀਂ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਗਿਆਨੀ ਕੁਲਦੀਪ ਸਿੰਘ ਗੜਗੱਜ ਨਾਲ ਵਿਸ਼ੇਸ਼ ਮੁਲਾਕਾਤ ਲਈ ਹਿਮਾਚਲ ਦੇ ਬਡਸਰ (ਹਮੀਰਪੁਰ) ਤੋਂ ਕੁਝ ਲੋਕ ਆਏ ਸਨ। ਮੁਲਾਕਾਤ ਦੌਰਾਨ ਉਨ੍ਹਾਂ ਨੇ ਜਥੇਦਾਰ ਨੂੰ ਇਸ ਵਿਵਾਦ ਕਾਰਨ ਪੈਦਾ ਹੋਏ ਖ਼ਤਰਿਆਂ ਤੋਂ ਜਾਣੂ ਕਰਵਾਇਆ ਹੈ। ਹਾਲਾਂਕਿ ਉਨ੍ਹਾਂ ਨੇ ਇਸ ਗੱਲ ‘ਤੇ ਸੰਤੁਸ਼ਟੀ ਵੀ ਜ਼ਾਹਰ ਕੀਤੀ ਕਿ ਪੰਜਾਬ ਨੂੰ ਲੈ ਕੇ ਜਿਸ ਤਰ੍ਹਾਂ ਦੀਆਂ ਅਫਵਾਹਾਂ ਫੈਲਾਈਆਂ ਜਾ ਰਹੀਆਂ ਸਨ, ਇੱਥੇ ਅਜਿਹਾ ਕੁਝ ਵੀ ਨਹੀਂ ਹੈ। ਉਨ੍ਹਾਂ ਨੂੰ ਅੰਮ੍ਰਿਤਸਰ ਤੱਕ ਪੁੱਜਣ ਲਈ ਕਿਸੇ ਵੀ ਤਰ੍ਹਾਂ ਦੀ ਔਕੜ ਨਹੀਂ ਹੋਈ। ਇਸ ਸਾਰੇ ਵਿਵਾਦ ‘ਚ ਇਕ ਗੱਲ ਧਿਆਨ ‘ਚ ਰੱਖਣ ਵਾਲੀ ਹੈ ਕਿ ਹਿਮਾਚਲ ਤੇ ਪੰਜਾਬ ਦੀ ਗੁਆਂਢੀ ਸੂਬਿਆਂ ਵਜੋਂ ਸਾਂਝ ਕਈ ਦਹਾਕੇ ਪੁਰਾਣੀ ਹੈ। ਇਸ ਵਿਵਾਦ ਨੂੰ ਕਿਸੇ ਵੀ ਤਰ੍ਹਾਂ ਦੀ ਫਿਰਕੂ ਰੰਗਤ ਨਹੀਂ ਦੇਣੀ ਚਾਹੀਦੀ। ਦੋਵਾਂ ਸੂਬਿਆਂ ਦੇ ਅਰਥਚਾਰੇ ਇਕ-ਦੂਜੇ ‘ਤੇ ਨਿਰਭਰ ਕਰਦੇ ਹਨ ਤੇ ਕੁਝ ਕੁ ਸ਼ਰਾਰਤੀ ਲੋਕਾਂ ਕਾਰਨ ਵੱਡੇ ਆਰਥਿਕ ਨੁਕਸਾਨ ਹੋ ਰਹੇ ਹਨ। ਇਸ ‘ਚ ਕੋਈ ਸ਼ੱਕ ਨਹੀਂ ਹੈ ਕਿ ਹਰੇਕ ਦੀ ਆਪਣੀ ਧਾਰਮਿਕ ਆਜ਼ਾਦੀ ਹੈ, ਪਰ ਇਸ ਗੱਲ ਦਾ ਵੀ ਧਿਆਨ ਰੱਖਣਾ ਚਾਹੀਦਾ ਹੈ ਕਿ ਸਾਡੇ ਕਿਸੇ ਵੀ ਕੰਮ ਨਾਲ ਕਿਸੇ ਹੋਰ ਦੀ ਆਸਥਾ ਨੂੰ ਕੋਈ ਸੱਟ ਨਾ ਵੱਜੇ। ਪੰਜਾਬ ਦੇ ਬਹੁਤੇ ਇਲਾਕਿਆਂ ਦੇ ਪਿੰਡ ਹਿਮਾਚਲ ਦੀਆਂ ਹੱਦਾਂ ਦੇ ਬਿਲਕੁਲ ਨਾਲ ਵਸੇ ਹੋਏ ਹਨ ਤੇ ਇਨ੍ਹਾਂ ਦੀ ਸਾਂਝ ਵੀ ਘਿਓ-ਖਿਚੜੀ ਵਾਂਗ ਹੈ। ਪੰਜਾਬ ਦੇ ਅਨੇਕਾਂ ਲੋਕਾਂ ਦੀਆਂ ਰਿਸ਼ਤੇਦਾਰੀਆਂ ਹਿਮਾਚਲ ‘ਚ ਵੀ ਹਨ। ਰੋਜ਼ਾਨਾ ਹਜ਼ਾਰਾਂ ਲੋਕ ਇਕ-ਦੂਜੇ ਦੇ ਸੂਬਿਆਂ ਦੀਆਂ ਹੱਦਾਂ ਟੱਪ ਕੇ ਰੁਜ਼ਗਾਰ ਤੇ ਕਾਰੋਬਾਰ ਦੇ ਸਿਲਸਿਲੇ ‘ਚ ਆਉਂਦੇ-ਜਾਂਦੇ ਹਨ। ਪੰਜਾਬ ਦੇ ਵੱਖ-ਵੱਖ ਵਿਦਿਅਕ ਅਦਾਰਿਆਂ ‘ਚ ਹਿਮਾਚਲ ਦੇ ਨੌਜਵਾਨ ਮੁੰਡੇ-ਕੁੜੀਆਂ ਪੜ੍ਹ ਰਹੇ ਹਨ। ਇਸ ਸਭ ਨਾਲ ਉਨ੍ਹਾਂ ਵਿਚਾਲੇ ਮਤਭੇਦ ਪੈਦਾ ਹੋਣ ਤੋਂ ਵੀ ਇਨਕਾਰ ਨਹੀਂ ਕੀਤਾ ਜਾ ਸਕਦਾ। ਹਿਮਾਚਲ ਦੇ ਸਾਰੇ ਤੀਰਥ ਅਸਥਾਨਾਂ ਲਈ ਪੰਜਾਬ ਦੀ ਵੱਡੀ ਵਸੋਂ ਯਾਤਰਾ ਕਰਦੀ ਹੈ। ਇਸ ਲਈ ਇਸ ਮਸਲੇ ਨੂੰ ਧਾਰਮਿਕ ਰੰਗਤ ਨਾ ਦੇ ਕੇ ਇਸ ਦਾ ਫੌਰੀ ਹੱਲ ਕੱਢਣ ਦੀ ਲੋੜ ਹੈ। ਧਰਮ ਦੇ ਨਾਂ ‘ਤੇ ਸਿਆਸਤ ਕਰਨ ਵਾਲੇ ਲੋਕਾਂ ਦੀ ਪਛਾਣ ਹੋਣੀ ਚਾਹੀਦੀ ਹੈ। ਵੱਡੇ ਸਿਆਸੀ ਚਿਹਰਿਆਂ ਨੂੰ ਕੋਈ ਵੀ ਭੜਕਾਊ ਬਿਆਨ ਦੇਣ ਤੋਂ ਗੁਰੇਜ਼ ਕਰਨਾ ਚਾਹੀਦਾ ਹੈ। ਜੇ ਲੋਕ ਇਸ ਧਾਰਮਿਕ ਮਸਲੇ ‘ਤੇ ਸਿਆਸੀ ਰੋਟੀਆਂ ਸੇਕਣ ਦੀ ਕੋਸ਼ਿਸ਼ ਕਰ ਰਹੇ ਹਨ, ਉਨ੍ਹਾਂ ਨੂੰ ਦੋਵਾਂ ਸੂਬਿਆਂ ਦੀਆਂ ਸਰਕਾਰਾਂ ਮਿਲ ਕੇ ਨੱਥ ਪਾਉਣਾ। ਪੰਜਾਬ ਸਰਕਾਰ ਨੂੰ ਚਾਹੀਦਾ ਹੈ ਕਿ ਇਸ ਪ੍ਰਤੀ ਗੰਭੀਰਤਾ ਦਿਖਾਵੇ।

ਤੀਜਾ ਮਹੱਤਵਪੂਰਨ ਮਸਲਾ ਜਥੇਦਾਰ ਸਾਹਿਬਾਨ ਦੀ ਬਰਖਾਸਤਗੀ, ਨਵੇਂ ਜਥੇਦਾਰ ਸਾਹਿਬਾਨ ਦੀ ਨਿਯੁਕਤੀ, ਸ਼੍ਰੋਮਣੀ ਅਕਾਲੀ ਦਲ ਦੀ ਮੈਂਬਰਸ਼ਿਪ ਭਰਤੀ ਅਤੇ ਸਮੁੱਚੀ ਪੰਥਕ ਸਿਆਸਤ ਵਿਚ ਫੈਲੀ ਹੋਈ ਅਨਿਸ਼ਚਿਤਤਾ ਦਾ ਹੈ। ਜਿਸਦਾ ਕੋਈ ਸਿਰਾ ਲੱਭਦਾ ਨਹੀਂ ਦਿਸਦਾ। ਪਟਿਆਲਾ ਵਿਚ ਕਰਨਲ ਬਾਨ ਅਤੇ ਪੁਲਿਸ ਅਧਿਕਾਰੀਆਂ ਵਿਚਕਾਰ ਹੋਈ ਸੰਘਰਸ਼ੀ ਘਟਨਾ ਨੇ ਜਿਵੇਂ ਫੌਜ ਬਨਾਮ ਪੁਲਿਸ ਦਾ ਰੂਪ ਧਾਰਨ ਕਰ ਲਿਆ ਹੈ, ਇਸ ਨੂੰ ਪੰਜਾਬ ਲਈ ਬੇਹੱਦ ਸ਼ਰਮਨਾਕ ਕਿਹਾ ਜਾ ਸਕਦਾ ਹੈ। ਮੁਲਾਜ਼ਮਾਂ, ਬੇਰੁਜ਼ਗਾਰਾਂ ਉਤੇ ਨਿਤ ਦਿਨ ਵਰ੍ਹੇ ਰਹੀਆਂ ਲਾਠੀਆਂ ਅਤੇ ਦਿਨ-ਦਹਾੜੇ ਹੋ ਰਹੀਆਂ ਲੁੱਟਾਂ-ਖੋਹਾਂ ਪੰਜਾਬ ਦੀ ਕੋਈ ਚੰਗੀ ਤਸਵੀਰ ਪੇਸ਼ ਨਹੀਂ ਕਰ ਰਹੀਆਂ।

ਪੰਜਾਬ ਸਰਕਾਰ, ਵਿਰੋਧੀ ਪਾਰਟੀਆਂ, ਵੱਖ-ਵੱਖ ਵਰਗਾਂ ਦੀਆਂ ਜਥੇਬੰਦੀਆਂ ਅਤੇ ਸਿਵਲ ਸੁਸਾਇਟੀ ਨੂੰ ਬਹੁਤ ਹੀ ਭੂਕ-ਭੂਕ ਕੇ ਕਦਮ ਚੁੱਕਣ ਦੀ ਜ਼ਰੂਰਤ ਹੈ।

ਅਜੋਕੇ ਸਮੇਂ ਵਿਚ ਭਾਰਤੀ ਜਨਤਾ ਪਾਰਟੀ ਅਤੇ ਐਨ.ਡੀ.ਏ. ਭਾਵ ਕੌਮੀ ਜਨਤੰਤਰਿਕ ਗੱਠਜੋੜ ਵਿਚ ਸ਼ਾਮਿਲ ਉਸ ਦੇ ਸਾਥੀ ਦਲਾਂ ਦੀਆਂ ਸਰਕਾਰਾਂ ਭਾਰਤ ਦੇ ਵਧੇਰੇ ਰਾਜਾਂ ਵਿਚ ਮੌਜੂਦ ਹਨ ਤੇ ਬੀਤੇ ਦਸ ਵਰ੍ਹਿਆਂ ਤੋਂ ਕੇਂਦਰ ਦੀ ਸੱਤਾ ‘ਤੇ ਵੀ ਭਾਜਪਾ ਦੀ ਅਗਵਾਈ ਵਾਲੀ ਮੋਦੀ ਸਰਕਾਰ ਕਾਬਜ਼ ਹੈ। ਕਈ ਰਾਜਾਂ ਵਿਚ ਤਾਂ ਭਾਜਪਾ ਨੇ ਆਪਣੀਆਂ ਸਰਕਾਰਾਂ ਦੁਹਰਾਈਆਂ ਹਨ ਤੇ ਦਿੱਲੀ ਸਮੇਤ ਕੁਝ ਰਾਜਾਂ ਵਿਚ ਉਸਨੂੰ ਕਈ ਸਾਲਾਂ ਬਾਅਦ ਸੱਤਾ ਦੀ ਕੁਰਸੀ ਹਾਸਿਲ ਹੋਈ ਹੈ। ਕੇਂਦਰੀ ਅਤੇ ਸੂਬਾਈ ਪੱਧਰ ‘ਤੇ ਐਨੀ ਭਾਰੀ ਮਾਤਰਾ ਵਿਚ ਸੱਤਾ

ਪ੍ਰੋ. ਪਰਮਜੀਤ ਸਿੰਘ ਨਿੱਕੇ ਘੁੰਮਣ
ਫੋਨ: 97816-46008

ਉੱਤੇ ਬਿਰਾਜਮਾਨ ਹੋਣ ਦੇ ਬਾਵਜੂਦ ਜਿਹੜੀ ਗੱਲ ਪੱਤਰਕਾਰਾਂ, ਸਿਆਸੀ ਵਿਸ਼ਲੇਸ਼ਕਾਂ ਅਤੇ ਮੁਲਕ ਪ੍ਰਤੀ ਚਿੰਤਤ ਨਾਗਰਿਕਾਂ ਨੂੰ ਸਭ ਤੋਂ ਵੱਧ ਹੈਰਾਨ ਤੇ ਪ੍ਰਸ਼ੰਸਾ ਕਰਨ ਵਾਲੀ ਹੈ, ਉਹ ਇਹ ਹੈ ਕਿ ਭਾਜਪਾ ਨੂੰ ‘ਅਤੀਤ’ ਅਤੇ ‘ਭਵਿੱਖ’ ਹੀ ਕਿਉਂ ਪਿਆਰੇ ਹਨ ਤੇ ਇਹ ‘ਵਰਤਮਾਨ’ ਦੀ ਗੱਲ ਹਿੱਕ ਠੋਕ ਕੇ ਕਿਉਂ ਨਹੀਂ ਕਰਦੀ?

ਇਹ ਅਕਸਰ ਹੀ ਵੇਖਿਆ, ਸੁਣਿਆ ਤੇ ਪੜ੍ਹਿਆ ਗਿਆ ਹੈ ਕਿ ਪ੍ਰਧਾਨ ਮੰਤਰੀ ਸ੍ਰੀ ਨਰਿੰਦਰ ਮੋਦੀ ਸਮੇਤ ਭਾਜਪਾ ਦੀ ਪਹਿਲੀ ਅਤੇ ਦੂਜੀ ਕਤਾਰ ਦੇ ਸਮੂਹ ਨੇਤਾ ਅਕਸਰ ਹੀ ਪੰਡਿਤ ਜਵਾਹਰ ਲਾਲ ਨਹਿਰੂ, ਸ਼੍ਰੀਮਤੀ ਇੰਦਰਾ ਗਾਂਧੀ ਅਤੇ ਸ੍ਰੀ ਰਾਜੀਵ ਗਾਂਧੀ ਦੀਆਂ ਉਨ੍ਹਾਂ ਸਰਕਾਰਾਂ ਨੂੰ ਭੰਡਦੇ ਰਹਿੰਦੇ ਹਨ ਜੋ ਅੱਜ ਤੋਂ ਕ੍ਰਮਵਾਰ 75 ਜਾਂ 50 ਸਾਲ ਪਹਿਲਾਂ ਹੋਂਦ ਵਿਚ ਆਈਆਂ ਸਨ। ਭਾਜਪਾ ਦੀ ਸਮੁੱਚੀ ਕੇਂਦਰੀ ਲੀਡਰਸ਼ਿਪ ਸਾਰੇ ਦੇਸ਼ ਵਿਚ ਇਹ ਆਖਦੀ ਫਿਰਦੀ ਹੈ ਕਿ ਕਾਂਗਰਸ ਨੇ ਜਾਂ ਕਾਂਗਰਸ ਦੇ ਉਕਤ ਤਿੰਨਾਂ ਪ੍ਰਧਾਨ ਮੰਤਰੀਆਂ ਦੇ ਕਾਰਜਕਾਲ ਵਿਚ ਅਤੇ ਸ. ਮਨਮੋਹਨ ਸਿੰਘ ਦੇ ਦਸ ਸਾਲ ਦੇ ਕਾਰਜਕਾਲ ਵਿਚ ਦੇਸ਼ ਦਾ ‘ਕੱਖ’ ਵੀ ਵਿਕਾਸ ਨਹੀਂ ਹੋਇਆ ਤੇ ਭਾਜਪਾ ਪੱਖੀ ਹੋਣ ਦਾ ਇਲਜ਼ਾਮ ਹੱਥਾਅ ਰਿਹਾ ‘ਗੋਦੀ ਮੀਡੀਆ’ ਵੀ ਖ਼ਬਰਾਂ ਅਤੇ ਸੂਚਨਾਵਾਂ ਨੂੰ ਕੁਝ ਇਸ ਢੰਗ ਨਾਲ ਪ੍ਰਸਾਰਿਤ ਅਤੇ ਪ੍ਰਕਾਸ਼ਿਤ ਕਰਦਾ ਹੈ ਜਿਵੇਂ ਇਹ ਦੇਸ਼ ਕੇਵਲ ਦਸ ਸਾਲ ਪਹਿਲਾਂ ਹੀ ‘ਵਿਕਾਸ’ ਦੇ ਮਾਰਗ ‘ਤੇ ਤੁਰਨਾ ਸ਼ੁਰੂ ਹੋਇਆ ਹੋਵੇ ਤੇ ਇਸ ਤੋਂ ਪਹਿਲਾਂ ਇਥੇ ਵਿਕਾਸ ਨਾਮ ਦੀ ਚਿੜੀ ਰਹਿੰਦੀ ਹੀ ਨਹੀਂ ਸੀ।

ਭਾਜਪਾ ‘ਵਰਤਮਾਨ’ ਵਿਚ ਨਾ ਤਾਂ ਖੁਦ ਜਿਊਣਾ ਚਾਹੁੰਦੀ ਹੈ ਤੇ ਨਾ ਹੀ ਦੇਸ਼ਵਾਸੀਆਂ ਨੂੰ ਵਰਤਮਾਨ ਦੀ ਹਕੀਕਤ ਦੇ ਰੂਬਰੂ ਹੋਣ ਦੇਣਾ ਚਾਹੁੰਦੀ ਹੈ ਜਿਸ ਕਰਕੇ ਉਹ ਵਾਰ-ਵਾਰ ਅਤੀਤ ਨਾਲ ਜੁੜੇ ਉਕਤ ਨਹਿਰੂ ਅਤੇ ਗਾਂਧੀ ਜਿਹੇ ਰਾਜਨੇਤਾਵਾਂ ਅਤੇ ‘ਔਰੰਗਜ਼ੇਬ’, ‘ਬਾਬਰ’, ਅਤੇ ‘ਸ਼ਾਹਜਹਾਂ’ ਜਿਹੇ ਸ਼ਾਸ਼ਕਾਂ ਨਾਲ ਜੁੜੇ ਮੁੱਦੇ ਉਛਾਲਦੀ ਰਹਿੰਦੀ ਹੈ ਤੇ ਸਮੁੱਚੇ ਦੇਸ਼ ਵਿਚ ਉਨ੍ਹਾਂ ਮਹੱਤਵਪੂਰਨ ਮੁੱਦਿਆਂ ‘ਤੇ ਚਰਚਾ ਨਹੀਂ ਹੋਣ ਦਿੰਦੀ ਜੋ ਦੇਸ਼ਵਾਸੀਆਂ ਦੇ ਵਰਤਮਾਨ, ਭਵਿੱਖ ਅਤੇ ਭਲੇ ਨਾਲ ਜੁੜੇ ਹੋਏ ਹਨ। ਭਾਰਤ ਦੇ ‘ਮਹਾਂਮਾਨਵ’ ਅਤੇ ‘ਯਸ਼ਸਵੀ’ ਪ੍ਰਧਾਨ ਮੰਤਰੀ ਵਜੋਂ ਮੀਡੀਆ ਵੱਲੋਂ ਪ੍ਰਚਾਰੇ ਗਏ ਸ੍ਰੀ ਨਰਿੰਦਰ ਮੋਦੀ ਦੀ ਅਗਵਾਈ ਵਾਲੀ ਸਰਕਾਰ ਦੇ ਕਾਰਜਕਾਲ ਦੌਰਾਨ ਵਿਸ਼ਵ ਦੇ ‘ਬੁੱਖਮਰੀ’, ‘ਬੇਰੁਜ਼ਗਾਰੀ’, ‘ਭ੍ਰਿਸ਼ਟਾਚਾਰ’ ਅਤੇ ‘ਮੀਡੀਆ ਦੀ ਭਰੋਸੇਯੋਗਤਾ’ ਦੇ ਇੰਡੈਕਸ ਵਿਚ ਭਾਰਤ ਕਿੰਨਾ ਹੇਠਾਂ ਡਿੱਗ ਪਿਆ ਹੈ, ਇਸ ਗੱਲ ਦੀ ਕੋਈ ਚਰਚਾ ਨਹੀਂ ਕਰਦਾ। ਭਵਿੱਖਮੁਖੀ ਸ੍ਰੀ ਮੋਦੀ ਨੇ ਸਾਲ 2019 ਵਿਚ ਇਹ ਵਾਅਦਾ ਕੀਤਾ ਸੀ ਕਿ ਸਾਲ 2022 ਤੱਕ ਕਿਸਾਨਾਂ ਦੀ ਆਮਦਨ ਦੁੱਗਣੀ ਹੋ ਜਾਵੇਗੀ ਪਰ ਇਹ ਵਾਅਦਾ ਅੱਜ ਤੱਕ ਵੀ ਪੂਰਾ ਨਹੀਂ ਹੋ ਸਕਿਆ ਹੈ। ਉਨ੍ਹਾਂ ਨੇ ਆਪਣੀ ਸਰਕਾਰ ਬਣਨ ਦੇ ਚੰਦ ਮਹੀਨਿਆਂ ਵਿਚ ਹੀ ਵਿਦੇਸ਼ਾਂ ਤੋਂ ਕਾਲਾ ਧਨ ਲਿਆ ਕੇ ਦੇਸ਼ਵਾਸੀਆਂ ਵਿਚ ਵੰਡਣ ਦੀ ਗੱਲ ਵੀ ਕੀਤੀ ਸੀ ਪਰ ਦਸ ਸਾਲ ਬੀਤ ਜਾਣ ‘ਤੇ ਵੀ ਕਾਲੇ ਧਨ ਦਾ ਇਕ ਵੀ ਰੁਪਿਆ ਦੇਸ਼ ਅੰਦਰ ਨਹੀਂ ਆਇਆ, ਸਗੋਂ ਉਲਟਾ ਆਪਣਾ ਕਾਲਾ ਧਨ

ਲੈ ਕੇ ਵਿਜੇ ਮਾਲਿਆ, ਮੋਹੁਲ ਚੌਕਸੀ ਅਤੇ ਨੀਰਵ ਮੋਦੀ ਜਿਹੇ ਠੱਗ ਦੇਸ਼ ਤੋਂ ਬਾਹਰ ਭੱਜਣ ਵਿਚ ਜ਼ਰੂਰ ਸਫਲ ਹੋ ਚੁੱਕੇ ਹਨ। ਸੱਤਾ ਪ੍ਰਾਪਤੀ ਤੋਂ ਪਹਿਲਾਂ ਭਾਜਪਾ ਆਗੂਆਂ ਨੇ ਭਵਿੱਖ ਵਿਚ ਪੈਟਰੋਲ 40 ਰੁਪਏ ਪ੍ਰਤੀ ਲੀਟਰ ਅਤੇ ਰਸੋਈ ਗੈਸ ਸਿਲੰਡਰ ਚਾਰ ਸੌ ਰੁਪਏ ਦੇ ਹਿਸਾਬ ਨਾਲ

‘ਤੇ ਨਫਰਤੀ ਭਾਸ਼ਣ ਦੇ ਕੇ ਫਿਰਕੂ ਉਲਾਰ ਪੈਦਾ ਕਰ ਦਿੰਦੀ ਹੈ ਜਿਵੇਂ ਕਿ ਮੌਜੂਦਾ ਸਮੇਂ ਅੰਦਰ ਮਹਿੰਗਾਈ, ਭ੍ਰਿਸ਼ਟਾਚਾਰ ਅਤੇ ਬੇਰੁਜ਼ਗਾਰੀ ਆਪਣੇ ਸਿਖਰ ‘ਤੇ ਹਨ ਪਰ ਭਾਜਪਾ ਆਗੂਆਂ ਨੇ ਚਾਰ ਸੌ ਸਾਲ ਪਹਿਲਾਂ ਹੋਏ ‘ਔਰੰਗਜ਼ੇਬ’ ਦਾ ਮੁੱਦਾ ਗਰਮ ਕਰ ਕੇ



ਉਪਲਬਧ ਕਰਵਾਉਣ ਦੀ ਗੱਲ ਆਖੀ ਸੀ ਪਰ ਉਹ ‘ਭਵਿੱਖ’ ਅਜੇ ਤੱਕ ਕਿਸੇ ਨੂੰ ਨਜ਼ਰ ਨਹੀਂ ਆਇਆ ਹੈ। ਇਸੇ ਲੋਚ ਵਿਚ ਮਾਣਯੋਗ ਗ੍ਰਹਿ ਮੰਤਰੀ ਸ੍ਰੀ ਅਮਿਤ ਸ਼ਾਹ ਨੇ ਹੁਣ ਸਾਲ 2026 ਤੱਕ ਦੇਸ਼ ਵਿਚੋਂ ‘ਨਕਸਲਵਾਦ’ ਪੂਰੀ ਤਰ੍ਹਾਂ ਖ਼ਤਮ ਕਰਨ ਦਾ ਵਾਅਦਾ ਵੀ ਕਰ ਦਿੱਤਾ ਹੈ।

ਦੇਸ਼ਵਾਸੀਆਂ ਨੂੰ ਕਦੇ ‘ਅਤੀਤ’ ਅਤੇ ਕਦੇ ‘ਵਰਤਮਾਨ’ ਦੀ ਪੀਘ ‘ਤੇ ਝੂਟੇ ਦਿੰਦਿਆਂ-ਦਿੰਦਿਆਂ ਭਾਜਪਾ ਆਗੂਆਂ ਨੂੰ ਇਹ ਹਰਗਿਜ਼ ਵੀ ਵਿਖਾਈ ਨਹੀਂ ਦਿੰਦਾ ਹੈ ਕਿ ਵਰਤਮਾਨ ਸਮੇਂ ਵਿਚ ਮਹਿੰਗਾਈ ਅਸਮਾਨ ਨੂੰ ਛੂਹ ਰਹੀ ਹੈ, ਕਿਸਾਨਾਂ ਅਤੇ ਵਿਦਿਆਰਥੀਆਂ ਵਿਚ ਆਤਮਹੱਤਿਆ ਦੀ ਦਰ ਹਰ ਸਾਲ ਵਧ ਰਹੀ ਹੈ। ਇਥੇ ਹੀ ਬਸ ਨਹੀਂ ਬੁਲੰਦ ਹੋਸਲੇ ਵਾਲੇ ਅਪਰਾਧੀਆਂ ਵੱਲੋਂ ਬੱਚਿਆਂ ਅਤੇ ਔਰਤਾਂ ਕੋਲੋਂ ਲੁੱਟ-ਖੋਹ ਕਰਨ ਅਤੇ ਉਨ੍ਹਾਂ ਨਾਲ ਜਬਰ-ਜਨਾਹ ਕਰ ਕੇ ਕਤਲ ਕੀਤੇ ਜਾਣ ਦੀਆਂ ਘਟਨਾਵਾਂ ਵਿਚ ਵੀ ਭਾਰੀ ਵਾਧਾ ਹੋਇਆ ਹੈ। ਦੇਸ਼ ਵਿਚ ਭੂ-ਮਾਫ਼ੀਆ, ਰੇਤ ਮਾਫ਼ੀਆ ਅਤੇ ਡਰੱਗ ਮਾਫ਼ੀਆ ਦਾ ਕਾਰੋਬਾਰ ਸੈਂਕੜੇ ਗੁਣਾ ਵਧ ਗਿਆ ਹੈ। ਨਰਿੰਦਰ ਮੋਦੀ ਵੱਲੋਂ ਆਪਣੇ ਵੱਖ-ਵੱਖ ਸੰਬੋਧਨਾਂ ਦੌਰਾਨ ਦੇਸ਼ ਦੇ ‘ਮਹਾਂਭ੍ਰਿਸ਼ਟਾਚਾਰੀ’ ਆਖੇ ਜਾਂਦੇ ਨਰਾਇਣ ਰਾਣੇ, ਛਗਨ ਭੁਜਬਲ, ਅਜੀਤ ਪਵਾਰ, ਮੁਕਲ ਰਾਏ ਅਤੇ ਹੋਰ ਰਾਜਨੇਤਾਵਾਂ ਨਾਲ ਰਲ ਕੇ ਮਹਾਂਰਾਸ਼ਟਰ ਵਿਚ ਸਰਕਾਰ ਬਣਾਉਣ ਵਾਲੀ ਤੇ ਉਚ-ਅਦਾਲਤਾਂ ਨੂੰ ‘ਪੀ.ਐਮ.ਕੇ.ਓ.ਫੰਡ’ ਦਾ ਹਿਸਾਬ ਦੇਣ ਤੋਂ ਇਨਕਾਰ ਕਰਨ ਦੇ ਨਾਲ-ਨਾਲ ਉਤਰ ਪ੍ਰਦੇਸ਼ ਵਿਚ ਕਰਵਾਏ ਗਏ ‘ਮਹਾਂਕੁੰਭ’ ਦੌਰਾਨ ਹੋਈਆਂ ਮੌਤਾਂ ਦਾ ਹਿਸਾਬ ਦੇਣ ਤੋਂ ਟਾਲਾ ਵੱਟਣ ਵਾਲੀ ਭਾਜਪਾ ਜਦੋਂ ਵੀ ਕਿਸੇ ਕਾਰਨ ਵਿਵਾਦਾਂ ਵਿਚ ਘਿਰ ਜਾਂਦੀ ਹੈ ਤਾਂ ਉਹ ਦੇਸ਼ ਵਿਚ ਧਰਮ, ਜਾਤ ਜਾਂ ਰੰਗ ਦੇ ਆਧਾਰ

‘ਤੇ ਨਫਰਤੀ ਭਾਸ਼ਣ ਦੇ ਕੇ ਫਿਰਕੂ ਉਲਾਰ ਪੈਦਾ ਕਰ ਦਿੰਦੀ ਹੈ ਜਿਵੇਂ ਕਿ ਮੌਜੂਦਾ ਸਮੇਂ ਅੰਦਰ ਮਹਿੰਗਾਈ, ਭ੍ਰਿਸ਼ਟਾਚਾਰ ਅਤੇ ਬੇਰੁਜ਼ਗਾਰੀ ਆਪਣੇ ਸਿਖਰ ‘ਤੇ ਹਨ ਪਰ ਭਾਜਪਾ ਆਗੂਆਂ ਨੇ ਚਾਰ ਸੌ ਸਾਲ ਪਹਿਲਾਂ ਹੋਏ ‘ਔਰੰਗਜ਼ੇਬ’ ਦਾ ਮੁੱਦਾ ਗਰਮ ਕਰ ਕੇ

ਪੂਰੇ ਮੁਲਕ ਨੂੰ ਹੋਰ ਹੀ ਗੱਲਾਂ ਵਿਚ ਉਲਝਾ ਦਿੱਤਾ ਹੈ। ਭਾਜਪਾ ਆਗੂਆਂ ਨੇ ‘ਹੋਲੀ’ ਅਤੇ ‘ਈਦ’ ਜਿਹੇ ਸਦਭਾਵਨਾ ਅਤੇ ਭਾਈਚਾਰੇ ਭਰੇ ਤਿਉਹਾਰਾਂ ਨੂੰ ਫਿਰਕੂ ਰੰਗਤ ਦੇ ਕੇ ਐਸੀ ਬਿਆਨਬਾਜ਼ੀ ਸ਼ੁਰੂ ਕੀਤੀ ਕਿ ਮਸਜਿਦਾਂ ਨੂੰ ਤਰਪਾਲਾਂ ਨਾਲ ਢੱਕਣ ਤੱਕ ਦੀ ਨੋਬਤ ਆ ਗਈ ਤੇ ਉਤਰ ਪ੍ਰਦੇਸ਼ ਦੇ ਮੁੱਖ ਮੰਤਰੀ ਯੋਗੀ ਅਦਿੱਤਿਆਨਾਥ ਨੇ ਆਪਣੇ ਸੰਵਿਧਾਨਕ ਅਹੁਦੇ ਦੀ ਮਰਿਆਦਾ ਨੂੰ ਤਾਰ-ਤਾਰ ਕਰਦਿਆਂ ਇਥੋਂ ਤੱਕ ਵੀ ਆਖ ਦਿੱਤਾ ਕਿ ‘ਜੇਕਰ ਮੁਸਲਮਾਨਾਂ ਨੂੰ ਰੰਗਾਂ ਤੋਂ ਕੋਈ ਪ੍ਰੇਸ਼ਾਨੀ ਹੈ ਤਾਂ ਉਹ ਹੋਲੀ ਦੇ ਦਿਨ ਘਰੋਂ ਹੀ ਨਾ ਨਿਕਲਣ’ ਜਦੋਂ ਕਿ ਯੋਗੀ ਜੀ ਜਾਣਦੇ ਸਨ ਕਿ ਉਸ ਦਿਨ ‘ਜੁੰਮਾ’ ਸੀ ਤੇ ‘ਜੁੰਮੇ ਦੀ ਨਮਾਜ਼’ ਮੁਸਲਮਾਨਾਂ ਲਈ ਵਿਸ਼ੇਸ਼ ਮਹੱਤਵ ਰੱਖਦੀ ਹੈ। ਉਹ ਸ਼ਾਇਦ ਦੋ ਗੱਲਾਂ ਭੁੱਲ ਗਏ ਸਨ। ਪਹਿਲੀ ਤਾਂ ਇਹ ਕਿ ਉਹ ਪੂਰੇ ਸੂਬੇ ਦੇ ਅਤੇ ਸੂਬੇ ਵਿਚ ਵੱਸਦੇ ਸਭ ਧਰਮਾਂ ਦੇ ਲੋਕਾਂ ਦੇ ਸਾਂਝੇ ਮੁੱਖ ਮੰਤਰੀ ਹਨ ਤੇ ਕੇਵਲ ਇਕ ਧਰਮ ਦੇ ਹੀ ਧਾਰਮਿਕ ਆਯੋਜਨਾਂ ਬਾਰੇ ਉਪਰੋਕਤ ਜਿਹੇ ਬਿਆਨ ਜਾਰੀ ਕਰਨਾ ਉਨ੍ਹਾਂ ਦੀ ਅਹੁਦੇ ਦੀ ਮਰਿਆਦਾ ਨੂੰ ਸੋਝਾ ਨਹੀਂ ਦਿੰਦਾ। ਦੂਜੀ ਗੱਲ ਇਹ ਕਿ ਹੋਲੀ ਅਤੇ ਜੁੰਮੇ ਦੀ ਨਮਾਜ਼ ਇਸ ਮੁਲਕ ਵਿਚ ਅਤੇ ਉਤਰ ਪ੍ਰਦੇਸ਼ ਵਿਚ ਪਹਿਲਾਂ ਵੀ ਮਨਾਏ ਜਾਂਦੇ ਰਹੇ ਹਨ ਫਿਰ ਇਸ ਵਾਰ ਭੜਕਾਊ ਬਿਆਨ ਦੇ ਕੇ ਸਾਰੀ ਸਥਿਤੀ ਨੂੰ ਖਰਾਬ ਕਿਉਂ ਕੀਤਾ ਗਿਆ? ਭਾਜਪਾ ਦੀ ਕੇਂਦਰੀ ਅਤੇ ਸੂਬਾਈ ਲੀਡਰਸ਼ਿਪ ਨੇ ਇਸ ਤਰ੍ਹਾਂ ਦੇ ਇਕ ਨਹੀਂ ਸਗੋਂ ਅਨੇਕਾਂ ਹੀ ਬਿਆਨ ਦੇ ਕੇ ਬੜੀ ਹੀ ਚੁਸਤੀ ਨਾਲ ਦੇਸ਼ਵਾਸੀਆਂ ਦਾ ਧਿਆਨ ਵਰਤਮਾਨ ਸਮੇਂ ਦੇ ਚਲੰਤ ਮੁੱਦਿਆਂ ਤੋਂ ਹਟਾ ਕੇ ਅਜਿਹੇ ‘ਫ਼ਾਲਤੂ’ ਮੁੱਦਿਆਂ ਵੱਲ ਕਰ ਦਿੱਤਾ ਹੈ ਜਿਨ੍ਹਾਂ ‘ਤੇ ਜਿੰਨੀ ਮਰਜ਼ੀ ਚਰਚਾ ਕਰ ਲਓ, ਅੰਤ ਵਿਚ ਕੁਝ ਨਹੀਂ ਨਿਕਲਣਾ।

ਔਰੰਗਜ਼ੇਬ ਦੀ ਕਬਰ ਪੁੱਟਣ ਵਰਗੇ ‘ਦੱਬੇ ਮੁਰਦੇ ਉਖਾੜ ਕੇ’ ਭਾਜਪਾ ਸਾਡੇ ਦੇਸ਼ ਦੀ ਉਸ ਸਦੀਆਂ ਪੁਰਾਣੀ ਰੀਤ ਦਾ ਵੀ ਘਾਣ ਕਰ ਰਹੀ ਹੈ ਜੋ ਇਹ ਆਖਦੀ ਹੈ ਕਿ ਮ੍ਰਿਤਕਾਂ ਨਾਲ ਵੈਰ ਨਹੀਂ ਕੱਢੇ ਜਾਂਦੇ ਤੇ ਮ੍ਰਿਤਕ ਚਾਹੇ ਦੁਸ਼ਮਣ ਹੋਵੇ ਤੇ ਚਾਹੇ ਦੋਸਤ, ਉਸਦੇ ਮ੍ਰਿਤਕ ਸਰੀਰ ਦੀ ਬੇਹੁਰਮਤੀ ਨਹੀਂ ਕੀਤੀ ਜਾਣੀ ਚਾਹੀਦੀ। ਪਰਮ ਪੂਜਨੀਕ ਭਗਵਾਨ ਰਾਮ ਨੇ ਆਪਣੇ ਵਿਰੋਧੀ ਰਾਜਾ ਰਾਵਣ ਦਾ ਵਧ ਕਰਨ ਉਪਰੰਤ ਉਸਦੀ ਮ੍ਰਿਤਕ ਦੇਹ ਦੇ ਪੈਰ ਛੂਹ ਕੇ ਮ੍ਰਿਤਕਾਂ ਨੂੰ ਸਨਮਾਨ ਦੇਣ ਦੀ ਜੋ ਸਤਿਕਾਰਤ ਪ੍ਰੰਪਰਾ ਸ਼ੁਰੂ ਕੀਤੀ ਸੀ ਭਾਜਪਾ ਦੀ ਅਜੋਕੀ ਲੀਡਰਸ਼ਿਪ ਉਸ ਚੰਗੇਰੀ ਪ੍ਰੰਪਰਾ ਦਾ ਵੀ ਘਾਣ ਹੀ ਕਰ ਰਹੀ ਹੈ। ਲੋੜ ਅੱਜ ਇਸ ਗੱਲ ਦੀ ਹੈ ਕਿ ਦਸ ਸਾਲ ਤੋਂ ਸੱਤਾ ‘ਤੇ ਬਿਰਾਜਮਾਨ ਭਾਜਪਾ ਸਰਕਾਰ ‘ਵਰਤਮਾਨ’ ਵਿਚ ਆਪਣੀਆਂ ਪ੍ਰਾਪਤੀਆਂ ਅਤੇ ਸਫਲਤਾਵਾਂ ਦਾ ਗੱਜ-ਵੱਜ ਕੇ ਪ੍ਰਚਾਰ ਕਰੇ ਤੇ ‘ਅਤੀਤ’ ਅਤੇ ‘ਭਵਿੱਖ’ ਦੀਆਂ ਗੱਲਾਂ ਕਰ ਕੇ ਆਪਣਾ ਡੰਗ ਨਾ ਟਪਾਏ।



ਠਾਹ-ਸੋਟਾ

-ਚਾਚਾ ਬੋਲਿਆ

ਗੁੜ ਦੇ ਭੋਰੇ ਦੇਖਿਉ!

ਦੁਨੀਆਂ ਆਖਦੀ ‘ਬੁੱਕ ਕੇ ਚੱਟਿਆ’ ਐ ਗਿਆ ਨੈਤਿਕਤਾ ਵਾਲਾ ਹੁਣ ਰਾਗ ਕਿੱਥੇ? ਨਹੀਉਂ ਕਦੇ ‘ਗੁਲਾਮਾਂ’ ਨੂੰ ਲੱਗ ਸਕਦੀ ਕੀਤੇ ਬਚਨ ਨਿਭਾਉਣ ਦੀ ਲਾਗ ਕਿੱਥੇ? ਦਿਸਦਾ ਨਹੀਂ ਹੈ ਅਹੁਦੇ ਦੇ ‘ਭੁੱਖਿਆਂ’ ਨੂੰ ਅਣਖੀ ਵਿਰਸੇ ਨੂੰ ਲਾ ਦਿੱਤਾ ਦਾਗ ਕਿੱਥੇ? ਰੋਹ ਪੰਥ ਵਿਚ ਦੇਖ ‘ਪ੍ਰਚੰਡ’ ਹੋਇਆ ਆਉਣੀ ‘ਸੁੱਤੀ ਜ਼ਮੀਰ’ ਨੂੰ ਜਾਗ ਕਿੱਥੇ? ਕਰਦਾ ਰਿਹਾ ਇਨਕਾਰ ਸੀ ਸਾਰਿਆਂ ਨੂੰ ਧਾਮੀ ਆਖਰ ਸੁਖਬੀਰ ਦੀ ਮੰਨਿਆ ਸੀ। ਗੁੜ ਦੇ ਭੋਰੇ ਹੁਣ ‘ਖਿਲਰਦੇ’ ਦੇਖਿਉ ਜੀ ‘ਬੰਦ ਕਮਰੇ’ ਵਿਚ ਦੋਹਾਂ ਜੋ ਭੰਨਿਆ ਸੀ!



ਕਿਸਾਨਾਂ ਨੂੰ ਰੋਕਣ ਲਈ ਵੱਖ ਵੱਖ ਥਾਈਂ ਲਾਏ ਗਏ ਬੈਰੀਕੇਡਾਂ ਦਾ ਦ੍ਰਿਸ਼।

ਕਿਸਾਨ ਮਸਲੇ, ਅੰਦੋਲਨ ਅਤੇ ਭਗਵੰਤ ਮਾਨ ਸਰਕਾਰ ਦਾ ਵਿਸਾਹਘਾਤ

3 ਮਾਰਚ ਦੀ ਮੀਟਿੰਗ ਵਿਚ ਸੰਯੁਕਤ ਕਿਸਾਨ ਮੋਰਚੇ ਦੇ ਆਗੂਆਂ ਨਾਲ ਬਦਤਮੀਜ਼ੀ ਕਰਨ ਤੋਂ ਬਾਅਦ ਪੂਰੇ ਪੰਜਾਬ ਵਿਚ ਕਿਸਾਨ ਆਗੂਆਂ ਨੂੰ ਗ੍ਰਿਫਤਾਰ ਕਰਕੇ ਅਤੇ ਫਿਰ 19 ਮਾਰਚ ਨੂੰ ਕੇਂਦਰ ਸਰਕਾਰ ਨਾਲ ਗੱਲਬਾਤ ਦੇ ਸੱਤਵੇਂ ਗੇੜ ਦੀ ਮੀਟਿੰਗ ਕਰਨ ਗਏ ਡੱਲੇਵਾਲ-ਪੰਧੋਰ ਧੜੇ ਦੇ ਆਗੂਆਂ ਨੂੰ ਹਿਰਾਸਤ ਵਿਚ ਲੈਣ ਤੋਂ ਬਾਅਦ ਜੇਲ੍ਹਾਂ ਵਿਚ ਡੱਕ ਕੇ ਅਤੇ ਸ਼ੁੱਭ ਤੇ ਖਨੌਰੀ ਮੋਰਚਿਆਂ ਨੂੰ ਖਦੇੜ ਕੇ ਭਗਵੰਤ ਮਾਨ ਨੇ ਜੋ ਵਿਸ਼ਵਾਸਘਾਤ ਕੀਤਾ ਹੈ, ਅਜਿਹੇ ਧੋਖੇ ਦੀ ਮਿਸਾਲ ਇਤਿਹਾਸ ਵਿਚ ਕੋਈ ਵਿਰਲੀ-ਟਾਵੀਂ

ਬੂਟਾ ਸਿੰਘ ਮਹਿਮੂਦਪੁਰ

ਹੀ ਹੋਵੇਗੀ। ਕੇਂਦਰ ਸਰਕਾਰ ਦੇ ਤਿੰਨ ਮੰਤਰੀਆਂ ਦੇ ਵਫ਼ਦ ਦੇ ਨਾਲ ਭਗਵੰਤ ਮਾਨ ਸਰਕਾਰ ਦੇ ਮੰਤਰੀ ਵੀ ਗੱਲਬਾਤ ਵਿਚ ਸ਼ਾਮਲ ਸਨ। ਗੱਲਬਾਤ ਦੌਰਾਨ ਐਮਐਸਪੀ ਦੇ ਸਵਾਲ ਉੱਪਰ ਕਿਸਾਨ ਆਗੂਆਂ ਨਾਲ ਬਹਿਸ ਵਿਚ ਕੇਂਦਰੀ ਮੰਤਰੀਆਂ ਦੇ ਤਿੱਖੇ ਤੇਵਰਾਂ ਤੋਂ ਬਾਅਦ ਗੱਲਬਾਤ ਦੇ ਅੰਤਵੇਂ ਗੇੜ ਦੀ ਮੀਟਿੰਗ 4 ਮਈ ਨੂੰ ਤੈਅ ਕੀਤੀ ਗਈ। ਇਸ ਦੌਰਾਨ ਹਜ਼ਾਰਾਂ ਦੀ ਗਿਣਤੀ 'ਚ ਪੁਲਿਸ ਨਫਰੀ ਬਾਰਡਰਾਂ ਉੱਪਰ ਝਪਟਣ ਲਈ ਸਰਕਾਰੀ ਇਸ਼ਾਰੇ ਦੀ ਉਡੀਕ 'ਚ ਤਿਆਰ-ਬਰ-ਤਿਆਰ ਸੀ। ਚੰਡੀਗੜ੍ਹ 'ਚੋਂ ਬਾਹਰ ਨਿਕਲਦੇ ਸਾਰੇ ਕਿਸਾਨ ਆਗੂਆਂ ਨੂੰ ਪੁਲਿਸ ਨੇ ਗ੍ਰਿਫਤਾਰ ਕਰ ਲਿਆ। ਆਗੂਆਂ ਨੇ ਮੀਡੀਆ ਨੂੰ ਕਿਹਾ ਕਿ ਗੱਲਬਾਤ ਸੁਖਾਵੇਂ ਮਾਹੌਲ ਵਿਚ ਹੋਈ ਹੈ ਅਤੇ ਗੱਲਬਾਤ ਦੀ ਅਗਲੀ ਤਰੀਕ ਤੈਅ ਕਰ ਲਈ ਗਈ ਹੈ। ਆਗੂ ਇਹ ਭਾਪ ਹੀ ਨਹੀਂ ਸਕੇ ਕਿ ਭਗਵੰਤ ਮਾਨ ਸਰਕਾਰ ਉਨ੍ਹਾਂ ਨੂੰ ਗ੍ਰਿਫਤਾਰ ਕਰਕੇ ਮੋਰਚਿਆਂ ਉੱਪਰ ਹਮਲਾ ਕਰਨ ਦੀ ਜੰਗੀ ਪੱਧਰ 'ਤੇ ਤਿਆਰੀ ਕਰੀ ਬੈਠੀ ਹੈ। ਇਹ ਸੰਭਵ ਹੈ ਕਿ ਭਗਵੰਤ ਮਾਨ ਵੱਲੋਂ ਇਹ ਯੋਜਨਾ ਮੋਦੀ ਸਰਕਾਰ ਨਾਲ ਮੀਟਿੰਗ ਕਰਕੇ ਬਣਾਈ ਗਈ ਹੋਵੇ (ਜਿਵੇਂ ਕਿ ਬੀਬੀਸੀ ਨਿਊਜ਼ ਪੰਜਾਬੀ ਨੇ ਆਪਣੀ ਰਿਪੋਰਟ ਵਿਚ ਕਿਹਾ ਹੈ) ਅਤੇ ਮੀਟਿੰਗ ਵਿਚ ਭੇਜੇ ਪੰਜਾਬ ਦੇ ਮੰਤਰੀਆਂ ਨੂੰ ਵੀ ਇਸ ਦੀ ਭਿਣਕ ਨਾ ਹੋਵੇ, ਕਿਉਂਕਿ ਸਾਰੇ ਫੈਸਲੇ ਤਾਂ ਕੇਜਰੀਵਾਲ ਵੱਲੋਂ ਲਗਾਏ ਨੌਕਰਸ਼ਾਹਾਂ ਵੱਲੋਂ ਲਏ ਜਾ ਰਹੇ ਹਨ। ਦਿਲਚਸਪ ਗੱਲ ਇਹ ਵੀ ਹੈ ਕਿ ਭਗਵੰਤ ਮਾਨ ਸਰਕਾਰ ਦੀ ਇਸ ਕਾਰਵਾਈ ਦੀ ਨਿਖੇਧੀ ਭਾਜਪਾ ਦੇ ਮੰਤਰੀ ਵੀ ਕਰ ਰਹੇ ਹਨ।

ਇਨ੍ਹਾਂ ਦੋਹਾਂ ਜਾਬਰ ਹੱਲਿਆਂ ਨੇ ਝਾਤੂ ਬਰਗੇਡ ਦਾ ਲੋਕ ਹਿਤੈਸ਼ੀ ਹੋਣ ਦਾ ਦੰਭ ਪੂਰੀ ਤਰ੍ਹਾਂ ਨੰਗਾ ਕਰ ਦਿੱਤਾ ਹੈ। ਡੱਲੇਵਾਲ-ਪੰਧੋਰ ਸਮੇਤ ਬਹੁਤ ਸਾਰੇ ਆਗੂਆਂ ਅਤੇ ਕਿਸਾਨਾਂ ਨੂੰ ਹਿਰਾਸਤ ਵਿਚ ਲੈਣਾ, ਔਰਤਾਂ ਸਮੇਤ ਬਹੁਤ ਸਾਰੇ ਕਿਸਾਨ ਆਗੂਆਂ ਨੂੰ ਜੇਲ੍ਹਾਂ ਵਿਚ ਡੱਕ ਦੇਣਾ, ਜਗਜੀਤ ਸਿੰਘ ਡੱਲੇਵਾਲ ਨੂੰ ਨਜ਼ਰਬੰਦ ਰੱਖਣਾ, ਕਿਸਾਨਾਂ ਦੇ ਬਣਾਏ ਰੈਣ-ਬਸੇਰੇ ਬੇਕਿਰਕੀ ਨਾਲ ਬੁਲਡੋਜ਼ਰ ਚਲਾ ਕੇ ਤਹਿਸ-ਨਹਿਸ ਕਰਨੇ, ਕਿਸਾਨਾਂ ਦੇ ਟਰੈਕਟਰ-ਟਰਾਲੀਆਂ ਅਤੇ ਹੋਰ ਸਮਾਨ ਧਾੜਵੀਆਂ ਵਾਂਗ ਚੁੱਕ ਲਿਆਣਾ, ਪੁਲਿਸ ਵੱਲੋਂ ਸਮਾਨ ਭੰਨ-ਤੋੜ ਦੇਣਾ ਅਤੇ ਚੋਰੀ ਕਰਕੇ ਲੈ ਜਾਣਾ, ਮੈਡੀਕਲ ਸੇਵਾਵਾਂ ਦੇ ਰਹੀ ਡਾ. ਸਵੈਮਸ਼ਨ ਸਿੰਘ ਦੀ ਮੈਡੀਕਲ ਟੀਮ ਨੂੰ ਵੀ ਨਾ ਬਖਸ਼ਣਾ, ਇੰਤਹਾ ਘਿਣਾਉਣੀ ਹਰਕਤ ਹੈ ਜਿਸਦੀ ਜ਼ੁਅਰਤ ਤਾਂ ਦਿੱਲੀ ਕਿਸਾਨ ਅੰਦੋਲਨ ਸਮੇਂ ਕੇਂਦਰ ਦੀ ਭਾਜਪਾ ਸਰਕਾਰ ਨੇ ਵੀ ਨਹੀਂ ਸੀ ਕੀਤੀ। ਵਪਾਰੀਆਂ ਵੱਲੋਂ ਧਰਨੇ ਚੁਕਾਉਣ ਦੀ ਖੁਸ਼ੀ 'ਚ ਲੱਭ ਵੰਡਣ ਅਤੇ ਮੰਦਰਾਂ ਵਿਚ ਪੂਜਾ ਕਰਨ ਅਤੇ ਧਰਨਿਆਂ ਕਾਰਨ ਕਾਰੋਬਾਰਾਂ ਦੇ ਨੁਕਸਾਨ ਬਾਰੇ ਕਾਰੋਬਾਰੀ ਵਰਗ ਦੇ ਸੱਤਹੀ ਪ੍ਰਭਾਵਾਂ ਦੀਆਂ ਖ਼ਬਰਾਂ ਚੈਨਲਾਂ ਉੱਪਰ ਚਲਾ ਕੇ ਸੱਤਾਧਾਰੀ ਧਿਰ ਕਿਸਾਨ ਅੰਦੋਲਨ ਦੇ ਅਕਸ ਨੂੰ ਢਾਹ ਲਾਉਣ ਲਈ ਪੂਰਾ ਤਾਣ ਲਾ ਰਹੀ ਹੈ। ਬੇਸ਼ੱਕ ਕਿਸਾਨ ਅੰਦੋਲਨ ਨੂੰ ਪਾਤਨ ਤੇ ਬਦਨਾਮ ਕਰਨ ਲਈ ਹਮਲਾ ਨਵੀਂ ਗੱਲ ਨਹੀਂ

ਹੈ। ਪਰ ਕਿਸਾਨਾਂ ਅਤੇ ਵਪਾਰੀਆਂ 'ਚ ਪਾੜਾ ਪਾਉਣ ਅਤੇ ਕਿਸਾਨ ਸੰਘਰਸ਼ ਵਿਰੁੱਧ ਨਫ਼ਰਤ ਭੜਕਾਉਣ ਲਈ ਧਰਨਿਆਂ ਨਾਲ ਆਰਥਕ ਨੁਕਸਾਨ ਦਾ ਝੂਠਾ ਬਿਰਤਾਂਤ ਚਲਾਉਣ ਅਤੇ ਲੋਕ ਵਿਰੋਧੀ ਨੀਤੀਆਂ ਤੋਂ ਧਿਆਨ ਹਟਾਉਣ 'ਚ ਝਾਤੂ ਬਰਗੇਡ ਭਾਜਪਾ ਤੋਂ ਵੀ ਚਾਰ ਕਦਮ ਅੱਗੇ ਹੈ। ਸਰਕਾਰਾਂ ਦੀਆਂ ਕਾਰਪੋਰੇਟ ਹਿਤੈਸ਼ੀ ਨੀਤੀਆਂ ਕਾਰਨ ਪੰਜਾਬ ਦੀਆਂ ਛੋਟੀਆਂ ਤੇ ਦਰਮਿਆਨੀਆਂ ਸਨਅਤਾਂ ਅਤੇ ਛੋਟੇ ਕਾਰੋਬਾਰ ਵੱਡੇ ਪੱਧਰ 'ਤੇ ਤਬਾਹ ਹੋਏ ਹਨ ਪਰ ਸਰਕਾਰਾਂ ਵੱਲੋਂ ਛੋਟੇ ਤੇ ਪ੍ਰਚੂਨ ਕਾਰੋਬਾਰਾਂ ਨੂੰ ਬਚਾਉਣ ਦੀ ਬਜਾਏ ਸਾਮਰਾਜੀ ਕੰਪਨੀਆਂ ਨੂੰ ਛੋਟਾਂ ਤੇ ਖੁੱਲ੍ਹਾ ਦਿੱਤੀਆਂ ਜਾ ਰਹੀਆਂ ਹਨ। ਭਗਵੰਤ ਮਾਨ ਸਰਕਾਰ ਨੇ ਛੋਟੇ ਤੇ ਦਰਮਿਆਨੇ ਕਾਰੋਬਾਰਾਂ ਨੂੰ ਤਬਾਹੀ ਤੋਂ ਬਚਾਉਣ ਲਈ ਤਾਂ ਕੁਝ ਨਹੀਂ ਕੀਤਾ, ਉਲਟਾ ਇਸਨੇ ਕਾਰੋਬਾਰੀ ਵਰਗ ਦੀ ਬੈਚੈਨੀ ਤੇ ਮਾਯੂਸੀ ਨੂੰ ਕਾਰੋਬਾਰੀਆਂ ਅਤੇ ਕਿਸਾਨਾਂ 'ਚ ਪਾਟਕ ਪਾਉਣ ਅਤੇ ਕਿਸਾਨਾਂ ਵਿਰੁੱਧ ਨਫ਼ਰਤ ਭੜਕਾਉਣ ਲਈ ਵਰਤਣ ਦੀ ਘਿਣਾਉਣੀ ਚਾਲ ਖੇਡਣ ਦਾ ਰਾਹ ਅਖ਼ਤਿਆਰ ਕਰ ਲਿਆ ਹੈ। ਭਗਵੰਤ ਮਾਨ ਵਜ਼ਾਰਤ ਆਪਣੇ ਇਕ ਝੂਠ ਨੂੰ ਲੁਕੇਣ ਲਈ ਪੈਰ-ਪੈਰ 'ਤੇ ਨਵਾਂ ਝੂਠ ਘੜ ਰਹੀ ਹੈ। ਹਰਪਾਲ ਚੀਮਾ, ਮੀਤ ਹੋਅਰ ਤੇ ਮਰੀਆਂ ਜ਼ਮੀਰਾਂ ਵਾਲੇ ਹੋਰ ਮੰਤਰੀ ਕਹਿ ਰਹੇ ਹਨ ਕਿ ਧਰਨਿਆਂ ਨਾਲ ਪੰਜਾਬ ਦੇ ਕਾਰੋਬਾਰਾਂ ਦਾ ਬਹੁਤ ਨੁਕਸਾਨ ਹੋ ਰਿਹਾ ਸੀ; ਕਿ ਸਰਕਾਰ ਨੇ ਤਾਂ ਮੋਰਚੇ ਪੰਜਾਬ ਦੇ ਆਰਥਕ ਹਿਤ ਲਈ ਹਟਾਏ ਹਨ। ਇਸ ਤੋਂ ਵੱਡਾ ਝੂਠ ਹੋਰ ਕੋਈ ਨਹੀਂ ਹੋ ਸਕਦਾ।

ਪਹਿਲੀ ਗੱਲ, ਸੜਕਾਂ ਕਿਸਾਨਾਂ ਨੇ ਨਹੀਂ ਰੋਕੀਆਂ। ਡੱਲੇਵਾਲ-ਪੰਧੋਰ ਦੇ ਫੋਰਮਾਂ ਦੀ ਅਗਵਾਈ ਹੇਠ ਕਿਸਾਨ ਦਿੱਲੀ ਜਾ ਕੇ ਆਪਣੀਆਂ ਮੰਗਾਂ ਬਾਰੇ ਆਵਾਜ਼ ਉਠਾਉਣਾ ਚਾਹੁੰਦੇ ਸਨ, ਪਰ ਕੇਂਦਰ ਸਰਕਾਰ ਦੇ ਇਸ਼ਾਰੇ 'ਤੇ ਹਰਿਆਣੇ ਦੀ ਭਾਜਪਾ ਸਰਕਾਰ ਨੇ ਭਾਰੀ ਪੁਲਿਸ ਫੋਰਸ ਲਾ ਕੇ ਸ਼ੁੱਭ ਅਤੇ ਖਨੌਰੀ ਬਾਰਡਰਾਂ ਉੱਪਰ ਕਿਸਾਨਾਂ ਦੇ ਟਰੈਕਟਰ-ਟਰਾਲੀਆਂ ਦੇ ਕਾਫ਼ਲੇ ਰੋਕ ਦਿੱਤੇ। ਦਿੱਲੀ ਪੁਲਿਸ ਨੇ ਸੋਨੀਅਤ-ਦਿੱਲੀ ਨੈਸ਼ਨਲ ਹਾਈਵੇਅ ਉੱਪਰ ਕੰਕਰੀਟ ਦੇ ਬਹੁਪਰਤੀ ਬੈਰੀਕੇਡ ਉਸਾਰ ਦਿੱਤੇ ਅਤੇ ਹਰਿਆਣਾ ਪੁਲਿਸ ਨੇ ਦਿੱਲੀ ਪੁਲਿਸ ਦੀ ਤਰਜ਼ 'ਤੇ ਸ਼ੁੱਭ ਬਾਰਡਰ ਉੱਪਰ ਕੰਕਰੀਟ ਦੀਆਂ ਕੰਧਾਂ ਉਸਾਰ ਦਿੱਤੀਆਂ ਤਾਂ ਜੋ ਵਾਹਨਾਂ ਦੀ ਆਵਾਜਾਈ ਬੰਦ ਕਰਕੇ ਸੰਘਰਸ਼ਸ਼ੀਲ ਕਿਸਾਨਾਂ ਵਿਰੁੱਧ ਨਫ਼ਰਤ ਫੈਲਾਉ ਬਿਰਤਾਂਤ ਚਲਾਇਆ ਜਾ ਸਕੇ। ਫਿਰ ਕਿਸਾਨਾਂ ਦੀ ਪੈਦਲ ਦਿੱਲੀ ਜਾਣ ਦੀ ਕੋਸ਼ਿਸ਼ ਵੀ ਪੁਲਿਸ ਜਬਰ ਦੁਆਰਾ ਅਸਫਲ ਬਣਾ ਦਿੱਤੀ ਗਈ। ਇਨ੍ਹਾਂ ਰੋਕਾਂ ਵਿਰੁੱਧ ਪਟੀਸ਼ਨ ਦੀ ਸੁਣਵਾਈ ਕਰਦਿਆਂ ਹਾਈਕੋਰਟ ਨੇ ਹਰਿਆਣਾ ਸਰਕਾਰ ਨੂੰ ਇਕ ਹਫ਼ਤੇ 'ਚ ਬੈਰੀਕੇਡ ਹਟਾਉਣ ਦਾ ਆਦੇਸ਼ ਦਿੱਤਾ, ਪਰ ਭਗਵੰਤ ਮਾਨ ਸਰਕਾਰ ਨੇ ਹਾਈਕੋਰਟ ਅਤੇ ਸੁਪਰੀਮ ਕੋਰਟ ਦੇ ਆਦੇਸ਼ਾਂ ਨੂੰ ਲਾਗੂ ਕਰਾਉਣ ਦੀ ਕਦੇ ਲੋੜ ਹੀ ਨਹੀਂ ਸਮਝੀ। ਇਹ ਜੰਗ ਜਾਹਿਰ ਹੈ ਕਿ ਹਾਈਵੇਅ ਕਿਸਾਨਾਂ ਨੇ ਨਹੀਂ ਸਗੋਂ ਹਰਿਆਣਾ ਸਰਕਾਰ ਨੇ ਰੋਕੇ ਹੋਏ ਸਨ, ਭਗਵੰਤ ਮਾਨ ਸਰਕਾਰ ਖੁਦ ਵੀ ਇਹੀ ਕਹਿੰਦੀ ਰਹੀ ਹੈ। ਹੁਣ ਅਚਾਨਕ ਇਸ ਨੂੰ ਭਾਜਪਾ ਦੇ ਝੂਠ ਦੀ ਮੁਹਾਰਨੀ ਰਣਣ ਦੀ ਲੋੜ ਕਿਉਂ ਪਈ, ਭਗਵੰਤ ਮਾਨ ਦੀ ਅਸਲ ਖ਼ਸਲਤ ਨੂੰ ਸਮਝ ਕੇ ਹੀ ਇਸ ਨੂੰ ਸਹੀ ਸਮਝਿਆ ਜਾ ਸਕਦਾ ਹੈ। ਜੇ ਆਵਾਜਾਈ ਵਿਚ ਅੜਿੱਕਾ ਪੈਣ ਨਾਲ ਕਾਰੋਬਾਰ ਉੱਪਰ ਕੋਈ ਅਸਰ ਪੈ ਰਿਹਾ ਸੀ ਤਾਂ ਉਸਦੀ ਜ਼ਿੰਮੇਵਾਰ ਹਰਿਆਣਾ ਸਰਕਾਰ ਸੀ ਜਿਸਨੇ ਪੱਕੇ ਬੈਰੀਕੇਡ ਉਸਾਰੇ ਅਤੇ ਨਾਲ ਹੀ ਪੰਜਾਬ ਸਰਕਾਰ, ਜਿਸਨੇ ਇਹ ਬੈਰੀਕੇਡ ਹਟਾਉਣ ਲਈ ਕੇਂਦਰ ਅਤੇ ਹਰਿਆਣਾ ਸਰਕਾਰਾਂ ਨਾਲ ਮੱਥਾ ਲਾਉਣ ਤੋਂ ਹਮੇਸ਼ਾ ਟਾਲਾ ਵੱਟਿਆ। ਸਵਾਲ ਇਹ ਹੈ ਕਿ ਜੇ ਬੁਲਡੋਜ਼ਰ ਕਿਸਾਨਾਂ ਨੂੰ ਖਦੇੜਣ ਲਈ ਚਲਾਏ ਗਏ, ਉਹ ਭਗਵੰਤ ਮਾਨ ਨੇ ਹਰਿਆਣਾ ਸਰਕਾਰ ਵੱਲੋਂ ਨੈਸ਼ਨਲ ਹਾਈਵੇਅ ਉੱਪਰ ਉਸਾਰੀਆਂ ਕੰਕਰੀਟ ਦੀਆਂ ਗੈਰਕਾਨੂੰਨੀ ਕੰਧਾਂ ਨੂੰ ਢਾਹੁਣ

ਅਤੇ ਕਿਸਾਨਾਂ ਦਾ ਦਿੱਲੀ ਵਿਚ ਜਾਣ ਦਾ ਹੱਕ ਬਹਾਲ ਕਰਾਉਣ ਲਈ ਕਿਉਂ ਨਹੀਂ ਭੇਜੇ ਗਏ?

ਜਿੱਥੋਂ ਤੱਕ ਵਪਾਰਕ ਕਾਰੋਬਾਰਾਂ ਦੇ ਨੁਕਸਾਨ ਦਾ ਸਵਾਲ ਹੈ, ਰਸਤਾ ਰੁਕਣ ਨਾਲ ਆਮ ਲੋਕਾਈ ਨੂੰ ਕੁਝ ਸਮੱਸਿਆ ਤਾਂ ਆਉਂਦੀ ਹੀ ਹੈ ਚਾਹੇ ਕੋਈ ਵੀ ਅੰਦੋਲਨ ਹੋਵੇ। ਤੱਥ ਇਹ ਹੈ ਕਿ ਇਸਦੇ ਬਾਵਜੂਦ ਬਾਰਡਰਾਂ ਉੱਪਰ ਰਸਤਾ ਬਦਲ ਕੇ ਢੋਆ-ਢੁਆਈ ਅਤੇ ਆਵਾਜਾਈ ਚੱਲਦੀ ਰਹੀ ਹੈ, ਖਾਸ ਕਰਕੇ ਖਨੌਰੀ ਬਾਰਡਰ ਦੇ ਆਰ-ਪਾਰ ਤਾਂ ਕਾਰੋਬਾਰ ਕਦੇ ਵੀ ਬੰਦ ਨਹੀਂ ਹੋਇਆ। ਰਾਜ ਸਰਕਾਰ ਲਈ ਸਭ ਤੋਂ ਵੱਡਾ ਸਰੋਕਾਰ ਤਾਂ ਪੰਜਾਬ ਦੇ ਲੋਕਾਂ ਨੂੰ ਮੁਲਕ ਦੀ ਰਾਜਧਾਨੀ ਵਿਚ ਜਾ ਕੇ ਆਪਣੀਆਂ ਮੰਗਾਂ ਲਈ ਆਵਾਜ਼ ਉਠਾਉਣ ਤੋਂ ਰੋਕਣ ਅਤੇ ਹਰਿਆਣਾ ਪੁਲਿਸ ਵੱਲੋਂ ਪੰਜਾਬ ਦੇ ਖੇਤਰ ਵਿਚ ਦਾਖ਼ਲ ਹੋ ਕੇ ਕਿਸਾਨਾਂ ਉੱਪਰ ਗੋਲੀਬਾਰੀ ਕਰਨ ਅਤੇ ਹੱਤਿਆ ਕਰਨ ਦਾ ਮੁੱਦਾ ਹੋਣਾ ਚਾਹੀਦਾ ਸੀ। ਇਹ ਆਰ.ਐੱਸ.ਐੱਸ.-ਭਾਜਪਾ ਹਕੂਮਤ ਦਾ ਪੰਜਾਬ ਦੇ ਲੋਕਾਂ ਦੇ ਜਮਹੂਰੀ ਹੱਕ ਉੱਪਰ ਸਿੱਧਾ ਹਮਲਾ ਸੀ, ਪਰ ਕੇਜਰੀਵਾਲ ਦੀ ਰਾਸ਼ਟਰਵਾਦੀ ਸਿਆਸਤ ਦਾ ਡੰਗਿਆ ਭਗਵੰਤ ਮਾਨ ਇਸ ਹੱਕ ਦੀ ਪੈਰਵਾਈ ਕਰਨ ਬਾਰੇ ਬੇਸ਼ਰਮੀ ਨਾਲ ਚੁੱਪ ਹੈ, ਉਲਟਾ ਕਿਸਾਨ ਅੰਦੋਲਨ ਨੂੰ ਹੀ ਪੰਜਾਬ ਦੀਆਂ ਸਾਰੀਆਂ ਸਮੱਸਿਆਵਾਂ ਦੀ ਜੜ੍ਹ ਬਣਾ ਕੇ ਪੇਸ਼ ਕਰ ਰਿਹਾ ਹੈ।

20 ਮਾਰਚ ਨੂੰ ਇਕ ਪਾਸੇ ਉਪਰੋਕਤ ਜਬਰ ਵਿਰੁੱਧ ਰੋਸ ਪ੍ਰਗਟਾ ਰਹੇ ਕਿਸਾਨਾਂ ਨੂੰ ਗ੍ਰਿਫਤਾਰ ਕੀਤਾ ਗਿਆ ਅਤੇ ਦੂਜੇ ਪਾਸੇ ਪੰਜਾਬ ਦੇ ਖੇਤੀਬਾੜੀ ਮੰਤਰੀ ਵੱਲੋਂ ਐਸ.ਕੇ.ਐੱਮ. ਨੂੰ 21 ਮਾਰਚ ਨੂੰ ਗੱਲਬਾਤ ਲਈ ਸੱਦਾ ਭੇਜਿਆ ਗਿਆ। ਭਗਵੰਤ ਮਾਨ ਐਸ.ਕੇ.ਐੱਮ. ਨੂੰ ਬਦਨਾਮ ਕਰਨ ਲਈ ਮੀਡੀਆ ਅੱਗੇ ਸਰੋਆਮ ਝੂਠ ਬੋਲਦਾ ਰਿਹਾ ਕਿ ਐਸ.ਕੇ.ਐੱਮ. ਦੇ ਮੰਗ-ਪੱਤਰ ਦੀਆਂ ਅਠਾਰਾਂ ਮੰਗਾਂ ਵਿੱਚੋਂ ਇਕ ਵੀ ਮੰਗ ਪੰਜਾਬ ਸਰਕਾਰ ਨਾਲ ਸੰਬੰਧਤ ਨਹੀਂ ਹੈ, ਹੁਣ ਉਸਦੇ ਖੇਤੀਬਾੜੀ ਮੰਤਰੀ ਨੇ 21 ਮਾਰਚ ਨੂੰ ਕਿਸਾਨ ਆਗੂਆਂ ਨੂੰ ਮੀਟਿੰਗ ਲਈ ਕਿਸ ਅਧਾਰ 'ਤੇ ਸੱਦਿਆ? ਜੇ ਮੰਗਾਂ ਪੰਜਾਬ ਸਰਕਾਰ ਨਾਲ ਸੰਬੰਧਤ ਹੀ ਨਹੀਂ, ਫਿਰ ਮੀਟਿੰਗ ਕਾਹਦੇ ਲਈ? ਜੇ ਮੰਗਾਂ ਉੱਪਰ ਮੀਟਿੰਗ ਹੋ ਸਕਦੀ ਹੈ ਤਾਂ ਕੀ ਭਗਵੰਤ ਮਾਨ ਉਸ ਮਹਾਂ-ਝੂਠ ਲਈ ਪੰਜਾਬ ਦੇ ਲੋਕਾਂ ਤੋਂ ਮਾਫ਼ੀ ਮੰਗੇਗਾ ਜੋ ਉਸਨੇ ਕਿਸਾਨ ਅੰਦੋਲਨ ਨੂੰ ਬਦਨਾਮ ਕਰਨ ਲਈ ਬੋਲਿਆ? ਐਸ.ਕੇ.ਐੱਮ. ਅਤੇ ਬੀ.ਕੇ.ਯੂ. ਏਕਤਾ-ਉਗਰਾਹਾਂ ਨੇ ਰਾਜ ਸਰਕਾਰ ਦੇ ਗੱਲਬਾਤ ਦੇ ਇਸ ਫੁੱਟ-ਪਾਊ ਸੱਦੇ ਨੂੰ ਹੁੰਗਾਰਾ ਨਹੀਂ ਦਿੱਤਾ। ਐਸ.ਕੇ.ਐੱਮ. ਨੇ ਚੰਡੀਗੜ੍ਹ ਜਾਣ ਦਾ ਪ੍ਰੋਗਰਾਮ ਫਿਲਹਾਲ ਮੁਲਤਵੀ ਕਰ ਦਿੱਤਾ, ਇਸ ਦੀ ਥਾਂ 28 ਮਾਰਚ ਨੂੰ ਪੰਜਾਬ ਦੇ ਸਾਰੇ ਜ਼ਿਲ੍ਹਾ ਸਦਰ-ਮੁਕਾਮਾਂ ਉੱਪਰ ਜਬਰ ਵਿਰੋਧੀ ਮੁਜ਼ਾਹਰੇ ਕਰਕੇ ਡਿਪਟੀ ਕਮਿਸ਼ਨਰਾਂ ਰਾਹੀਂ ਮੰਗ-ਪੱਤਰ ਭੇਜਣ ਦਾ ਫ਼ੈਸਲਾ ਲਿਆ ਹੈ। ਪੰਧੋਰ ਦੀ ਅਗਵਾਈ ਵਾਲੀ ਕਿਸਾਨ-ਮਜ਼ਦੂਰ ਸੰਘਰਸ਼ ਕਮੇਟੀ ਨੇ ਸਟੈਂਡ ਲਿਆ ਹੈ ਕਿ ਉਹ ਆਪਣੇ ਜੇਲ੍ਹ ਬੰਦ ਆਗੂਆਂ ਦੀ ਜ਼ਮਾਨਤ ਨਹੀਂ ਕਰਾਉਣਗੇ।

ਰਾਜਨੀਤਕ ਵਿਸ਼ਲੇਸ਼ਣਕਾਰਾਂ 'ਚ ਇਹ ਵੀ ਚਰਚਾ ਹੈ ਕਿ ਆਪਣੇ ਵਿਰੁੱਧ ਭ੍ਰਿਸ਼ਟਾਚਾਰ ਦੇ ਕੇਸਾਂ ਦੀ ਚੱਲ ਰਹੀ ਜਾਂਚ ਨੂੰ ਦੇਖਦਿਆਂ ਕੇਜਰੀਵਾਲ ਵੱਲੋਂ ਮੁੜ ਜੇਲ੍ਹ ਭੇਜੇ ਜਾਣ ਦੀ ਸੰਭਾਵਨਾ ਦੇ ਦਬਾਅ ਹੇਠ ਕੇਂਦਰ ਸਰਕਾਰ ਨਾਲ ਕੋਈ ਅੰਦਰੂਨੀ ਸੌਦੇਬਾਜ਼ੀ ਕੀਤੀ ਹੋ ਸਕਦੀ ਹੈ। ਮਖੌਟਾ ਲਾਹ ਕੇ ਸਾਹਮਣੇ ਆਏ ਭਗਵੰਤ ਮਾਨ ਦੇ ਇਸ ਤਾਨਾਸ਼ਾਹ ਕਿਰਦਾਰ ਦਾ ਇਕ ਵੱਡਾ ਕਾਰਨ ਲੁਧਿਆਣਾ ਪੱਛਮੀ ਦੀ ਜ਼ਿਮਨੀ-ਚੋਣ ਦੀ ਰਾਜਨੀਤਕ ਗਿਣਤੀ-ਮਿਣਤੀ ਵੀ ਮੰਨਿਆ ਜਾ ਰਿਹਾ ਹੈ ਜਿੱਥੇ 'ਆਪ' ਵਿਧਾਇਕ ਗੁਰਪ੍ਰੀਤ ਗੋਗੀ ਦੀ ਸ਼ੱਕੀ ਹਾਲਾਤ ਵਿਚ ਮੌਤ ਤੋਂ ਬਾਅਦ ਖਾਲੀ ਹੋਈ ਸ਼ਹਿਰੀ ਸੀਟ ਦੀ ਚੋਣ ਲਈ ਰਾਜ ਸਭਾ ਮੈਂਬਰ ਸੰਜੀਵ ਅਰੋੜਾ ਨੂੰ ਉਮੀਦਵਾਰ ਨਾਮਜ਼ਦ ਕੀਤਾ ਗਿਆ ਹੈ। ਪੰਜਾਬ ਵਿਚ ਭਗਵੰਤ ਮਾਨ ਦੀ ਸਰਕਾਰ ਦੀ ਲੋਕ ਵਿਰੋਧੀ ਕਾਰਗੁਜ਼ਾਰੀ ਵਿਰੁੱਧ

ਸਾਰੇ ਵਰਗਾਂ ਵਿਚ ਫੈਲੀ ਹੋਈ ਬੈਚੈਨੀ ਅਤੇ ਦਿੱਲੀ ਚੋਣਾਂ ਵਿਚ ਝਾਤੂ ਬਰਗੇਡ ਦਾ ਸਫ਼ਾਇਆ ਹੋਣ ਦੇ ਮੱਦੇਨਜ਼ਰ ਸ਼ਾਤਰ ਕੇਜਰੀਵਾਲ ਕੋਲ ਪੰਜਾਬ ਦੀ ਸੱਤਾ ਦਾ ਲਾਹਾ ਲੈਣ ਦਾ ਰਾਹ ਹੀ ਬਚਿਆ ਹੈ। ਇਹ ਵੀ ਸੰਭਵ ਹੈ ਕਿ ਇਸ ਖਾਲੀ ਹੋਈ ਸੀਟ ਤੋਂ ਉਸ ਨੂੰ ਰਾਜ ਸਭਾ ਮੈਂਬਰ ਬਣਾ ਦਿੱਤਾ ਜਾਵੇ। ਪੰਜਾਬ ਦੇ ਸਰਕਾਰੀ ਖਜ਼ਾਨੇ ਦਾ ਕੇਜਰੀਵਾਲ ਦੇ ਰਾਜਨੀਤਕ ਹਿਤਾਂ ਲਈ ਉਜਾੜਾ ਵੱਡਾ ਮੁੱਦਾ ਬਣਦਾ ਰਿਹਾ ਹੈ। ਹੁਣ ਮਨੀਸ਼ ਸਿਸੌਦੀਆ ਅਤੇ ਸਤੋਂਦਰ ਜੈਨ ਨੂੰ ਪੰਜਾਬ ਦੇ ਇੰਚਾਰਜ ਅਤੇ ਸਹਿ-ਇੰਚਾਰਜ ਥਾਪ ਕੇ ਇਸ ਉਜਾੜੇ ਵਿਚ ਹੋਰ ਵਾਧਾ ਕਰਨ ਦਾ ਰਾਹ ਪੱਧਰਾ ਕਰ ਲਿਆ ਗਿਆ ਹੈ, ਜਦਕਿ ਇਹ ਦੋਵੇਂ ਸ਼ਖ਼ਸ ਭ੍ਰਿਸ਼ਟਾਚਾਰ ਦੇ ਕੇਸ ਵਿਚ ਜੇਲ੍ਹ ਵਿਚ ਰਹਿ ਚੁੱਕੇ ਹਨ। ਉਪਰੋਕਤ ਸ਼ਹਿਰੀ ਸੀਟ ਜਿੱਤਣੀ ਐਨੀ ਸੌਖੀ ਨਹੀਂ ਹੈ। ਇਸ ਲਈ ਕੇਜਰੀਵਾਲ-ਭਗਵੰਤ ਦਾ ਲੁਧਿਆਣਾ ਦੇ ਕਾਰੋਬਾਰੀ ਤਬਕੇ ਦੀਆਂ ਵੋਟਾਂ ਬਟੋਰਨ ਲਈ ਕਿਸਾਨ ਵਿਰੋਧੀ ਝੂਠੇ ਬਿਰਤਾਂਤ ਦਾ ਸਹਾਰਾ ਲੈਣਾ ਸੁਭਾਵਿਕ ਹੈ। ਸੰਘਰਸ਼ਸ਼ੀਲ ਕਿਸਾਨਾਂ ਉੱਪਰ ਸ਼ਿਕੰਜਾ ਕੱਸਣ ਦੇ ਭਾਜਪਾ ਹਕੂਮਤ ਦੇ ਦਬਾਅ ਨੂੰ ਇਹ ਮੌਕਾਪ੍ਰਸਤ ਗੈਰ ਕਿੰਨਾ ਕੁ ਸਮਾਂ ਟਾਲ ਸਕਦਾ ਸੀ। ਕੇਜਰੀਵਾਲ ਦੀ ਰਾਸ਼ਟਰਵਾਦੀ ਸਿਆਸਤ ਦੇ ਪੈਰੋਕਾਰ ਕੰਗਰੇੜਹੀਣ ਭਗਵੰਤ ਮਾਨ ਵਿਚ ਮੋਦੀ-ਸ਼ਾਹ ਅਤੇ ਹਰਿਆਣਾ ਦੀ ਭਾਜਪਾ ਸਰਕਾਰ ਦੀ ਧੌਂਸ ਅੱਗੇ ਖੜ ਤੇ ਅੜ ਸਕਣ ਦੀ ਤਾਕਤ ਨਹੀਂ ਹੈ। ਭਗਵੰਤ ਮਾਨ ਕਿਸਾਨ ਜਥੇਬੰਦੀਆਂ ਦੀਆਂ ਉਨ੍ਹਾਂ ਜਾਇਜ਼ ਮੰਗਾਂ ਉੱਪਰ ਚਰਚਾ ਤੋਂ ਵੀ ਲਗਾਤਾਰ ਪੱਲਾ ਛੁਡਾਉਣ ਦੀ ਕੋਸ਼ਿਸ਼ ਕਰ ਰਿਹਾ ਹੈ ਜੋ ਰਾਜ ਸਰਕਾਰ ਦੇ ਅਧਿਕਾਰ ਖੇਤਰ ਦੀਆਂ ਮੰਗਾਂ ਹਨ। ਉਹ ਵਾਅਦਾ ਖ਼ਿਲਾਫ਼ੀ ਵਿਰੁੱਧ ਸ਼ਾਂਤਮਈ ਅੰਦੋਲਨਾਂ ਉੱਪਰ ਝਪਟਣ ਲਈ ਪੁਲਿਸ ਨੂੰ ਬੇਲਗਾਮ ਕਰਨਾ ਹੀ ਜਾਣਦਾ ਹੈ।

ਇਹ ਠੀਕ ਹੈ ਕਿ ਕਿਸਾਨ ਜਥੇਬੰਦੀਆਂ 'ਚ ਏਕਤਾ ਦੀ ਘਾਟ ਨੇ ਵੀ ਭਗਵੰਤ-ਕੇਜਰੀਵਾਲ ਗੈਂਗ ਨੂੰ ਕਿਸਾਨ ਅੰਦੋਲਨ ਉੱਪਰ ਝਪਟਣ ਲਈ ਉਤਸ਼ਾਹਤ ਕੀਤਾ ਹੈ। ਇਹ ਸੱਚ ਹੈ ਕਿ ਵੱਡੀਆਂ-ਛੋਟੀਆਂ ਕਿਸਾਨ ਜਥੇਬੰਦੀਆਂ ਦੇ ਰਾਜਨੀਤਕ ਨਜ਼ਰੀਏ, ਪ੍ਰੋਗਰਾਮ, ਲੜਨ ਦੇ ਤੌਰ-ਤਰੀਕੇ ਅਤੇ ਹਾਕਮ ਜਮਾਤੀ ਪਾਰਟੀਆਂ ਨਾਲ ਰਿਸ਼ਤੇ ਵੱਖੋ-ਵੱਖਰੇ ਹਨ। ਉਨ੍ਹਾਂ ਦੀ ਲੜਾਈ ਦੀ ਵਚਨਬੱਧਤਾ, ਸੰਘਰਸ਼ ਨੂੰ ਅਗਵਾਈ ਦੇਣ ਲਈ ਜ਼ਰੂਰੀ ਸਪਸ਼ਟ ਸਮਝ ਅਤੇ ਜਨਤਕ ਲਾਮਬੰਦੀ ਦੀ ਪਹੁੰਚ ਵੀ ਵੱਖੋ-ਵੱਖਰੀ ਹੈ। ਇਸੇ ਕਰਕੇ ਹੀ ਕਿਸਾਨਾਂ ਦੀ ਲਾਮਬੰਦੀ ਦੀ ਤਾਕਤ ਅਤੇ ਸੰਘਰਸ਼ ਵਿਚ ਲਗਾਤਾਰ ਡੱਟੇ ਰਹਿਣ ਲਈ ਉਨ੍ਹਾਂ ਵੱਲੋਂ ਦਿਖਾਈ ਜਾਂਦੀ ਦ੍ਰਿੜਤਾ ਵੀ ਵੱਖੋ-ਵੱਖਰੀ ਹੈ। ਡੱਲੇਵਾਲ-ਪੰਧੋਰ ਦੇ ਫੋਰਮਾਂ ਵੱਲੋਂ ਐਸ.ਕੇ.ਐੱਮ. ਨੂੰ ਢਾਹ ਲਾਉਣ ਲਈ ਨਿਸ਼ਾਨੇ 'ਤੇ ਲੈਣ, ਐਸ.ਕੇ.ਐੱਮ. ਦੀਆਂ ਏਕਤਾ ਕੋਸ਼ਿਸ਼ਾਂ ਨੂੰ ਹੁੰਗਾਰਾ ਨਾ ਦੇ ਕੇ ਅੱਡ ਸੰਘਰਸ਼ ਰਾਹੀਂ ਵੱਧ ਲੜਾਕੂ ਹੋਣ ਦੀ ਭੱਲ ਬਣਾਉਣ 'ਚ ਗੁਸਤ ਹੋਣ ਅਤੇ ਦੂਜੇ ਪਾਸੇ, ਐਸ.ਕੇ.ਐੱਮ. ਦੀਆਂ ਸਾਰੀਆਂ ਜਥੇਬੰਦੀਆਂ ਅੰਦਰ ਦਿੱਲੀ ਤੋਂ ਵਾਪਸ ਆ ਕੇ ਰਹਿੰਦੀਆਂ ਮੰਗਾਂ ਉੱਪਰ ਬੱਝਵਾਂ, ਵਿਸ਼ਾਲ ਅੰਦੋਲਨ ਵਿੱਢਣ ਲਈ ਪਹਿਲਾਂ ਵਾਲੀ ਦ੍ਰਿੜਤਾ ਅਤੇ ਜੁਝਾਰੂ ਭਾਵਨਾ ਬਰਕਰਾਰ ਨਾ ਰਹਿ ਸਕਣ ਕਾਰਨ ਕਿਸਾਨਾਂ ਦੀ ਜਥੇਬੰਦਕ ਤਾਕਤ ਦਾ ਦਬ-ਦਬਾਅ ਕਮਜ਼ੋਰ ਪੈ ਗਿਆ। ਉਨ੍ਹਾਂ ਦੇ ਲੜਾਕੂ ਅਕਸ ਨੂੰ ਸਪਸ਼ਟ ਤੌਰ 'ਤੇ ਖੋਰਾ ਲੱਗਿਆ ਹੈ। ਕੇਂਦਰ ਸਰਕਾਰ ਅਤੇ ਪੰਜਾਬ ਸਰਕਾਰ ਨੇ ਇਸਦਾ ਲਾਹਾ ਲੈਣ ਲਈ ਕਿਸਾਨ ਵਿਰੋਧੀ ਬਿਰਤਾਂਤ ਚਲਾਉਣ ਲਈ ਆਪਣੇ ਮੀਡੀਆ ਵਿੰਗ ਝੋਕ ਦਿੱਤੇ ਹਨ। ਇਨ੍ਹਾਂ ਕਾਰਨਾਂ ਕਰਕੇ ਹੀ ਕੇਜਰੀਵਾਲ-ਭਗਵੰਤ ਦੀ ਕਿਸਾਨ ਆਗੂਆਂ ਨਾਲ ਵਿਸ਼ਵਾਸਘਾਤ ਕਰਨ, ਸੰਘਰਸ਼ਸ਼ੀਲ ਕਿਸਾਨਾਂ ਵਿਰੁੱਧ ਬੁਲਡੋਜ਼ਰ ਭੇਜਣ ਅਤੇ ਪੁਲਿਸ ਤਾਕਤ ਦੇ ਜ਼ੋਰ ਕਿਸਾਨ ਅੰਦੋਲਨ ਨੂੰ ਸੱਟ ਮਾਰਨ ਦੀ ਜ਼ੁਅਰਤ ਪਈ ਹੈ ਜੋ ਇਕ ਸਮੇਂ ਕਿਸਾਨੀ ਦੀਆਂ ਕਾਂਗਰਸ ਤੇ ਅਕਾਲੀ ਦਲ ਵਿਰੋਧੀ ਭਾਵਨਾਵਾਂ ਦਾ ਲਾਹਾ ਲੈਣ ਲਈ ਕਿਸਾਨ ਆਗੂਆਂ ਦੇ ਪੈਰ ਮਿੱਧਦੇ ਫਿਰਦੇ ਸਨ। ਮੋਦੀ-

ਅਮਿਤ ਸ਼ਾਹ ਦੇ ਫਾਸ਼ੀਵਾਦੀ ਕੁਹਾੜੇ ਦਾ ਦਸਤਾ ਬਣੇ ਝਾਤੂ ਬਰਗੇਡ ਦਾ ਵਿਸ਼ਵਾਸਘਾਤ ਦੇਖ ਕੇ ਉਨ੍ਹਾਂ ਦੀਆਂ ਅੱਖਾਂ ਖੁੱਲ੍ਹ ਜਾਣੀਆਂ ਚਾਹੀਦੀਆਂ ਹਨ, ਜਿਨ੍ਹਾਂ ਨੂੰ ਭਰਮ ਹੈ ਕਿ ਰਾਜਨੀਤਕ ਠੱਗਾਂ ਦਾ ਇਹ ਟੋਲਾ ਪੰਜਾਬ ਦੇ ਹਿਤ 'ਚ ਬਦਲਾਅ ਲਿਆਉਣਾ ਚਾਹੁੰਦਾ ਹੈ। ਆਉਣ ਵਾਲੇ ਸਮੇਂ 'ਚ ਇਹ ਸਰਕਾਰ ਕਿਸਾਨੀ ਦੀ ਕੀਮਤ 'ਤੇ ਕਾਰਪੋਰੇਟ ਸਰਮਾਏਦਾਰੀ ਪੱਖੀ ਹੋਰ ਵੀ ਘਾਤਕ ਫ਼ੈਸਲੇ ਲਵੇਗੀ। ਇਹ ਕੇਂਦਰ ਸਰਕਾਰ ਨੂੰ ਖੁਸ਼ ਕਰਨ ਲਈ ਕਿਸਾਨ ਅੰਦੋਲਨ ਉੱਪਰ ਹੋਰ ਰੋਕਾਂ ਲਾਉਣ ਦੀ ਕੋਸ਼ਿਸ਼ ਵੀ ਕਰੇਗੀ ਅਤੇ ਬੁਲਡੋਜ਼ਰ ਰਾਜ ਦਾ ਮੂੰਹ ਹੋਰ ਸੰਘਰਸ਼ਾਂ ਵੱਲ ਵੀ ਕਰੇਗੀ।

ਭਗਵੰਤ ਮਾਨ ਸਰਕਾਰ ਦੇ ਇਸ ਦੁਸ਼ਟ ਕਾਰੇ ਦਾ ਸਿਆਸੀ ਲਾਹਾ ਲੈਣ ਲਈ ਅਕਾਲੀ, ਕਾਂਗਰਸੀ ਅਤੇ ਹੋਰ ਵੋਟ ਬਟੋਰੂ ਸਿਆਸਤਦਾਨ ਕਿਸਾਨ ਅੰਦੋਲਨ ਵਿਰੁੱਧ ਜਬਰ ਦੀ ਨਿਖੇਧੀ ਕਰਨ ਦਾ ਨਾਟਕ ਕਰ ਰਹੇ ਹਨ। ਇਹੀ ਕੁਝ ਬਾਦਲ ਸਰਕਾਰ ਤੇ ਕੈਪਟਨ ਸਰਕਾਰ ਤੋਂ ਅੱਕੇ ਪੰਜਾਬ ਦੇ ਲੋਕਾਂ ਦੀਆਂ ਭਾਵਨਾਵਾਂ ਦਾ ਸੋਸ਼ਣ ਕਰਨ ਅਤੇ ਉਨ੍ਹਾਂ ਦੀਆਂ ਭਾਵਨਾਵਾਂ ਨੂੰ ਸੱਤਾ ਦੀ ਪੌੜੀ ਬਣਾ ਕੇ ਵਰਤਣ ਲਈ ਭਗਵੰਤ ਮਾਨ ਕਰਦਾ ਰਿਹਾ ਹੈ। ਪੰਜਾਬ ਦੇ ਲੋਕਾਂ ਨੂੰ ਹਾਕਮ ਜਮਾਤੀ ਸਿਆਸਤ ਦੀਆਂ ਚਲਾਕੀਆਂ ਨੂੰ ਸਮਝਣਾ ਪਵੇਗਾ। ਖਾਸ ਕਰਕੇ, ਕਿਸਾਨ ਜਥੇਬੰਦੀਆਂ ਨੂੰ ਪਿਛਲੇ ਤਜਰਬੇ ਤੋਂ ਸਿੱਖ ਕੇ ਕਿਸਾਨ ਅੰਦੋਲਨ ਨਾਲ ਨਕਲੀ ਹੋਜ ਦਿਖਾਉਣ ਵਾਲਿਆਂ ਤੋਂ ਸੁਚੇਤ ਰਹਿਣਾ ਹੋਵੇਗਾ ਅਤੇ ਸੰਘਰਸ਼ ਨੂੰ ਸਾਬਤ ਕਦਮੀਂ ਨਾਲ ਅੱਗੇ ਵਧਾਉਣਾ ਹੋਵੇਗਾ। ਇਹ ਤਸੱਲੀ ਵਾਲੀ ਗੱਲ ਹੈ ਕਿ ਇਕ ਪਾਸੇ ਡੱਲੇਵਾਲ-ਪੰਧੋਰ ਧੜੇ ਦੀਆਂ ਕਿਸਾਨ ਜਥੇਬੰਦੀਆਂ ਅਤੇ ਦੂਜੇ ਪਾਸੇ ਐਸ.ਕੇ.ਐੱਮ. ਦੀਆਂ ਕਈ ਕਿਸਾਨ ਜਥੇਬੰਦੀਆਂ ਨੇ ਇਸ ਜਬਰ ਦੇ ਖ਼ਿਲਾਫ਼ ਵਿਰੋਧ ਪ੍ਰਦਰਸ਼ਨ ਕਰਕੇ ਹਕੂਮਤੀ ਦਹਿਸ਼ਤ ਨੂੰ ਇਕ ਹੱਦ ਤੱਕ ਤੋੜਿਆ ਹੈ ਜਿਸ ਨੇ ਘੱਟੋਘੱਟ ਇਹ ਸੰਦੇਸ਼ ਤਾਂ ਦੇ ਹੀ ਦਿੱਤਾ ਹੈ ਕਿ ਬੇਸ਼ੱਕ ਪੱਕੇ ਮੋਰਚੇ ਖਦੇੜਨ ਦੇ ਨਾਪਾਕ ਇਰਾਦੇ ਵਿਚ ਸਰਕਾਰ ਵਕਤੀ ਤੌਰ 'ਤੇ ਕਾਮਯਾਬ ਹੋ ਗਈ ਹੈ, ਪਰ ਪੰਜਾਬ ਦੀ ਨਾਬਰ ਕਿਸਾਨੀ ਹਕੂਮਤੀ ਜਬਰ ਅੱਗੇ ਗੋਏ ਨਹੀਂ ਟੇਕੇਗੀ।

ਇਸ ਸਮੇਂ ਕਿਸਾਨ ਅੰਦੋਲਨ ਦੀਆਂ ਘਾਟਾਂ-ਕਮਜ਼ੋਰੀਆਂ ਨੂੰ ਸੰਜੀਦਗੀ ਨਾਲ ਸਮਝਦੇ ਹੋਏ ਅਤੇ ਇਨ੍ਹਾਂ ਨੂੰ ਦੂਰ ਕਰਨ ਲਈ ਯਤਨ ਜੁਟਾਉਂਦੇ ਹੋਏ ਹਕੂਮਤ ਦੇ ਜਾਬਰ ਹੱਲੇ ਦਾ ਮੁਕਾਬਲਾ ਕਰਨ ਲਈ ਆਪਣੀ ਏਕਤਾ ਨੂੰ ਮਜ਼ਬੂਤ ਕਰਨ ਉੱਪਰ ਕੇਂਦਰਤ ਕਰਨ ਅਤੇ ਇਸ ਖ਼ਾਤਰ ਬੱਝਵੀਂ ਲੋਕ ਤਾਕਤ ਉਸਾਰਨ ਦੀ ਲੋੜ ਹੈ। ਇਹ ਵੀ ਧਿਆਨ ਰਹਿਣਾ ਚਾਹੀਦਾ ਹੈ ਕਿ ਕਿਸਾਨ ਜਥੇਬੰਦੀਆਂ ਦੀ ਏਕਤਾ ਬਾਰੇ ਲੋਕਾਂ ਦੀਆਂ ਆਦਰਸ਼ਵਾਦੀ ਭਾਵਨਾਵਾਂ ਹੋਰ ਗੱਲ ਹੈ ਅਤੇ ਹਕੀਕਤ ਵਿਚ ਏਕਤਾ ਦਾ ਸਾਕਾਰ ਹੋਣਾ ਵੱਖਰੀ ਗੱਲ ਹੈ। ਅਸੂਲੀ ਏਕਤਾ ਹੀ ਹੰਢਣਸਾਰ ਅਤੇ ਟਿਕਾਊ ਹੋ ਸਕਦੀ ਹੈ। ਕਿਸਾਨ ਜਥੇਬੰਦੀਆਂ ਦੇ ਉਪਰੋਕਤ ਵੱਡੇ ਮੱਤਭੇਦਾਂ ਦੇ ਮੱਦੇਨਜ਼ਰ ਉਨ੍ਹਾਂ ਸਾਰਿਆਂ ਦਾ ਇਕ ਹੋ ਜਾਣਾ ਸੰਭਵ ਨਹੀਂ ਹੈ। ਇਸ ਵਕਤ ਵਿਹਾਰਕ ਤੌਰ 'ਤੇ ਘੱਟੋਘੱਟ ਪ੍ਰੋਗਰਾਮ ਦੇ ਆਧਾਰ ਉੱਪਰ ਸਾਂਝੇ ਸੰਘਰਸ਼ ਲਈ ਮੋਕਲੀ ਏਕਤਾ ਹੀ ਸੰਭਵ ਹੈ। ਇਤਿਹਾਸਕ ਕਿਸਾਨ ਅੰਦੋਲਨ ਇਸ ਪੱਖੋਂ ਬਹੁਤ ਵਡਮੁੱਲਾ ਸਬਕ ਹੈ। ਜਥੇਬੰਦੀਆਂ, ਖਾਸ ਕਰਕੇ ਲੀਡਰਸ਼ਿਪ ਦੀਆਂ ਘਾਟਾਂ-ਕਮਜ਼ੋਰੀਆਂ ਉੱਪਰ ਸੰਜੀਦਗੀ ਨਾਲ ਉਂਗਲ ਰੱਖੀ ਜਾਣੀ ਚਾਹੀਦੀ ਹੈ ਪਰ ਕੁਝ ਸੰਕੀਰਨ ਰਾਜਨੀਤਕ ਏਜੰਡਿਆਂ ਵਾਲੀਆਂ ਤਾਕਤਾਂ ਅਤੇ ਅੰਦੋਲਨ ਦੀਆਂ ਘਾਟਾਂ-ਕਮੀਆਂ ਨੂੰ ਸਨਸਨੀਬੇਜ਼ ਰੂਪ ਦੇ ਕੇ ਇਸ ਦਾ ਨਿੱਜੀ ਲਾਹਾ ਲੈਣ ਅਤੇ ਦਰਸ਼ਕਾਂ ਦਾ ਘੇਰਾ ਵਧਾਉਣ ਲਈ ਤਾਤੂ ਕੁਝ ਯੂਟਿਊਬ ਪੱਤਰਕਾਰਾਂ ਵੱਲੋਂ ਪਾਏ ਜਾ ਰਹੇ ਘਚੇਲੇ ਤੋਂ ਸੁਚੇਤ ਰਹਿਣਾ ਜ਼ਰੂਰੀ ਹੈ। ਕਿਸਾਨ ਆਗੂਆਂ ਵਿਰੁੱਧ ਸੋਸ਼ਲ ਮੀਡੀਆ ਪੋਸਟਾਂ ਪਾ ਕੇ ਭੜਾਸ ਕੱਢਣ ਅਤੇ ਉਨ੍ਹਾਂ ਦੀ ਇਕਜੁੱਟਤਾ ਦੀ ਘਾਟ ਨੂੰ ਕੋਸਣ ਨਾਲ ਕੁਝ ਨਹੀਂ ਸੰਵਰਨਾ।

(ਬਾਕੀ ਸਫ਼ਾ 13 'ਤੇ)

ਬਟਵਾਰੇ ਦੇ ਮਹਾਂ ਦੁਖਾਂਤ ਦੀਆਂ ਜੜ੍ਹਾਂ ਨੂੰ ਸਮਝਣ ਦੀ ਕੋਸ਼ਿਸ਼ ਕਰਦਿਆਂ-3

(ਲੜੀ ਜੋੜਨ ਲਈ ਪਿਛਲਾ ਅੰਕ ਦੇਖੋ)

ਭਾਰਤ ਵਿਚ 'ਭਾਰਤ ਛੱਡੋ ਅੰਦੋਲਨ' ਵਿਚ ਵੱਡੀ ਪੱਧਰ 'ਤੇ ਲੋਕਾਂ ਨੇ ਹਿੱਸਾ ਲਿਆ ਸੀ ਤੇ ਹਿੰਸਾ ਹੋਈ ਸੀ। 1945-46 ਸਾਲ ਵਿਦਰੋਹ ਦੇ ਸਾਲਾਂ ਵਜੋਂ ਜਾਣੇ ਜਾਂਦੇ ਹਨ ਜਿਨ੍ਹਾਂ ਵਿਚ ਕਾਂਗਰਸ ਤੇ ਮੁਸਲਿਮ ਲੀਗ ਦੀ ਸ਼ਮੂਲੀਅਤ ਬਹੁਤ ਘੱਟ ਸੀ। ਭਾਰਤੀ ਜਲ ਸੈਨਾ ਦਾ ਵਿਦਰੋਹ ਕਮਿਊਨਿਸਟ ਪਾਰਟੀ ਆਫ ਇੰਡੀਆ ਦੇ ਪ੍ਰਭਾਵ ਹੇਠ ਹੋਇਆ ਅਤੇ ਇਸ ਨੇ ਖ਼ਤਰੇ ਦੀਆਂ ਘੰਟੀਆਂ ਏਨੇ ਜ਼ੋਰ ਦੀ ਵਜਾਈਆਂ ਸਨ ਕਿ ਉਸ ਤੋਂ ਅੰਗਰੇਜ਼ ਹੀ ਨਹੀਂ, ਮਹਾਤਮਾ ਗਾਂਧੀ, ਜਵਾਹਰ ਲਾਲ ਨਹਿਰੂ, ਵੱਲਭ ਭਾਈ ਪਟੇਲ ਤੇ ਹੋਰ ਆਗੂ ਵੀ ਤ੍ਰਬਕ ਗਏ ਸਨ। ਸਨਅਤੀ ਮਜ਼ਦੂਰਾਂ ਵਿਚ ਵਿਦਰੋਹ ਪਣਪ ਰਿਹਾ ਸੀ, ਅਤੇ ਉਨ੍ਹਾਂ ਨੇ ਵੱਖ-ਵੱਖ ਥਾਵਾਂ 'ਤੇ ਹਤਾਲਾਂ ਕੀਤੀਆਂ।

ਪੰਜਾਬ ਦੇ ਇਤਿਹਾਸ ਵਿਚ ਦੋ ਘਟਨਾਵਾਂ ਦਾ ਮਹੱਤਵ ਅਜਿਹਾ ਹੈ ਜਿਨ੍ਹਾਂ ਦੇ ਨਕਾਰਾਤਮਕ ਪ੍ਰਭਾਵਾਂ



ਸਵਰਾਜਬੀਰ
ਫੋਨ: 98560-02003

ਦਾ ਲੇਖਾ-ਜੋਖਾ ਕਰਨਾ ਅਤਿਅੰਤ ਔਖਾ ਤੇ ਦੁਖਦਾਈ ਹੈ। ਇਹ ਘਟਨਾਵਾਂ ਹਨ : 1849 ਵਿਚ ਪੰਜਾਬ 'ਤੇ ਅੰਗਰੇਜ਼ਾਂ ਦਾ ਕਬਜ਼ਾ ਅਤੇ 1947 ਵਿਚ ਪੰਜਾਬ ਦੀ ਵੰਡ। 98 ਸਾਲਾਂ ਦੀ ਬਸਤੀਵਾਦੀ ਗੁਲਾਮੀ (ਪਟਿਆਲਾ, ਨਾਭਾ, ਫਰੀਦਕੋਟ ਆਦਿ ਵਿਚ ਇਸ ਦਾ ਅਰਸਾ ਹੋਰ ਲੰਮਾ ਤੇ ਵੱਖਰੀ ਨੋਈਅਤ ਵਾਲਾ ਸੀ) ਨੇ ਪੰਜਾਬ ਦੀ ਮਾਨਸਿਕਤਾ ਨੂੰ ਹਮੇਸ਼ਾ ਲਈ ਬਦਲ ਦਿੱਤਾ। ਅੰਗਰੇਜ਼ ਹਕੂਮਤ ਨੇ ਕਨਾਲ ਕਲੋਨੀਆਂ, ਕਾਨੂੰਨ ਦੇ ਰਾਜ ਤੇ ਕਈ ਹੋਰ ਕਦਮ ਚੁੱਕੇ ਤੇ ਜਿੱਥੇ ਅਜਿਹੀ ਕਾਰਗੁਜ਼ਾਰੀ ਨਾਲ ਅੰਗਰੇਜ਼ ਸਰਕਾਰ ਦੇ ਕਲਿਆਫ਼ਾਰੀ ਹੋਣ ਦਾ ਪ੍ਰਭਾਵ ਦਿੱਤਾ ਉਥੇ ਪੰਜਾਬੀਆਂ ਦੇ ਮਨ ਵਿਚ ਪਹਿਲਾਂ ਤੋਂ ਮੌਜੂਦ ਵੱਖਰੇਵਿਆਂ ਨੂੰ ਏਨਾ ਮਜ਼ਬੂਤ ਤੇ ਜ਼ਹਿਰੀਲਾ ਕੀਤਾ ਕਿ ਉਨ੍ਹਾਂ ਵਿਚਲਾ ਭਾਰਤੀ ਭਾਵ ਘਟਦਾ ਗਿਆ। ਅੰਗਰੇਜ਼ ਬਸਤੀਵਾਦ ਰਾਹੀਂ ਆਈ ਪੱਛਮੀ ਆਧੁਨਿਕਤਾ ਨੇ ਪੰਜਾਬੀਆਂ ਦੇ ਸੋਚਣ, ਖਾਣ-ਪੀਣ, ਪਹਿਨਣ ਤੇ ਜੀਉਣ ਦੇ ਹੋਰ ਤਰੀਕਿਆਂ ਵਿਚ ਵੱਡੀ ਟੁੱਟ-ਭੱਜ ਪੈਦਾ ਕੀਤੀ ਅਤੇ ਪੰਜਾਬੀਆਂ ਦੀ ਜੀਵਨ-ਜਾਚ ਵਿਚ ਵੱਡੀਆਂ ਤਬਦੀਲੀਆਂ ਕੀਤੀਆਂ।

ਪੱਛਮੀ ਆਧੁਨਿਕਤਾ ਵਿਚ ਇਹ ਨਿਹਿਤ ਸੀ ਕਿ ਉਹ ਗੁਲਾਮ ਦੇਸ਼ਾਂ ਦੇ ਬਾਸ਼ਿਦਿਆਂ ਨੂੰ ਇਹ ਸਵਾਲ ਪੁੱਛਦੀ ਸੀ ਕਿ ਤੁਸੀਂ ਕੌਣ ਹੋ, ਤੁਹਾਡੀ ਭਾਸ਼ਾ ਕਿਹੜੀ ਹੈ ਅਤੇ ਇਹ ਸਵਾਲ ਇਸ ਤਰ੍ਹਾਂ ਪੁੱਛੇ ਜਾਂਦੇ ਸਨ ਜਿਨ੍ਹਾਂ ਨਾਲ ਸਾਂਝੀਵਾਲਤਾ ਵਧਦੀ ਨਹੀਂ, ਘਟਦੀ ਸੀ ਤੇ ਪੁਰਾਣੇ ਵਖਰੇਵੇਂ ਵਧਦੇ ਅਤੇ ਨਵੇਂ ਜਨਮ ਲੈਂਦੇ ਸਨ। ਇਸ ਆਧੁਨਿਕਤਾ ਨੇ ਪੰਜਾਬੀਆਂ ਨੂੰ ਵੀ ਇਹੀ ਸਵਾਲ ਪੁੱਛੇ ਤੇ ਪੰਜਾਬੀਆਂ ਨੇ ਉਸ ਤਰ੍ਹਾਂ ਦੇ ਹੀ ਜਵਾਬ ਦਿੱਤੇ ਜਿਸ ਤਰ੍ਹਾਂ ਦੇ ਬਸਤੀਵਾਦੀ ਚਾਹੁੰਦੇ ਸਨ: ਹਿੰਦੂਆਂ ਨੇ ਕਿਹਾ ਅਸੀਂ ਹਿੰਦੂ ਹਾਂ ਤੇ ਸਾਡੀ ਭਾਸ਼ਾ ਹਿੰਦੀ ਹੈ; ਮੁਸਲਮਾਨਾਂ ਕਿਹਾ ਕਿ ਅਸੀਂ ਮੁਸਲਮਾਨ ਹਾਂ, ਸਾਡੀ ਭਾਸ਼ਾ ਉਰਦੂ ਹੈ; ਸਿੱਖਾਂ ਕਿਹਾ ਕਿ ਅਸੀਂ ਸਿੱਖ ਹਾਂ ਤੇ ਸਾਡੀ ਭਾਸ਼ਾ ਗੁਰਮੁਖੀ ਵਿਚ ਲਿਖੀ ਜਾਂਦੀ ਪੰਜਾਬੀ ਹੈ। ਭਾਸ਼ਾ ਦੇ ਧਰਮ ਨਾਲ ਜੁੜਣ ਨੇ ਪੰਜਾਬ ਦੇ ਟੋਟੇ-ਟੋਟੇ ਹੋਣ ਵਿਚ ਬੁਨਿਆਦੀ ਭੂਮਿਕਾ ਨਿਭਾਈ। ਅੰਗਰੇਜ਼ ਹਕੂਮਤ ਨੇ ਇਨ੍ਹਾਂ ਵਖਰੇਵਿਆਂ ਨੂੰ ਵਧਾਇਆ ਅਤੇ ਇਨ੍ਹਾਂ ਪਛਾਣਾਂ ਨੂੰ ਮਜ਼ਬੂਤ ਕਰਨ ਵਿਚ ਉਤਸ਼ਾਹਿਤ ਕੀਤਾ। ਇਸ ਨਾਲ ਹਰ ਧਰਮ ਵਿਚ ਲਹਿਰਾਂ ਪੈਦਾ ਹੋਈਆਂ ਅਤੇ ਹਰ ਧਾਰਮਿਕ ਫਿਰਕੇ ਨੇ ਆਪਣੀ ਸ਼੍ਰੇਸ਼ਟਤਾ ਸਿੱਧ ਕਰਨ ਲਈ ਵੱਖ-ਵੱਖ ਤਰ੍ਹਾਂ ਦੀ ਸਿਧਾਂਤਕਾਰੀ ਕੀਤੀ। ਪਛਾਣਾਂ ਦੀ ਇਸ ਸਿਆਸਤ ਨੇ ਪੰਜਾਬੀ ਹਿੰਦੂਆਂ, ਸਿੱਖਾਂ ਤੇ ਮੁਸਲਮਾਨਾਂ ਵਿਚ ਅਜਿਹੀ ਫਿਰਕੂ ਮਾਨਸਿਕਤਾ ਨੂੰ ਜਨਮ ਦਿੱਤਾ ਜਿਸ ਨੇ ਇਨ੍ਹਾਂ ਧਰਮਾਂ ਦੇ ਰੂਪ-ਸਵਰੂਪ ਨੂੰ ਹੀ ਬਦਲ ਦਿੱਤਾ। ਅੰਗਰੇਜ਼ਾਂ ਦੀ ਇਹ ਨੀਤੀ ਅਤੇ ਪੰਜਾਬੀ ਹਿੰਦੂਆਂ, ਸਿੱਖਾਂ ਤੇ ਮੁਸਲਮਾਨਾਂ ਨੂੰ ਉਨ੍ਹਾਂ ਨੂੰ ਦਿੱਤੇ ਗਏ ਜਵਾਬ, ਗੁਰੂ ਨਾਨਕ ਦੇਵ ਜੀ ਦੇ ਉਸ ਫਲਸਫੇ ਦੇ ਬਿਲਕੁਲ ਉਲਟ ਸਨ ਜਿਸ ਨੇ ਪੰਜਾਬ ਵਿਚ ਸਾਂਝੀਵਾਲਤਾ,

ਸੁਹਿਰਦਤਾ, ਸਮਾਜਿਕ ਬਰਾਬਰੀ, ਜਮਹੂਰੀਅਤ ਅਤੇ ਅਨਿਆਂ ਵਿਰੁੱਧ ਲੜਨ ਦੀ ਰੂਹ ਫੂਕੀ ਸੀ। ਭਾਸ਼ਾਵਾਂ ਨੂੰ ਫਿਰਕੂ ਆਧਾਰ 'ਤੇ ਪਛਾਣੇ ਜਾਣ ਨੇ ਆਧੁਨਿਕ ਪੰਜਾਬੀਆਂ ਨੂੰ ਉਸ ਤਰ੍ਹਾਂ ਦੇ ਇਨਸਾਨਾਂ ਤੋਂ ਬਹੁਤ ਵੱਖਰੀ ਤਰ੍ਹਾਂ ਦੇ ਇਨਸਾਨ ਬਣਾ ਦਿੱਤਾ ਜਿਸ ਤਰ੍ਹਾਂ ਦੇ ਉਹ 18ਵੀਂ-19ਵੀਂ ਸਦੀ ਦੇ ਵਿਚ ਸਨ; ਉਹ ਆਪਣੇ ਵਿਰਸੇ ਨੂੰ ਫਿਰਕੂ ਆਧਾਰ 'ਤੇ ਪਛਾਣਣ ਵਾਲੇ, ਆਪਣੇ ਇਤਿਹਾਸ ਨੂੰ ਧਰਮਾਂ ਦੇ ਆਧਾਰ 'ਤੇ ਲਿਖਣ ਵਾਲੇ ਅਤੇ ਆਪਣੇ ਭਵਿੱਖ ਨੂੰ ਧਾਰਮਿਕ ਆਧਾਰ 'ਤੇ ਘੜਣ ਵਾਲੇ ਬਾਸ਼ਿਦੇ ਬਣ ਗਏ। ਜਿੱਥੇ ਬਸਤੀਵਾਦ ਦੌਰਾਨ ਸਾਂਝੇ ਪੰਜਾਬੀ ਵਿਰਸੇ ਨੂੰ ਖੋਰਾ ਲੱਗਾ, ਉੱਥੇ ਵੰਡ ਨੇ ਉਸ ਵਿਰਸੇ ਨੂੰ ਖੇਰੂ-ਖੇਰੂ ਕਰ ਦਿੱਤਾ; ਪੰਜਾਬ ਦੀ ਵੰਡ ਪੰਜਾਬ ਦੀ ਸਾਂਝੀਵਾਲਤਾ ਦੀ ਤਹਿਜੀਬ ਤੇ ਸਭਿਅਤਾ ਦੀ ਮੌਤ ਦੀ ਲਖਾਇਕ ਬਣੀ ਅਤੇ ਪੰਜਾਬੀ ਅਜਿਹੇ ਸਫ਼ਰਾਂ 'ਤੇ ਤੁਰੇ ਜਿਸ ਵਿਚ ਪੁਰਾਣੀ ਸਾਂਝੀਵਾਲਤਾ ਨੂੰ ਬਹਾਲ ਕਰਨਾ ਨਾਮੁਮਕਿਨ ਹੋ ਗਿਆ।

ਪੰਜਾਬ ਦੀ ਵੰਡ ਦੇ ਪਾਸਾਰ ਏਨੇ ਵਿਆਪਕ, ਵਿਰਾਟ ਤੇ ਬਹੁ-ਪਰਤੀ ਹਨ ਕਿ ਉਨ੍ਹਾਂ ਦੇ ਪੂਰੇ ਨਕਸ਼ ਤੇ ਇਤਿਹਾਸ ਕਦੀ ਵੀ ਲਿਖੇ-ਉਲੀਕੇ ਨਹੀਂ ਜਾ ਸਕਦੇ। ਜਿਵੇਂ ਇਤਿਹਾਸਕਾਰ ਇਸਤਿਆਕ ਅਹਿਮਦ ਨੇ ਆਪਣੀ ਕਿਤਾਬ Punjab Bloodied, Partition And Cleansed ਵਿਚ ਇਸ ਤੱਥ ਵੱਲ ਧਿਆਨ ਦਿਵਾਇਆ ਹੈ ਕਿ ਵੰਡ ਤੋਂ ਪਹਿਲਾਂ ਪੰਜਾਬ ਦੇ ਪਿੰਡਾਂ ਵਿਚ ਸਾਂਝੀਵਾਲਤਾ ਦੇ ਛੋਟੇ ਸਭਿਆਚਾਰਾਂ (little cultures) ਦੀ ਉਸਾਰੀ ਹੋ ਚੁੱਕੀ ਸੀ; ਪਿੰਡਾਂ ਵਿਚ ਵੈਦ, ਹਕੀਮ, ਪੰਡਤ, ਨਜ਼ਮੀ, ਤੇਲੀ, ਮੋਚੀ, ਮਾਸਕੀ, ਦਰਗਾਹਾਂ, ਗੁਰਦੁਆਰੇ ਸਭ ਦੇ ਸਾਂਝੇ ਸਨ ਤੇ ਇਹ ਸਾਂਝਾ ਡੂੰਘੀਆਂ ਸਨ; 1940ਵਿਆਂ ਦੇ ਫਿਰਕੂ ਤੂਫਾਨ ਨੇ ਇਨ੍ਹਾਂ ਛੋਟੇ ਸਭਿਆਚਾਰਾਂ ਨੂੰ ਤਬਾਹ ਕਰ ਦਿੱਤਾ; ਇਹ ਫਿਰਕੂ ਤੂਫਾਨ ਸ਼ਹਿਰਾਂ ਦੇ ਤਥਾ ਕਥਿਤ 'ਉਚੇਰੇ ਸਭਿਆਚਾਰ' (High Culture) ਵਿਚ ਪਣਪੇ ਸਨ; ਪੱਛਮ ਤੋਂ ਆਈ ਵਿਦਿਆ ਤੇ ਆਧੁਨਿਕਤਾ ਨੇ ਇਨ੍ਹਾਂ ਤੂਫਾਨਾਂ ਨੂੰ ਜਨਮ ਦਿੱਤਾ ਸੀ; ਫਿਰਕੂ ਜ਼ਹਿਰ ਦੀ ਜ਼ਮੀਨ ਨੂੰ ਇਸ ਵਿਦਿਆ ਤੇ ਆਧੁਨਿਕਤਾ ਨੇ ਸਿੱਜਿਆ ਤੇ ਜਵਾਨ ਕੀਤਾ ਸੀ। ਇਸੇ ਜ਼ਹਿਰ ਵਿਚ ਭਿੱਜੇ ਪੰਜਾਬੀਆਂ ਨੇ ਉਹ ਕਰੂਰ ਸਾਕੇ ਕੀਤੇ, ਜਿਨ੍ਹਾਂ ਵਿਚ ਲਾਸ਼ਾਂ ਨੂੰ ਨਿਪਟਾਉਣ ਦੇ ਕੰਮ ਦੀ ਮਜ਼ਦੂਰੀ 'ਦੇ ਆਨੇ ਫੀ ਲਾਸ਼' ਪਈ (ਜੋਗਿੰਦਰ ਸਿੰਘ ਤੂਰ ਹੋਰਾਂ ਦੀ ਕਿਤਾਬ ਦਾ ਤੀਸਰਾ ਅਧਿਆਇ)।

ਵੰਡ ਦੀ ਇਤਿਹਾਸਕਾਰੀ ਵਿਚ ਇਕ ਬਹੁਤ ਵੱਡੀ ਸਮੱਸਿਆ ਇਹ ਵੀ ਹੈ ਕਿ ਬਹੁਤ ਸਾਰੇ ਇਤਿਹਾਸਕਾਰਾਂ ਨੇ ਸਿਰਫ਼ ਤੱਥਾਂ ਨੂੰ ਹੀ ਪੇਸ਼ ਕਰ ਦਿੱਤਾ ਹੈ ਕਿ ਫਲਾਂ ਦਿਨ ਫਲਾਂ ਅਧਿਕਾਰੀਆਂ ਤੇ ਫਲਾਂ ਆਗੂਆਂ ਵਿਚ ਮੀਟਿੰਗ ਹੋਈ, ਫਲਾਂ ਦਿਨ ਇਸ ਆਗੂ ਨੇ ਅੰਗਰੇਜ਼ ਉਚ-ਅਧਿਕਾਰੀਆਂ ਜਾਂ ਲਾਰਡ ਮਾਊਂਟਬੈਟਨ ਨੂੰ ਇਹ ਚਿੱਠੀ ਲਿਖੀ, ਫਲਾਂ ਦਿਨ ਇਹ ਘਟਨਾ ਹੋਈ। ਕੁਝ ਇਤਿਹਾਸਕਾਰਾਂ ਨੂੰ ਛੱਡ ਕੇ ਬਾਕੀ ਨੇ ਜ਼ਮੀਨ 'ਤੇ ਹੋ ਰਹੀਆਂ ਘਟਨਾਵਾਂ, ਉਨ੍ਹਾਂ ਤੋਂ ਪੈਦਾ ਹੁੰਦੇ ਦਬਾਅ ਅਤੇ ਅਰਾਜਕਤਾ ਦੇ ਡਰ ਦਾ ਆਗੂਆਂ ਦੇ ਨਿਰਣਿਆਂ 'ਤੇ ਹੁੰਦੇ ਅਸਰ ਵਿਚਕਾਰਲੇ ਸੰਬੰਧਾਂ ਨੂੰ ਗੁਰੂ ਨਾਲ ਨਹੀਂ ਵਾਚਿਆ। ਉਦਾਹਰਣ ਦੇ ਤੌਰ 'ਤੇ ਸਿੱਖ ਇਤਿਹਾਸ ਲਿਖਣ ਵਾਲੇ ਇਤਿਹਾਸਕਾਰਾਂ ਖੁਸ਼ਵੰਤ ਸਿੰਘ (A History of The Sikhs), ਜੇ. ਐਸ. ਗਰੇਵਾਲ (The Sikhs of Punjab) ਅਤੇ ਹੋਰਨਾਂ ਦੀ ਇਤਿਹਾਸਕਾਰੀ ਵਿਚਕਾਰ ਘਟਨਾਵਾਂ ਦਾ ਵਰਣਨ ਤਾਂ ਹੈ ਪਰ ਉਨ੍ਹਾਂ ਦੇ ਪਿੱਛੇ ਪਈਆਂ ਤਾਕਤਾਂ ਅਤੇ ਆਗੂਆਂ ਦੇ ਫੈਸਲਿਆਂ 'ਤੇ ਪਏ ਅਸਰ ਦਾ ਵਰਣਨ ਘੱਟ। ਕਈ ਪੇਸ਼ਕਾਰੀਆਂ ਸ਼ੁਰੂ ਤੋਂ ਹੀ ਇਕਪਾਸਤ ਹਨ, ਜਿਵੇਂ ਨਰਿੰਦਰ ਸਿੰਘ ਸਰੀਲਾ ਦੀ ਦਿ ਅਨਟੋਲਡ ਸਟੋਰੀ ਆਫ ਇੰਡੀਆ ਜ ਪਾਰਟੀਸ਼ਨ ਤੋਂ ਇਹ ਪ੍ਰਭਾਵ ਬਣਦਾ ਹੈ ਕਿ ਜੇ ਕਾਂਗਰਸ 1939 ਵਿਚ ਕੇਂਦਰੀ ਮੰਤਰੀ ਮੰਡਲ ਤੋਂ ਅਸਤੀਫ਼ਾ ਨਾ ਦਿੰਦੀ ਅਤੇ ਅੰਗਰੇਜ਼ ਸਰਕਾਰ ਨਾਲ ਬਣਾ ਕੇ ਰੱਖਦੀ ਤਾਂ ਦੇਸ਼ ਦੀ ਵੰਡ ਨਹੀਂ ਸੀ ਹੋਣੀ। ਲੇਖਕ ਲੋਕਾਂ 'ਚ ਫੈਲੇ ਰੋਹ-ਵਿਦਰੋਹ ਨੂੰ ਕੋਈ ਮਹੱਤਵ ਨਹੀਂ ਦਿੰਦਾ, ਸਾਰਾ ਧਿਆਨ ਆਗੂਆਂ ਤੇ ਨੌਕਰਸ਼ਾਹਾਂ 'ਤੇ ਕੇਂਦਰਿਤ ਹੈ। ਉਹ ਇਸ ਗੱਲ ਵੱਲ ਧਿਆਨ ਨਹੀਂ ਦਿੰਦਾ ਕਿ ਜੇ ਕਾਂਗਰਸ ਸਰਕਾਰ ਵਿਚ ਬਣੀ ਰਹਿੰਦੀ ਜਾਂ ਕਰਿਪਸ ਮਿਸ਼ਨ ਦੇ ਕਹਿਣ 'ਤੇ ਸਰਕਾਰ ਵਿਚ ਸ਼ਾਮਲ ਹੋ ਜਾਂਦੀ ਤਾਂ ਪਾਰਟੀ ਨੂੰ ਲੋਕਾਂ ਦੇ ਵੱਡੇ ਗੁੱਸੇ ਦਾ ਸਾਹਮਣਾ ਕਰਨਾ ਪੈਣਾ ਸੀ ਜਿਸ ਨਾਲ ਉਸ (ਕਾਂਗਰਸ) ਦੀ ਸਿਆਸੀ ਹੋਂਦ ਬਹੁਤ ਕਮਜ਼ੋਰ ਹੋ ਜਾਣੀ ਸੀ। ਇਸੇ ਤਰ੍ਹਾਂ ਇਤਿਹਾਸਕਾਰ ਬਿਪਨ

ਚੰਦਰ ਤੇ ਉਨ੍ਹਾਂ ਨਾਲ ਸਹਿਮਤੀ ਰੱਖਣ ਵਾਲੇ ਇਤਿਹਾਸਕਾਰ ਵੰਡ ਦਾ ਸਾਰਾ ਦੋਸ਼ ਮੁਹੰਮਦ ਅਲੀ ਜਿਨਾਹ ਅਤੇ ਮੁਲਲਿਮ ਲੀਗ ਅਤੇ ਹਿੰਦੂ ਮਹਾ ਸਭਾ 'ਤੇ ਬੋਧਣਾ ਚਾਹੁੰਦੇ ਹਨ ਅਤੇ ਦੂਸਰੇ ਪਾਸੇ ਪਾਕਿਸਤਾਨ ਦੇ ਬਹੁਤੇ ਇਤਿਹਾਸਕਾਰ ਸਾਰਾ ਦੋਸ਼ ਕਾਂਗਰਸ ਦਾ ਮੰਨਦੇ ਹਨ।

ਪੈਰੀ ਐਂਡਰਸਨ (ਦਿ ਇੰਡੀਅਨ ਆਈਡਿਓਲੌਜੀ) ਜਿਹੇ ਵਿਸ਼ਲੇਸ਼ਕ ਆਜ਼ਾਦੀ



ਐਡਵੋਕੇਟ ਰਜਿੰਦਰ ਸਿੰਘ ਦੀਆਂ।

ਸੰਘਰਸ਼ ਦੀ ਅਗਵਾਈ ਕਰਨ ਵਾਲੀ ਲੀਡਰਸ਼ਿਪ ਦੇ ਵਿਚਲੇ ਦਵੰਦਾਂ ਦਾ ਵਿਸ਼ਲੇਸ਼ਣ ਕਰਦੇ ਹੋਏ ਸਾਡਾ ਧਿਆਨ ਇਸ ਨੁਕਤੇ ਵੱਲ ਦਿਵਾਉਂਦੇ ਹਨ ਕਿ ਕਾਂਗਰਸ ਦਾ ਮੁਸਲਮਾਨਾਂ ਦੀ ਨੁਮਾਇੰਦਾ ਜਮਾਤ ਹੋਣ ਦਾ ਦਾਅਵਾ ਕਰਨਾ ਅਤੇ ਵਿਚੋ-ਵਿਚ ਹਿੰਦੂ ਮੁਲਵਾਦੀਆਂ ਵੱਲ ਝੁਕਣ ਦਾ ਰੁਝਾਨ ਰੱਖਣ ਨੇ ਕਾਂਗਰਸ ਤੇ ਉਸ ਦੀ ਇਤਿਹਾਸਕ ਸਥਿਤੀ ਨੂੰ ਪੂਰੀ ਤਰ੍ਹਾਂ ਸਮਝਣ ਨਾ ਦਿੱਤਾ। ਪਰ ਸਮੱਸਿਆ ਇਹ ਹੈ ਕਿ ਉਹ ਆਗੂ ਤੇ ਚਿੰਤਕ ਜਿਹੜੇ ਸਥਿਤੀ ਨੂੰ ਪੂਰੀ ਤਰ੍ਹਾਂ ਸਮਝ ਵੀ ਰਹੇ ਸਨ (ਜਿਵੇਂ ਡਾ.ਬੀ. ਆਰ. ਐਬੇਦਕਰ), ਉਨ੍ਹਾਂ ਕੋਲ ਵੀ ਵੰਡ ਨੂੰ ਰੋਕਣ ਦੀ ਸਮਰੱਥਾ ਨਹੀਂ ਸੀ। ਚੜ੍ਹਦੇ ਪੰਜਾਬ ਦੇ ਇਤਿਹਾਸਕਾਰਾਂ ਦੀ ਇਤਿਹਾਸਕਾਰੀ ਤਾਂ ਬਹੁਤ ਵਾਰੀ ਇਨ੍ਹਾਂ ਗੱਲਾਂ ਵਿਚ ਹੀ ਉਲਝ ਜਾਂਦੀ ਹੈ ਕਿ ਫਲਾਂ ਸਿੱਖ ਆਗੂ ਨੂੰ ਸਥਿਤੀ ਦੀ ਪੂਰੀ ਤਰ੍ਹਾਂ ਸਮਝ ਨਹੀਂ ਸੀ, ਉਹਦੀ ਪਹੁੰਚ ਸਹੀ ਨਹੀਂ ਸੀ, ਜੇ ਉਹ ਫਲਾਂ ਸਮੇਂ ਫਲਾਂ ਦਲੀਲ ਦੇਂਦਾ ਤਾਂ ਇਹ ਹੋ ਜਾਣਾ ਸੀ; ਉਸ ਸਮੇਂ ਦੀ ਇਤਿਹਾਸਕ ਜਟਿਲਤਾ ਨੂੰ ਸਮਝਣ ਦਾ ਯਤਨ ਬਹੁਤ ਘੱਟ ਹੈ ਅਤੇ ਆਪਣੇ ਦੁਆਰਾ ਪਹਿਲਾਂ ਸੋਚੇ ਗਏ ਨਿਰਣਿਆਂ ਅਤੇ ਬਿਰਤਾਂਤ ਨੂੰ ਕਿਤਾਬਾਂ ਵਿਚ ਪੇਸ਼ ਕਰਨ ਦਾ ਯਤਨ ਜ਼ਿਆਦਾ।


ਕਈ ਵਾਰ ਇਤਿਹਾਸਕਾਰੀ ਇਸ ਗੱਲ 'ਤੇ ਸਿਮਟਦੀ ਹੈ ਕਿ ਉਨੀਵੀਂ ਸਦੀ ਦੇ ਦੂਸਰੇ ਅੱਧ ਅਤੇ ਵੀਹਵੀਂ ਸਦੀ ਦੇ ਸ਼ੁਰੂ ਦੇ ਦਹਾਕਿਆਂ ਵਿਚ ਉਭਰੇ ਸੋਝੇ ਰਾਸ਼ਟਰਵਾਦ ਦੇਸ਼ ਦੀ ਵੰਡ ਦਾ ਕਾਰਨ ਬਣੇ; ਇਹ ਸਹੀ ਵੀ ਹੈ; ਇਤਿਹਾਸਕਾਰ ਬਿਪਨ ਚੰਦਰ ਨੇ 1936-37 ਤੋਂ ਪਹਿਲਾਂ ਦੇ ਰਾਸ਼ਟਰਵਾਦਾਂ ਅਤੇ 1936-37 ਦੇ ਬਾਅਦਲੇ ਰਾਸ਼ਟਰਵਾਦਾਂ ਵਿਚ ਆਏ ਅੰਤਰ ਦੇ ਨਕਸ਼ ਉਲੀਕਣ ਦੀ ਕੋਸ਼ਿਸ਼ ਕੀਤੀ ਹੈ; ਇਸ ਕੋਸ਼ਿਸ਼ ਵਿਚ ਹਿੰਦੂ ਰਾਸ਼ਟਰਵਾਦ ਦੇ ਸੰਬੰਧ ਵਿਚ ਬੰਕਿਮ ਚੰਦਰ ਚੈਟਰਜੀ ਤੋਂ ਲੈ ਕੇ ਵੀ.ਡੀ. ਸਾਵਰਕਰ ਤਕ ਕਈ ਨਾਂ ਗਿਣਾਏ ਜਾਂਦੇ ਹਨ; ਕਈ ਵਾਰ ਮਹਾਤਮਾ ਗਾਂਧੀ, ਜਵਾਹਰ ਲਾਲ ਨਹਿਰੂ, ਤਿਲਕ, ਸਰਦਾਰ ਪਟੇਲ ਆਦਿ ਦੀਆਂ ਧਾਰਮਿਕ ਪ੍ਰਵਿਰਤੀਆਂ, ਪਛਾਣਾਂ ਤੇ ਪਹੁੰਚਾਂ ਨੂੰ ਵੀ ਇਸ ਲਈ ਜ਼ਿੰਮੇਵਾਰ ਠਹਿਰਾਇਆ ਜਾਂਦਾ ਹੈ; ਮੁਸਲਿਮ ਰਾਸ਼ਟਰਵਾਦ ਲਈ ਸਰ ਸਈਅਦ ਅਹਿਮਦ ਖਾਂ, ਮੁਹੰਮਦ ਇਕਬਾਲ, ਮੁਹੰਮਦ ਅਲੀ ਜਿਨਾਹ ਆਦਿ ਨੂੰ ਜ਼ਿੰਮੇਵਾਰ ਠਹਿਰਾਇਆ ਜਾਂਦਾ ਹੈ ਤੇ ਇਨ੍ਹਾਂ ਵਿਚ ਕਈ ਸਿਆਸਤਦਾਨ ਸੋਝੇ ਰਾਸ਼ਟਰਵਾਦਾਂ ਨੂੰ ਚੇਤਨ ਤੌਰ 'ਤੇ ਉਭਾਰਣ ਲਈ ਜ਼ਿੰਮੇਵਾਰ ਸਨ ਅਤੇ ਕਈਆਂ ਦੀ ਸਮਝ, ਸਹੀ ਸਮਝ ਅਤੇ ਅਸਮਝ ਵਿਚਕਾਰ ਝੂਲਦੀ ਰਹੀ। ਹਰ ਸਿਆਸਤਦਾਨ ਆਪਣੇ ਹਾਲਾਤ ਦੀ ਪੈਦਾਵਾਰ ਹੁੰਦਾ ਹੈ; ਬਸਤੀਵਾਦ ਦੇ ਪ੍ਰਭਾਵ ਇਹ ਰਾਸ਼ਟਰਵਾਦ ਅਚੇਤ ਰੂਪ ਵਿਚ ਉਭਰੇ ਅਤੇ ਬਸਤੀਵਾਦ ਨੇ ਇਨ੍ਹਾਂ ਨੂੰ ਚੇਤਨ ਰੂਪ ਵਿਚ ਉਭਾਰਿਆ।

ਸਿਆਸੀ ਬੇਸਮਝੀ ਦੀ ਸਿਖਰ ਭਾਰਤੀ ਰਾਜਿਆਂ-ਰਜਵਾੜਿਆਂ ਵਿਚ ਦੇਖੀ ਜਾ ਸਕਦੀ ਹੈ।

ਦੁਨੀਆ ਵਿਚ ਰਾਜਾਸ਼ਾਹੀ, ਫਾਸ਼ੀਵਾਦ ਅਤੇ ਨਾਜ਼ੀਵਾਦ ਵਿਰੁੱਧ ਹੋਏ ਸੰਘਰਸ਼ਾਂ ਦੇ ਬਾਵਜੂਦ ਉਹ ਇਸ ਸਮਝ ਤੋਂ ਦੂਰ ਸਨ ਕਿ ਇਹ ਸਮਾਂ ਜਮਹੂਰੀ ਰਾਜਾਂ ਦੇ ਆਉਣ ਦਾ ਹੈ। ਆਜ਼ਾਦ ਹਿੰਦ ਫੌਜ, 1942 ਦੇ ਭਾਰਤ ਛੱਡੋ ਸੰਘਰਸ਼ ਦੌਰਾਨ ਹੋਏ ਲੋਕ-ਉਭਾਰ, ਪੁਲੀਸ ਬਗ਼ਾਵਤਾਂ ਤੇ ਜਬਰ ਦੇ ਬਾਵਜੂਦ ਉਹ ਇਹ ਨਾ ਸਮਝ ਸਕੇ ਕਿ ਉਨ੍ਹਾਂ ਦਾ ਸਮਾਂ ਬੀਤ ਚੁੱਕਿਆ ਹੈ; ਨਿਜ਼ਾਮ ਹੈਦਰਾਬਾਦ ਤੋਂ ਲੈ ਕੇ ਕਸ਼ਮੀਰ ਦੇ ਮਹਾਰਾਜੇ ਤੱਕ ਕਈ ਹੋਰ ਆਪਣੇ ਆਜ਼ਾਦ ਰਾਜ ਕਾਇਮ ਰੱਖਣਾ ਚਾਹੁੰਦੇ ਸਨ। ਉਹ 1946 ਵਿਚ ਲੋਕਾਂ ਵਿਚ ਸਥਾਪਤੀ ਵਿਰੁੱਧ ਫੈਲੀ ਵੱਡੀ ਬੇਚੈਨੀ ਤੇ ਅਸ਼ਾਂਤੀ ਤੋਂ ਵੀ ਬੇਗਾਨੇ ਸਨ। ਇਹੀ ਨਹੀਂ ਪੰਜਾਬ ਦੇ ਰਜਵਾੜਿਆਂ ਅਤੇ ਨਵਾਬਾਂ ਨੇ ਫਿਰਕਾਪ੍ਰਸਤ ਤਾਕਤਾਂ ਦੀ ਸਰਪ੍ਰਸਤੀ ਕੀਤੀ; ਉਨ੍ਹਾਂ ਨੂੰ ਹਥਿਆਰ ਤੇ ਅਸਲਾ ਦਿੱਤਾ। ਇਸ ਸੰਬੰਧ ਵਿਚ ਪਟਿਆਲਾ, ਫਰੀਦਕੋਟ, ਕਪੂਰਥਲਾ ਦੇ ਰਾਜਿਆਂ ਨੇ ਸਿੱਖ ਜਥਿਆਂ ਅਤੇ ਮਮਦੋਟ ਦੇ ਨਵਾਬ ਨੇ ਮੁਸਲਿਮ ਜਥਿਆਂ ਨੂੰ ਵੱਡੀ ਪੱਧਰ 'ਤੇ ਹਥਿਆਰ ਮੁਹੱਈਆ ਕਰਾਏ ਜਿਨ੍ਹਾਂ ਕਾਰਨ ਕਤਲੋਗਾਰਤ ਵਧੀ। ਪੰਜਾਬ ਦੇ ਰਾਜਿਆਂ ਤੇ ਨਵਾਬਾਂ ਦਾ ਇਹ ਰਵੱਈਆ ਦੱਸਦਾ ਹੈ ਕਿ ਉਹ ਕਿਵੇਂ ਲੋਕ-ਵਿਰੋਧੀ ਤੇ ਫਿਰਕਾਪ੍ਰਸਤ ਤਾਕਤਾਂ ਦੇ ਹੱਕ ਵਿਚ ਖੜ੍ਹੇ ਸਨ। ਅੰਗਰੇਜ਼ਾਂ ਦੇ ਝੋਲੀ ਚੁੱਕ ਰਹੇ ਇਨ੍ਹਾਂ ਰਾਜਿਆਂ 'ਚੋਂ ਬਹੁਤੇ ਅੰਤਾਂ ਦੇ ਐਸਪ੍ਰਸਤ ਤੇ ਨੈਤਿਕ ਤੌਰ 'ਤੇ ਗਿਰੇ ਹੋਏ ਸਨ।

ਸਮੁੱਚੀ ਪੱਧਰ 'ਤੇ ਭਾਰਤ ਦੇ ਰਾਜੇ ਤੇ ਨਵਾਬ ਅੰਗਰੇਜ਼ ਹਕੂਮਤ ਦੇ ਕਿਰਦਾਰ ਨੂੰ ਸਮਝਣ ਤੋਂ ਅਸਮਰੱਥ ਸਨ; ਉਹ ਨਹੀਂ ਸਨ ਸਮਝ ਰਹੇ ਕਿ ਕਿਵੇਂ ਸਾਡੇ ਦੇਸ਼ ਵਿਚ ਸਾਡੇ ਲੋਕਾਂ ਨੂੰ ਗੁਲਾਮ ਰੱਖਣ ਲਈ ਸਰਕਾਰ ਆਪਣੇ ਦੇਸ਼ (ਇੰਗਲੈਂਡ) ਵਿਚ ਜਮਹੂਰੀ ਪ੍ਰਕਿਰਿਆ ਦਾ ਪਾਲਣ ਕਰਦੀ ਸੀ; ਕਿਵੇਂ ਅੰਗਰੇਜ਼ ਹਾਕਮ ਜਮਾਤ ਇਕ ਪਾਸੇ ਜਮਹੂਰੀ ਸੀ ਤੇ ਦੂਸਰੇ ਪਾਸੇ ਉਹ ਸੰਵਿਧਾਨਕ ਰਾਜਾਸ਼ਾਹੀ ਨੂੰ ਕਾਇਮ ਰੱਖ ਰਹੀ ਸੀ ਤੇ ਤੀਸਰੀ ਪੱਧਰ 'ਤੇ ਦੁਨੀਆ ਦੀ ਸਭ ਤੋਂ ਵੱਡੀ ਬਸਤੀਵਾਦੀ ਤਾਕਤ ਸੀ।

ਇਤਿਹਾਸ ਨੂੰ ਸਮਝਦਿਆਂ, ਪੜ੍ਹਦਿਆਂ, ਲਿਖਦਿਆਂ ਵੱਡੀ ਸਮੱਸਿਆ ਇਹ ਪੈਦਾ ਹੁੰਦੀ ਹੈ ਕਿ ਅਸੀਂ ਵਰਤਾਰਿਆਂ ਦੀਆਂ ਗੁੰਝਲਾਂ ਅਤੇ ਜਟਿਲਤਾ ਨੂੰ ਸਮਝਣ ਦੀ ਥਾਂ ਨਾਇਕਾਂ, ਅਨਾਇਕਾਂ, ਖਲਨਾਇਕਾਂ ਦੀ ਤਲਾਸ਼ ਕਰਦੇ ਹਾਂ; ਕੋਈ ਸਾਰਾ ਕਸੂਰ ਮੁਹੰਮਦ ਅਲੀ ਜਿਨਾਹ ਸਿਰ ਬੋਧਦਾ ਹੈ, ਕੋਈ ਵੀ.ਡੀ. ਸਾਵਰਕਰ ਸਿਰ ਤੇ ਕੋਈ ਜਵਾਹਰ ਲਾਲ ਨਹਿਰੂ ਸਿਰ; ਜਦੋਂ ਕਿ ਸਮਝਣ ਦੀ ਜ਼ਰੂਰਤ ਇਹ ਹੈ ਕਿ ਵੀ.ਡੀ. ਸਾਵਰਕਰ ਨਾ ਹੁੰਦਾ ਤਾਂ ਹਿੰਦੂ ਰਾਸ਼ਟਰਵਾਦ ਨੂੰ



ਕਿਤਾਬ 'Punjab Bloodied, Partition And Cleansed' ਦਾ ਸਰਵਰਕ।

ਉਭਾਰਣ ਵਾਲਾ ਕੋਈ ਹੋਰ ਹੋਣਾ ਸੀ। ਜੇ ਜਿਨਾਹ ਨਾ ਹੁੰਦਾ ਤਾਂ ਮੁਸਲਿਮ ਰਾਸ਼ਟਰਵਾਦ ਦਾ ਝੰਡਾ ਕਿਸੇ ਹੋਰ ਨੇ ਬੁਲੰਦ ਕਰਨਾ ਸੀ। ਏਥੇ ਪ੍ਰਮੁੱਖ ਪ੍ਰਸ਼ਨ ਇਹ ਹੈ ਕਿ ਇਨ੍ਹਾਂ ਰਾਸ਼ਟਰਵਾਦਾਂ ਤੇ ਵਰਤਾਰਿਆਂ ਨੂੰ ਉਭਾਰਣ ਵਿਚ ਕਿੰਨੀ ਭੂਮਿਕਾ ਸਾਡੇ ਸਮਾਜ ਵਿਚ ਅੰਗਰੇਜ਼ਾਂ ਦੇ ਆਉਣ ਤੋਂ ਪਹਿਲਾਂ ਪਏ ਵਖਰੇਵਿਆਂ ਦੀ ਸੀ ਭਾਵ ਸਾਡੀ ਇਸ ਧਰਤੀ ਦੇ ਵਾਸੀਆਂ ਦੀ ਸੀ ਅਤੇ ਕਿੰਨੀ ਅੰਗਰੇਜ਼ ਬਸਤੀਵਾਦ ਦੇ ਇਨ੍ਹਾਂ ਵਖਰੇਵਿਆਂ ਨੂੰ

ਵਧਾਉਣ ਤੇ ਜ਼ਹਿਰੀਲੇ ਬਣਾਉਣ ਦੀ ਸੀ। ਨਿਸਚੇ ਹੀ ਕਈ ਸ਼ਖਸਾਂ ਤੇ ਜਥੇਬੰਦੀਆਂ ਦੀ ਭੂਮਿਕਾ ਨਿਰੋਲ ਫਿਰਕਾਪ੍ਰਸਤੀ ਵਾਲੀ ਸੀ ਅਤੇ ਕਈਆਂ ਦੀ ਆਧੁਨਿਕ ਅਰਥਾਂ ਵਿਚ ਧਰਮ ਨਿਰਪੱਖ ਹੋਣ ਦੇ ਬਾਵਜੂਦ ਆਪੋ-ਆਪਣੇ ਧਾਰਮਿਕ ਫਿਰਕਿਆਂ ਵੱਲ ਲੁਕਣ ਦੀ। ਇਥੇ ਇਹ ਸਮਝਣ ਦੀ ਜ਼ਰੂਰਤ ਵੀ ਹੈ ਕਿ ਆਜ਼ਾਦੀ ਸੰਘਰਸ਼ ਵਿਚ ਹਿੰਸਾ ਲੈ ਰਹੇ ਆਗੂ ਭਾਰਤ ਦੇ ਸਮਾਜਾਂ 'ਚੋਂ ਉਪਜੇ ਸਨ।

ਇਤਿਹਾਸਕਾਰੀ ਵਿਚ ਸ਼ਾਇਦ ਕੋਈ ਵੀ ਮੁਕਾਮ ਜਾਂ ਨਿਰਣਾ ਅੰਤਿਮ ਨਹੀਂ ਹੋ ਸਕਦਾ; ਇਤਿਹਾਸਕਾਰੀ ਇਤਿਹਾਸ ਨੂੰ ਸਮਝਣ ਦਾ ਯਤਨ ਹੈ; ਇਤਿਹਾਸ ਦੀ ਆਪਣੀ ਪਰਿਭਾਸ਼ਾ ਬਹੁਤ ਜਟਿਲ ਹੈ। ਵੰਡ ਹੋਣ ਬਾਰੇ ਅਸੀਂ ਕੁਝ ਨੁਕਤਿਆਂ 'ਤੇ ਤਾਂ ਪਹੁੰਚ ਸਕਦੇ ਹਾਂ; ਪਹਿਲਾ ਇਹ ਕ੍ਰਿਸਲਿਮ ਲੀਗ ਮੁਸਲਮਾਨਾਂ ਦੇ ਇਕ ਤਬਕੇ ਨੂੰ ਇਹ ਯਕੀਨ ਦਿਵਾਉਣ ਵਿਚ ਸਫਲ ਹੋ ਚੁੱਕੀ ਸੀ ਕ੍ਰਿਸਲਮਾਨ ਇਕ ਅਲੱਗ ਕੌਮ ਹੈ ਅਤੇ ਇਸ ਨੂੰ ਵੱਖਰਾ ਦੇਸ਼ ਚਾਹੀਦਾ ਹੈ; ਇਸ ਨੁਕਤੇ ਦੇ ਨਾਲ ਨਾਲ ਮਿਲਿਆ ਨੁਕਤਾ ਇਹ ਹੈ ਕਿ ਦੇਸ਼ ਦੇ ਹਿੰਦੂ ਭਾਈਚਾਰਿਆਂ ਵਿਚ ਵੀ ਵੀ. ਡੀ. ਸਾਵਰਕਰ ਦੀ ਇਹ ਪਹੁੰਚ ਸਵੀਕਾਰ ਕੀਤੀ ਜਾ ਚੁੱਕੀ ਸੀ ਕਿ ਹਿੰਦੂ ਦੇਸ਼ ਦੀ ਮੂਲ ਕੌਮ ਹੈ ਜਿਸ ਦੀ ਹਸਤੀ ਸਭ ਤੋਂ ਪੁਰਾਣੀ, ਵੱਖਰੀ ਤੇ ਨਿਰਾਲੀ ਹੈ ਅਤੇ ਮੁਸਲਮਾਨ (ਤੇ ਇਸਾਈ) ਵੱਖਰੀ ਕੌਮ ਹਨ ਅਤੇ ਜੇ ਉਨ੍ਹਾਂ ਭਾਰਤ ਵਿਚ ਰਹਿਣਾ ਹੈ ਤਾਂ ਉਨ੍ਹਾਂ ਨੂੰ ਸਾਵਰਕਰ ਦੀ ਹਿੰਦੂਤਵੀ ਸੋਚ ਅਨੁਸਾਰ ਢਲਣਾ ਪਵੇਗਾ; ਨਿਸਚੇ ਹੀ ਨਾ ਤਾਂ ਇਹ ਫੈਸਲਾ ਇਕ ਦਿਨ ਵਿਚ ਹੋ ਸਕਦਾ ਸੀ ਅਤੇ ਨਾ ਹੀ ਮੁਸਲਮਾਨ ਅਜਿਹੀ ਸਮਝ ਨੂੰ ਸਵੀਕਾਰ ਕਰਨ ਵਾਲੇ ਸਨ; ਇਸ ਤਰ੍ਹਾਂ ਅਖੰਡ ਭਾਰਤ ਦਾ ਢੋਲ ਵਜਾਉਣ ਵਾਲੀ ਹਿੰਦੂ ਮਹਾਂਸਭਾ ਨੇ ਵੰਡ ਦਾ ਵਿਰੋਧ ਕਰਨ ਦੇ ਬਾਵਜੂਦ ਮੁਸਲਮਾਨਾਂ ਵਿਚ ਮੁਸਲਿਮ ਲੀਗ ਦੀ ਪਹੁੰਚ ਨੂੰ ਸਵੀਕਾਰ ਕਰਵਾਉਣ ਵਿਚ ਵੱਡੀ ਭੂਮਿਕਾ ਨਿਭਾਈ ਅਤੇ ਨਫਰਤ ਵਧਾਈ ਸੀ। ਕਾਂਗਰਸ ਦੇ ਕਈ ਆਗੂ ਸਮੇਂ ਸਮੇਂ ਹਿੰਦੂ ਮਹਾਂਸਭਾ ਦੀ ਪਹੁੰਚ ਦੇ ਨਜ਼ਦੀਕ ਰਹੇ ਸਨ ਅਤੇ ਅਸਿੱਧੇ ਰੂਪ ਵਿਚ ਇਸ ਦੀ ਹਮਾਇਤ ਕਰਦੇ ਰਹੇ ਸਨ; ਇਨ੍ਹਾਂ ਵਿਚ ਲਾਲਾ ਲਾਜਪਤ ਰਾਏ, ਮਦਨ ਮੋਹਨ ਮਾਲਵੀਆ, ਸਰਦਾਰ ਪਟੇਲ, ਰਾਜਾ ਰਾਜਗੋਪਾਲਾਚਾਰੀ ਆਦਿ ਸ਼ਾਮਲ ਸਨ। ਇਥੇ ਇਹ ਕਹਿਣਾ ਵੀ ਬਣਦਾ ਹੈ ਕ੍ਰਿਸਲਿਮ ਲੀਗ ਅਤੇ ਹਿੰਦੂ ਮਹਾਂਸਭਾ ਦੋਵੇਂ ਸਾਮਰਾਜ ਵਿਰੋਧੀ ਜਮਾਤਾਂ ਨਹੀਂ ਸਨ; ਉਹ ਅੰਗਰੇਜ਼ ਬਸਤੀਵਾਦ ਦੀਆਂ ਪਿੱਠ ਜਮਾਤਾਂ ਸਨ ਜੋ ਧਰਮ ਦੇ ਰਾਹ-ਰਸਤੇ ਰਾਹੀਂ ਦੇਸ਼ ਭਗਤੀ ਦਾ ਲਬਾਦਾ ਪਹਿਨਣ ਦਾ ਢੋਂਗ ਕਰਦੀਆਂ ਸਨ; ਇਹ ਜਮਾਤਾਂ ਸਾਂਝੀਵਾਲਤਾ ਦੀਆਂ ਵਿਰੋਧੀ ਅਤੇ ਨਫਰਤ ਫੈਲਾਉਣ ਵਾਲੀਆਂ ਤਨਜ਼ੀਮਾਂ ਸਨ; ਇਹ ਸੀ ਇਨ੍ਹਾਂ ਦੀ ਸਾਂਝ।

ਕਮਿਊਨਿਸਟ ਪਾਰਟੀ ਤੇ ਹੋਰ ਖੱਬੇਪੱਖੀ ਦਵੰਦ ਦਾ ਸ਼ਿਕਾਰ ਸਨ; ਇਹ ਕਹਿਣਾ ਗ਼ਲਤ ਨਹੀਂ ਹੋਵੇਗਾ ਕਿ ਉਸ ਸਮੇਂ ਦੇ ਕਮਿਊਨਿਸਟ ਆਗੂ, ਆਪਣੀਆਂ ਮਹਾਨ ਕੁਰਬਾਨੀਆਂ ਦੇ ਬਾਵਜੂਦ, ਮਾਰਕਸਵਾਦ ਨੂੰ ਸਮਝਣ ਦੀ ਮਸ਼ੱਕਤ ਕਰਨ ਵਾਲੇ ਵਿਅਕਤੀ ਸਨ; ਨਾ ਹੀ ਪਾਰਟੀ ਦੀ ਤਾਕਤ ਅਤੇ ਨਾ ਹੀ ਉਹ ਸਮਝ ਉਸ ਮੁਕਾਮ 'ਤੇ ਪਹੁੰਚੀ ਸੀ ਕਿ ਉਹ ਇਤਿਹਾਸ 'ਤੇ ਨਿਰਣਾਇਕ ਪ੍ਰਭਾਵ ਪਾ ਸਕਦੀ।

ਮਾਰਕਸਵਾਦ ਦੀ ਪੋਤਲੀ ਸਮਝ ਨੇ ਉਨ੍ਹਾਂ ਨੂੰ ਮੁਸਲਿਮ ਲੀਗ ਦੀ ਪਾਕਿਸਤਾਨ ਦੀ ਮੰਗ ਦੇ ਹਮਾਇਤੀ ਬਣਾ ਦਿੱਤਾ; ਇਸੇ ਤਰ੍ਹਾਂ ਉਹ 'ਭਾਰਤ ਛੱਡੋ ਅੰਦੋਲਨ' ਦੌਰਾਨ ਕਾਂਗਰਸ ਦਾ ਸਾਥ ਨਾ ਦੇ ਸਕੇ ਅਤੇ ਪਾਰਟੀ ਖ਼ਤਰਨਾਕ ਹੱਦ ਤਕ Confusion ਦਾ ਸ਼ਿਕਾਰ ਰਹੀ; ਪਾਰਟੀ ਬਚੀ ਆਪਣੇ ਆਗੂਆਂ, ਕਾਡਰਾਂ ਤੇ ਕਿਸਾਨਾਂ ਤੇ ਮਜ਼ਦੂਰਾਂ ਦੀਆਂ ਕੁਰਬਾਨੀਆਂ ਕਾਰਨ ਅਤੇ ਪਾਰਟੀ ਦੇ ਸਨਅਤੀ ਮਜ਼ਦੂਰਾਂ ਤੇ ਕਿਸਾਨਾਂ ਵਿਚ ਕੰਮ ਕਾਰਨ।

ਇਸ ਤਰ੍ਹਾਂ ਕਾਂਗਰਸ ਹੀ ਉਹ ਜਮਾਤ ਸੀ, ਜਿਹੜੀ ਮੁਸਲਿਮ ਲੀਗ ਦੀ ਵੰਡ ਦਾ ਵਿਰੋਧ ਕਰ ਕੇ ਇਤਿਹਾਸ ਵਿਚ ਨਿਰਣਾਇਕ ਭੂਮਿਕਾ ਨਿਭਾ ਸਕਦੀ ਸੀ ਪਰ ਉਹ ਇਹ ਨਾ ਕਰ ਸਕੀ। ਕਿਉਂ? ਉਸਦੇ ਕਾਰਨਾਂ ਬਾਰੇ ਸੋਚਿਆ ਜਾ ਸਕਦਾ ਹੈ ਪਰ ਕਸੂਰ ਕਿਸੇ ਦੇ ਮੱਥੇ ਨਹੀਂ ਮੜ੍ਹਿਆ ਜਾ ਸਕਦਾ। ਇਤਿਹਾਸ ਦਾ ਕੰਮ ਵਿਅਕਤੀਆਂ ਜਾਂ ਜਥੇਬੰਦੀਆਂ ਸਿਰ ਕਸੂਰ ਮੜ੍ਹਨਾ ਨਹੀਂ ਸਗੋਂ ਉਨ੍ਹਾਂ ਹਾਲਾਤਾਂ ਨੂੰ ਸਮਝਣਾ ਹੈ ਜਿਨ੍ਹਾਂ ਵਿਚ ਇਤਿਹਾਸ ਬਣਦਾ ਹੈ। ਉਹ ਗੱਲ ਤਾਂ ਸਮਝ ਆਉਂਦੀ ਹੈ ਕਿ 'ਅੰਗਰੇਜ਼ ਭਾਰਤ ਛੱਡੋ' ਇਕ ਵੇਗਮਈ ਅੰਦੋਲਨ

(ਬਾਕੀ ਅਗਲੇ ਸਫੇ 'ਤੇ)

ਜ਼ਿੰਦਗੀ ਵਿਚ ਕਈ ਵਾਰ ਅਜਿਹੇ ਮੌਕੇ ਆਉਂਦੇ ਹਨ ਕਿ ਆਦਮੀ ਬਿਨਾਂ ਮਤਲਬ ਤੋਂ ਪੰਗਾ ਲੈ ਬੈਠਦਾ ਹੈ। ਪੰਜਾਬ ਪੁਲਿਸ ਅਤੇ ਹੋਰ ਸਰਕਾਰੀ ਮਹਿਕਮਿਆਂ ਵਿਚ ਫੀਲਡ ਪੋਸਟਿੰਗ ਆਮ ਤੌਰ 'ਤੇ ਸਿਆਸੀ ਸਿਫਾਰਸ਼ 'ਤੇ ਹੀ ਮਿਲਦੀ ਹੈ। ਐਸ.ਡੀ.ਐਮ, ਤਹਿਸੀਲਦਾਰ, ਡੀ.ਐਸ.ਪੀ. ਸਬ ਡਿਵੀਜ਼ਨ ਅਤੇ ਐਸ.ਐਚ.ਓ. ਆਦਿ ਸਬੰਧਿਤ ਐਮ.ਐਲ.ਏ. ਦੀ ਸਿਫਾਰਸ਼ 'ਤੇ ਲੱਗਦੇ ਹਨ ਤੇ ਡੀ.ਸੀ. ਅਤੇ ਐਸ.ਐਸ.ਪੀ. ਲਗਾਉਣ ਦਾ ਅਧਿਕਾਰ ਮੁੱਖ ਮੰਤਰੀ ਆਪਣੇ ਕੋਲ ਰੱਖਦਾ ਹੈ। ਮੈਂ 1991 ਵਿਚ ਇੰਸਪੈਕਟਰ ਭਰਤੀ ਹੋਇਆ ਸੀ ਤੇ ਉਸ ਵੇਲੇ ਅੰਤਵਾਦ ਕਾਰਨ ਪੁਲਿਸ ਮਹਿਕਮੇ ਵਿਚ ਸਿਆਸੀ ਦਖਲਅੰਦਾਜ਼ੀ ਨਾਂਹ



ਬਲਰਾਜ ਸਿੰਘ ਸਿੱਧੂ
ਫੋਨ:95011-00062

ਦੇ ਬਰਾਬਰ ਸੀ। ਪਰ ਜਦੋਂ ਮੈਂ ਡੀ.ਐਸ.ਪੀ. ਪ੍ਰਮੋਟ ਹੋਇਆ ਤਾਂ ਉਸ ਵੇਲੇ ਹਾਲਾਤ ਬਦਲ ਗਏ ਸਨ। 1997 ਵਿਚ ਅਕਾਲੀ ਸਰਕਾਰ ਬਣ ਗਈ ਸੀ ਤੇ ਸਾਰੀਆਂ ਪੋਸਟਿੰਗ ਅਜੋਕੇ ਸਮੇਂ ਵਾਂਗ ਸਿਆਸੀ ਸਿਫਾਰਸ਼ ਨਾਲ ਹੋਣ ਲੱਗ ਪਈਆਂ ਸਨ।

ਉਸ ਵੇਲੇ ਸ. ਪ੍ਰਕਾਸ਼ ਸਿੰਘ ਬਾਦਲ ਮੁੱਖ ਮੰਤਰੀ ਅਤੇ ਜਥੇਦਾਰ ਗੁਰਚਰਨ ਸਿੰਘ ਟੌਹੜਾ (ਪ੍ਰਧਾਨ ਐਸ ਜੀ ਪੀ ਸੀ) ਸਰਕਾਰ ਵਿਚ ਬਰਾਬਰ ਦੀ ਹੈਸੀਅਤ ਰੱਖਦੇ ਸਨ। ਸਾਡੇ ਰਿਸ਼ਤੇਦਾਰ ਸ. ਹਰਪਾਲ ਸਿੰਘ ਢਿੱਲੋਂ ਸਰਹੰਦ ਦੇ ਨਜ਼ਦੀਕ ਸੌਂਢਾ ਹੋਡ ਵਿਖੇ ਰਹਿੰਦੇ ਸਨ ਤੇ ਉਨ੍ਹਾਂ ਦੇ ਟੌਹੜਾ ਸਾਹਿਬ

ਜਦੋਂ ਆਸ਼ੀਰਵਾਦ ਲੈਣਾ ਪੈ ਚੱਲਿਆ ਸੀ ਪੁੱਠਾ

ਨਾਲ ਪਰਿਵਾਰਕ ਸਬੰਧ ਸਨ। ਟੌਹੜਾ ਸਾਹਿਬ ਬਾਰੇ ਇੱਕ ਗੱਲ ਦੱਸਣੀ ਬਣਦੀ ਹੈ ਕਿ ਉਹ ਪਬਲਿਕ ਨੂੰ ਲੀਡਰਾਂ ਵਾਲੇ ਲਾਰੇ ਨਹੀਂ ਸੀ ਲਾਉਂਦੇ ਹੁੰਦੇ। ਜੇ ਕੰਮ ਕਰਨਾ ਹੈ ਤਾਂ ਹਾਂ ਤੇ ਜੇ ਨਹੀਂ ਕਰਨਾ ਤਾਂ ਮੌਕੇ 'ਤੇ ਹੀ ਨਾਂਹ ਕਰ ਦੇਂਦੇ ਸਨ। ਪ੍ਰਮੋਸ਼ਨ ਵੇਲੇ ਮੈਂ ਸੀ.ਆਈ.ਏ. ਇੰਚਾਰਜ ਸਰਹੰਦ ਸੀ ਤੇ ਮੈਂ ਸੋਚਿਆ ਕਿ ਟੌਹੜਾ ਸਾਹਿਬ ਤੋਂ ਪੋਸਟਿੰਗ ਵਾਸਤੇ ਸਿਫਾਰਸ਼ ਕਰਵਾ ਲੈਂਦੇ ਹਾਂ। ਸ. ਹਰਪਾਲ ਸਿੰਘ ਦੀ ਇੱਕ ਕੋਠੀ ਹਿਮਾਚਲ ਪ੍ਰਦੇਸ਼ ਵਿਚ ਬਹੁਤ ਹੀ ਰਮਣੀਕ ਸਥਾਨ ਬੜੋਗ (ਨਜ਼ਦੀਕ ਸੋਲਨ) ਵਿਖੇ ਸੀ, ਜਿੱਥੇ ਉਹ ਗਰਮੀਆਂ ਗੁਜ਼ਾਰਦੇ ਹੁੰਦੇ ਸਨ। ਉਹ ਕਿਸੇ ਤਰ੍ਹਾਂ ਹਿਮਾਚਲ ਦੇ ਵਸਨੀਕ ਬਣ ਗਏ ਸਨ ਕਿਉਂਕਿ ਉਸ ਵੇਲੇ ਕੋਈ ਵੀ ਗੈਰ ਹਿਮਾਚਲੀ ਉਥੇ ਜਾਇਦਾਦ ਨਹੀਂ ਸੀ ਖਰੀਦ ਸਕਦਾ। ਉਨ੍ਹਾਂ ਨੇ ਟੌਹੜਾ ਸਾਹਿਬ ਨੂੰ ਵੀ ਉਥੇ ਆਪਣੇ ਨਾਮ 'ਤੇ ਰਿਹਾਇਸ਼ ਖਰੀਦ ਕੇ ਦਿੱਤੀ ਹੋਈ ਸੀ। ਉਸ ਵੇਲੇ ਗਰਮੀਆਂ ਸਨ ਤੇ ਸ. ਹਰਪਾਲ ਸਿੰਘ ਬੜੋਗ ਵਿਖੇ ਸਨ।

ਮੈਂ ਉਨ੍ਹਾਂ ਦੇ ਬੇਟੇ ਗੁਰਦਮਨ ਸਿੰਘ ਨਾਲ ਗੱਲ ਕੀਤੀ ਤਾਂ ਉਹ ਬੋਲਿਆ ਕਿ ਤੇਰੀ ਕਿਸਮਤ ਤੇਜ਼ ਲੱਗਦੀ ਹੈ, ਟੌਹੜਾ ਸਾਹਿਬ ਵੀ ਦੋ ਦਿਨ ਲਈ ਬੜੋਗ ਗਏ ਹੋਏ ਹਨ। ਅਸੀਂ ਉਸੇ ਵੇਲੇ ਗੱਡੀ ਬੜੋਗ ਨੂੰ ਖਿੱਚ ਦਿੱਤੀ ਤੇ ਸ਼ਾਮ ਤੱਕ ਉਥੇ ਪਹੁੰਚ ਗਏ। ਕੁਦਰਤੀ ਸ. ਹਰਪਾਲ ਸਿੰਘ ਤੇ ਟੌਹੜਾ ਸਾਹਿਬ ਇਕੱਠੇ ਸੈਰ ਕਰ ਰਹੇ ਹਨ। ਗੁਰਦਮਨ ਮੈਨੂੰ ਕਹਿਣ ਲੱਗਾ ਕਿ ਤੂੰ ਵੀ ਚੱਲ ਕੇ ਟੌਹੜਾ ਸਾਹਿਬ ਦੇ ਗੋਡੀਂ ਹੱਥ ਲਗਾ ਲੈ। ਮੈਂ ਉਸ ਨੂੰ ਕਿਹਾ ਕਿ ਮੈਂ ਸ਼ੇਵ ਕਰਾਈ ਹੋਈ ਹੋ ਤੇ ਟੌਹੜਾ ਸਾਹਿਬ ਇਸ ਗੱਲ ਨੂੰ ਬਹੁਤ ਬੁਰਾ ਸਮਝਦੇ ਹਨ ਜੇ ਕਿਸੇ ਸਿੱਖ ਨੇ ਇਹ ਕੰਮ ਕੀਤਾ ਹੋਵੇ। ਗੁਰਦਮਨ ਨੇ ਮੈਨੂੰ ਬਹੁਤ ਮਜ਼ਬੂਰ

ਕੀਤਾ ਪਰ ਮੈਂ ਨਾ ਮੰਨਿਆ। ਹਾਰ ਕੇ ਉਹ ਇਕੱਲਾ ਹੀ ਚਲਾ ਗਿਆ ਤੇ ਟੌਹੜਾ ਸਾਹਿਬ ਨੂੰ ਸਲਾਮ ਦੁਆ ਕੀਤੀ। ਮੇਰੇ ਬਾਰੇ ਗੱਲ ਪਹਿਲਾਂ ਹੀ ਹੋ ਚੁੱਕੀ ਸੀ ਤੇ ਉਨ੍ਹਾਂ ਨੇ ਮੇਰੇ ਨਾਮ ਨੰਬਰ ਵਾਲੀ ਪਰਚੀ ਗੁਰਦਮਨ



ਤੋਂ ਫੜ ਲਈ। ਇਸ ਤੋਂ ਬਾਅਦ ਉਹ ਸੈਰ ਕਰਨ ਲੱਗ ਪਏ ਤੇ ਅਸੀਂ ਵਾਪਸੀ ਲਈ ਚੱਲ ਪਏ। ਮੇਰਾ ਮਨ ਘਾਉਂ-ਮਾਉਂ ਹੋ ਰਿਹਾ ਸੀ ਕਿ ਪਤਾ ਨਹੀਂ ਕੰਮ ਹੋਵੇਗਾ ਕਿ ਨਹੀਂ ਕਿਉਂਕਿ ਲੀਡਰ ਤਾਂ ਕਿਸੇ ਦਾ ਕੰਮ 10-15 ਗੇੜੇ ਮਰਵਾਉਣ ਤੋਂ ਬਗੈਰ ਕਰਦੇ ਹੀ ਨਹੀਂ। ਜਦੋਂ ਮੈਂ ਆਪਣੀ ਇਹ ਸ਼ੰਕਾ ਗੁਰਦਮਨ ਨਾਲ ਸਾਂਝੀ ਕੀਤੀ ਤਾਂ ਉਸ ਨੇ ਹੱਸ ਕੇ ਕਿਹਾ ਕਿ ਤੂੰ ਟੌਹੜਾ ਸਾਹਿਬ ਨੂੰ ਨਹੀਂ ਜਾਣਦਾ, ਜੇ ਕੰਮ ਨਾ ਕਰਨਾ ਹੁੰਦਾ ਤਾਂ ਉਨ੍ਹਾਂ ਨੇ ਪਰਚੀ ਫੜਨੀ ਹੀ ਨਹੀਂ ਸੀ।

ਵਾਕਿਆ ਹੀ ਉਸ ਦੀ ਗੱਲ ਸੋਲਾਂ ਆਨੇ ਸਹੀ ਸਾਬਤ ਹੋਈ ਤੇ ਅਗਲੇ ਦਿਨ 11 ਵਜੇ ਮੇਰੇ

ਡੀ.ਐਸ.ਪੀ ਸਬ ਡਵੀਜ਼ਨ ਪਾਇਲ ਦੇ ਆਰਡਰ ਹੋ ਗਏ। ਸ. ਸਾਧੂ ਸਿੰਘ ਘੁਡਾਣੀ (ਹੁਣ ਸਵਰਗਵਾਸੀ) ਉਸ ਵੇਲੇ ਪਾਇਲ ਤੋਂ ਐਮ.ਐਲ.ਏ. ਸਨ ਤੇ ਵਾਕਿਆ ਹੀ ਸਾਧੂ ਸੁਭਾਅ, ਇਮਾਨਦਾਰ ਅਤੇ ਕੱਟੜ ਟਕਸਾਲੀ ਅਕਾਲੀ ਸਨ। ਭਾਵੇਂ ਕਿ ਮੇਰੀ ਪੋਸਟਿੰਗ ਵੇਲੇ ਉਨ੍ਹਾਂ ਤੋਂ ਪੁੱਛਿਆ ਨਹੀਂ ਸੀ ਗਿਆ, ਪਰ ਉਨ੍ਹਾਂ ਨਾਲ ਮੇਰੇ ਬਹੁਤ ਚੰਗੇ ਸਬੰਧ ਬਣ ਗਏ ਤੇ ਨੌਕਰੀ ਬਿਨਾਂ ਕਿਸੇ ਵਾਦ-ਵਿਵਾਦ ਤੋਂ ਚੱਲਣ ਲੱਗ ਪਈ। ਡੇਢ ਕੁ ਮਹੀਨੇ ਬਾਅਦ ਗੁਰਦਮਨ ਦਾ ਫੋਨ ਆਇਆ ਕਿ ਕਿਸੇ ਦਿਨ ਜਾ ਕੇ ਟੌਹੜਾ ਸਾਹਿਬ ਦਾ ਧੰਨਵਾਦ ਕਰ ਆਈਏ। ਮੈਂ ਉਨ੍ਹਾਂ ਨੂੰ ਬਹੁਤ ਸਮਝਾਇਆ ਕਿ ਮਾਮਲਾ ਪੁੱਠਾ ਪੈ ਸਕਦਾ ਹੈ, ਚੁੱਪ ਰਹਿਣ ਵਿਚ ਹੀ ਭਲਾਈ ਹੈ। ਪਰ ਉਹ ਨਾ ਮੰਨਿਆ ਤੇ ਇੱਕ ਦਿਨ ਅਸੀਂ ਟੌਹੜੇ ਪਿੰਡ ਵੱਲ ਚੱਲ ਪਏ। ਟੌਹੜਾ ਸਾਹਿਬ ਦਾ ਇੱਕ ਅਸੂਲ ਸੀ ਕਿ ਉਹ ਗਰਮੀਆਂ ਵਿਚ ਪੰਜ ਵਜੇ ਤੇ ਸਰਦੀਆਂ ਵਿਚ 6-7 ਵਜੇ ਤਿਆਰ ਬਰ ਤਿਆਰ ਹੋ ਕੇ ਬੈਠਕ ਵਿਚ ਬੈਠ ਜਾਂਦੇ ਸਨ ਤੇ ਲੋਕਾਂ ਨੂੰ ਮਿਲਣਾ-ਗਿਲਣਾ ਸ਼ੁਰੂ ਕਰ ਦਿੰਦੇ ਸਨ। ਮੈਂ ਰਸਤੇ ਵਿਚ ਗੁਰਦਮਨ ਨੂੰ ਸਮਝਾ ਦਿੱਤਾ ਕਿ ਜੇ ਟੌਹੜਾ ਸਾਹਿਬ ਨੇ ਕੁਝ ਕਿੱਤੂ-ਪ੍ਰੰਤੂ ਕੀਤਾ ਤਾਂ ਕਹਿ ਦਿਉ ਕਿ ਇਹ ਭਲਵਾਨ ਹੈ ਜਿਸ ਕਾਰਨ ਸ਼ੇਵ ਕੀਤੀ ਹੋਈ ਹੈ। ਗੁਰਦਮਨ ਨੇ ਹੱਸ ਕੇ ਗੱਲ ਟਾਲ ਦਿੱਤੀ।

ਅਸੀਂ ਸਾਢੇ ਕੁ ਪੰਜ ਵਜੇ ਟੌਹੜਾ ਸਾਹਿਬ ਦੇ ਘਰ ਪਹੁੰਚ ਗਏ। ਟੌਹੜਾ ਸਾਹਿਬ ਦੇ ਗੰਨਮੈਨ ਅਤੇ ਡਰਾਈਵਰ ਗੁਰਦਮਨ ਨੂੰ ਜਾਣਦੇ ਸਨ ਜਿਸ ਕਾਰਨ ਅਸੀਂ ਭੀੜ ਨੂੰ ਚੀਰਦੇ ਹੋਏ ਪੰਜ ਕੁ ਮਿੰਟਾਂ ਵਿਚ ਹੀ ਟੌਹੜਾ ਸਾਹਿਬ ਕੋਲ ਪਹੁੰਚ ਗਏ ਤੇ ਉਨ੍ਹਾਂ ਦੇ ਗੋਡੀਂ ਹੱਥ ਲਗਾ ਕੇ ਖੜ੍ਹੇ ਹੋ ਗਏ।

ਗੁਰਦਮਨ ਨੇ ਉਨ੍ਹਾਂ ਨੂੰ ਕਿਹਾ ਕਿ ਤੁਸੀਂ ਜਿਹੜੇ ਡੀ.ਐਸ.ਪੀ. ਬਲਰਾਜ ਸਿੰਘ ਦੀ ਪੋਸਟਿੰਗ ਕਰਵਾਈ ਸੀ, ਉਹ ਅਸ਼ੀਰਵਾਦ ਲੈਣ ਲਈ ਆਇਆ ਹੈ। ਮੈਂ ਉਨ੍ਹਾਂ ਦੇ ਸਾਹਮਣੇ ਖੜ੍ਹਾ ਸੀ ਪਰ ਉਨ੍ਹਾਂ ਨੇ ਮੈਨੂੰ ਨਾ ਗੋਲਿਆ ਤੇ ਗੁਰਦਮਨ ਨੂੰ ਕਿਹਾ ਕਿ ਬਲਰਾਜ ਸਿੰਘ ਨੂੰ ਬੁਲਾ ਲਵੋ। ਗੁਰਦਮਨ ਨੇ ਮੇਰੇ ਵੱਲ ਇਸ਼ਾਰਾ ਕਰਦੇ ਹੋਏ ਕਿਹਾ ਕਿ ਇਹੀ ਬਲਰਾਜ ਸਿੰਘ ਹੈ। ਟੌਹੜਾ ਸਾਹਿਬ ਦੇ ਮੱਥੇ 'ਤੇ ਵੱਟ ਪੈ ਗਏ ਤੇ ਸੱਜਾ ਹੱਥ ਜੋ ਉਨ੍ਹਾਂ ਨੇ ਆਸ਼ੀਰਵਾਦ ਦੇਣ ਲਈ ਚੁੱਕਿਆ ਸੀ, ਥੱਲੇ ਕਰ ਲਿਆ। ਉਨ੍ਹਾਂ ਨੇ ਸਿੰਘ ਸ਼ਬਦ 'ਤੇ ਜ਼ੋਰ ਦਿੰਦੇ ਹੋਏ ਕਿਹਾ ਕਿ ਇਹ ਬਲਰਾਜ ਸਿੰਘ ਕਿਵੇਂ ਹੋ ਸਕਦਾ ਹੈ? ਇਸ ਦੀ ਤਾਂ ਸ਼ਕਲ ਹੀ ਤੁਰਕਾਂ ਵਰਗੀ ਹੈ।

ਇਹ ਸੁਣ ਕੇ ਮੈਨੂੰ ਤੇ ਗੁਰਦਮਨ ਨੂੰ ਤਰੇਲੀਆਂ ਆਉਣ ਲੱਗ ਪਈਆਂ। ਉਸ ਨੇ ਬਹੁਤ ਮੁਸ਼ਕਿਲ ਨਾਲ ਮੌਕਾ ਸੰਭਾਲਿਆ ਤੇ ਕਹਿ ਦਿੱਤਾ ਕਿ ਇਹ ਭਲਵਾਨ ਹੈ ਜਿਸ ਕਾਰਨ ਸ਼ੇਵ ਕਰਵਾਈ ਹੋਈ ਹੈ। ਟੌਹੜਾ ਸਾਹਿਬ ਨੇ ਦੁਬਾਰਾ ਸਾਡੇ ਵੱਲ ਵੇਖਿਆ ਵੀ ਨਾ ਤੇ ਕਹਿ ਦਿੱਤਾ ਕਿ ਕੋਈ ਗੱਲ ਨਹੀਂ, ਜਦੋਂ ਇਹ ਸਿੰਘ ਬਣ ਗਿਆ ਉਦੋਂ ਆਸ਼ੀਰਵਾਦ ਦੇ ਦੇਵਾਂਗੇ। ਅਸੀਂ ਦੋਵੇਂ ਏ.ਸੀ. ਕਮਰੇ ਵਿਚੋਂ ਮੁੜਕੇ-ਮੁੜਕੀ ਹੋਏ ਬਾਹਰ ਨਿਕਲੇ। ਗੁਰਦਮਨ ਨੇ ਮੈਨੂੰ ਕਿਹਾ ਕਿ ਜੇ ਤੂੰ ਬਚਦਾ ਹੈ ਤਾਂ ਇੱਕ ਮਹੀਨੇ ਦੇ ਅੰਦਰ ਦਾੜ੍ਹੀ ਰੱਖ ਲੈ ਤੇ ਪਗੜੀ ਬੰਨ੍ਹ ਲੈ। ਪਰ ਕੁਦਰਤੀ ਥੋੜ੍ਹੇ ਹੀ ਸਮੇਂ ਬਾਅਦ ਟੌਹੜਾ ਸਾਹਿਬ ਅਤੇ ਬਾਦਲ ਸਾਹਿਬ ਵਿਚ ਜ਼ਬਰਦਸਤ ਸਿਆਸੀ ਵਿਵਾਦ ਪੈਦਾ ਹੋ ਗਿਆ ਤੇ ਟੌਹੜਾ ਸਾਹਿਬ ਨੇ ਪਾਰਟੀ ਛੱਡ ਦਿੱਤੀ। ਇਸ ਨੂੰ ਮੌਕਾਪ੍ਰਸਤੀ ਹੀ ਕਿਹਾ ਜਾ ਸਕਦਾ ਹੈ ਕਿ ਮੈਂ ਦੋਬਾਰਾ ਉਨ੍ਹਾਂ ਕੋਲੋਂ ਆਸ਼ੀਰਵਾਦ ਲੈਣ ਲਈ ਨਹੀਂ ਗਿਆ।

(ਸਫਾ 11 ਦਾ ਬਾਕੀ)

ਕੇਂਦਰ ਦੀ ਭਗਵਾ ਹਕੂਮਤ ਅਤੇ ਪੰਜਾਬ ਵਿਚ 'ਆਮ ਆਦਮੀ ਪਾਰਟੀ' ਦੀ ਹਕੂਮਤ ਦੋਵੇਂ ਕਿਸਾਨ ਅੰਦੋਲਨ ਵਿਰੁੱਧ ਵੱਖ-ਵੱਖ ਤਰੀਕਿਆਂ ਨਾਲ ਭੰਡੀ ਮੁਹਿੰਮ ਚਲਾ ਕੇ ਇਸ ਦੇ ਅਕਸ ਨੂੰ ਖਤਮ ਕਰ ਦੇਣ ਲਈ ਸਰਗਰਮ ਹਨ। ਨਵਾਂ

ਬਣਿਆ ਭਾਜਪਾਈ ਰਵਨੀਤ ਬਿੱਟੂ ਤਾਂ 2027 'ਚ ਸਰਕਾਰ ਬਣਾ ਕੇ ਕਿਸਾਨ ਆਗੂਆਂ ਨੂੰ ਡਿਬਰੂਗੜ੍ਹ ਜੇਲ੍ਹ ਵਿਚ ਭੇਜਣ ਦੀਆਂ ਧਮਕੀਆਂ ਵੀ ਦੇ ਰਿਹਾ ਹੈ। ਇਹ ਸਾਰੇ ਹਾਕਮ ਜਮਾਤੀ ਟੋਲੇ ਮਿਲ ਕੇ ਕਿਸਾਨ ਅੰਦੋਲਨ ਉੱਪਰ ਬੱਜਰ ਸੱਟਾਂ ਮਾਰਕੇ ਕਿਸਾਨੀ ਦੀ ਜਥੇਬੰਦਕ ਤਾਕਤ ਨੂੰ ਪ੍ਰਭਾਵਹੀਣ ਬਣਾ ਦੇਣ ਅਤੇ ਫਿਰ ਕਿਸਾਨੀ

ਨੂੰ ਕੁਚਲ ਕੇ ਖੇਤੀਬਾੜੀ ਤੇ ਸਮੁੱਚੀ ਆਰਥਿਕਤਾ ਉੱਪਰ ਸਾਲਮ ਕਾਰਪੋਰੇਟ ਮਾਡਲ ਥੋਪਣ ਲਈ ਯਤਨਸ਼ੀਲ ਹਨ। ਖੁੱਲ੍ਹੀ ਮੰਡੀ ਦੇ ਕਾਰਪੋਰੇਟ ਹਿਤੈਸ਼ੀ ਆਰਥਕ ਮਾਡਲ ਦਾ ਪੈਰੋਕਾਰ ਇਹ ਸਮੁੱਚਾ ਹਾਕਮ ਜਮਾਤੀ ਕੌਤਮਾ ਕਿਸਾਨ ਅੰਦੋਲਨ ਨੂੰ ਆਪਣੇ 'ਵਿਕਾਸ' ਪ੍ਰੋਜੈਕਟ ਦੇ ਰਾਹ ਵਿਚ ਵੱਡਾ ਅੜਿੱਕਾ ਸਮਝਦਾ ਹੈ ਜਿਸਦੇ

ਸੰਘਰਸ਼ ਦੀ ਲਗਾਤਾਰਤਾ ਅਤੇ ਦ੍ਰਿੜਤਾ ਆਪਣੀਆਂ ਘਾਟਾਂ-ਕਮੀਆਂ ਦੇ ਬਾਵਜੂਦ ਨਾ ਸਿਰਫ਼ ਪੰਜਾਬ ਦੇ ਲੋਕਾਂ ਸਗੋਂ ਪੂਰੇ ਮੁਲਕ ਦੇ ਮਿਹਨਤਕਸ਼ ਹਿੱਸਿਆਂ ਨੂੰ ਸੰਘਰਸ਼ ਦੇ ਰਾਹ ਪੈ ਕੇ ਆਪਣੇ ਹਿਤਾਂ ਨੂੰ ਬਚਾਉਣ ਦੀ ਪ੍ਰੇਰਨਾ ਬਣ ਰਹੀ ਹੈ। ਇਸ ਕਰਕੇ, ਸਾਰੀਆਂ ਲੋਕ ਹਿਤੈਸ਼ੀ ਤਾਕਤਾਂ ਨੂੰ ਆਪਣਾ ਸਮੁੱਚਾ ਤਾਣ ਇਸ ਹਾਕਮ

ਜਮਾਤੀ ਹੱਲੇ ਦਾ ਮੁਕਾਬਲਾ ਕਰਨ ਲਈ ਪੰਜਾਬ ਦੇ ਹਰ ਦੱਬੇ-ਕੁਚਲੇ ਵਰਗ ਨੂੰ ਜਾਗਰੂਕ ਕਰਕੇ ਸੰਘਰਸ਼ਾਂ ਲਈ ਪ੍ਰੇਰਿਤ ਕਰਨ ਅਤੇ ਸਰਕਾਰੀ ਅਤੇ ਕਾਰਪੋਰੇਟ ਪੱਖੀ ਬਿਰਤਾਂਤਾਂ ਨੂੰ ਬੇਅਸਰ ਬਣਾਉਣ ਲਈ ਲੋਕਾਂ ਦੀ ਧਿਰ ਦੀ ਦਲੀਲਬਾਜ਼ੀ ਨੂੰ ਤਕੜਾ ਕਰਨ ਉੱਪਰ ਕੇਂਦਰਤ ਕਰਨਾ ਚਾਹੀਦਾ ਹੈ।

(ਪਿਛਲੇ ਸਫੇ ਦਾ ਬਾਕੀ)

ਸੀ, ਜਿਸ ਦੀ ਅਗਵਾਈ ਤਾਂ ਕਾਂਗਰਸ ਕਰ ਰਹੀ ਸੀ ਪਰ ਜਿਹੜਾ ਕਾਂਗਰਸ ਦੇ ਕੰਮ ਕਰਨ ਦੀ ਸ਼ੈਲੀ ਤੇ ਢੰਗ ਤਰੀਕਿਆਂ ਤੋਂ ਕਿਤੇ ਅਗਾਂਹ ਨਿਕਲ ਗਿਆ ਸੀ; ਇਸ ਵਿਚ ਲੋਕ-ਸਮੂਹਾਂ ਦੀ ਸ਼ਮੂਲੀਅਤ ਬਹੁਤ ਵੱਡੀ ਸੀ; ਉਸ ਸਮੇਂ ਕਾਂਗਰਸ ਦੇ ਸਿਖਰਲੇ ਲੀਡਰ ਜੇਲ੍ਹ ਵਿਚ ਸਨ ਤੇ ਅੰਦੋਲਨ ਸਥਾਨਕ ਆਗੂਆਂ ਤੇ ਲੋਕਾਂ ਦੇ ਦਬਾਅ ਹੇਠ ਚੱਲਿਆ ਪਰ ਇਸ ਦੇ ਨਾਲ ਨਾਲ ਇਹ ਵੀ ਸਪੱਸ਼ਟ ਹੁੰਦਾ ਹੈ ਕਿ ਅੰਦੋਲਨ ਤੋਂ ਬਾਅਦ ਕਾਂਗਰਸ ਦੇ ਸਿਖਰਲੀ ਲੀਡਰਸ਼ਿਪ ਤੇ ਜਥੇਬੰਦੀ ਅਜਿਹੀ ਸਥਿਤੀ ਵਿਚ ਨਹੀਂ ਸਨ ਕਿ ਉਹ ਮੁਸਲਿਮ ਲੀਗ ਅਤੇ ਅੰਗਰੇਜ਼ ਸਰਕਾਰ ਦੀ ਦੇਸ਼ ਨੂੰ ਵੰਡਣ ਦੀ ਕਵਾਇਦ ਵਿਰੁੱਧ ਇਕ ਹੋਰ ਲੋਕ-ਅੰਦੋਲਨ ਖੜ੍ਹਾ ਕਰ ਸਕਦੀ; ਅਜਿਹਾ ਲੋਕ-ਅੰਦੋਲਨ ਸੰਭਵ ਹੀ ਨਹੀਂ ਸੀ ਅਤੇ ਜੇ ਅਜਿਹਾ ਲੋਕ-ਅੰਦੋਲਨ ਖੜ੍ਹਾ ਕਰਨ ਦੀ ਕੋਸ਼ਿਸ਼ ਕੀਤੀ ਜਾਂਦੀ ਤਾਂ ਸੰਭਾਵਨਾ ਇਹ ਸੀ ਧਰੁਵੀਕਰਨ ਹੋਰ ਵਧਦਾ; ਇਸ ਤਰ੍ਹਾਂ ਕਾਂਗਰਸ ਦੇ ਆਗੂ ਵੰਡ ਦਾ ਵਿਰੋਧ ਤਾਂ ਕਰਦੇ ਰਹੇ ਪਰ ਉਹ ਇਸ ਨੂੰ ਵੰਡ ਵਿਰੁੱਧ ਜਨ-ਅੰਦੋਲਨ ਚਲਾਉਣ ਤੇ ਵੰਡ ਨੂੰ ਰੋਕਣ ਦੇ ਅਸਮਰੱਥ ਰਹੇ। ਹਰ ਆਗੂ ਤੇ ਜਥੇਬੰਦੀ ਆਪਣੀ ਤਾਕਤ ਤੇ ਸਮਰੱਥਾ ਅਨੁਸਾਰ ਹੀ ਇਤਿਹਾਸ-ਨਿਰਮਾਣ ਵਿਚ ਹਿੱਸਾ ਪਾ ਸਕਦੀ ਹੈ ਕਿ ਜੇ ਵੰਡ ਵਿਰੁੱਧ ਜਨਤਕ ਅੰਦੋਲਨ ਲਾਮਬੰਦ ਕੀਤਾ ਜਾਂਦਾ ਤਾਂ ਬਟਵਾਰੇ ਨੂੰ ਰੋਕਣ ਦੀ ਸੰਭਾਵਨਾ ਬਣ ਸਕਦੀ ਸੀ; ਅਜਿਹੀ ਦਲੀਲ ਬਾਰੇ ਆਦਰਸ਼ਮਈ ਕਥਨ ਜਿਵੇਂ ਲੋਕਾਂ ਦੀ ਤਾਕਤ, ਸਾਂਝੀਵਾਲਤਾ ਦੀ ਸ਼ਕਤੀ, ਸਮਾਜਿਕ ਏਕਤਾ ਦਾ ਜਲੌਅ ਵਰਤੇ ਜਾ ਸਕਦੇ ਹਨ ਪਰ ਉਸ ਸਮੇਂ ਦੀਆਂ ਸਿਆਸੀ ਤਾਕਤਾਂ 'ਤੇ ਨਜ਼ਰ ਮਾਰਦਿਆਂ ਅਜਿਹਾ ਇਤਿਹਾਸਕ ਜਨ-ਅੰਦੋਲਨ ਲਾਮਬੰਦ ਕਰਨ ਵਾਲੀ ਕੋਈ ਤਾਕਤ ਨਜ਼ਰ ਨਹੀਂ ਆਉਂਦੀ; ਨਾ ਹੀ ਕਾਂਗਰਸ, ਨਾ ਹੀ ਕਮਿਊਨਿਸਟ ਜਾਂ ਸੋਸ਼ਲਿਸਟ; ਅਖੰਡ ਭਾਰਤ ਦਾ ਨਾਅਰਾ ਦੇਣ ਵਾਲੀ ਹਿੰਦੂ ਮਹਾਂਸਭਾ ਨੇ ਤਾਂ ਕੀ ਕਰਨਾ ਸੀ ਕਿਉਂਕਿ ਉਸ ਦਾ ਜਨ-ਅੰਦੋਲਨ ਨਾਲ ਕੋਈ ਵਾਸਤਾ ਹੀ ਨਹੀਂ ਸੀ; ਉਹ ਤੇ ਮੁਸਲਿਮ ਲੀਗ ਦੇ ਬਰਾਬਰ ਸਮਾਜ ਵਿਚ ਫਿਰਕਾਪ੍ਰਸਤੀ ਭਰ ਰਹੀ

ਸੀ ਤੇ ਜੇ ਕਿਤੇ ਉਹ ਕਿਸੇ ਅੰਦੋਲਨ ਦਾ ਯਤਨ ਵੀ ਕਰਦੀ ਤਾਂ ਉਹ ਅੰਦੋਲਨ ਧਰਮ-ਆਧਾਰਿਤ ਹੋਣਾ ਸੀ। ਉਸ ਸਮੇਂ ਮੁਸਲਿਮ ਲੀਗ ਨੇ ਧਰਮ-ਆਧਾਰਿਤ ਡਾਇਰੈਕਟ ਐਕਸ਼ਨ ਕੀਤੇ ਜਿਨ੍ਹਾਂ ਨੇ ਫਿਰਕਾਪ੍ਰਸਤੀ ਦੀ ਅੱਗ 'ਤੇ ਤੇਲ ਪਾਇਆ। ਕਾਂਗਰਸ ਦੇ ਦਵੰਦ ਦੀ ਗਵਾਹੀ ਸੋਸ਼ਲਿਸਟ ਆਗੂ ਰਾਮ ਮਨੋਹਰ ਲੋਹੀਆ, ਜੋ ਉਸ ਸਮੇਂ ਕਾਂਗਰਸ ਵਿਚ ਸਨ, ਦੇ ਕਥਨ ਤੋਂ ਮਿਲਦੀ ਹੈ, “ਵੰਡ ਵਿਰੁੱਧ ਮੇਰਾ ਵਿਰੋਧ ਲਗਾਤਾਰ ਤੇ ਉੱਚੀ ਸੁਰ ਵਾਲਾ ਸੀ ਪਰ ਇਹ ਏਨਾ ਗੰਭੀਰ ਨਹੀਂ ਸੀ ਕਿਉਂਕਿ ਮੈਨੂੰ ਹੁਣ ਯਾਦ ਆਉਂਦਾ ਹੈ ਕਿ ਉਸ (ਜੇ ਲੋਹੀਆ ਨੇ ਕਿਹਾ) ਵਿਚ ਕਈ ਉਣਤਾਈਆਂ ਸਨ।” ਲੋਹੀਆ ਅਨੁਸਾਰ ਕਿਸੇ ਵੀ ਹਾਲਾਤ ਵਿਚ ਉਨ੍ਹਾਂ ਦੇ ਵਿਰੋਧ ਨੇ ਪਹਾੜ ਨਹੀਂ ਸਨ ਉਥੱਲ ਦੇਣੇ (ਬਹੁਤਾ ਫਰਕ ਨਹੀਂ ਸੀ ਪਾਉਣਾ); ਇਹ ਸਿਰਫ਼ ਇਕ ਅਜਿਹੇ ਆਜ਼ਾਦੀ ਘੁਲਾਟੀਏ ਦਾ ਵਿਰੋਧ ਹੀ ਸੀ ਜਿਸ ਦਾ ਅਸਰ-ਰਸੂਖ ਕੋਈ ਜ਼ਿਆਦਾ ਨਹੀਂ ਸੀ। ਲੋਹੀਆ ਲਿਖਦੇ ਹਨ, “ਫਿਰ ਵੀ ਮੇਰੇ ਜਿਹੇ ਆਦਮੀ, ਜਿਸ ਦਾ ਕੋਈ ਨਿੱਜੀ ਸਵਾਰਥ ਨਹੀਂ ਸੀ, ਤੋਂ ਗੰਭੀਰ ਵਿਰੋਧ ਦੀ ਗ਼ੈਰ-ਹਾਜ਼ਰੀ ਸਾਡੇ ਲੋਕਾਂ ਵਿਚ ਕਮਜ਼ੋਰੀ ਤੇ ਡਰ ਦੀ ਗਹਿਰਾਈ ਦੀ ਗਵਾਹੀ ਸੀ ਅਤੇ ਮੈਂ ਉਨ੍ਹਾਂ ਵਿਚੋਂ ਇਕ ਸਾਂ, ਜੋ ਕਮਜ਼ੋਰੀ ਤੇ ਡਰ ਵਿਚ ਗੁਸੇ ਹੋਏ ਸਨ।”

ਲੋਹੀਆ ਦੇ ਇਹ ਸ਼ਬਦ ਕਾਂਗਰਸ ਦੀ ਕਾਰਜਕਾਰੀ (ਵਰਕਿੰਗ) ਕਮੇਟੀ ਦੀ ਉਸ ਮੀਟਿੰਗ ਬਾਰੇ ਸਨ ਜਿਸ ਵਿਚ ਵੰਡ ਨੂੰ ਸਵੀਕਾਰ ਕਰਨ ਦਾ ਫ਼ੈਸਲਾ ਲਿਆ ਗਿਆ। ਇਸ ਮੀਟਿੰਗ ਵਿਚ ਦੋ ਸਮਾਜਵਾਦੀ ਆਗੂਆਂ ਜੈ ਪ੍ਰਕਾਸ਼ ਨਰਾਇਣ ਤੇ ਲੋਹੀਆ ਨੂੰ ਸੱਦਿਆ ਗਿਆ ਸੀ। ਲੋਹੀਆ ਅਨੁਸਾਰ ਜੈ ਪ੍ਰਕਾਸ਼ ਨਰਾਇਣ ਨੇ ਵੰਡ ਦੇ ਵਿਰੋਧ ਵਿਚ ਬਹੁਤ ਛੋਟੀ ਟਿੱਪਣੀ ਕੀਤੀ ਅਤੇ ਬਾਕੀ ਦੀ ਮੀਟਿੰਗ ਵਿਚ ਚੁੱਪ ਰਿਹਾ। ਲੋਹੀਆ ਲਿਖਦਾ ਹੈ ਕਿ ਉਹ ਦੋਵੇਂ (ਲੋਹੀਆ ਤੇ ਜੈ ਪ੍ਰਕਾਸ਼ ਨਰਾਇਣ), ਮਹਾਤਮਾ ਗਾਂਧੀ ਤੇ ਖ਼ਾਨ ਅਬਦੁਲ ਗ਼ਫ਼ਾਰ ਖ਼ਾਨ ਹੀ ਵੰਡ ਦੇ ਵਿਰੁੱਧ ਬੋਲੇ। ਲੋਹੀਆ ਅਨੁਸਾਰ ਕਾਂਗਰਸ ਦਾ ਉਸ ਵੇਲੇ ਦਾ ਪ੍ਰਧਾਨ ਅਚਾਰੀਆ ਕਿਰਪਾਲਾਨੀ ਇਕ ਤਰਸਯੋਗ ਹਾਲਤ ਵਿਚ ਸੀ। (ਰਾਮ ਮਨੋਹਰ ਲੋਹੀਆ: ਗਿਲਟੀ ਮੈਨ ਆਫ਼ ਇੰਡੀਆ ਜ਼ ਪਾਰਟੀਸ਼ਨ) ਇਸ ਮੀਟਿੰਗ ਬਾਰੇ ਨਹਿਰੂ ਨੇ 1960 ਵਿਆਂ ਵਿਚ ਕਿਹਾ, “ਸੱਚ

ਇਹ ਹੈ ਕਿ ਅਸੀਂ ਥੱਕੇ ਹੋਏ ਆਦਮੀ ਸਾਂ ਤੇ ਬੁੱਢੇ ਹੋ ਰਹੇ ਸਾਂ...ਸਾਡੇ ਸਾਹਮਣੇ ਵੰਡ ਦੀ ਯੋਜਨਾ ਰੱਖੀ ਗਈ ਅਤੇ ਅਸੀਂ ਉਸ ਨੂੰ ਸਵੀਕਾਰ ਕਰ ਲਿਆ।”

ਇਹ ਬਕਾਣ ਇਤਿਹਾਸਕ ਬਕਾਣ ਸੀ; ਸਭ ਸਿਆਸੀ ਪਾਰਟੀਆਂ ਤੇ ਜਥੇਬੰਦੀਆਂ ਨੂੰ ਇਹਦਾ ਸਾਮ੍ਹਣਾ ਕਰਨਾ ਪੈਂਦਾ ਹੈ ਜਦੋਂ ਸੰਘਰਸ਼ ਦੀ ਅਗਵਾਈ ਕਰਨ ਵਾਲੇ ਆਗੂ ਇਕ ਇੱਕ ਜਿਹੀ ਮਾਨਸਿਕ ਹਾਲਤ ਵਿਚ ਪਹੁੰਚ ਜਾਂਦੇ ਹਨ ਕਿ ਉਹ ਸਕਾਰਾਤਮਕ ਤਰੀਕੇ ਨਾਲ ਲੋਕਾਂ ਦੀ ਅਗਵਾਈ ਨਹੀਂ ਕਰ ਸਕਦੇ ਅਤੇ ਨਵੀਂ ਲੀਡਰਸ਼ਿਪ ਸਾਹਮਣੇ ਨਹੀਂ ਹੁੰਦੀ; ਆਗੂਆਂ ਦੀ ਸਥਿਤੀ ਇਹ ਹੁੰਦੀ ਹੈ ਕਿ ਨਾ ਤਾਂ ਉਹ ਅਗਵਾਈ ਵਾਲੀਆਂ ਪੁਜ਼ੀਸ਼ਨਾਂ ਤੋਂ ਲਾਂਭੇ ਹੋ ਸਕਦੇ ਹਨ ਅਤੇ ਨਾ ਹੀ ਉਹ ਪ੍ਰਾਪਤ ਕਰ ਸਕਦੇ ਹਨ ਜੋ ਉਨ੍ਹਾਂ ਨੇ ਕਰਨਾ ਸੀ; ਪੈਟਰਿਸ ਲੰਮੂਬਾ, ਨੈਲਸਨ ਮਾਂਡੇਲਾ, ਯਾਸਰ ਅਰਾਫ਼ਾਤ ਅਤੇ ਕਈ ਹੋਰ ਆਗੂਆਂ ਨਾਲ ਵੀ ਇਹੀ ਹੋਣੀ ਵਾਪਰੀ। ਲੋਕਾਂ ਵਿਚ ਤਾਂ ਉਰਜਾ ਹੁੰਦੀ ਹੈ ਪਰ ਆਗੂਆਂ ਵਿਚ ਉਸ ਉਰਜਾ ਨੂੰ ਵੇਗਮਈ, ਇਤਿਹਾਸਕ ਤੇ ਤਵਾਜ਼ਨ ਵਾਲੇ ਰਾਹਾਂ 'ਤੇ ਤੌਰਨ ਦੀ ਸਮਰੱਥਾ ਘਟ ਗਈ ਹੁੰਦੀ ਹੈ; 1947 ਵਿਚ ਵੀ ਅਜਿਹਾ ਹੀ ਹੋਇਆ ਅਤੇ ਕਾਂਗਰਸ, ਮੁਸਲਿਮ ਲੀਗ, ਕਮਿਊਨਿਸਟਾਂ, ਸੋਸ਼ਲਿਸਟਾਂ, ਅਕਾਲੀ ਦਲ ਅਤੇ ਹੋਰ ਪਾਰਟੀਆਂ ਨੇ ਉਸ ਨੂੰ ਹੋਣੀ/ਭਾਵੀ ਮੰਨ ਲਿਆ, ਸਵੀਕਾਰ ਕਰ ਲਿਆ।

ਸਾਹਿਤ ਅਤੇ ਇਤਿਹਾਸਕਾਰੀ ਵਿਚਲਾ ਰਿਸ਼ਤਾ ਬਹੁਤ ਅਜੀਬ ਹੈ। ਕਈ ਵਾਰ ਸਾਹਿਤ ਉਨ੍ਹਾਂ ਫੱਟਾਂ ਤੇ ਨਾਸੂਰਾਂ ਦੀ ਨਿਸ਼ਾਨਦੇਹੀ ਕਰਦਾ ਹੈ ਜਿਨ੍ਹਾਂ ਨੂੰ ਇਤਿਹਾਸਕਾਰੀ ਨੇ ਵਿਸਥਾਰ ਦਿੱਤਾ ਹੁੰਦਾ ਹੈ। 1947 ਦੀ ਕਤਲੋਗਾਰਤ ਅਤੇ ਅਣਮਨੁੱਖੀ ਘਟਨਾਵਾਂ ਦੇ ਸਾਹਿਤ ਵਿਚ ਹੋਏ ਚਿਤਰਣ ਨੇ ਪਹਿਲਾਂ ਪਹਿਲਾਂ ਹੋਈ ਇਤਿਹਾਸਕਾਰੀ ਵਿਚਲੇ ਖੱਪਿਆਂ ਨੂੰ ਪੂਰਿਆ; ਮੁੱਖ ਤੌਰ 'ਤੇ ਸਮਾਦਤ ਹਸਨ ਮੰਟੋ ਦੀਆਂ 'ਟੋਭਾ ਟੇਕ ਸਿੰਘ' ਤੇ 'ਖੋਲ ਦੋ' ਜਿਹੀਆਂ ਕਹਾਣੀਆਂ ਨੂੰ ਅਜਿਹਾ ਨੁਮਾਇੰਦਾ ਸਾਹਿਤ ਮੰਨਿਆ ਜਾਂਦਾ ਹੈ ਜਿਨ੍ਹਾਂ ਨੇ ਉਨ੍ਹਾਂ ਜ਼ਖ਼ਮਾਂ ਤੇ ਜ਼ੁਲਮਾਂ 'ਤੇ ਉਗਲ ਧਰੀ ਜਿਹੜੇ ਇਤਿਹਾਸਕਾਰੀ ਵਿਚ ਉਭਰ ਨਹੀਂ ਰਹੇ ਹਨ; ਹੋਰ ਸਾਹਿਤਕਾਰਾਂ ਦੀਆਂ ਰਚਨਾਵਾਂ ਨੇ ਵੀ ਅਜਿਹੀ

ਭੂਮਿਕਾ ਨਿਭਾਈ।

ਇਸ ਸਭ ਦੇ ਨਾਲ-ਨਾਲ ਵੰਡ ਬਾਰੇ ਸਾਹਿਤ ਵਿਚ ਇਹ ਰੁਝਾਨ ਵੀ ਉਭਰਿਆ ਕਿ ਦੁਖਾਂਤ ਨੂੰ ਤਾਂ ਉਭਾਰਿਆ ਗਿਆ ਪਰ ਜਬਰ ਕਰਨ ਵਾਲਿਆਂ ਦੀ ਨਿਸ਼ਾਨਦੇਹੀ ਕਰਨ ਵੇਲੇ ਸਾਰੇ ਕਸੂਰ ਦਾ ਭਾਂਡਾ ਗਲੀ-ਮੁਹੱਲੇ ਜਾਂ ਪਿੰਡ ਦੇ ਬਦਮਾਸ਼ਾਂ (ਉਦਾਹਰਣ ਵਜੋਂ ਅਸ਼ਫ਼ਾਕ ਅਹਿਮਦ ਦੀ ਮਸ਼ਹੂਰ ਕਹਾਣੀ 'ਗਡਰੀਆ' ਤੇ ਮੋਹਨ ਰਾਕਸ਼ੇ ਦੀ ਕਹਾਣੀ 'ਮਲਬੇ ਦਾ ਮਾਲਿਕ' ਵਿਚ) ਸਿਰ ਭੰਨਿਆ ਗਿਆ। 1980ਵਿਆਂ ਤੋਂ ਬਾਅਦ ਹੋਈ ਇਤਿਹਾਸਕਾਰੀ ਖ਼ਾਸ ਕਰਕੇ ਇਸਤਿਆਕ ਅਹਿਮਦ ਦੁਆਰਾ ਇਕੱਠੇ ਕੀਤੇ ਗਏ ਵੇਰਵਿਆਂ ਤੇ ਉਸ ਤੋਂ ਬਾਅਦ ਲਿਖੇ ਗਏ ਇਤਿਹਾਸ ਵਿਚ ਇਹ ਸਪਸ਼ਟ ਹੋਇਆ ਕਿ ਏਨੀ ਵਿਆਪਕ ਪੱਧਰ 'ਤੇ ਹੋਈ ਹਿੰਸਾ ਲਈ ਕੁਲੀਨ ਵਰਗ ਦੇ ਨੁਮਾਇੰਦੇ, ਅਫ਼ਸਰ, ਰਾਜੇ-ਰਜਵਾੜੇ ਤੇ ਸਿਆਸੀ ਤੇ ਧਾਰਮਿਕ ਆਗੂ ਜ਼ਿੰਮੇਵਾਰ ਸਨ। ਸਥਾਨਕ ਹਿੰਸਕ ਘਟਨਾਵਾਂ ਦੇ ਜ਼ਖ਼ਮਾਂ 'ਤੇ ਮੱਲ੍ਹਮ ਲਗਾਉਣ ਦੀ ਬਜਾਏ ਕੁਲੀਨ ਵਰਗ ਦੇ ਨੁਮਾਇੰਦਿਆਂ ਤੇ ਸਿਆਸੀ ਧਾਰਮਿਕ ਆਗੂਆਂ ਨੇ ਸਥਾਨਕ ਹਿੰਸਾ ਨੂੰ ਕਈ ਮਹੀਨੇ ਜਾਰੀ ਰੱਖਣ ਵਾਂਗ ਕਤਲੇਆਮ ਬਣਾ ਦਿੱਤਾ। ਚੜ੍ਹਦੇ ਤੇ ਲਹਿੰਦੇ ਪੰਜਾਬ ਦੀਆਂ ਨਵੀਆਂ ਵਜ਼ਾਰਤਾਂ ਵਜ਼ੀਰਾਂ ਆਪਣੇ ਜ਼ਿੰਮੇਵਾਰੀ ਦੇ ਇਲਾਕਿਆਂ ਵਿਚ ਹਿੰਸਾ ਬੰਦ ਕਰਵਾਉਣ ਦੀ ਥਾਂ, ਹਿੰਸਾ ਭੜਕਾਉਣ ਜਾਂ ਹੋਰ ਹਿੰਸਾ ਵੱਲੋਂ ਆਖ਼ਾ ਮੀਟਣ ਵਾਲੀ ਭੂਮਿਕਾ ਨਿਭਾਈ।

ਵੰਡ ਬਾਰੇ ਸੈਂਕੜੇ ਕਿਤਾਬਾਂ ਲਿਖੀਆਂ ਗਈਆਂ ਹਨ; ਉਨ੍ਹਾਂ ਦਾ ਲੇਖਾ-ਜੋਖਾ ਕਰਨਾ ਇਹ ਆਲੇਖ ਦੀ ਸੀਮਾ ਤੋਂ ਬਾਹਰ ਹੈ। ਮਹੱਤਵਪੂਰਨ ਇਹ ਹੈ ਕਿ ਇਤਿਹਾਸਕਾਰ ਹੁਣ ਵੰਡ ਦੇ ਵੱਖ-ਵੱਖ ਪਹਿਲੂਆਂ, ਜਟਿਲਤਾਵਾਂ ਅਤੇ ਘਟਨਾਵਾਂ ਦੇ ਅੰਤਰ-ਸੰਬੰਧਾਂ ਵੱਲ ਜ਼ਿਆਦਾ ਧਿਆਨ ਦੇ ਰਹੇ ਹਨ। ਸਿੰਧ, ਬੰਗਾਲ, ਸਰਹੱਦੀ ਸੂਬੇ ਤੇ ਬਲੋਚਿਸਤਾਨ, ਕਸ਼ਮੀਰ ਨਾਲ ਸੰਬੰਧਤ ਹੋਣ ਦੇ ਨਾਲ-ਨਾਲ ਵੰਡ ਪੰਜਾਬ ਲਈ ਅਜਿਹਾ ਦੁਖਾਂਤ ਹੈ, ਜਿਸ ਨੇ ਪੰਜਾਬ ਦੀ ਆਤਮਾ ਸਦਾ ਲਈ ਵੰਡ ਦਿੱਤੀ ਹੈ। ਹੁਣ ਚੜ੍ਹਦੇ ਪੰਜਾਬ ਦੇ ਧਾਰਮਿਕ ਹਲਕਿਆਂ ਵਿਚ ਪ੍ਰਮਾਤਮਾ ਤੋਂ ਕੀਤੀ ਜਾਂਦੀ ਮੰਗ ਗੁਰਧਾਮਾਂ ਦੀ ਸੇਵਾ-ਸੰਭਾਲ ਬਾਰੇ ਹੈ, ਪੰਜਾਬ

ਦੀ ਏਕਤਾ ਨੂੰ ਬਹਾਲ ਕਰਨ ਬਾਰੇ ਨਹੀਂ; ਬਸਤੀਵਾਦੀ ਨਿਰਣੇ ਨੂੰ ਧਾਰਮਿਕ ਸ਼ਬਦਾਵਲੀ ਵਿਚ ਅਸਿੱਧੇ ਢੰਗ ਨਾਲ ਸਵੀਕਾਰ ਕਰ ਲਿਆ ਗਿਆ ਹੈ। ਦਲੀਲ ਦਿੱਤੀ ਜਾ ਸਕਦੀ ਹੈ ਵੰਡ ਅਜਿਹਾ ਇਤਿਹਾਸਕ ਤੱਥ ਬਣ ਚੁੱਕਾ ਹੈ ਜਿਸ ਨੂੰ ਸਵੀਕਾਰ ਕਰ ਲੈਣਾ ਹੀ ਸਹੀ ਹੈ ਪਰ ਵਿਰੋਧੀ ਦਲੀਲ ਇਹ ਹੈ ਕਿ ਕੀ ਸਾਂਝੀ ਪੰਜਾਬੀ ਕੌਮ ਦੀ ਹਸਤੀ ਬਿਲਕੁਲ ਖ਼ਤਮ ਹੋ ਚੁੱਕੀ ਹੈ; ਕੀ ਖ਼ਿਆਲਾਂ ਦੀ ਪੱਧਰ 'ਤੇ ਵੀ ਉਸਦੀ ਸਾਂਝੀਵਾਲਤਾ ਨੂੰ ਮੋੜ ਲਿਆਉਣ ਤੇ ਕਾਇਮ ਕਰਨ ਦੀ ਅਰਦਾਸ ਨਹੀਂ ਕੀਤੀ ਜਾ ਸਕਦੀ।

ਇਤਿਹਾਸ ਵਿਚ ਜਦੋਂ ਕੋਈ ਕਾਰਜ ਨਾਮੁਮਕਿਨ ਹੋ ਜਾਵੇ ਤਾਂ ਉਨ੍ਹਾਂ ਸਮਿਆਂ ਦੀ ਮੰਗ ਇਹ ਹੁੰਦੀ ਹੈ ਕਿ ਉਸ ਕਾਰਜ ਨੂੰ ਵੱਖਰੀ ਤਰ੍ਹਾਂ ਨਾਲ ਕੀਤਾ ਜਾਵੇ; ਪੰਜਾਬ ਦੀ ਵੰਡ ਕਾਰਨ ਹੋਇਆ ਸਾਂਝੀਵਾਲਤਾ ਦਾ ਘਾਣ ਮੰਗ ਕਰਦਾ ਹੈ ਕਿ ਅਸੀਂ ਇਸ ਦੁਖਦਾਈ ਇਤਿਹਾਸ ਦੀਆਂ ਪਰਤਾਂ ਫਰੇਲੀਏ ਜਿਵੇਂ ਜੋਗਿੰਦਰ ਸਿੰਘ ਤੂਰ ਹੋਰਾਂ ਨੇ ਫਰੇਲੀਆਂ ਨੇ ਅਤੇ ਫਿਰ ਅਜਿਹੇ ਕਾਰਜ ਕਰੀਏ ਜਿਨ੍ਹਾਂ ਨਾਲ ਪੰਜਾਬੀਅਤ ਦੇ ਅਜਿਹੇ ਨਕਸ਼ ਕਾਇਮ ਹੋਣ, ਜਿਨ੍ਹਾਂ ਨੇ ਸਾਂਝੀਵਾਲਤਾ ਨੂੰ ਨਵੇਂ ਰੂਪ ਵਿਚ ਅਮਲ ਵਿਚ ਲਿਆਂਦਾ ਜਾ ਸਕੇ। ਚੜ੍ਹਦੇ ਪੰਜਾਬ ਵਿਚ ਇਹ ਕਾਰਜ ਕਿਸਾਨ ਅੰਦੋਲਨ ਨੇ 2020-21 ਵਿਚ ਕੀਤਾ ਜਿਸ ਨਾਲ ਨਾ ਸਿਰਫ਼ ਚੜ੍ਹਦੇ ਪੰਜਾਬ ਨੂੰ ਸਾਂਝੀਵਾਲਤਾ ਅਤੇ ਨਾਬਰੀ ਦੀਆਂ ਰਵਾਇਤਾਂ ਨੂੰ ਬਹਾਲ ਕੀਤਾ ਸਗੋਂ ਭਾਰਤ ਦੇ ਹੋਰ ਸੂਬਿਆਂ ਤੇ ਲਹਿੰਦੇ ਪੰਜਾਬ ਵਿਚ ਵੀ ਨਵੀਂ ਉਰਜਾ ਪੈਦਾ ਕੀਤੀ।

ਚੜ੍ਹਦੇ ਪੰਜਾਬ ਤੇ ਲਹਿੰਦੇ ਪੰਜਾਬ ਦੇ ਲੋਕਾਂ ਦਰਮਿਆਨ ਰਿਸ਼ਤੇ ਵਧਾਉਣੇ ਲਾਜ਼ਮੀ ਹਨ, ਲਾਜ਼ਮੀ ਹੈ, ਦੋਹਾਂ ਪੰਜਾਬਾਂ ਵਿਚ ਪੰਜਾਬੀ ਭਾਸ਼ਾ ਨੂੰ ਲੋਕਾਂ ਦੇ ਸੰਗਰਾਮਾਂ ਦੀ ਭਾਸ਼ਾ ਬਣਾਉਣਾ; ਲਾਜ਼ਮੀ ਹੈ, ਵਖਰੇਵਿਆਂ ਨੂੰ ਘਟਾਉਣਾ ਅਤੇ ਆਸਾਂ-ਉਮੀਦਾਂ ਦੇ ਸੰਸਾਰ ਨੂੰ ਕਾਇਮ ਰੱਖਣਾ; ਲਾਜ਼ਮੀ ਹੈ, ਪੰਜਾਬ ਦੇ ਵਿਰਸੇ ਵਿਚ ਪਈ ਸਮਾਜਿਕ ਬਰਾਬਰੀ ਅਤੇ ਅਨਿਆਂ ਵਿਰੁੱਧ ਲੜਣ ਦੀ ਨਾਬਰੀ ਦੀ ਰਵਾਇਤ ਨੂੰ ਕਾਇਮ ਰੱਖਦੇ ਹੋਏ ਸੰਘਰਸ਼ ਕਰਨਾ। ਅਜਿਹੇ ਕਦਮ ਹੀ 1947 ਦੀ ਵੰਡ ਵੇਲੇ ਹੋਏ ਘਾਣ ਤੋਂ ਉਪਜੇ ਨੁਕਸਾਨ ਨੂੰ ਘਟਾ ਸਕਦੇ ਹਨ।

(ਸਮਾਪਤ)

ਮਹਾਰਾਜਾ ਰਿਪੁਦਮਨ ਸਿੰਘ ਦੀ ਅਸਤ-ਭੂਮੀ ਦੀ ਭਾਲ ਵਿਚ ਕੋਡਾਈ ਕਨਾਲ

ਸੰਨ 2023 ਵਿਚ ਪੰਜਾਬ ਵਿਚ ਜੈਤੋ ਮੋਰਚੇ ਦੀ ਪਹਿਲੀ ਸ਼ਤਾਬਦੀ ਮਨਾਉਣ ਮੌਕੇ ਮੈਨੂੰ ਵੀ ਸ਼ਾਮਲ ਹੋਣ ਲਈ ਕੈਨੇਡਾ ਸੱਦਾ ਭੇਜਿਆ ਗਿਆ। ਇਸ ਮੌਕੇ ਆਯੋਜਿਤ ਸਮਾਗਮਾਂ ਵਿਚ ਸ਼ਾਮਲੀਅਤ ਸਮੇਂ ਮਹਾਰਾਜਾ (ਨਾਭਾ ਰਿਆਸਤ) ਰਿਪੁਦਮਨ ਸਿੰਘ ਦੇ ਸ਼ਾਹੀ ਪਰਿਵਾਰ ਅਤੇ ਵਿਦਵਾਨ-ਇਤਿਹਾਸਕਾਰਾਂ ਨਾਲ ਮਿਲ-ਬੈਠਣ ਅਤੇ ਵਿਚਾਰ-ਵਟਾਂਦਰੇ ਦਾ ਮੌਕਾ ਮਿਲਿਆ ਹਾਲਾਂਕਿ ਮੈਂ ਇਸ ਮੋਰਚੇ ਸੰਬੰਧੀ ਪਹਿਲਾਂ ਹੀ ਲੋੜ ਜੋਗਾ ਸੁਣਿਆ-ਜਾਣਿਆ ਸੀ। ਮੈਨੂੰ ਇਹ ਵੀ ਪਤਾ ਹੈ ਕਿ 1923 ਵਿਚ ਵੀ ਇਸ ਜੈਤੋ ਦੇ ਮੋਰਚੇ ਲਈ ਕੈਨੇਡਾ ਤੋਂ ਜੋਸ਼ੀਲੇ ਪੰਜਾਬੀ ਹਿੰਸਾ ਲੈਣ ਲਈ ਹੁੱਭ ਕੇ ਪਹੁੰਚੇ ਸਨ। ਸ਼ੁਰੂ ਵਿਚ ਇਹ ਮੋਰਚਾ ਅੰਗਰੇਜ਼ ਸਰਕਾਰ ਵੱਲੋਂ ਨਾਭਾ ਰਿਆਸਤ ਦੇ ਮਹਾਰਾਜੇ ਨਾਲ ਕੀਤੇ ਅਨਿਆਂ ਦੇ ਵਿਰੋਧ ਵਿਚ ਵਿੱਢਿਆ ਗਿਆ ਸੀ

ਇੰਦਰਜੀਤ ਸਿੰਘ ਬੱਲ
ਫੋਨ: 001-416-666-7655

ਜਿਸਨੂੰ ਸਾਜਿਸ਼ ਅਧੀਨ ਗੱਦੀਓਂ ਲਾਭੇ ਕਰ ਦਿੱਤਾ ਗਿਆ ਸੀ। ਚਲਾਕ ਸਾਮਰਾਜ ਵੱਲੋਂ ਪੇਸ਼ ਇਸ ਤਰ੍ਹਾਂ ਕੀਤਾ ਗਿਆ ਸੀ ਕਿ ਮਹਾਰਾਜੇ ਨੇ ਆਪਣੀ ਇੱਛਾ ਨਾਲ ਆਪਣੇ ਪੁੱਤਰ ਪਰਤਾਪ ਸਿੰਘ ਨੂੰ ਟਿੱਕਾ ਮੁਕੱਰਰ ਕਰ ਕੇ ਆਪਣੇ ਆਪ ਨੂੰ ਲਾਭੇ ਕਰ ਲਿਆ ਹੈ, ਪਰ ਲੋਕ ਜਾਣਦੇ ਸਨ ਕਿ ਅਜਿਹਾ ਮਹਾਰਾਜੇ ਦੀ ਧੌਣ 'ਤੇ ਗੋਤਾ ਰੱਖ ਕੇ ਅਤੇ ਮਾਨਸਿਕ ਤੌਰ 'ਤੇ ਪਰੇਸ਼ਾਨ ਕਰ ਕੇ ਕੀਤਾ ਜਾ ਰਿਹਾ ਸੀ। ਮਹਾਰਾਜਾ ਰਿਪੁਦਮਨ ਸਿੰਘ ਦੇ ਪਿਤਾ ਮਹਾਰਾਜਾ ਹੀਰਾ ਸਿੰਘ ਲੋਕ-ਪਸੰਦੀਦਾ ਮਹਾਰਾਜਾ ਸੀ ਅਤੇ ਮਹਾਰਾਜਾ ਰਿਪੁਦਮਨ ਸਿੰਘ ਖੁਦ ਵੀ ਕੌਮੀ ਜਜ਼ਬਾ ਰੱਖਦੇ ਸਨ। ਉਹ ਗੁਰਦੁਆਰਾ ਸੁਧਾਰ ਲਹਿਰ ਵਿਚ ਅਕਾਲੀਆਂ ਦੇ ਹੱਕ ਵਿਚ ਭੁਗਤੇ ਸਨ ਅਤੇ ਨਨਕਾਣਾ ਸਾਹਿਬ ਦੇ ਸਾਕੇ ਸਮੇਂ ਉਨ੍ਹਾਂ ਖੁਦ ਕਾਲੀ ਪਗੜੀ ਬੰਨ੍ਹ ਕੇ ਜਾਹਰਾ ਰੋਸ ਕੀਤਾ ਸੀ। ਬਹੁਤ ਪਹਿਲਾਂ

ਲੈਜਿਸਲੇਟਿਵ ਅਸੈਂਬਲੀ ਦੇ ਮੈਂਬਰ ਹੁੰਦਿਆਂ ਉਨ੍ਹਾਂ 'ਅਨੰਦ ਮੈਰਿਜ ਬਿੱਲ' ਪਾਸ ਕਰਵਾਉਣ ਲਈ ਯਤਨ ਕੀਤੇ ਸਨ।

ਇਹ ਸਹੀ ਹੈ ਕਿ ਜੈਤੋ ਦਾ ਮੋਰਚਾ ਅੰਗਰੇਜ਼ਾਂ ਵੱਲੋਂ ਇਸ ਤਰ੍ਹਾਂ ਉਲਝਾਇਆ ਗਿਆ ਕਿ ਇਹ ਮਹਾਰਾਜਾ ਰਿਪੁਦਮਨ ਸਿੰਘ ਦੀ ਤਾਜ-ਬਹਾਲੀ ਦੀ ਬਜਾਏ ਗੁਰਦੁਆਰਾ ਗੰਗਸਰ ਸਾਹਿਬ ਅਤੇ ਟਿੱਬੀ ਸਾਹਿਬ ਨੂੰ ਛੁਡਵਾਉਣ ਅਤੇ ਅਖੰਡ-ਪਾਨ ਦੀ ਬੇਅਦਬੀ ਵਿਰੁੱਧ ਕੇਂਦਰਿਤ ਹੋ ਗਿਆ ਅਤੇ 7 ਜੁਲਾਈ 1925 ਨੂੰ ਸਿੱਖ ਗੁਰਦੁਆਰਾ ਬਿੱਲ ਪਾਸ ਹੋਣ ਨਾਲ ਜੈਤੋ ਮੋਰਚਾ ਸਫਲ ਹੋ ਗਿਆ ਸਮਝਿਆ ਗਿਆ।

ਉਧਰ, ਮਹਾਰਾਜਾ ਰਿਪੁਦਮਨ ਸਿੰਘ ਨੂੰ ਕੁਝ ਸ਼ਰਤਾਂ ਸਹਿਤ ਤਿੰਨ ਲੱਖ ਸਾਲਾਨਾ ਪੈਨਸ਼ਨ ਦੇ ਕੇ 'ਦੇਸ਼-ਨਿਕਾਲਾ' ਦੇ ਕੇ ਦੇਹਰਾਦੂਨ ਭੇਜ ਦਿੱਤਾ ਗਿਆ। ਇਸੇ ਦੌਰਾਨ ਉਨ੍ਹਾਂ ਹਜ਼ੂਰ ਸਾਹਿਬ ਜਾ ਕੇ ਅੰਮ੍ਰਿਤ-ਪਾਨ ਕਰ ਲਿਆ ਅਤੇ ਆਪਣਾ ਨਾਂ ਗੁਰਚਰਨ ਸਿੰਘ ਰੱਖ ਲਿਆ। ਇਸ ਤੋਂ ਬਾਅਦ ਤਕਰੀਬਨ ਲਗਾਤਾਰਤਾ ਵਿਚ ਉਹ ਹਜ਼ੂਰ ਸਾਹਿਬ ਦਸਵੰਧ ਦੀ ਰਕਮ ਭੇਜਦੇ ਰਹੇ। ਸ਼ਾਇਦ ਇਨ੍ਹਾਂ ਕਾਰਨਾਂ ਕਰਕੇ ਅਤੇ ਆਜ਼ਾਦੀ ਲਈ ਸੰਘਰਸ਼ ਕਰ ਰਹੇ ਕੌਮੀ ਆਗੂਆਂ ਦੇ ਨਾਲ ਸੰਬੰਧ ਬਣਾਈ ਰੱਖਣ ਕਰਕੇ, ਉਨ੍ਹਾਂ ਨੂੰ ਹੋਰ ਪਰੇਸ਼ਾਨ ਕਰਨ ਲਈ ਉਨ੍ਹਾਂ ਨੂੰ ਦੇਹਰਾਦੂਨ ਤੋਂ ਮਦਰਾਸ (ਹੁਣ ਤਾਮਿਲ ਨਾਡੂ) ਕੋਡਾਈ ਕਨਾਲ ਵਿਖੇ ਭੇਜ ਦਿੱਤਾ ਗਿਆ। ਮਹਾਰਾਜਾ ਦੀ ਬੜੀ ਖਾਹਿਸ਼ ਸੀ ਕਿ ਉਨ੍ਹਾਂ ਦਾ ਬੇਟਾ ਟਿੱਕਾ ਪ੍ਰਤਾਪ ਸਿੰਘ ਵੀ ਸਿੱਖ-ਮਰਿਆਦਾ ਅਨੁਸਾਰ ਜੀਵਨ ਜੀਵੇ ਅਤੇ ਸਿੱਖੀ ਵਾਤਾਵਰਣ ਵਿਚ ਵਧੇ ਫੁੱਲੇ ਪਰ ਅੰਗਰੇਜ਼ਾਂ ਨੇ ਉਸਨੂੰ ਉੱਚ-ਵਿਦਿਆ ਪ੍ਰਾਪਤੀ ਦੇ ਬਹਾਨੇ ਉਸਦੀ ਮਾਤਾ ਸਮੇਤ ਇੰਗਲੈਂਡ ਭੇਜ ਦਿੱਤਾ, ਜਿੱਥੇ ਜਾ ਕੇ ਉਹ ਸਿੱਖੀ ਤੋਂ ਦੂਰ ਹੋ ਗਿਆ। ਮਾਸਟਰ ਤਾਰਾ ਸਿੰਘ ਅਕਸਰ ਕਿਹਾ ਕਰਦੇ ਸਨ ਕਿ ਮਹਾਰਾਜਾ ਰਿਪੁਦਮਨ ਸਿੰਘ ਨਾਲ

ਵੀ ਮਹਾਰਾਜਾ ਦਲੀਪ ਸਿੰਘ ਵਾਲੀ ਹੀ ਹੋਈ।

ਜੈਤੋ-ਮੋਰਚੇ ਦੀ ਸ਼ਤਾਬਦੀ ਮਨਾਉਂਦਿਆਂ ਮੇਰੇ ਮਨ ਵਿਚ ਮਹਾਰਾਜਾ ਰਿਪੁਦਮਨ ਸਿੰਘ ਦੇ ਆਖਰੀ ਜੀਵਨ ਬਾਰੇ ਕਈ ਹਾਵ-ਭਾਵ ਉਠਦੇ ਰਹੇ। ਕਿਹੀ ਸ਼ਖਸੀਅਤ ਸੀ ਜਿਸਨੇ ਆਪਣੀ ਬਾਦਸ਼ਾਹੀਅਤ ਗੁਆ ਲਈ, ਕਈ ਕਿਸਮ ਦੀਆਂ



ਤਕਲੀਫਾਂ ਸਹਿ ਲਈਆਂ, ਜਲਾ-ਵਤਨੀ ਮਨਜ਼ੂਰ ਕਰ ਲਈ ਪਰ ਆਪਣੀ ਅਣਖ ਅਤੇ ਗੌਰਵ ਨੂੰ ਕਦੀ ਆਂਚ ਨਾ ਆਉਣ ਦਿੱਤੀ!

ਕੈਨੇਡਾ ਰਹਿੰਦਿਆਂ ਪਿਛਲੇ ਦੋ ਸਾਲ ਤੋਂ ਮੇਰੇ ਦਿਮਾਗ ਵਿਚ ਮਹਾਰਾਜਾ ਸਾਹਿਬ ਦੀ ਆਖਰੀ

ਕਿਆਮਗਾਹ ਘਰ ਕਰੀ ਬੈਠੀ ਸੀ। ਇਸ ਸਾਲ ਲੰਬੀ ਪੰਜਾਬ-ਫੇਰੀ ਦੌਰਾਨ ਪਿਛਲੇ ਦਿਨੀਂ (ਹੋਲੇ-ਮਹੱਲੇ 'ਤੇ) ਮੈਂ ਆਪਣੀ ਪਤਨੀ ਸੁਰਿੰਦਰ ਕੌਰ ਸਮੇਤ ਮਹਾਰਾਜਾ ਸਾਹਿਬ ਦੀ ਅਸਤ-ਭੂਮੀ ਦੀ ਭਾਲ ਵਿਚ ਤਾਮਿਲਨਾਡੂ ਨੂੰ ਚੱਲ ਪਿਆ। ਮੈਨੂੰ ਪੂਰਨ ਉਮੀਦ ਸੀ ਕਿ ਦਸੰਬਰ 1943 ਵਿਚ ਸੁਰਗਵਾਸ ਹੋਏ ਇਸ ਗੌਰਵਮਈ ਅਤੇ ਅਣਖੀ ਮਹਾਰਾਜੇ ਦੀ ਓਥੇ ਜ਼ਰੂਰ ਹੀ ਕਿਸੇ ਨਾ ਕਿਸੇ ਸੂਰਤ ਵਿਚ ਯਾਦਗਾਰ ਮਿਲ ਜਾਵੇਗੀ ਕਿਉਂਕਿ ਮਹਾਰਾਜਾ ਕੇਵਲ ਇੱਕ ਸਿਦਕੀ ਪੰਜਾਬੀ ਹੀ ਨਹੀਂ ਸੀ ਸਗੋਂ ਉਸਦੇ ਸੰਬੰਧ ਤਾਂ ਜੀ.ਕੇ. ਗੋਖਲੇ, ਆਰ.ਬੀ.ਘੋਸ਼ ਅਤੇ ਮਦਨ ਮੋਹਨ ਮਾਲਵੀਆ ਵਰਗੇ ਕੌਮੀ ਨੇਤਾਵਾਂ ਨਾਲ ਰਹੇ ਸਨ। ਅਗਾਊਂ ਕੁਝ ਜਾਣਕਾਰੀ ਪ੍ਰਾਪਤ ਕਰਨ ਲਈ ਮੈਂ ਰਾਣੀ ਪਰੀਤੀ ਸਿੰਘ, ਹੀਰਾ ਮਹਿਲ, ਨਾਭਾ ਨਾਲ ਸੰਪਰਕ ਕੀਤਾ ਪਰ ਉਹ ਵੀ ਬਹੁਤਾ ਕੁਝ ਨਾ ਦੱਸ ਸਕੇ। ਮਿੱਤਰ-ਸਹਿਪਾਠੀ ਡਾਕਟਰ ਆਸਾ ਸਿੰਘ ਘੁੰਮਣ ਦੇ ਇੱਕ ਬੇਰਿੰਗ ਕਾਲਜ (ਬਟਾਲਾ) ਸਮੇਂ ਦੇ ਮਿੱਤਰ-ਸਹਿਪਾਠੀ ਸਤੀਸ਼ ਡੋਗਰਾ ਤਾਮਿਲ ਨਾਡੂ ਦੇ ਡੀ.ਜੀ.ਪੀ. ਪੁਲੀਸ ਦੇ ਅਹੁਦੇ ਤੋਂ ਰਿਟਾਇਰ ਹੋਏ ਹਨ। ਸੰਪਰਕ ਕਰਨ 'ਤੇ ਉਨ੍ਹਾਂ ਦੱਸਿਆ ਕਿ ਕੋਡਾਈ ਕਨਾਲ ਦੇ ਰੈਸਟ ਹਾਊਸ ਵਿਚ ਸ਼ੇਖ ਅਬਦੁੱਲਾ ਦੀ ਨਜ਼ਰਬੰਦੀ ਬਾਰੇ ਤਾਂ ਉਹ ਜਾਣਦੇ ਹਨ ਪਰ ਮਹਾਰਾਜਾ ਰਿਪੁਦਮਨ ਸਿੰਘ ਬਾਰੇ ਕੁਝ ਨਹੀਂ ਜਾਣਦੇ।

ਕੋਡਾਈ ਕਨਾਲ ਪਹੁੰਚ ਕੇ ਮੈਨੂੰ ਬੇਹੱਦ ਨਿਰਾਸ਼ਾ ਹੋਈ ਕਿਉਂਕਿ ਮਹਾਰਾਜਾ ਰਿਪੁਦਮਨ ਸਿੰਘ ਬਾਰੇ ਕੋਈ ਕੁਝ ਨਹੀਂ ਸੀ ਜਾਣਦਾ। ਮੈਂ ਡਾਇਰੈਕਟਰ, ਤਾਮਿਲਨਾਡੂ ਟੂਰਿਜ਼ਮ ਨਾਲ ਵੀ ਸੰਪਰਕ ਕੀਤਾ ਪਰ ਕੋਈ ਫਾਇਦਾ ਨਹੀਂ ਸੀ ਹੋਇਆ। ਅਖੀਰ, ਮੇਰਾ ਸੰਪਰਕ ਇੱਕ ਲੋਕਲ ਕਲੱਬ ਦੇ ਕਾਰਕੁਨ ਮਿਸਟਰ ਰੋਬਿਨ ਨਾਲ ਕਰਾਇਆ ਗਿਆ, ਜਿਸਨੇ ਦੱਸਿਆ ਕਿ, ਸੁਰਜੀਤ ਸਿੰਘ ਬਰਨਾਲਾ ਨੇ

ਆਪਣੇ ਰਾਜਪਾਲ ਕਾਲ ਦੌਰਾਨ ਉਸ ਖੇਤਰ ਦੀ ਨਿਸ਼ਾਨਦੇਹੀ ਕੀਤੀ ਸੀ ਅਤੇ ਓਸ ਜਗ੍ਹਾ ਇੱਕ ਵਾਰ ਇੱਕ ਸਮਾਗਮ ਵੀ ਰਚਾਇਆ ਗਿਆ ਸੀ। ਉਹ ਸਾਨੂੰ ਇੱਕ ਬੇ-ਆਬਾਦ ਅਤੇ ਸਰਕਤੇ ਜਿਹੇ ਵਾਲੇ ਖੇਤਰ ਵਿਚ ਲੈ ਕੇ ਗਿਆ। ਉਥੇ ਸਾਨੂੰ ਇੱਕ ਕੁਦਰਤ-ਪ੍ਰੇਮੀ ਅਮਰੀਕਨ ਔਰਤ ਨੇ ਵੀ ਦੱਸਿਆ ਕਿ ਇਸ ਜਗ੍ਹਾ ਦਾ ਸੰਬੰਧ ਮਹਾਰਾਜਾ ਰਿਪੁਦਮਨ ਸਿੰਘ ਨਾਲ ਦੱਸਿਆ ਜਾਂਦਾ ਹੈ। ਮਿਸਟਰ ਰੋਬਿਨ ਨੇ ਇੱਕ ਪੱਥਰ ਵੱਲ ਇਸ਼ਾਰਾ ਕਰ ਕੇ ਦੱਸਿਆ ਕਿ ਇਹ ਉਹ ਸਥਾਨ ਹੈ ਜਿੱਥੇ ਮਹਾਰਾਜਾ ਰਿਪੁਦਮਨ ਸਿੰਘ ਦਾ ਸਸਕਾਰ ਕੀਤਾ ਗਿਆ ਦੱਸਿਆ ਜਾਂਦਾ ਹੈ। ਮੈਂ ਭਾਵੁਕ ਹੋ ਗਿਆ ਅਤੇ ਨਿਮਰਤਾ ਸਹਿਤ ਝੁਕ ਕੇ ਉਸ ਪੱਥਰ ਨੂੰ ਚੁੰਮਿਆ, ਕਲੋਜੇ ਨਾਲ ਲਾਇਆ। ਉਸ ਗਜ਼ਬ ਦੀ ਸ਼ਖਸੀਅਤ ਦੀ ਅਕੀਦਤ ਵਿਚ ਮੇਰੀਆਂ ਅੱਖਾਂ ਉਛਲ ਗਈਆਂ। ਇਹ ਉਸ ਮਹਾਨ ਵਿਅਕਤੀ ਦਾ ਆਖਰੀ ਸਥਾਨ ਸੀ ਜੋ ਬਹੁਤ ਮੁੱਦਤ ਤੱਕ ਆਪਣੀ ਮਾਂ-ਭੂਮੀ ਨੂੰ ਤਰਸਦਾ ਰਿਹਾ ਅਤੇ ਆਪਣੀ ਅਸੂਲ-ਪ੍ਰਸਤੀ ਕਰਕੇ ਗੁੰਮਨਾਮ ਹੀ ਇਸ ਦੁਨੀਆਂ ਤੋਂ ਤੁਰ ਗਿਆ। ਕੈਮਲੂਪਸ ਦੀਆਂ ਮੱਛੀਆਂ ਵਾਂਗ ਉਹ ਵੀ ਚਾਹੁੰਦਾ ਤਾਂ ਹੋਵੇਗਾ ਕਿ ਉਸਨੂੰ ਆਖਰੀ ਮਰਲਾ ਉਸਦੀ ਜਨਮ-ਭੂਮੀ 'ਤੇ ਨਸੀਬ ਹੋਵੇ!

ਕਿੰਨੀ ਦੇਰ ਮਨ ਦੁਖੀ ਹੋਇਆ ਰਿਹਾ। ਯਾਰੇ ਏਨੀ ਬੇ-ਕਦਰੀ! ਇੰਝ ਤਾਂ ਨਹੀਂ ਸੀ ਹੋਣਾ ਚਾਹੀਦਾ! ਸਮਾਰਕ ਨਾ ਸਹੀ, ਲਾਇਬਰੇਰੀ ਨਾ ਸਹੀ, ਕੋਈ ਅਜਾਇਬ-ਘਰ ਨਾ ਸਹੀ। ਕੋਈ ਥੜ੍ਹਾ, ਕੋਈ ਜੰਗਲਾ, ਕੋਈ ਬੋਰਡ, ਕੋਈ ਪਲੇਕ/ਪਲੇਟ...ਕੁਝ ਤਾਂ ਹੋਣਾ ਚਾਹੀਦਾ ਸੀ। ਆਪਣੀ ਇੰਟੈਲੈਕਚੁਅਲ ਪ੍ਰਾਪਤੀ ਪ੍ਰਤੀ ਪੰਜਾਬੀਆਂ, ਹਿੰਦੁਸਤਾਨੀਆਂ ਅਤੇ ਖਾਸ ਤੌਰ 'ਤੇ ਸਿੱਖਾਂ ਦੀ ਘੋਰ ਲਾਪ੍ਰਵਾਹੀ ਦੀ ਇੱਕ ਹੋਰ ਉਦਾਹਰਣ ਮੇਰੇ ਸਾਹਮਣੇ ਸੀ।

ਉਹ ਮੰਜ਼ਰ ਮੇਰੇ ਮਨ ਨੂੰ ਹਮੇਸ਼ਾਂ ਦੁਖੀ ਰੱਖੇਗਾ। ਪਰ, ਫਿਰ ਵੀ ਮੈਂ ਬੇ-ਉਮੀਦ ਨਹੀਂ ਹਾਂ...

ਘੋੜੀਆਂ ਤੇ ਸੁਹਾਗ: ਮੱਧਕਾਲ ਤੋਂ ਸਮਕਾਲ ਤੱਕ ਦਾ ਸਫ਼ਰ

ਮਨੁੱਖ ਦੀ ਜ਼ਿੰਦਗੀ ਵਿਚ ਤਿੰਨ ਸੰਸਕਾਰ ਬਹੁਤ ਮਹੱਤਵਪੂਰਨ ਮੰਨੇ ਜਾਂਦੇ ਹਨ। ਜਨਮ ਸੰਸਕਾਰ, ਅਨੰਦ ਸੰਸਕਾਰ ਅਤੇ ਅੰਤਿਮ ਸੰਸਕਾਰ। ਧਾਰਮਿਕ ਦ੍ਰਿਸ਼ਟੀ ਤੋਂ ਕੁਝ ਹੋਰ ਰਹੁ-ਰੀਤਾਂ ਵੀ ਹੁੰਦੀਆਂ ਹਨ, ਪ੍ਰੰਤੂ ਲੋਕ-ਧਾਰਾਈ ਪਰਿਪੇਖ ਦੇ ਅੰਤਰਗਤ ਉਪਰੋਕਤ ਤਿੰਨ ਸੰਸਕਾਰ ਲਾਜ਼ਮੀ ਅਤੇ ਵਿਸ਼ੇਸ਼ ਅਹਿਮੀਅਤ ਰੱਖਦੇ ਹਨ। ਜਨਮ ਵੇਲੇ ਵੀ ਕਈ ਕਾਰ-ਵਿਹਾਰ ਕੀਤੇ ਜਾਂਦੇ ਹਨ। ਜਿਵੇਂ ਨਵ-ਜੰਮੇ ਬਾਲ ਨੂੰ ਗੁੜ੍ਹਤੀ ਦੇਣ ਦਾ ਸੰਸਕਾਰ ਅਤੇ ਨਾਮ ਰੱਖਣ ਦਾ ਸੰਸਕਾਰ ਆਦਿਕ।

ਮੌਤ ਵੇਲੇ ਤਤਕਾਲੀਨ ਪ੍ਰਸਥਿਤੀਆਂ ਮੁਤਾਬਕ ਅਗਨ-ਭੇਟ ਜਾਂ ਜਲ-ਪ੍ਰਵਾਹ ਕਰਨ ਦਾ ਵਿਧਾਨ ਹੈ। ਵੈਣ ਅਤੇ ਕੀਰਨੇ ਆਦਿਕ ਪਾ

ਡਾ. ਨਿਸ਼ਾਨ ਸਿੰਘ
ਫੋਨ: 90414-98009

ਕੇ ਦੁੱਖ ਦਾ ਪ੍ਰਗਟਾਵਾ ਕੀਤਾ ਜਾਂਦਾ ਹੈ। ਖੈਰ, ਇਹ ਵੱਖਰਾ ਵਿਸ਼ਾ ਹੈ। ਸਾਡੇ ਹੱਥਲੇ ਲੇਖ ਦਾ ਮੂਲ ਮਨੋਰਥ ਅਨੰਦ (ਵਿਆਹ) ਸੰਸਕਾਰ ਦੀ ਲੋਕਧਾਰਾਈ ਪਰਿਪੇਖ ਵਿਚ ਚਰਚਾ ਕਰਨਾ ਹੈ। ਅਨੰਦ (ਵਿਆਹ) ਸੰਸਕਾਰ ਮਨੁੱਖੀ ਜੀਵਨ ਦਾ ਅਹਿਮ ਸੰਸਕਾਰ ਮੰਨਿਆ ਜਾਂਦਾ ਹੈ। ਇਸ ਮੌਕੇ ਜਿੱਥੇ ਸਮਾਜਿਕ ਸੰਦਰਭ ਮੁਤਾਬਕ ਕਾਰਜ ਕੀਤੇ ਜਾਂਦੇ ਹਨ ਉਥੇ ਹੀ ਧਾਰਮਿਕ ਦ੍ਰਿਸ਼ਟੀਕੋਣ ਮੁਤਾਬਕ ਵੀ ਕਈ ਪ੍ਰਕਾਰ ਦੇ ਰੀਤੀ-ਰਿਵਾਜ ਨੇਪਰੇ ਚਾੜ੍ਹੇ ਜਾਂਦੇ ਹਨ।

ਵਿਆਹ ਦਾ ਸਮਾਂ ਹਰ ਮਨੁੱਖ ਦੇ ਜੀਵਨ ਦਾ ਅਹਿਮ ਸਮਾਂ ਹੁੰਦਾ ਹੈ। ਪੰਜਾਬੀ ਲੋਕਧਾਰਾ ਦੇ ਅੰਤਰਗਤ ਮੁੰਡੇ ਦੇ ਵਿਆਹ 'ਤੇ ਘੋੜੀਆਂ ਅਤੇ ਕੁੜੀ ਦੇ ਵਿਆਹ 'ਤੇ ਸੁਹਾਗ ਗਾਏ ਜਾਣ ਦਾ ਵਿਧਾਨ ਪ੍ਰਚੱਲਤ ਹੈ;

'ਵਿਆਹ ਦੇ ਗੀਤਾਂ ਨੂੰ ਅਸੀਂ ਚਾਰ ਰੂਪਾਂ ਵਿਚ ਵੰਡਦੇ ਹਾਂ- ਘੋੜੀਆਂ, ਸੁਹਾਗ, ਸਿੱਠਣੀਆਂ ਤੇ ਹੋਰੇ। ਘੋੜੀਆਂ ਮੁੰਡੇ ਦੇ ਵਿਆਹ 'ਤੇ ਗਾਈਆਂ ਜਾਂਦੀਆਂ ਹਨ, ਕੁੜੀ ਦੇ ਵਿਆਹ ਸਮੇਂ

ਗਾਏ ਜਾਂਦੇ ਗੀਤਾਂ ਨੂੰ ਸੁਹਾਗ ਆਖਦੇ ਹਨ। ਹੋਰੇ ਅਤੇ ਸਿੱਠਣੀਆਂ ਮੁੰਡੇ-ਕੁੜੀ ਦੇ ਵਿਆਹ ਸਮੇਂ ਇਕੱਠੇ ਹੀ ਗਾਏ ਜਾਂਦੇ ਹਨ।' (ਪੰਜਾਬੀ ਸਭਿਆਚਾਰ ਦਾ ਆਰਸੀ, ਪੰਨਾ 48)

ਇੱਥੇ ਖਾਸ ਗੱਲ ਇਹ ਹੈ ਕਿ ਇਹ ਲੋਕਗੀਤ ਕਿਸੇ ਖਾਸ ਧਰਮ, ਫਿਰਕੇ ਜਾਂ ਮਜ਼ਹਬ ਲਈ ਰਾਖਵੇਂ ਨਹੀਂ ਹਨ ਬਲਕਿ ਇਲਾਕੇ, ਖਿੱਤੇ ਦੇ ਮੁਤਾਬਕ ਹਰ ਧਰਮ, ਫਿਰਕੇ ਤੇ ਮਜ਼ਹਬ ਵਿਚ ਗਾਏ ਜਾਂਦੇ ਹਨ। ਮਸਲਨ, ਜਿਹੜੇ ਲੋਕ-ਗੀਤ ਚੜ੍ਹਦੇ ਪੰਜਾਬ 'ਚ ਕੁੜੀਆਂ ਤੇ ਔਰਤਾਂ ਮੁੰਡੇ ਦੇ ਵਿਆਹ 'ਤੇ ਗਾਉਂਦੀਆਂ ਹਨ ਉਹੀ ਲਹਿੰਦੇ ਪੰਜਾਬ ਵਿਚ ਵੀ ਗਾਏ ਜਾਂਦੇ ਹਨ। ਇੰਝ ਹੀ ਕੁੜੀ ਦੇ ਵਿਆਹ 'ਤੇ ਸੁਹਾਗ ਵੀ ਦੋਹੀਂ ਪਾਸੀਂ ਇੱਕੋ ਜਿਹੇ ਹੀ ਗਾਏ ਜਾਂਦੇ ਹਨ। ਇਹ ਖਿੱਤੇ ਦਾ ਪ੍ਰਭਾਵ ਕਿਹਾ ਜਾਂਦਾ ਹੈ ਅਤੇ ਇਹੋ ਲੋਕਧਾਰਾ ਦੀ ਵਿਲੱਖਣਤਾ ਅਤੇ ਖੂਬਸੂਰਤੀ ਹੈ;

'ਹੋਰੇ, ਸਿੱਠਣੀਆਂ, ਸੁਹਾਗ ਅਤੇ ਘੋੜੀਆਂ ਮੰਗਣੇ ਅਤੇ ਵਿਆਹ ਦੀਆਂ ਰਸਮਾਂ ਨਾਲ ਸੰਬੰਧ ਰੱਖਦੇ ਗੀਤ ਹਨ। ਮੁੰਡੇ ਦੇ ਘਰ ਘੋੜੀਆਂ ਗਾਈਆਂ ਜਾਂਦੀਆਂ ਹਨ ਤੇ ਕੁੜੀ ਵਾਲੇ ਘਰ ਸੁਹਾਗ ਗਾਉਣ ਦੀ ਪਰੰਪਰਾ ਹੈ। ਇਹ ਦੋਨੋਂ ਸ਼ਰਨਾਂ ਦੇ ਗੀਤ ਹਨ।' (ਲੋਕ ਗੀਤਾਂ ਦੀ ਸਮਾਜਿਕ ਵਿਆਖਿਆ, ਪੰਨਾ 15)

ਮੁੰਡੇ ਦੇ ਵਿਆਹ 'ਤੇ ਗਾਏ ਜਾਂਦੇ ਗੀਤਾਂ ਨੂੰ ਘੋੜੀਆਂ ਅਤੇ ਕੁੜੀ ਦੇ ਵਿਆਹ 'ਤੇ ਗਾਏ ਜਾਂਦੇ ਗੀਤਾਂ ਨੂੰ ਸੁਹਾਗ ਕਿਉਂ ਕਿਹਾ ਜਾਂਦਾ ਹੈ? ਇਸ ਸੰਬੰਧੀ ਚਰਚਾ ਕਰਦਿਆਂ 'ਸੁਖਦੇਵ ਮਾਦਪੁਰੀ' ਲਿਖਦੇ ਹਨ;

'ਮੱਧਕਾਲੀਨ ਸਮਿਆਂ ਵਿਚ ਪੰਜਾਬ ਵਿਚ ਆਉਣ-ਜਾਣ ਦੇ ਸਾਧਨ ਜੋਖਮ ਭਰੇ ਸਨ। ਕੱਚੇ ਤੇ ਉਭਤੇ-ਖੁਭਤੇ ਰਾਹ, ਕੋਈ ਸੜਕ ਨਹੀਂ, ਨਦੀਆਂ-ਨਾਲੇ ਬਿਨਾ ਪੁਲ ਤੋਂ; ਰਾਹੀਂ ਜੰਗਲ ਬੀਆਬਾਨਾਂ 'ਚੋਂ ਲੰਘਦੇ ਡਰਦੇ ਸਨ; ਲੋਕ ਪੈਦਲ ਸਫਰ ਕਰਦੇ ਸਨ ਜਾਂ ਘੋੜੀਆਂ-ਉਠਾਂ ਦੀ ਸਵਾਰੀ ਕਰਦੇ ਸਨ। ਉਨ੍ਹਾਂ ਦਿਨਾਂ ਵਿਚ ਬਰਾਤਾਂ ਸੱਜ-ਧੱਜ ਕੇ ਘੋੜੀਆਂ, ਉਠਾਂ ਤੇ ਬੈਲ ਗੱਡੀਆਂ 'ਤੇ ਸਵਾਰ ਹੋ ਕੇ ਮੁੰਡੇ ਨੂੰ

ਵਿਆਹੁਣ ਜਾਂਦੀਆਂ ਸਨ। ਲਾਤੇ ਨੂੰ ਘੋੜੀ ਚੜ੍ਹਾਉਣ ਦੀ ਕੇਂਦਰੀ ਰਸਮ ਹੁੰਦੀ ਸੀ। ਇਸ ਰਸਮ ਸਮੇਂ ਜਿਹੜੇ ਗੀਤ ਗਾਏ ਜਾਂਦੇ ਸਨ ਉਨ੍ਹਾਂ ਦਾ ਨਾਂ ਘੋੜੀ ਦੇ ਨਾਂ 'ਤੇ ਘੋੜੀਆਂ ਪ੍ਰਚੱਲਿਤ ਹੋ ਗਿਆ। ਲਾਤੇ ਦੀ ਜੰਨ ਦੀ ਤਿਆਰੀ ਅਤੇ ਜੰਨ ਚੜ੍ਹਨ ਸਮੇਂ ਦੇ ਸ਼ਰਨਾਂ ਵੇਲੇ ਗਾਏ ਜਾਣ ਵਾਲੇ ਗੀਤਾਂ ਨੂੰ ਵੀ ਘੋੜੀਆਂ ਹੀ ਆਖਦੇ ਹਨ।' (ਸੁਖਦੇਵ ਮਾਦਪੁਰੀ, ਲੇਖ— ਵਿਆਹ ਦੇ ਗੀਤ)

ਇਸੇ ਤਰ੍ਹਾਂ ਕੁੜੀ ਦੇ ਵਿਆਹ 'ਤੇ ਸੁਹਾਗ ਗਾਏ ਜਾਂਦੇ ਹਨ। ਸੁਹਾਗ ਦਾ ਸ਼ਾਬਦਿਕ ਅਰਥ ਹੁੰਦਾ ਹੈ-ਸਿਰ ਦਾ ਸਾਈਂ, ਮਾਲਕ, ਪਤੀ, ਕੰਤ। ਕੁੜੀ ਨੂੰ ਇਨ੍ਹਾਂ ਗੀਤਾਂ ਦੇ ਮਾਧਿਅਮ ਰਾਹੀਂ ਬੁੱਢ-ਸੁਹਾਗਣ ਹੋਣ ਦੀ ਅਸੀਸ ਦਿੱਤੀ ਜਾਂਦੀ ਹੈ ਭਾਵ ਇਨ੍ਹਾਂ ਸੁਹਾਗਾਂ ਰਾਹੀਂ ਵਿਆਹ ਵਾਲੀ ਕੁੜੀ ਨੂੰ ਅਸੀਸ ਦਿੱਤੀ ਜਾਂਦੀ ਹੈ ਕਿ ਉਸਦਾ ਆਉਣ ਵਾਲਾ ਵਿਆਹੁਤਾ ਜੀਵਨ ਖੁਸ਼ੀਆਂ ਭਰਿਆ ਹੋਵੇ; ਉਹ ਆਪਣੇ ਸਹੁਰੇ ਘਰ ਸੁਖੀ ਵਸੇ ਅਤੇ ਖੁਸ਼ ਰਹੇ।

ਵਿਆਹ ਮੌਕੇ ਮੁੰਡੇ ਦੀਆਂ ਭੈਣਾਂ (ਕੁੜੀਆਂ) ਆਪਣੇ ਭਰਾ ਦੇ ਪ੍ਰਤੀ ਪ੍ਰੇਮ ਅਤੇ ਅਪਣੱਤ ਨੂੰ ਪ੍ਰਗਟਾਉਣ ਲਈ ਘੋੜੀਆਂ ਗਾਉਂਦੀਆਂ ਹਨ। ਇਨ੍ਹਾਂ ਘੋੜੀਆਂ ਵਿਚ ਜਿੱਥੇ ਮੋਹ-ਮੁਹੱਬਤ ਦਾ ਪ੍ਰਗਟਾਵਾ ਹੁੰਦਾ ਹੈ ਉਥੇ ਹੀ ਸਖਤ ਤਾੜਨਾ ਵੀ ਕੀਤੀ ਜਾਂਦੀ ਹੈ ਕਿ ਉਹ (ਵਿਆਹ ਵਾਲਾ ਮੁੰਡਾ) ਵਿਆਹ ਤੋਂ ਬਾਅਦ ਵੀ ਆਪਣੀਆਂ ਜ਼ਿੰਮੇਵਾਰੀਆਂ ਨੂੰ ਤਨਹੇਹੀ ਨਾਲ ਨਿਭਾਉਂਦਾ ਰਹੇਗਾ। ਉਹ ਕਦੇ ਵੀ ਆਪਣੀਆਂ ਜ਼ਿੰਮੇਵਾਰੀਆਂ ਤੋਂ ਬੇਮੁੱਖ ਨਹੀਂ ਹੋਵੇਗਾ। ਵਿਆਹ ਵਾਲੇ ਦਿਨ ਘੋੜੀ ਚੜ੍ਹੇ ਆਪਣੇ ਵੀਰ ਨੂੰ ਸੰਬੋਧਨ ਕਰਦਿਆਂ ਭੈਣਾਂ ਕਹਿੰਦੀਆਂ ਹਨ; 'ਘੋੜੀ ਅਟਕ ਚਲੇ, ਘੋੜੀ ਮਟਕ ਚਲੇ ਮੇਰੇ ਲਾਡਲੇ ਦੇ ਮਾਮੇ ਵੇ ਤੂੰ ਨਾ ਡੋਲੀਂ, ਮਾਂ ਦੇ ਲਾਡਲਿਆਂ, ਦਮ ਖਰਚਣਗੇ ਤੇਰੇ ਮਾਮੇ

ਸੋਭਾ ਖੱਟਣਗੇ, ਘੋੜਾ ਬੀੜਣਗੇ, ਵਾਗਾਂ ਮੋੜਨਗੇ

ਡੋਲਾ ਲਈ ਵੇ ਘਰਾਂ ਨੂੰ ਆਏ।' (ਲੋਕਗੀਤ)

ਵਿਆਹੁਣ ਗਏ ਵੀਰ ਦੀ ਉਡੀਕ ਕਰਦੀਆਂ ਭੈਣਾਂ ਲੋਕ-ਗੀਤਾਂ ਰਾਹੀਂ ਆਪਣੇ ਮਨ ਦੇ ਭਾਵਾਂ ਨੂੰ ਪ੍ਰਗਟ ਕਰਦੀਆਂ ਹਨ ਅਤੇ ਚੰਨ ਜਿਹੀ ਸੋਹਣੀ ਭਾਬੀ ਦੀ ਉਡੀਕ ਕਰਦੀਆਂ ਹਨ ਜਿਸ ਦੇ ਆਉਣ ਨਾਲ ਉਨ੍ਹਾਂ ਦੇ ਬਾਬਲ ਦਾ ਵਿਹੜਾ ਖੁਸ਼ੀਆਂ ਨਾਲ ਭਰ ਜਾਣਾ ਹੁੰਦਾ ਹੈ;

'ਲਾਲ ਵੇ, ਮੈਂ ਖੜੀ ਹਵੇਲੀ ਵੇ ਲਾਲ ਵੇ, ਤੇਰੇ ਸਾਥੀ ਤੇ ਬੇਲੀ ਵੇ

ਜੇ ਟੁਰ ਚੱਲਿਆ ਉਏ ਲਾਲ ਵੇ ਮੈਂ ਪਾਈ ਮਧਾਣੀ ਉਏ ਪੀਣੀ ਸੀ ਲੱਸੀ ਉਏ ਪੀ ਚੱਲਿਆ ਏਂ ਪਾਣੀ ਉਏ।

ਜੇ ਟੁਰ ਚੱਲਿਆ ਉਏ ਲਾਲ ਵੇ ਮੈਂ ਚੜੀ ਚੁਬਾਰੇ ਵੇ ਨਰਮੇ ਦਾ ਲੀੜਾ ਉਏ, ਸੋਹਣਿਆ ਘੁੰਡ ਲੈਂਦਾ ਹੁਲਾਰੇ ਉਏ

ਜੇ ਟੁਰ ਚੱਲਿਆਂ ਵੇ ਲਾਲ ਵੇ ਮੈਂ ਚੜੀ ਚੁਬਾਰੇ ਵੇ ਮੁੜ ਕੇ ਨਾ ਵੇਖੀਂ ਸੋਹਣਿਆ ਗੁਨ ਲਿੰਬਣੀ ਬਨ੍ਹੇਰੇ ਉਏ ਲਾਲ ਗੁਨ ਲਿੰਬਣੀ ਬਨ੍ਹੇਰੇ ਉਏ।' (ਲੋਕਗੀਤ)

ਦੂਜੇ ਪਾਸੇ, ਸੁਹਾਗ ਗਾਉਂਦਿਆਂ ਕੁੜੀਆਂ ਆਪਣੇ ਬਾਬਲ ਦੇ ਵਿਹੜੇ ਨੂੰ ਛੱਡ ਜਾਣ ਦੇ ਦੁੱਖ ਨੂੰ ਬਿਆਨ ਕਰਦੀਆਂ ਹਨ। ਜਿਸ ਘਰ ਵਿਚ ਜੰਮੀਆਂ ਅਤੇ ਜੁਆਨ ਹੋਈਆਂ ਹੁਣ ਉਹ ਬਾਬਲ ਦਾ ਵਿਹੜਾ ਛੱਡ ਕੇ ਸਹੁਰੇ ਘਰ ਜਾਣ ਦਾ ਗ਼ਮ ਸੁਹਾਗ ਦਾ ਮੁੱਖ ਵਿਸ਼ਾ ਹੁੰਦਾ ਹੈ; 'ਹਰੀਏ ਨੀ ਰਸ ਭਰੀਏ ਖਜੂਰੇ, ਕਿਨ ਦਿੱਤਾ ਐਡੀ ਦੂਰੇ।

ਬਾਬਲ ਮੇਰਾ ਦੇਸਾਂ ਦਾ ਰਾਜਾ, ਓਸ ਦਿੱਤਾ ਐਡੀ ਦੂਰੇ।

ਮਾਤਾ ਮੇਰੀ ਮਹਿਲਾਂ ਦੀ ਰਾਣੀ, ਦਾਜ ਦਿੱਤਾ ਗੱਡ ਪੂਰੇ।'

ਜਿਸ ਵੇਲੇ ਵਿਆਹ ਦੀ ਤਾਰੀਕ ਮਿੱਥ (ਤੈਅ) ਕਰ ਲਈ ਜਾਂਦੀ ਹੈ ਤਾਂ ਧੀ ਦੇ ਕਾਲਜੇ 'ਚ ਧੂਹ ਪੈਂਦੀ ਹੈ ਅਤੇ ਉਹ ਆਪਣੇ ਬਾਬਲ ਨੂੰ ਸੰਬੋਧਨ ਹੁੰਦਿਆਂ ਆਖਦੀ ਹੈ;

'ਸਾਡਾ ਚਿਤੀਆਂ ਦਾ ਬੰਬਾ ਵੇ ਬਾਬਲ ਅਸਾਂ ਉੱਡ ਵੇ ਜਾਣਾ। ਸਾਡੀ ਲੰਮੀ ਉਡਾਰੀ ਵੇ, ਬਾਬਲ ਕਿਹੜੇ ਦੇਸ ਵੇ ਜਾਣਾ। ਤੇਰੇ ਮਹਿਲਾਂ ਦੇ ਵਿਚ ਵਿਚ ਵੇ ਬਾਬਲ ਡੋਲਾ ਨਹੀਂ ਲੰਘਦਾ। ਇੱਕ ਇੱਟ ਪੁਟਾ ਦੇਵਾਂ, ਧੀਏ ਘਰ ਜਾ ਆਪਣੇ।' (ਸੁਹਾਗ)

ਸੁਹਾਗ ਅਤੇ ਘੋੜੀਆਂ ਵਿਆਹ ਤੋਂ ਇੱਕੀ ਦਿਨ ਪਹਿਲਾਂ, ਗਿਆਰਾਂ ਦਿਨ ਜਾਂ ਫਿਰ ਸੱਤ ਦਿਨ ਪਹਿਲਾਂ ਕੁੜੀਆਂ ਅਤੇ ਔਰਤਾਂ ਰਲ ਕੇ ਗਾਉਂਦੀਆਂ ਹਨ। ਇਨ੍ਹਾਂ ਲੋਕ-ਗੀਤਾਂ ਵਿਚ ਲੰਮੀ ਹੋਕ ਅਤੇ ਸ਼ਬਦਾਂ ਦਾ ਦੁਹਰਾਉ ਹੁੰਦਾ ਹੈ। ਕਈ ਵਾਰ ਕੁਝ ਸ਼ਬਦ ਉਚਾਰਨ ਪੱਖੋਂ ਬਦਲ ਵੀ ਜਾਂਦੇ ਹਨ। ਜਿਵੇਂ-ਨਿਵਿਆਂ ਤੋਂ ਨਿਮਿਆਂ, ਸਾਡੇ (ਸਾਡੇ) ਹੁੰਦੀ (ਹੁੰਦੀ) ਆਦਿਕ ਸ਼ਬਦ ਵੀ ਵਰਤ ਲਏ ਜਾਂਦੇ ਹਨ। ਅਸਲ ਵਿਚ ਇਹ ਲੋਕ-ਗੀਤ (ਘੋੜੀਆਂ ਅਤੇ ਸੁਹਾਗ) ਬਣਤਰ ਅਤੇ ਉਚਾਰਨ ਦੇ ਪੱਖ ਤੋਂ ਸਰਲ ਅਤੇ ਸਹਿਜ ਹੁੰਦੇ ਹਨ ਅਤੇ ਸਹਿਜੇ ਹੀ ਜ਼ੁਬਾਨ 'ਤੇ ਚੜ੍ਹ ਜਾਂਦੇ ਹਨ।

ਇਸ ਤਰ੍ਹਾਂ ਉੱਪਰ ਕੀਤੀ ਗਈ ਵਿਚਾਰ-ਚਰਚਾ ਦੇ ਆਧਾਰ 'ਤੇ ਕਿਹਾ ਜਾ ਸਕਦਾ ਹੈ ਕਿ ਲੋਕ-ਗੀਤ ਸਾਡੀ ਸੱਭਿਆਚਾਰਕ ਪਰੰਪਰਾ ਦੀ ਸਹੀ ਅਰਥਾਂ ਵਿਚ ਤਰਜਮਾਨੀ ਕਰਦੇ ਹਨ। ਇਨ੍ਹਾਂ ਵਿਚ ਸਾਡੇ ਮਨੋਭਾਵਾਂ ਦੀ ਸਹੀ ਅਤੇ ਦਰੁਸਤ ਬਿਆਨੀ ਹੁੰਦੀ ਰਹੀ ਹੈ। ਮਨੁੱਖ ਦੇ ਜਨਮ ਤੋਂ ਲੈ ਕੇ ਆਖਰੀ ਸਾਹ ਤੱਕ ਲੋਕ-ਗੀਤ ਨਾਲ-ਨਾਲ ਤੁਰਦੇ ਹਨ। ਜਿੰਨਾ ਚਿਰ ਲੋਕ-ਗੀਤ ਸਾਡੇ ਸਮਾਜ ਵਿਚ ਜਿਉਂਦੇ ਹਨ ਓਨਾ ਚਿਰ ਸੱਭਿਆਚਾਰ ਅਤੇ ਸੰਸਕ੍ਰਿਤੀ ਜਿਉਂਦੀ ਹੈ, ਲੋਕ-ਗੀਤਾਂ ਬਿਨਾਂ ਨਰੋਏ ਸਮਾਜ ਦੀ ਕਲਪਨਾ ਨਿਰੀ ਮੂਰਖਤਾ ਹੋਵੇਗੀ।

ਚਾਰ ਕੁ ਸਾਲ ਪਹਿਲਾਂ ਜਦ ਪਿੰਡਾਂ ਵੱਲ ਫੇਰਾ ਲੱਗਾ ਤਾਂ ਆਪਣੇ ਦੋਸਤ ਅਮਰ ਸਿੰਘ ਮਾਤੀ-ਮੇਘਾ ਦੀ ਪਤਨੀ ਦੇ ਚਲਾਣੇ ਦਾ ਅਫਸੋਸ ਕਰਨ ਤੋਂ ਬਾਅਦ ਜਦ ਅਗਲੀ ਸਵੇਰ ਵਾਪਸ ਆ ਰਹੇ ਸਾਂ ਤਾਂ ਭਿਖੀਵਿੰਡ-ਖਾਲਤਾ ਰੋਡ 'ਤੇ ਚੜ੍ਹਦਿਆਂ ਹੀ ਮੈਂ ਘਰਵਾਲੀ ਨੂੰ ਕਿਹਾ, 'ਆਪਾਂ ਸੂਏ-ਸੂਏ ਪੈ ਕੇ ਪੂਹਲਿਆਂ ਰਾਹੀਂ ਪਿੰਡ ਵੱਲ ਨਿਕਲ ਜਾਵਾਂਗੇ।'

ਪੂਹਲਿਆਂ ਨੂੰ ਜਾਣ ਬਾਰੇ ਮੈਂ ਜਲੰਧਰੋਂ ਹੀ ਸੋਚ ਕੇ ਤੁਰਿਆ ਸਾਂ, ਪਰ ਰਜਵੰਤ ਨਾਲ ਗੱਲ ਨਹੀਂ ਸੀ ਕੀਤੀ।

ਪੂਹਲਾ ਭਾਈ ਤਾਰੂ ਸਿੰਘ ਮੇਰਾ ਗਵਾਂਢੀ ਪਿੰਡ ਹੈ। ਦੋਵਾਂ ਪਿੰਡਾਂ ਦੀ ਜ਼ਮੀਨ ਨਾਲ ਜ਼ਮੀਨ ਲੱਗਦੀ ਹੈ। ਇਸ ਪਿੰਡ ਦੇ ਪ੍ਰਾਇਮਰੀ ਸਕੂਲ ਵਿਚ ਮੈਂ ਐਨ 19 ਸਾਲ ਦੀ ਉਮਰੇ, (10-09-1964) ਆਪਣੇ ਜਨਮ-ਦਿਹਾੜੇ ਅਧਿਆਪਨ ਦੀ ਸੇਵਾ ਸੰਭਾਲੀ ਸੀ। ਮਹੀਨੇ ਦੇ ਅਖੀਰ 'ਤੇ ਇੱਕ ਰੁਪੈ ਦਾ ਨੋਟ ਕੋਲੋਂ ਦੇ ਕੇ ਸੌ ਦਾ ਨੋਟ ਤਨਖ਼ਾਹ ਵਜੋਂ ਹਾਸਲ ਕੀਤਾ ਸੀ।

ਇਸ ਪਿੰਡ ਅਤੇ ਸਕੂਲ ਨਾਲ ਮੇਰੇ ਜੀਵਨ ਦੀਆਂ ਅਨੇਕਾਂ ਸੁਨਹਿਰੀ ਯਾਦਾਂ ਜੁੜੀਆਂ ਹੋਈਆਂ ਨੇ। ਏਥੇ ਪੜ੍ਹਾਉਂਦਿਆਂ ਹੀ ਮੇਰਾ ਲਿਖਣ-ਕਾਰਜ ਅੱਗੇ ਤੁਰਿਆ। ਪ੍ਰਾਈਵੇਟ ਪੜ੍ਹ ਕੇ ਅੱਗੇ ਵਧਣ ਦਾ ਮੌਕਾ ਵੀ ਏਸੇ ਸਕੂਲ ਵਿਚ ਬਣਿਆ। ਏਥੋਂ ਹੀ ਮੈਂ ਬਿਨ-ਤਨਖ਼ਾਹੋਂ ਛੁੱਟੀ ਲੈ ਕੇ ਖਾਲਸਾ ਕਾਲਜ ਦੇ ਟਰੇਨਿੰਗ ਕਾਲਜ ਵਿਚ ਬੀ ਐਡ ਕਰਨ ਲਈ ਦਾਖ਼ਲ ਹੋਇਆ



ਵਰਿਆਮ ਸਿੰਘ ਸੰਧੂ

ਫੋਨ: 647-535-1539

ਵਾਟਸਐਪ-98726-02296

ਤੇ ਬੀ ਐਡ ਕਰਨ ਦੇ ਨਾਲ-ਨਾਲ ਮੋਗਾ-ਐਜੀਟੇਸ਼ਨ ਵਿਚ ਗ੍ਰਿਫ਼ਤਾਰ ਹੋ ਕੇ ਨਵਾਂ ਅਨੁਭਵ ਲੈ ਕੇ ਪਰਤਿਆ। ਏਥੋਂ ਹੀ ਮੈਂ ਪੰਜਾਬ ਯੂਨੀਵਰਸਿਟੀ ਵਿਚ ਐਮ ਫ਼ਿਲ ਕਰ ਕੇ ਪੰਜਾਬ ਦੇ ਸਕੂਲਾਂ ਵਿਚੋਂ ਪਹਿਲਾ ਐਮ ਫ਼ਿਲ ਕਰਨ ਵਾਲਾ 'ਵਿਦਿਆਰਥੀ' ਬਣਿਆ। ਕਿਉਂਕਿ, ਸਾਡੇ ਸੈਸ਼ਨ ਨਾਲ ਹੀ ਪੰਜਾਬ ਵਿਚ ਐਮ ਫ਼ਿਲ ਦੀ ਸ਼ੁਰੂਆਤ ਹੋਈ ਸੀ।

ਇਸ ਸਕੂਲ ਵਿਚ ਹੀ ਮੇਜ਼ 'ਤੇ ਟਰਾਂਜਿਸਟਰ ਰੱਖ ਕੇ ਟੇਕੀਓ ਓਲੰਪਿਕ ਵਿਚ ਹੋਏ ਭਾਰਤ-ਪਾਕਿ ਫ਼ਾਈਨਲ ਹਾਕੀ ਮੈਚ ਦੀ ਕ੍ਰਮੈਂਟਰੀ ਸੁਣੀ। ਜਸਦੇਵ ਸਿੰਘ ਦੇ ਬੋਲਣ ਦੇ ਅੰਦਾਜ਼ ਨੇ ਅੱਖਾਂ ਅੱਗੇ ਮੈਚ ਹੁੰਦਾ ਵਿਖਾ ਦਿੱਤਾ।

ਏਥੇ ਹੀ ਸਾਂ ਜਦੋਂ 5 ਸਤੰਬਰ 1965 ਵਾਲੇ ਦਿਨ ਅਧਿਆਪਕ ਯੂਨੀਅਨ ਦੇ ਵੱਡੇ ਇਕੱਠ ਵਿਚ, 20 ਸਾਲ ਦੀ ਉਮਰੇ, ਮੈਂ ਅਧਿਆਪਕ ਅਤੇ ਅਧਿਆਪਨ ਦੇ ਮਹੱਤਵ ਬਾਰੇ ਯਾਦਗਾਰੀ ਭਾਸ਼ਨ ਦੇ ਕੇ ਪੂਰੇ ਭਿਖੀਵਿੰਡ ਬਲਾਕ ਵਿਚ ਆਪਣੀ 'ਸਿਆਣਪ' ਦੀ ਪੇਂਠ ਬਣਾ ਲਈ। ਅਧਿਆਪਕਾਂ ਦੇ ਮਨਾਂ ਵਿਚ ਇਸ ਸਿਆਣਪ ਦਾ ਰੰਗ ਹੋਰ ਵੀ ਗੂੜ੍ਹਾ ਹੋ ਗਿਆ, ਜਦ ਉਨ੍ਹਾਂ ਨੂੰ ਪਤਾ ਲੱਗਾ ਕਿ ਓਸੇ ਦਿਨ 'ਅਜੀਤ' ਦੇ ਐਡੀਟੋਰੀਅਲ ਸਫ਼ੇ 'ਤੇ ਏਸੇ ਵਿਸ਼ੇ 'ਤੇ ਲੇਖ ਲਿਖਣ ਵਾਲਾ ਵੀ ਮੈਂ ਹੀ ਹਾਂ। ਇਸ ਸਮਾਗਮ ਤੋਂ ਅਗਲੇ ਦਿਨ ਹੀ ਭਾਰਤ-ਪਾਕਿ ਜੰਗ ਲੱਗ ਗਈ ਤੇ ਭਾਰਤ ਦੀਆਂ ਫੌਜਾਂ ਸਰਹੱਦ ਪਾਰ ਕਰ ਕੇ ਈਬੇਗਿੱਲ ਨਹਿਰ ਤੱਕ ਪਹੁੰਚ ਗਈਆਂ। ਸਾਡੇ ਸਕੂਲ ਦੇ ਮੈਦਾਨ ਵਿਚ ਫੌਜ ਨੇ ਮੋਰਚੇ ਪੁੱਟ ਕੇ ਤੰਬੂਆਂ ਵਿਚ ਡੇਰਾ ਲਾ ਲਿਆ ਸੀ। ਆਪਣੇ ਬਾਲ-ਬੱਚਿਆਂ ਤੋਂ ਵਿਛੜੇ ਫੌਜੀ ਬੱਚੇ-ਬੱਚੀਆਂ ਨੂੰ ਪਿਆਰ ਕਰਦੇ। ਛੋਟਾ ਰਾਮ ਬੱਚਿਆਂ ਨੂੰ ਗਾ ਕੇ ਦੇਸ਼ ਭਗਤੀ ਦੇ ਗੀਤ ਸੁਣਾਉਂਦਾ, 'ਜੋਤ ਸੇ ਜੋਤ ਜਗਾਤੋ ਚਲੇ, ਪ੍ਰੇਮ ਕੀ ਗੰਗਾ ਬਹਾਤੋ ਚਲੇ!' ਦੂਜਾ ਫੌਜੀ ਤੋਮਰ ਉਹਨੂੰ ਕਮਲਾ ਤੇ ਸਿੱਧਤ ਆਖਦਾ ਤੇ ਉਹਦੀ ਦੇਸ਼-ਭਗਤੀ ਦਾ ਮਜ਼ਾਕ ਉਡਾਉਂਦਾ, 'ਕੌਨ ਸਾ ਦੇਸ਼, ਔਰ ਕੌਨ ਸਾ ਦੇਸ਼ ਪ੍ਰੇਮ, ਗੁਰੂ ਜੀ। ਸਭ ਕੁਰਸੀ ਵਾਲੋਂ ਕੇ ਮਸਲੇ ਹੈ। ਹਮ ਤੋ ਖਾਜਾ ਹੈ ਉਨ ਕਾ!'

ਏਥੇ ਹੀ ਸਾਂ ਜਦੋਂ ਭਿਖੀਵਿੰਡ ਵਿਚ ਬਣਿਆ ਪੈਟਨ ਟੈਂਕਾਂ ਦਾ ਕਬਰਿਸਤਾਨ ਵੇਖਣ ਪ੍ਰਧਾਨ-ਮੰਤ੍ਰੀ, ਰਾਸ਼ਟਰਪਤੀ ਤੇ ਹੋਰ ਲੀਡਰ ਆਉਂਦੇ ਰਹੇ ਤੇ ਤਾਸ਼ਕੰਦ ਸਮਝੌਤੇ ਲਈ ਗਏ ਲਾਲ ਬਹਾਦਰ ਸ਼ਾਸਤਰੀ ਦੀ ਰਹੱਸਮਈ ਮੌਤ ਦੀ ਦੁਖਦਾਈ ਖ਼ਬਰ ਸੁਣੀ।

ਏਥੇ ਹੀ ਸਾਂ ਜਦੋਂ ਮੈਂ ਹਰਭਜਨ ਹਲਵਾਰਵੀ ਤੇ ਅਮਰਜੀਤ ਚੰਦਨ ਦੇ ਮਿਲਾਪ ਤੋਂ ਬਾਅਦ ਨਕਸਲੀ ਲਹਿਰ ਨਾਲ ਜੁੜਿਆ।

ਏਸੇ ਸਕੂਲ ਵਿਚ ਮੇਰੇ ਨਾਲ ਹਰਭਜਨ ਹਲਵਾਰਵੀ ਅਤੇ ਅਜਮੇਰ ਸਿੰਘ (ਗੋਬਿੰਦਰ ਸਿੰਘ), ਸਰਵਣ ਸੈਣੀ ਤੇ ਹੋਰ ਨਕਸਲੀ ਆਗੂ ਜਾਂਦੇ ਰਹੇ। ਇਹ ਤਾਂ ਕਈ-ਕਈ ਦਿਨ ਮੇਰੇ ਪਿੰਡ ਵੀ ਮੇਰੇ ਕੋਲ ਨਹਿਰਦੇ ਰਹੇ। ਅਸੀਂ ਸਕੂਲ ਵਿਚ ਜ਼ਿਦ-ਜ਼ਿਦ ਗੋਲਾ ਸੁੱਟਦੇ ਰਹੇ। ਹਲਵਾਰਵੀ ਤੋਂ ਤਾਂ ਗੱਲ ਨਾ ਬਣਦੀ ਪਰ ਮੈਂ ਤੇ ਅਜਮੇਰ ਅਕਸਰ ਬਰਾਬਰ ਤੁੱਲ ਜਾਂਦੇ। ਛੁੱਟੀ ਤੋਂ ਬਾਅਦ ਕਦੀ-ਕਦੀ ਘੁਲਣ ਵੀ ਲੱਗਦੇ। ਨੇੜੇ ਹੀ ਸਾਡੇ ਨਕਸਲੀ ਸਹਿਯੋਗੀ ਤੇ ਮੇਰੇ ਅਜ਼ੀਜ਼ ਰਘਬੀਰ ਕੀ ਬੰਬੀ ਸੀ। ਓਥੇ ਨਹਾਉਂਦੇ। ਏਸੇ ਬੰਬੀ ਦੇ ਕੋਠੇ ਵਿਚ ਕਈ ਵਾਰ ਰਾਤ ਨੂੰ ਪਾਰਟੀ 'ਸਕੂਲਿੰਗ' ਵੀ ਹੁੰਦੀ ਰਹੀ। ਏਥੇ ਹੀ ਇੱਕ ਵਾਰ ਪਾਰਟੀ ਦੇ ਸੂਬਾ ਸਕੱਤਰ ਬਲਦੇਵ ਸਿੰਘ ਉੱਚਾ ਪਿੰਡ ਨੇ 'ਸਕੂਲ' ਲਾਇਆ।

ਇਸ ਸਕੂਲ ਵਿਚ ਹੀ ਸਵੇਰ ਦੀ ਬਾਲ-ਸਭਾ ਵਿਚ ਉਦਾਸੀ, ਪਾਸ਼, ਮੋਹਣ ਸਿੰਘ ਤੇ ਹੋਰ ਨਾਮਵਰ ਕਵੀਆਂ ਦੇ ਗੀਤ ਤੇ ਕਲਾਮ ਬੱਚੇ ਗਾ ਕੇ ਸੁਣਾਉਂਦੇ। ਮੈਂ ਕਈ ਵਿਦਿਆਰਥੀਆਂ ਦੇ ਨਾਂ ਉਨ੍ਹਾਂ ਦੀ ਸ਼ਕਲ ਮੁਤਾਬਕ 'ਨਿਕਸਨ', 'ਮਾਉ' ਤੇ 'ਬ੍ਰਿਜਨੇਵ' ਵਗੈਰਾ ਰੱਖੇ। ਉਨ੍ਹਾਂ ਦੇ ਘੋਲ ਕਰਵਾਉਂਦਾ ਤੇ ਵੇਖਦਾ ਕਿ ਕਿਹੜਾ 'ਭਲਵਾਨ' ਜਿੱਤਦਾ ਹੈ! ਏਥੇ ਹੀ ਇੱਕ ਦਿਨ ਪਹਿਲੀ ਦੇ ਬੱਚਿਆਂ ਦਾ ਘੋਲ ਸੀ। ਸੁਖਬੀਰ ਭੈਣ ਜੀ ਨੇ ਗੋਲ-ਮਟੋਲ ਦੀਨੇ ਨੂੰ ਮੇਰੇ 'ਭਲਵਾਨ' ਨਾਲ ਘੁਲਣ ਲਈ ਘੱਲਿਆ। ਮੇਰੇ ਭਲਵਾਨ ਨੇ ਪੱਟ 'ਤੇ ਥਾਪੀ ਮਾਰ ਕੇ, 'ਯਾ ਮੇਰੇ ਮੌਲਾ!' ਕਿਹਾ ਤੇ ਫੇਰ ਦੀਨੇ ਨੂੰ ਲਲਕਾਰਿਆ, 'ਆ ਜਾ ਅੱਗੇ! ਮੈਂ ਸਾਨੂੰ ਜੱਟ ਉਏ!' ਦੀਨੇ ਵੀ ਪੱਟ 'ਤੇ ਥਾਪੀ

ਪੁਰਾਣੀਆਂ ਯਾਦਾਂ ਤਾਜ਼ਾ ਹੋ ਗਈਆਂ

ਮਾਰੀ ਤੇ ਓਸੇ ਦੀ ਨਕਲ ਕਰਦਿਆਂ ਲਲਕਾਰਿਆ, 'ਮੈਂ ਵੀ ਛਾਨੂ ਜੱਤ ਉਏ!' ਪਰ ਏਸੇ ਵੇਲੇ ਉਹਨੂੰ 'ਗਲਤੀ' ਦਾ ਅਹਿਸਾਸ ਹੋਇਆ। ਵੈਲਾ ਜਿਹਾ ਪੈ ਕੇ ਕਹਿੰਦਾ, 'ਪੜ ਮੈਂ ਤੇ ਖੱਤਤੀ ਆਂ।' ਦੀਨੇ ਦੀ ਏਸੇ ਗੱਲ ਨੂੰ ਮੈਂ ਬੋਝੇ ਵੱਖਰੇ ਪ੍ਰਸੰਗ ਵਿਚ ਕਹਾਣੀ 'ਮੈਂ ਰੇ ਨਾ ਲਵਾਂ ਇੱਕ ਵਾਰ!' ਵਿਚ ਵਰਤਿਆ ਜਦੋਂ ਕਹਾਣੀ ਦਾ ਪਾਤਰ ਨਿੰਦਰ ਪੱਟ 'ਤੇ ਥਾਪੀ ਮਾਰ ਕੇ ਪਹਿਲਾਂ ਕਹਿੰਦਾ ਹੈ, 'ਮੈਂ ਸਾਨੂੰ ਜੱਟ ਉਏ!' ਪਰ ਤੁਰਤ ਭੁੱਲ ਨੂੰ ਸੋਧ ਕੇ ਕਹਿੰਦਾ ਹੈ, 'ਪਰ ਮੈਂ ਤਾਂ ਮਜ਼ਬੂ ਆਂ।'

ਏਸੇ ਪਿੰਡ ਨੇ ਮੈਨੂੰ, 'ਸੁਨਹਿਰੀ ਕਿਣਕਾ' ਵਰਗੀ ਕਹਾਣੀ ਦਿੱਤੀ। 'ਉਂਚੀ ਧੌਣ' ਅਤੇ 'ਲੋਹੇ ਦੇ ਹੱਥ' ਦੀਆਂ ਕਹਾਣੀਆਂ ਵੀ ਏਸੇ ਦੌਰ ਵਿਚ ਲਿਖੀਆਂ ਗਈਆਂ। ਏਥੇ ਹੀ ਮੁਖਤਾਰ ਗਿੱਲ, ਗੁਰਸ਼ਰਨ ਭਾਓ ਜੀ ਵੱਲੋਂ ਛਾਪੇ ਮੇਰੇ ਪਹਿਲੇ ਕਹਾਣੀ-ਸੰਗ੍ਰਹਿ 'ਲੋਹੇ ਦੇ ਹੱਥ' ਦੀਆਂ ਸੱ ਕਾਪੀਆਂ ਰਾਇਲਟੀ ਵਜੋਂ ਦੇਣ ਆਇਆ ਸੀ। ਇਸ ਸ਼ੁਰੂਆਤ ਤੋਂ ਬਾਅਦ 'ਲੋਹੇ ਦੇ ਹੱਥ' ਵਾਂਗ ਹੀ ਮੇਰੀਆਂ ਸਾਰੀਆਂ ਕਿਤਾਬਾਂ ਬਿਨਾਂ ਪੈਸੇ ਦਿੱਤਿਆਂ ਛਪਦੀਆਂ ਰਹੀਆਂ ਤੇ ਰਾਇਲਟੀ ਵੀ ਲਗਾਤਾਰ ਮਿਲਦੀ ਰਹੀ। ਏਥੇ ਹੀ ਸਾਂ ਜਦੋਂ 1966-67 ਵਿਚ ਮੇਰੀ ਅਗਵਾਈ ਵਿਚ 'ਸਾਹਿਤ ਕੇਂਦਰ ਭਿਖੀਵਿੰਡ' ਨਾਂ ਦੀ ਸਾਹਿਤ-ਸਭਾ ਬਣਾਈ ਗਈ। ਕਈ ਦੋਸਤਾਂ ਨੂੰ ਲਿਖਣ ਲਾਇਆ। ਏਥੇ ਹੀ ਦੇਵਿੰਦਰ ਸਤਿਆਰਥੀ, ਕੁਲਬੀਰ ਸਿੰਘ ਕਾਂਗ, ਜੋਗਿੰਦਰ ਕੈਰੋਂ, ਨਿਰਮਲ ਅਰਪਨ ਵਰਗੇ ਲੇਖਕ ਸਾਡੀ ਸਭਾ ਵਿਚ ਹਾਜ਼ਰੀ ਭਰਦੇ ਰਹੇ। ਸਾਡੀਆਂ ਮਹੀਨਾ-ਵਾਰ ਮੀਟਿੰਗਾਂ ਦੀਆਂ ਚਿਠੀਆਂ ਬਾਅਦ ਵਿਚ ਬਣੇ ਵੱਡੇ ਆਲੋਚਕ ਤੇ ਪ੍ਰੋਫੈਸਰ ਸੁਖਦੇਵ ਖਾਹਰਾ ਤੇ ਬਲਦੇਵ ਗਿੱਲ ਵਰਗੇ ਭਿਖੀਵਿੰਡ ਸਕੂਲ ਵਿਚ ਪੜ੍ਹਨ ਵਾਲੇ ਵਿਦਿਆਰਥੀ ਲਿਖਦੇ। ਏਸੇ ਸਭਾ ਵੱਲੋਂ ਅਸੀਂ 'ਜੁਝਾਰ' ਨਾਂ ਦਾ ਨਿੱਕਾ ਮੈਗਜ਼ੀਨ ਕੱਢ ਕੇ 1971 ਵਿਚ ਅੰਬਰਸਰ ਹੋਈ 'ਪ੍ਰੀਤ-ਮਿਲਣੀ' 'ਤੇ ਤਕਸੀਮ ਕੀਤਾ ਜਿਸ ਦੇ ਪਹਿਲੇ ਸਫ਼ੇ 'ਤੇ ਮੇਰੀ ਨਜ਼ਮ ਛਪੀ ਸੀ, ਜਿਸਦੀਆਂ ਪਹਿਲੀਆਂ ਸਤਰਾਂ ਸਨ:

ਦੀਵਾਰ 'ਤੇ ਲਟਕਿਆ ਲੈਨਿਨ ਬੁੱਢਾ ਹੋ ਰਿਹਾ ਹੈ

ਸੀਸ ਲਈ ਮੰਗ ਕਰਦੀ ਗੋਬਿੰਦ ਦੀ ਤਣੀ ਉਗਲ ਬੱਕ ਚੱਲੀ ਹੈ

ਤੁਸੀਂ ਰੰਗਲੇ ਬੰਗਲਿਆਂ ਵਿਚ ਬਹਿ ਕੇ ਪ੍ਰੀਤਾਂ ਦਾ ਮਿਲਣ ਚਾਹੁੰਦੇ ਹੋ।

ਤੁਸੀਂ ਕਿਹੜੇ ਝਨਾਵਾਂ ਨੂੰ ਪਾਰ ਕੀਤਾ ਹੈ!

ਏਸੇ ਪਰਚੇ ਵਿਚ ਲੋਕ ਨਾਥ ਦੀ, 'ਜੰਗਲ 'ਚੋਂ ਚਲਾ ਦਿਆਂਗੇ ਐਟਮ ਬੰਬ!' ਨਜ਼ਮ ਛਪੀ ਸੀ।

ਇਹ ਮੈਗਜ਼ੀਨ ਸੀ ਆਈ ਡੀ ਦੇ ਹੱਥ ਆ ਗਿਆ ਤੇ ਮੇਰਾ ਨਾਂ ਖ਼ਤਰਨਾਕ 'ਨਕਸਲੀਆਂ' ਵਿਚ ਸ਼ਾਮਲ ਕਰ ਲਿਆ ਗਿਆ, ਜਿਸਦੀ ਬਦੌਲਤ ਕਈ ਵਾਰ ਜੇਲ੍ਹ ਯਾਤਰਾ ਕਰਨੀ ਪਈ। ਐਮਰਜੈਂਸੀ ਵਿਚ ਡੀ ਆਈ ਆਰ ਅਧੀਨ ਗ੍ਰਿਫ਼ਤਾਰੀ ਤੇ ਇੰਟੈਰੋਗੇਸ਼ਨ ਦਾ ਸਵਾਦ ਵੀ ਚੱਖਿਆ। ਏਥੇ ਹੀ ਮੈਂ ਹੋਰਨਾਂ ਸਕੂਲਾਂ ਦੇ ਯਾਰ ਅਧਿਆਪਕਾਂ ਦੇ ਸਾਥ-ਸਹਿਯੋਗ ਨਾਲ ਹਰੇਕ ਸਾਲ ਗੁਰੂ ਨਾਨਕ ਪਾਤਸ਼ਾਹ, ਗੁਰੂ ਗੋਬਿੰਦ ਸਿੰਘ ਅਤੇ ਭਗਤ ਸਿੰਘ ਦੇ ਜਨਮ ਦਿਹਾੜੇ ਮਨਾਉਣ ਲਈ ਸਮਾਗਮ ਕਰਦਾ। ਆਪ ਵੀ ਭਾਸ਼ਨ ਕਰਨ ਦਾ 'ਝੱਸ' ਪੂਰਾ ਕਰਦਾ ਤੇ ਹੋਰਨਾਂ ਸਕੂਲਾਂ ਦੇ ਅਧਿਆਪਕਾਂ ਨੂੰ ਵੀ ਬੋਲਣ ਦਾ ਮੌਕਾ ਦਿੰਦਾ। ਸਪੀਕਰ ਰਾਹੀਂ ਸਾਰੇ ਪਿੰਡ ਵਿਚ ਆਵਾਜ਼ ਸੁਣਦੀ। ਲੋਕ ਮੇਰੀ 'ਸਿਆਣਪ' ਨੂੰ ਸਲਾਹੁੰਦੇ। ਏਸੇ ਦਿਨ ਸਕੂਲਾਂ ਦੇ ਵਿਦਿਆਰਥੀਆਂ ਦੇ ਖੇਡ-ਮੁਕਾਬਲੇ ਵੀ ਕਰਵਾਉਂਦਾ। ਪਿੰਡ ਦੇ ਲੋਕ ਹੁੰਮ-ਹੁੰਮਾ ਕੇ ਸ਼ਮੂਲੀਅਤ ਕਰਦੇ। ਪੂਰਾ ਮੇਲਾ ਬਣ ਜਾਂਦਾ।

ਮੇਰੀ ਪਿੰਡ ਅਤੇ ਇਲਾਕੇ ਵਿਚ ਬੜੀ ਭੱਲ ਬਣੀ ਹੋਈ ਸੀ। ਭਾਈ ਤਾਰੂ ਸਿੰਘ ਦੀ ਯਾਦ ਵਿਚ ਮਨਾਏ ਜਾਂਦੇ ਸਾਲਾਨਾ ਜੋਤ-ਮੇਲੇ ਦੀ ਸਟੇਜ ਦਾ ਪ੍ਰਬੰਧ ਵੀ ਮੇਰੇ ਕੋਲ ਹੁੰਦਾ। ਆਪਣੀ ਸਟੇਜ ਸਕੱਤਰੀ ਵਿਚ ਅਕਾਲੀ ਦਲ ਦੇ ਤਤਕਾਲੀ ਪ੍ਰਧਾਨ ਸੰਤ ਫ਼ਤਿਹ ਸਿੰਘ ਤੋਂ ਇਲਾਵਾ ਜੀਵਨ ਸਿੰਘ ਉਮਰਾ ਨੰਗਲ, ਜਗਮੀਤ ਬਰਾੜ ਦੇ ਪਿਤਾ ਗੁਰਮੀਤ ਸਿੰਘ, ਮੇਜਰ ਸਿੰਘ ਉਬੋਕੇ ਵਰਗੇ ਅਕਾਲੀ ਆਗੂਆਂ ਨੂੰ ਸਟੇਜ 'ਤੇ ਪੇਸ਼ ਕਰਦਾ ਰਿਹਾ। ਆਸਟ੍ਰੇਲੀਆ ਵਾਲਾ ਮੇਰਾ ਯਾਰ ਗਿਆਨੀ ਸੰਤੋਖ ਸਿੰਘ ਵੀ ਮੇਰੇ ਨਾਲ ਇੱਕ ਮੇਲੇ ਵਿਚ ਸ਼ਾਮਲ ਹੋਇਆ, ਯਾਦ ਹੈ। ਪਿੰਡ ਦੇ ਲੋਕਾਂ ਅਤੇ ਪੜ੍ਹਾਕੂਆਂ ਦਾ ਅਥਾਹ ਪਿਆਰ/ਸਤਿਕਾਰ ਮਿਲਦਾ ਰਿਹਾ। ਇਹ ਸਾਰੀਆਂ ਯਾਦਾਂ ਮੇਰੇ ਮਨ ਅੰਦਰ ਬੱਝੂ ਪਾ ਰਹੀਆਂ ਸਨ।

ਕਿੰਨੀਆਂ ਗੱਲਾਂ ਨੇ ਦੱਸਣ ਵਾਲੀਆਂ। ਨਹੀਂ ਦੱਸੀਆਂ ਜਾਣੀਆਂ। ਪੂਹਲਿਆਂ ਦਾ ਸਕੂਲ ਵੇਖ ਕੇ ਅੱਗੇ ਚਲੇ ਜਾਣ ਦੀ ਕਾਹਲੀ ਵਾਂਝ ਗੱਲ ਮੁਕਾਉਣ ਦੀ ਵੀ ਕਾਹਲੀ ਹੈ।

ਪਤਨੀ ਨੂੰ ਕਿਹਾ, 'ਆਪਾਂ ਸਕੂਲ ਅੱਗੇ ਖਲੋ ਕੇ ਝਾਤੀ ਮਾਰਨੀ ਹੈ। ਯਾਦ ਤਾਜ਼ਾ ਕਰਨ ਲਈ ਇੱਕ ਤਸਵੀਰ ਖਿੱਚਾਂਗੇ। ਤੇ ਅੱਗੇ ਚਲੇ ਜਾਵਾਂਗੇ।'

ਉਹਨੂੰ ਵੀ ਏਸੇ ਸਕੂਲ ਵਿਚ ਪੜ੍ਹਾਉਣ ਸਮੇਂ ਵਿਆਹ ਕੇ ਲਿਆਇਆ ਸਾਂ। ਉਹ ਵੀ ਉਨ੍ਹਾਂ ਸਮਿਆਂ ਵਿਚ ਪਿੰਡ ਦੀਆਂ ਔਰਤਾਂ ਦੀ ਮੰਗ 'ਤੇ (ਆਪਣੇ ਵਰਿਆਮ ਸੁੰਹ) ਦੀ ਵਹੂਟੀ ਨੂੰ ਵੇਖ ਸਕਣ ਦੀ ਰੀਝ ਪੂਰੀ ਕਰਨ ਲਈ। ਇਸ ਪਿੰਡ ਆਈ ਸੀ ਤੇ ਪਿੰਡ ਵਿਚਲੇ ਨੇੜਲੇ ਪਰਿਵਾਰਾਂ ਨੇ ਉਹਦਾ ਬੜਾ ਹੁੱਥ ਕੇ ਮਾਣ ਕੀਤਾ ਸੀ। ਉਹ ਮੇਰੀ ਭਾਵਕੁਤਾ ਸਮਝ ਕੇ ਮੰਨ ਤਾਂ ਗਈ, ਪਰ ਉਹਨੂੰ ਰਾਤ ਪੈਣ ਤੋਂ ਪਹਿਲਾਂ ਜਲੰਧਰ ਪਹੁੰਚਣ ਦਾ ਫ਼ਿਕਰ ਵੀ ਸੀ। ਉਸਤੋਂ ਪਹਿਲਾਂ ਸੁਰ ਸਿੰਘ ਆਪਣੇ ਧਰਮ-ਪੁੱਤਰ ਪ੍ਰਮਿੰਦਰ ਤੇ ਉਹਦੇ ਪਰਿਵਾਰ ਸਮੇਤ ਕੁਝ ਸਨੇਹੀਆਂ ਨੂੰ ਵੀ ਮਿਲਣਾ ਸੀ। ਪਿੰਡ ਦੇ ਦੋਵਾਂ ਸਕੂਲਾਂ ਵਿਚ ਅਧਿਆਪਕ/ਅਧਿਆਪਕਾਵਾਂ ਨੂੰ ਮਿਲਣਾ ਸੀ। ਰਜਵੰਤ ਦੀ ਭਤੀਜ-ਨੂੰਹ ਮਨਜੀਤ, ਜੋ ਕੁੜੀਆਂ ਦੇ ਸਕੂਲ ਵਿਚ ਲੈਕਚਰਾਰ ਹੈ, ਦੇ ਦੱਸਣ ਤੇ ਸਾਰਾ ਸਟਾਫ਼ ਸਾਨੂੰ ਉਡੀਕ ਰਿਹਾ ਸੀ। ਬਾਅਦ ਵਿਚ ਸਹੁਰੇ ਘਰ ਝਬਾਲ ਵੀ ਜਾਣਾ

ਸੀ। ਸਮਾਂ ਬਹੁਤ ਸੰਕੋਚਵਾਂ ਸੀ। ਅਸੀਂ ਪੂਹਲਿਆਂ ਵਾਲੇ ਸਕੂਲ ਦੇ ਗੇਟ ਬਾਹਰ ਕਾਰ ਰੋਕੀ। ਇਹ ਸਕੂਲ ਹੁਣ ਸਮਾਰਟ ਮਿਡਲ ਸਕੂਲ ਬਣ ਚੁੱਕਾ ਹੈ। ਰਜਵੰਤ ਗੇਟ ਦੇ ਬਾਹਰ ਖਲੋਤੇ ਦੀ ਤਸਵੀਰ ਖਿੱਚਣ ਲੱਗੀ ਤਾਂ ਇੱਕ 'ਬਜ਼ੁਰਗ' ਨੇ ਆਪਣਾ ਮੋਟਰ-ਸਾਈਕਲ ਖੜਾ ਕੀਤਾ। ਪਿੱਛੇ ਉਹਦੀ ਮੁਟਿਆਰ ਧੀ ਬੈਠੀ ਸੀ। ਖਲੋਤੇ-ਖਲੋਤੇ ਨੇ ਸਵਾਲ ਕੀਤਾ, 'ਤੁਸੀਂ ਭਾ ਜੀ ਵਰਿਆਮ ਸਿੰਘ ਜੇ?'

ਮੇਰਾ 'ਹਾਂ' ਵਿਚ ਜਵਾਬ ਸੁਣ ਕੇ ਉਹਦੀਆਂ ਖੁਸ਼ੀ ਵਿਚ ਵਰਾਫ਼ਾਂ ਖਿੜ ਗਈਆਂ। ਆਪ ਹੀ ਕਹਿੰਦਾ, 'ਮੇਰਾ ਨਾਂ ਜੰਗਾ ਹੈ।' ਉਹਨੇ 'ਜੰਗਾ ਸਿੰਘ' ਨਹੀਂ, ਸਿਰਫ਼ 'ਜੰਗਾ' ਆਖਣਾ ਬਿਹਤਰ ਜਾਤਾ ਤਾਕਿ ਮੈਂ ਉਸਨੂੰ ਪਛਾਣ ਲਵਾਂ।

ਪਰ ਮੈਂ ਉਹਦੇ ਚਿੱਟੇ ਦਾੜ੍ਹੇ ਵਿਚੋਂ ਸਕੂਲ ਪੜ੍ਹਦੇ ਜੰਗੇ ਦਾ ਨਿੱਕਾ ਜਿਹਾ ਮੂੰਹ ਪਛਾਣ ਨਾ ਸਕਿਆ। ਜੰਗੇ ਨੇ ਝੁਕ ਕੇ ਗੋਡਿਆਂ ਨੂੰ ਹੱਥ ਲਾਇਆ ਤੇ ਬੜਾ ਹੁੱਥ ਕੇ ਕਹਿਣ ਲੱਗਾ, 'ਚਲੋ ਭਾ ਜੀ! ਘਰ ਨੂੰ ਚੱਲੀਏ। ਜਲ-ਪਾਣੀ ਛਕੋ ਤੋਂ ਬਿਨਾਂ ਮੈਂ ਨਹੀਂ ਜਾਣ ਦੇਣਾ।' ਮੈਂ ਨਿਮਰਤਾ-ਸਹਿਤ 'ਨਾਂਹ' ਕੀਤੀ ਤਾਂ ਉਹ ਤਰਲਿਆਂ 'ਤੇ ਉਤਰ ਆਇਆ। ਮੈਂ ਬੜੇ ਪਿਆਰ ਨਾਲ ਸਮਝਾਇਆ ਕਿ ਅਸੀਂ ਤਾਂ ਸਿਰਫ਼ ਦੋ ਕੁ ਮਿੰਟ ਲਈ ਰੁਕੇ ਹਾਂ।

ਏਨੇ ਚਿਰ ਨੂੰ ਇੱਕ ਹੋਰ 'ਬਜ਼ੁਰਗ' ਵਿਦਿਆਰਥੀ ਨੇ ਆ ਫ਼ਤਿਹ ਬੁਲਾਈ। ਜੰਗੇ ਵਾਲੀ ਸੁਲਾਹ ਉਹ ਵੀ ਓਨੇ ਜ਼ੋਰ ਨਾਲ ਮਾਰਨ ਲੱਗਾ। ਉਸਨੂੰ ਵੀ ਆਪਣੀ ਬੇਬੱਸੀ ਦਾ ਵਾਸਤਾ ਪਾਇਆ।

ਮੈਂ ਰਜਵੰਤ ਨੂੰ ਕਿਹਾ ਕਿ ਉਹ ਇਨ੍ਹਾਂ ਦੋਵਾਂ ਵਿਦਿਆਰਥੀਆਂ ਨਾਲ ਮੇਰੀ ਯਾਦਗਾਰੀ ਤਸਵੀਰ ਖਿੱਚ ਦੇਵੇ। ਅਜੇ ਉਨ੍ਹਾਂ ਨਾਲ ਗੱਲਾਂ ਕਰ ਹੀ ਰਹੇ ਸਾਂ ਕਿ ਸਕੂਲ ਦਾ 'ਮਿਡ ਡੇਅ ਮੀਲ' ਬਨਾਉਣ ਵਾਲੀ ਬੀਬੀ ਕਾਹਲੇ ਕਦਮੀ ਆਈ। ਦੱਸਣ ਲੱਗੀ, 'ਭਾ ਜੀ! ਮੇਰੀ ਸੱਸ ਤੁਹਾਡੇ ਹੁੰਦਿਆਂ ਸਕੂਲ ਦੀ ਸਫ਼ਾਈ ਸੇਵਕਾ ਹੁੰਦੀ ਸੀ। ਅਸੀਂ ਤੁਹਾਨੂੰ ਉਦੋਂ 'ਤੋਂ ਜਾਣਦੇ ਹਾਂ। ਤੁਹਾਡੀ ਬੜੀ ਇੱਜ਼ਤ ਕਰਦੇ ਹਾਂ। ਸਾਰਾ ਪਿੰਡ ਹੀ ਤੁਹਾਡੇ ਸੋਹਿਲੇ ਗਾਉਂਦਾ ਹੈ। ਆਓ! ਸਕੂਲ ਅੰਦਰ ਆਓ। ਚਾਹ ਪੀਤੇ ਬਿਨਾਂ ਅਸੀਂ ਨਹੀਂ ਜਾਣ ਦੇਣਾ।'

ਮੈਂ ਜੰਗੇ ਤੇ ਦੂਜੇ ਸਾਥੀ ਨੂੰ ਹੱਥ ਮਿਲਾ ਕੇ, ਜੱਫੀ ਪਾ ਕੇ, ਵਿਦਾਈ ਲਈ ਤੇ ਬਾਹਰ ਤੁਰੀ ਆਉਂਦੀ ਸਕੂਲ ਦੀ ਇੰਚਾਰਜ ਦੀ 'ਫ਼ਤਿਹ' ਦਾ ਜਵਾਬ ਦੇਣ ਲੱਗਾ ਤਾਂ ਪਹਿਲੀ ਬੀਬੀ ਨੇ 'ਸਾਡੇ ਭਾ ਜੀ! ਸਾਡੇ ਭਾ ਜੀ' ਕਹਿ-ਕਹਿ ਕੇ ਮੇਰੀਆਂ ਤਾਰੀਫ਼ਾਂ ਦੇ ਪੁਲ ਬੰਨ੍ਹਣੇ ਸ਼ੁਰੂ ਕਰ ਦਿੱਤੇ।

'ਮੈਡਮ ਆਹ ਬਿਲਿਡੰਗ ਤਾਂ ਬਾਅਦ ਵਿਚ ਬਣੀ ਹੈ। ਉਦੋਂ ਸਕੂਲ ਪਿੱਛੇ ਜਿਹੇ ਹੁੰਦਾ ਸੀ। ਭਾ ਜੀ ਨੇ ਸਾਰੇ ਸਕੂਲ ਵਿਚ ਸਫ਼ੈਦੇ 'ਤੇ ਟਾਹਲੀਆਂ ਲਾਈਆਂ ਸਨ। ਏਥੇ ਤਾਂ ਰੁੱਖਾਂ ਦਾ ਜੰਗਲ ਜਿਹਾ ਬਣ ਗਿਆ ਸੀ। ਲੋਕ ਵੇਖਦੇ ਤੇ ਇਨ੍ਹਾਂ ਦੀ ਬੱਲੇ! ਬੱਲੇ! ਕਰਦੇ। ਪਰ ਇਨ੍ਹਾਂ ਤੋਂ ਬਾਅਦ ਸਾਰੇ ਰੁੱਖ ਵਢਾ ਕੇ ਔਤਰੀ ਪੰਚਾਇਤ ਨੇ ਵੇਚ ਕੇ ਖਾ ਲਏ। ਮੇਰੀ ਸੱਸ ਤਾਂ ਇਨ੍ਹਾਂ ਨੂੰ ਭਰਾਵਾਂ ਵਾਂਗ ਪਿਆਰ ਕਰਦੀ ਸੀ। ਇਹ ਬੱਚਿਆਂ ਨੂੰ ਲੈਣ ਸਾਡੇ ਘਰਾਂ ਵਿਚ ਆਪ ਜਾਂਦੇ। ਬੜਾ ਪਿਆਰ ਕਰਦੇ ਸੀ ਬੱਚਿਆਂ ਨੂੰ। ਮੇਰੀ ਨਣਾਨ ਇਨ੍ਹਾਂ ਕੋਲੋਂ ਪੜ੍ਹਦੀ ਰਹੀ।' ਉਹਦੀਆਂ ਗੱਲਾਂ ਮੁੱਕਣ ਵਿਚ ਨਹੀਂ ਸਨ ਆ ਰਹੀਆਂ। ਸਮਾਂ ਬੋਤਾ ਹੋਣ ਕਰ ਕੇ ਮੈਂ ਅਧਿਆਪਕਾ ਨੂੰ ਆਪਣੇ ਬਾਰੇ ਦੱਸਿਆ ਤਾਂ ਉਹਨੇ ਸਕੂਲ ਅੰਦਰ ਆਉਣ ਲਈ ਪਿਆਰ ਨਾਲ ਸੱਦਾ ਦਿੱਤਾ। ਮੈਂ ਖਲੋਤੇ-ਖਲੋਤੇ ਇਕੱਠੀਆਂ ਹੋ ਗਈਆਂ ਸਕੂਲ ਅਧਿਆਪਕਾਵਾਂ ਨੂੰ ਆਪਣੇ ਇਸ ਸਕੂਲ ਵਿਚ ਗੁਜ਼ਾਰੇ ਸਮੇਂ ਬਾਰੇ ਸੰਖੇਪ ਵਿਚ ਦੱਸਣ ਲੱਗਾ।

ਓਧਰ ਜੰਗੇ ਨੇ ਪਿੰਡ ਵਿਚ ਜਾਂਦਿਆਂ ਰਾਹ ਵਿਚ ਜੋ-ਜੋ ਮਿਲਿਆ, ਉਹਨੂੰ ਮੇਰੇ ਆਉਣ ਦੀ ਖ਼ਬਰ ਕਰ ਦਿੱਤੀ ਤਾਂ ਉਹ ਕੋਈ ਪੈਦਲ, ਕੋਈ ਸਾਈਕਲ ਚੁੱਕ ਕੇ ਸਕੂਲ ਨੂੰ ਭੱਜਾ ਆਵੇ। ਮੇਰੇ ਗੋਡਿਆਂ ਨੂੰ ਹੱਥ ਲਾਵੇ। ਨਾਂ ਦੱਸ ਕੇ ਆਪਣੀ ਪਛਾਣ ਕਰਵਾਏ। ਅਧਿਆਪਕਾਵਾਂ ਨੂੰ ਮੇਰੇ ਬਾਰੇ ਦੱਸੇ। ਮੈਂ ਕਿਵੇਂ ਬੱਚਿਆਂ ਨੂੰ ਪਿਆਰ ਕਰਦਾ ਸਾਂ। ਕਿਵੇਂ ਬੱਚੇ ਤੇ ਬੱਚਿਆਂ ਦੇ ਮਾਪੇ ਮੈਨੂੰ ਪਿਆਰ ਕਰਦੇ ਸਨ! ਕਿਵੇਂ ਪੜ੍ਹਾਉਂਦਾ ਸਾਂ। ਕਿਵੇਂ ਇਲਾਕਾ ਮੇਰੀ ਇੱਜ਼ਤ ਕਰਦਾ ਸੀ।

ਉਨ੍ਹਾਂ ਸਭਨਾਂ ਦਾ ਚਾਅ ਡੁੱਲ ਡੁੱਲੂ ਪੈ ਰਿਹਾ ਸੀ। ਉਨ੍ਹਾਂ ਦੇ ਬੋਲ ਅਤੇ ਚਿਹਰੇ ਜਗ-ਮਘ ਰਹੇ ਸਨ। ਜਿਵੇਂ ਕੋਈ ਗਵਾਹੀ ਹੋਈ ਕੀਮਤੀ ਚੀਜ਼ ਲੱਭ ਗਈ ਹੋਵੇ! ਇਨ੍ਹਾਂ ਵਿਚੋਂ ਕਈ ਦਾਦੇ ਬਣ ਚੁੱਕੇ ਸਨ। ਆਪਣੇ ਘਰ ਦੇ ਜੀਆਂ ਬਾਰੇ ਹੁਲਾਸ ਨਾਲ ਦੱਸਣ ਲੱਗੇ। ਆਪੋ-ਆਪਣੇ ਘਰਾਂ ਵਿਚ ਜਾ ਕੇ ਜਲ-ਪਾਣੀ ਛਕਣ 'ਤੇ ਪਰਿਵਾਰ ਦੇ ਜੀਆਂ ਨਾਲ ਮਿਲ ਕੇ ਜਾਣ ਦੀ ਪਿਆਰੀ ਜ਼ਿਦ ਕਰਨ ਲੱਗੇ। ਨਾਲ-ਨਾਲ ਕੋਈ ਆਖੇ, 'ਜਦੋਂ ਭਾ ਜੀ ਸਾਡੇ ਸਕੂਲੇ ਆਏ, ਮੈਂ ਦੂਜੀ ਵਿਚ ਪੜ੍ਹਦਾ ਸਾਂ। ਪਹਿਲੇ ਮਾਸਟਰਾਂ ਨੇ ਮੁੰਡਿਆਂ ਦੇ ਘਰਾਂ ਵਿਚੋਂ ਦੁੱਧ/ਚਾਹ ਲੈ ਕੇ ਆਉਣ ਦੀਆਂ ਵਾਰੀਆਂ ਬੰਧੀਆਂ ਹੋਈਆਂ ਸਨ। ਜਦੋਂ ਭਾ ਜੀ ਆਏ ਤਾਂ ਸਾਰੇ ਪਿੰਡ ਵਿਚ ਪਤਾ ਲੱਗ ਗਿਆ ਕਿ ਨਵੇਂ ਭਾ ਜੀ ਕਹਿੰਦੇ ਨੇ ਕਿ ਮੈਂ ਘਰਾਂ 'ਚੋਂ ਇੰਝ ਦੁੱਧ/ਚਾਹ ਨਹੀਂ ਮੰਗਵਾਉਣੇ/ਪੀਣੇ। ਭਾ ਜੀ ਹੁਰਾਂ ਸਰਮੱਖ ਦੋਧੀ ਤੋਂ ਮੁੱਲ ਦਾ ਦੁੱਧ ਲਵਾ ਲਿਆ ਤੇ ਸਕੂਲੇ ਸਟੋਵ ਮੰਗਵਾ ਕੇ ਚਾਹ ਬਨਵਾਉਣੀ ਸ਼ੁਰੂ ਕਰ ਦਿੱਤੀ। ਸਾਰੇ ਪਿੰਡ ਵਿਚ ਬੜੀ ਸੋਭਾ ਹੋਈ।'

ਸਾਈਕਲ ਦੂਹੇ-ਦੂਹ ਚਲਾ ਕੇ, ਮਿਲਣ ਲਈ ਸਭ ਤੋਂ ਪਹਿਲਾਂ ਪਹੁੰਚਣ ਵਾਲੇ ਇੱਕ ਜਣੇ ਨੇ ਕਿਹਾ, 'ਮੈਂ ਸਕੂਲ ਆਉਣੋਂ ਡਰਦਾ ਸਾਂ। ਭਾ ਜੀ ਮੈਨੂੰ ਘਰ ਲੈਣ ਜਾਂਦੇ ਤੇ ਪਿਆਰ-ਪੁਚਕਾਰ ਕੇ ਸਕੂਲ ਲੈ ਜਾਂਦੇ। ਇਨ੍ਹਾਂ ਕਰ ਕੇ ਮੈਂ ਪੜ੍ਹ ਗਿਆ। ਫੌਜ ਵਿਚੋਂ ਸੂਬੇਦਾਰ ਰਿਟਾਇਰ ਹੋਇਆਂ।'

ਮੈਨੂੰ ਲੋਕਾਂ ਦੇ ਘਰਾਂ ਵਿਚੋਂ ਅਜਿਹੇ ਬੱਚਿਆਂ ਨੂੰ ਨਾਲ ਲੈ ਕੇ ਜਾਣ ਦੇ ਦ੍ਰਿਸ਼ ਚੇਤੇ ਆਉਣ ਲੱਗੇ। ਨਾਲ ਹੀ ਯਾਦ ਆਉਣ ਲੱਗੀਆਂ ਉਹ ਮਾਈਆਂ/ਬੀਬੀਆਂ ਜੋ ਮਾਣ ਵਿਚ ਭਰ ਕੇ ਕਹਿੰਦੀਆਂ, 'ਭਾ ਜੀ! ਅਸੀਂ ਨਹੀਂ ਸੁੱਚੇ ਮੂੰਹ ਜਾਣ ਦੇਣਾ। ਬੈਠੋ ਤੇ ਕੁਝ ਖਾ ਪੀ ਕੇ ਜਾਇਓ!' ਮੈਂ ਹੱਥ ਜੋੜ ਕੇ ਧੰਨਵਾਦ ਕਰਦਾ ਤੇ ਛੇਤੀ ਸਕੂਲੇ

ਪੁਰਾਣਾ ਸ਼ਹਿਦ

ਹਜ਼ਾਰਾਂ ਗੁੰਮਨਾਮ ਸੂਰਮਿਆਂ ਦੀਆਂ ਬਹੁਤ ਹੀ ਦਿਲਚਸਪ ਅਣਲਿਖੀਆਂ ਕਹਾਣੀਆਂ (ਜਿਨ੍ਹਾਂ ਵਿਚ ਸਿੱਖਿਆ ਵੀ ਹੈ, ਇਤਿਹਾਸ ਵੀ ਤੇ ਸਾਹਿਤ ਵੀ) ਨੂੰ ਪਾਠਕਾਂ ਤਕ ਪੁਜਦਾ ਕਰਨ ਲਈ ਅਸੀਂ ਇਹ ਨਵਾਂ ਕਾਲਮ 'ਪੁਰਾਣਾ ਸ਼ਹਿਦ' ਸ਼ੁਰੂ ਕਰਨ ਜਾ ਰਹੇ ਹਾਂ। ਸਾਨੂੰ ਆਸ ਹੈ ਕਿ ਪਾਠਕਾਂ ਵਲੋਂ ਭਰਪੂਰ ਹੁੰਗਾਰਾ ਮਿਲੇਗਾ।

-ਸੰਪਾਦਕ

ਪਹੁੰਚਣ ਦਾ ਵਾਸਤਾ ਪਾਉਂਦਾ।

ਮੈਨੂੰ ਪਤਾ ਨਹੀਂ ਸੀ ਲੱਗ ਰਿਹਾ, ਕੌਣ ਕੀ ਕਹਿ ਰਿਹਾ ਹੈ। ਉਨ੍ਹਾਂ ਸਭਨਾਂ ਕੋਲ ਕਹਿਣ ਲਈ ਬਹੁਤ ਗੱਲਾਂ ਸਨ। ਪਰ ਸੁਣਨ ਵਾਲੇ ਘੱਟ ਸਨ। ਮੈਂ ਤਾਂ ਇੱਕ ਵੇਲੇ ਇੱਕ ਜਣੇ ਨੂੰ ਹੀ ਸੁਣ ਸਕਦਾ ਸਾਂ। ਪਰ ਡੁੱਲ-ਡੁੱਲੂ ਪੈਂਦੇ ਮਨ ਨੂੰ ਸਾਂਝਾ ਕਰਨ ਲਈ ਜੇ ਇੱਕ ਜਣਾ ਇੱਕ ਅਧਿਆਪਕਾ ਨਾਲ ਗੱਲ ਕਰ ਚਿਹਾ ਹੁੰਦਾ ਤਾਂ ਦੂਜਾ ਕਿਸੇ ਦੂਜੀ ਅਧਿਆਪਕਾ ਨੂੰ ਸਰੋਤਾ ਬਣਾ ਲੈਂਦਾ, 'ਹਰ ਮਹੀਨੇ ਸਾਡੇ ਸੈਂਟਰ ਸਕੂਲ ਵਿਚ ਪੜ੍ਹਾਈ ਦਾ ਮੁਕਾਬਲਾ ਹੁੰਦਾ। ਹਿਸਾਬ ਦੇ ਪੰਦਰਾਂ ਸਵਾਲ ਹੁੰਦੇ। ਦਸ ਕਰਨੇ ਹੁੰਦੇ। ਜਿਹਦੇ ਦਸ ਠੀਕ ਹੋ ਜਾਂਦੇ ਉਹਨੂੰ ਸੌ ਬਟਾ ਸੌ ਮਿਲਦੇ। ਪਰ ਭਾ ਜੀ ਕਹਿੰਦੇ, 'ਨੰਬਰ ਭਾਵੇਂ ਦਸਾਂ ਸਵਾਲਾਂ ਦੇ ਹੀ ਮਿਲਣੇ ਨੇ ਪਰ ਤੁਸੀਂ ਪੰਦਰਾਂ ਦੇ ਪੰਦਰਾਂ ਸਵਾਲ ਹੀ ਹੱਲ ਕਰਨੇ ਨੇ। ਤੇ ਪੰਦਰਾਂ ਹੀ ਠੀਕ ਹੋਣੇ ਚਾਹੀਦੇ ਨੇ। ਤੇ ਅਸੀਂ ਇੰਝ ਹੀ ਕਰਦੇ। ਮਿਲਦੇ ਤਾਂ ਸੌ ਨੰਬਰ ਹੀ ਪਰ ਸਾਡਾ ਸਾਰੇ ਸੈਂਟਰ ਵਿਚ ਇਸ ਗੱਲੋਂ ਵੱਜ ਬਣਦਾ ਕਿ ਪੂਹਲਿਆਂ ਦੇ ਮੁੰਡੇ ਇੱਕ ਵੀ ਸਵਾਲ ਗ਼ਲਤ ਨਹੀਂ ਕਰਦੇ।'

'ਜਦੋਂ ਭਾ ਜੀ ਸਕੂਲ ਵਿਚ ਸਫ਼ੈਦੇ ਤੇ ਟਾਹਲੀਆਂ ਲਵਾਏ ਤਾਂ ਸਫ਼ੈਦੇ ਦਾ ਬੂਟਾ ਟੋਏ ਵਿਚ ਲਾਉਂਦਿਆਂ ਦਰਸੂ ਕਹਿੰਦਾ, 'ਭਾ ਜੀ! ਜਦੋਂ ਇਹ ਸਫ਼ੈਦੇ ਰੱਬ ਜਿੱਭੇ ਉੱਚੇ ਹੋ ਗਏ ਤਾਂ ਪਹਿਲੇ ਤੋਤ ਦੀ ਬੋਤਲ ਜਿੰਨਾਂ ਨਸ਼ਾ ਹੋ ਜੂ...। ਫਿਰ ਸੱਚਮੁੱਚ ਸਫ਼ੈਦੇ ਤੇ ਟਾਹਲੀਆਂ ਰੱਬ ਨੂੰ ਲੱਗਣ ਲੱਗੇ। ਉਦੋਂ ਤੱਕ ਦਰਸੂ ਫੌਜ ਵਿਚ ਹੌਲਦਾਰ ਬਣ ਚੁੱਕਾ ਸੀ।'

ਸਕੂਲ ਦੀਆਂ ਅਧਿਆਪਕਾਵਾਂ ਕਦੀ ਇੱਕ ਦੇ ਮੂੰਹ ਵੱਲ ਵੇਖਦੀਆਂ, ਕਦੀ ਦੂਜੇ ਦੇ। ਉਨ੍ਹਾਂ ਸਭਨਾਂ ਕੋਲ ਮੇਰੇ ਬਾਰੇ ਦੱਸਣ ਲਈ ਪਤਾ ਨਹੀਂ ਕਿੰਨਾ ਕੁਝ ਸੀ। ਉਨ੍ਹਾਂ ਦੀ ਰੂਹ ਨੂੰ ਰੱਜ ਹੀ ਨਹੀਂ ਸੀ ਆ ਰਿਹਾ। ਉਨ੍ਹਾਂ ਦੀ ਖੁਸ਼ੀ ਤੇ ਚਾਅ ਵੇਖ ਕੇ ਚਾਹੁੰਦਾ ਤਾਂ ਮੈਂ ਵੀ ਸਾਂ ਕਿ ਮੈਂ ਰੁਕ ਜਾਵਾਂ। ਇੱਕ ਥਾਂ 'ਤੇ ਕੁਰਸੀ 'ਤੇ ਬਹਿ ਕੇ ਉਨ੍ਹਾਂ ਨੂੰ ਆਪਣੀ ਜਮਾਤ ਵਾਂਗ ਅੱਗੇ ਬਿਠਾ ਲਵਾਂ। ਇੱਕ-ਇੱਕ ਦਾ ਨਾਂ, ਮਾਂ-ਬਾਪ ਦਾ ਨਾਂ ਪੁੱਛਾਂ। ਪਿੰਡ ਦੇ ਹੋਰ ਬੰਦਿਆਂ ਬਾਰੇ, ਉਨ੍ਹਾਂ ਦੇ ਜਮਾਤੀਆਂ ਬਾਰੇ ਪੁੱਛਾਂ। ਮੈਨੂੰ ਪਹਿਲਾਂ ਹੀ ਕਾਫ਼ੀ ਸਮਾਂ ਰੱਖ ਕੇ ਏਥੇ ਆਉਣਾ ਚਾਹੀਦਾ ਸੀ। ਪਰ ਹੁਣ ਕੁਝ ਨਹੀਂ ਸੀ ਹੋ ਸਕਦਾ। ਮੈਨੂੰ ਭਰਿਆ ਮੇਲਾ ਛੱਡ ਕੇ ਜਾਣਾ ਪੈਣਾ ਸੀ।

ਜਾਣ ਦੀ ਮੇਰੀ ਕਾਹਲੀ ਵੇਖ ਕੇ ਮੁੱਖ-ਅਧਿਆਪਕਾ ਕਹਿੰਦੀ, 'ਸਰ! ਸਾਨੂੰ ਦੁਆਵਾਂ ਦਿਉ, ਤਾਕਿ ਅਸੀਂ ਵੀ ਇਸ ਸਕੂਲ ਵਿਚੋਂ ਤੁਹਾਡੇ ਵਾਂਗ ਤਰੱਕੀ ਕਰ ਕੇ ਅੱਗੇ ਵਧ ਸਕੀਏ।'

ਜੰਗਾ ਮੁੜ ਆਪਣੀ ਧੀ ਨਾਲ ਵਾਪਸ ਆਇਆ ਤੇ ਕਹਿੰਦਾ, 'ਮੇਰੀ ਧੀ ਕਹਿੰਦੀ ਸੀ ਕਿ ਤੁਹਾਡੇ ਸਰ ਨਾਲ ਤੁਹਾਡੀ ਫੋਟੋ ਖਿੱਚਣੀ ਹੈ। ਨਾਲੇ ਘਰ ਨੂੰ ਲੈ ਕੇ ਤਾਂ ਜਾਣਾ ਹੀ ਜਾਣਾ ਹੈ। ਮੈਂ ਘਰ ਦੀ ਰੋਟੀ ਬਨਾਉਣ ਲਈ ਆਖ ਆਇਆਂ।'

ਜਿਹੜੇ ਹੋਰ ਵਿਦਿਆਰਥੀ ਆਏ ਸਨ, ਉਹ ਵੀ ਮੁੜ ਤੋਂ ਜੰਗੇ ਵਾਂਗ ਹੀ ਘਰ ਖੜਨ ਦੀ ਜ਼ਿਦ ਕਰਨ ਲੱਗੇ। ਆਪਣੇ-ਆਪਣੇ ਮੋਬਾਈਲ ਦੂਜਿਆਂ ਨੂੰ ਫੜਾ ਕੇ ਮੇਰੇ ਨਾਲ ਤਸਵੀਰਾਂ ਖਿੱਚਾਉਣ ਲੱਗੇ। ਉਨ੍ਹਾਂ ਦੇ ਡੁੱਲ-ਡੁੱਲੂ ਪੈਂਦੇ ਉਤਸ਼ਾਹ ਤੇ ਮੋਹ ਵੱਲ ਵੇਖ ਕੇ ਮੈਨੂੰ ਲੱਗਦਾ ਸੀ ਕਿ ਜੇ ਕਿਧਰੇ ਜੰਗਾ ਪਿੰਡ ਵਿਚ ਮੋਟਰ ਸਾਈਕਲ ਦਾ ਇੱਕ ਗੇੜਾ ਕੱਢ ਦਿੰਦਾ, ਗੁਰਦਵਾਰੇ ਦੇ ਸਪੀਕਰ 'ਤੇ ਮੇਰੇ ਆਉਣ ਬਾਰੇ ਦੱਸ ਦਿੰਦਾ ਜਾਂ ਘੱਟੋ-ਘੱਟ ਤਖ਼ਤ-ਪੋਸ਼ 'ਤੇ ਬੈਠੇ ਬੰਦਿਆਂ ਨੂੰ ਹੀ ਸੂਚਨਾ ਦੇ ਦਿੰਦਾ ਤਾਂ ਪੂਰਾ ਨਹੀਂ ਤਾਂ ਘੱਟੋ-ਘੱਟ ਅੱਧਾ ਪਿੰਡ ਤਾਂ ਸਕ

ਮੁਗਲ ਬਾਦਸ਼ਾਹ ਔਰੰਗਜ਼ੇਬ ਨੂੰ ਇਸ ਦੁਨੀਆਂ ਤੋਂ ਰੁਖਸਤ ਹੋਇਆ 300 ਸਾਲ ਤੋਂ ਵੱਧ ਸਮਾਂ ਬੀਤ ਚੁੱਕਾ ਹੈ। ਭਾਜਪਾ ਸ਼ਾਸਤਰ ਸੂਬੇ ਮਹਾਰਾਸ਼ਟਰ ਵਿਚ ਉਸਦੀ ਕਬਰ ਨੂੰ ਲੈ ਕੇ ਹੰਗਾਮਾ ਹੋ ਰਿਹਾ ਹੈ। ਸਿਆਸਤਦਾਨ ਇਸ ਬੇਮਤਲਬ ਵਿਸ਼ੇ ਨੂੰ ਲੈ ਕੇ ਹੋ-ਹੱਲਾ ਕਰ ਰਹੇ ਹਨ। ਨਾਗਪੁਰ (ਮਹਾਰਾਸ਼ਟਰ) ਵਿਚ ਤਾਂ ਫਿਰਕੂ ਦੰਗੇ ਵੀ ਸ਼ੁਰੂ ਹੋ ਗਏ। ਔਰੰਗਜ਼ੇਬ ਦੀ ਕਬਰ ਨੂੰ ਢਾਹੁਣ ਦੇ ਨਾਅਰੇ ਲਾਏ ਗਏ, ਜਿਹੜੀ ਕਬਰ ਬਾਦਸ਼ਾਹ ਔਰੰਗਜ਼ੇਬ ਦੀ ਇੱਛਾ ਅਨੁਸਾਰ ਬੇਹੱਦ ਸਧਾਰਨ ਅਤੇ ਨਿੱਕੀ ਬਣੀ ਹੋਈ ਹੈ। ਔਰੰਗਜ਼ੇਬ ਨੂੰ ਕਰੂਰ ਸ਼ਾਸਕ ਦੱਸ ਕੇ ਉਸ ਦੀ ਇਸ ਕਬਰ ਪੁੱਟ ਦੇਣ ਨੂੰ ਕੌਮੀ ਮਸਲਾ ਬਣਾ ਕੇ ਪੇਸ਼ ਕੀਤਾ ਜਾ ਰਿਹਾ ਹੈ। ਔਰੰਗਜ਼ੇਬ ਦੀ ਕਬਰ ਪੁੱਟਣ ਨਾਲ, ਜਿਸ ਨੂੰ ਵਿਸ਼ੇਸ਼ ਰਾਸ਼ਟਰੀ ਮੁੱਦਾ



ਗੁਰਮੀਤ ਸਿੰਘ ਪਲਾਹੀ
ਫੋਨ: 98158-02070

ਬਣਾਇਆ ਜਾ ਰਿਹਾ ਹੈ, ਕੀ ਇਸ ਨਾਲ ਲੋਕਾਂ ਦੇ ਅਸਲੀ ਮੁੱਦੇ ਬੇਰੁਜ਼ਗਾਰੀ, ਗ਼ਰੀਬੀ, ਲਾਚਾਰੀ ਅਤੇ ਭ੍ਰਿਸ਼ਟਾਚਾਰ ਖ਼ਤਮ ਹੋ ਜਾਣਗੇ। ਦੇਸ਼ ਦੇ ਨੇਤਾ ਲੋਕਾਂ ਦਾ ਧਿਆਨ ਭਟਕਾਉਣ ਲਈ, ਆਪਣੀਆਂ ਗੱਦੀਆਂ ਬਚਾਉਣ ਅਤੇ ਨਵੀਆਂ ਗੱਦੀਆਂ ਹਥਿਆਉਣ ਲਈ ਨਿਤ ਨਵੇਂ ਮੁੱਦੇ ਪੈਦਾ ਕਰ ਰਹੇ ਹਨ, ਤਾਂ ਕਿ ਲੋਕ ਆਪਣੀਆਂ ਅਸਲ ਤਕਲੀਫ਼ਾਂ ਅਤੇ ਮਸਲਿਆਂ ਵੱਲ ਧਿਆਨ ਹੀ ਨਾ ਦੇ ਸਕਣ। ਸਿੱਟੇ ਵਜੋਂ ਦੇਸ਼ 'ਚ ਔਰੰਗਜ਼ੇਬ ਦੀ ਸੋਚ ਜਿੰਦਾ ਹੀ ਨਹੀਂ ਹੋ ਰਹੀ, ਸਗੋਂ ਫੈਲ ਰਹੀ ਹੈ। ਕੱਟੜ ਹਿੰਦੂਤਵੀ ਸੋਚ ਦੇ ਸੋਦਾਗਰ ਦੇਸ਼ ਵਿਚ ਘੱਟ ਗਿਣਤੀਆਂ 'ਤੇ ਹਮਲੇ ਕਰ ਰਹੇ ਹਨ। ਮੁਸਲਮਾਨਾਂ ਦੀਆਂ ਖ਼ਾਮੀਆਂ ਕੱਢ ਕੇ ਲੋਕਾਂ ਨੂੰ ਭਤਕਾਉਣ ਦਾ ਯਤਨ ਹੋ ਰਿਹਾ ਹੈ। ਕੱਟੜ ਮੁਸਲਿਮ ਔਰੰਗਜ਼ੇਬ ਦੇ ਹੱਕ ਵਿਚ ਆ ਖੜੇ ਹੋਏ ਹਨ। ਧਰਮ ਅਧਾਰਤ ਸਿਆਸਤ ਅੱਜ ਦੀ ਸਿਆਸਤ ਦਾ ਧੁਰਾ ਬਣਦੀ ਜਾ ਰਹੀ ਹੈ, ਜੋ ਦੇਸ਼ ਦੇ ਸੰਵਿਧਾਨ ਦੀ ਲੋਕਤੰਤਰੀ ਰੂਹ ਨੂੰ ਖੇਰਾ ਲਾ ਰਹੀ ਹੈ। ਮਸਜਿਦਾਂ ਦੇ ਸਾਹਮਣੇ ਜਲੂਸ ਕੱਢਣਾ, ਰੋਲਾ-ਰੋਪਾ ਮਚਾਉਣਾ, ਜ਼ੋਰ-ਸ਼ੋਰ ਨਾਲ ਵਾਜੇ ਵਜਾਉਣਾ, ਮੁਸਲਮਾਨਾਂ ਖ਼ਿਲਾਫ਼ ਨਾਅਰੇਬਾਜ਼ੀ ਕਰਨਾ ਦੇਸ਼ 'ਚ ਆਮ ਜਿਹੀ ਗੱਲ ਬਣ ਗਈ ਹੈ। ਇਸ ਸਾਰੇ ਮਾਹੌਲ ਦਾ ਸਿੱਟਾ

ਔਰੰਗਜ਼ੇਬ ਨੂੰ ਜਿਊਂਦਾ ਕਰਨ ਦਾ ਯਤਨ

ਇਹ ਨਿਕਲ ਰਿਹਾ ਹੈ ਕਿ ਸ਼ਿਵ ਸੈਨਾ (ਬਾਲ ਨਾਕਰੇ) ਦੇ ਉੱਘੇ ਆਗੂ ਤੇ ਰਾਜ ਸਭਾ ਮੈਂਬਰ ਸੰਜੇ ਰਾਉਤ ਨੂੰ ਆਪਣੇ ਅਖਬਾਰ 'ਚ ਲਿਖਣਾ ਪਿਆ, 'ਪਿਛਲੇ 10 ਸਾਲਾਂ ਵਿਚ ਭਾਰਤ 'ਚ ਹਿੰਦੂ ਤੇ ਮੁਸਲਮਾਨ ਦੇ ਵੱਖ-ਵੱਖ ਰਾਸ਼ਟਰ ਬਣ ਗਏ ਹਨ। ਇਹ ਮਾਹੌਲ ਬਟਵਾਰੇ ਵਰਗਾ ਹੈ। ਸ਼ਿਵ ਰਾਏ (ਸ਼ਿਵਾ ਜੀ) ਦੇ ਇਤਿਹਾਸ ਨੂੰ ਬਦਲਣਾ, ਹਿੰਦੂ ਤੇ ਮੁਸਲਮਾਨਾਂ ਲਈ ਵੱਖਰੀਆਂ ਦੁਕਾਨਾਂ ਦੀ ਮੰਗ ਕਰਨਾ, ਇਹ ਸਭ ਇੱਕ ਸੋਚੀ ਸਮਝੀ ਮੂਰਖਤਾ ਹੈ। ਜੋ ਭਾਰਤ ਨੂੰ ਹਿੰਦੂ ਪਾਕਿਸਤਾਨ ਬਣਨ ਵੱਲ ਤੱਕ ਰਹੀ ਹੈ।'

ਇਹ ਸੱਚਮੁੱਚ ਦੇਸ਼ ਲਈ ਮੰਦਭਾਗਾ ਹੈ। ਉਸ ਭਾਰਤ ਲਈ, ਜਿਸ ਵਿਚ ਵੱਖੋ-ਵੱਖਰੇ ਧਰਮਾਂ, ਬੋਲੀਆਂ, ਸੱਭਿਆਚਾਰਾਂ ਵਾਲੇ ਵੰਨ-ਸਵੰਨੇ ਲੋਕ ਵੱਸਦੇ ਹਨ ਅਤੇ ਜਿਨ੍ਹਾਂ ਦੀ ਆਪਸੀ ਸਾਂਝ ਪੀੜੀ ਹੈ। ਇਹ ਮਾਹੌਲ ਭਾਰਤ ਦੀ ਏਕਤਾ ਅਤੇ ਅਖੰਡਤਾ ਲਈ ਖ਼ਤਰੇ ਦੀ ਘੰਟੀ ਹੈ। ਇਹ ਦੇਸ਼ ਦੇ ਵਿਕਾਸ ਲਈ ਵੀ ਸੁਖਾਵਾਂ ਨਹੀਂ। ਬਹੁਗਿਣਤੀ ਦੀਆਂ ਧਾਰਮਿਕ ਭਾਵਨਾਵਾਂ ਨੂੰ ਉਛਾਲਣਾ ਅਤੇ ਘੱਟ ਗਿਣਤੀਆਂ ਦੀਆਂ ਭਾਵਨਾਵਾਂ ਨੂੰ ਦਬਾਅ ਦੇਣਾ ਦੇਸ਼ ਦੀਆਂ ਪੁਰਾਣੀਆਂ ਰਵਾਇਤਾਂ ਤੇ ਕਦਰਾਂ ਕੀਮਤਾਂ ਦਫ਼ਨ ਕਰਨ ਦੇ ਬਰਾਬਰ ਹੈ। ਭਾਵਨਾਵਾਂ ਨੂੰ ਭਤਕਾਉਣ ਦੀ ਖੇਡ ਭਾਰਤੀ ਸੁਭਾਅ ਦੇ ਅਨੁਕੂਲ ਵੀ ਨਹੀਂ ਹੈ, ਕਿਉਂਕਿ ਭਾਰਤੀ ਹਿੰਸਕ ਨਹੀਂ ਹਨ। ਅੱਜ ਜਦੋਂ ਦੇਸ਼ ਵਿਚ ਧਾਰਮਿਕ ਜਨੂੰਨ ਪੈਦਾ ਕੀਤਾ ਜਾ ਰਿਹਾ ਹੈ ਅਤੇ ਉਹ ਵੀ ਹਾਕਮਾਂ ਵੱਲੋਂ, ਤਾਂ ਇਹ ਧਰਮ ਦੀ ਨਕਲੀ ਰੱਖਿਆ ਦੀ ਭਾਵਨਾ ਪੈਦਾ ਕਰ ਰਿਹਾ ਹੈ।

ਬਿਨਾਂ ਸ਼ੱਕ ਔਰੰਗਜ਼ੇਬ ਨੇ ਆਪਣੇ ਰਾਜ ਵਿਚ ਅੱਤਿਆਚਾਰ ਕੀਤੇ। ਉਸ ਸਮੇਂ ਅਨੇਕਾਂ ਮੰਦਰ, ਮਸਜਿਦਾਂ, ਗਿਰਜਾਘਰ ਅਤੇ ਵਿਲੱਖਣ ਕਲਾ ਦੇ ਪ੍ਰਤੀਕ ਸਥਾਨ ਉਸਦੀ ਬੇਰਹਿਮੀ ਦਾ ਸ਼ਿਕਾਰ ਹੋਏ। ਪਰ ਇਨ੍ਹਾਂ ਸਾਰੀਆਂ ਘਟਨਾਵਾਂ ਨੂੰ ਵਾਪਰਿਆਂ ਮੁੱਦਤਾਂ ਬੀਤ ਗਈਆਂ। ਔਰੰਗਜ਼ੇਬ ਮਰ ਮੁੱਕ ਗਿਆ, ਹਿੰਦੂ ਮੁਸਲਮਾਨ ਇਸ ਦੇਸ਼ ਵਿਚ ਸਦੀਆਂ ਤੋਂ ਇਕੱਠੇ ਰਹੇ।

ਪਰ ਸਮਾਂ ਬੀਤਿਆ ਕਿਸੇ ਨਾ ਕਿਸੇ ਵੇਲੇ ਜਾਤ ਅਤੇ ਧਰਮ ਵਿਚ ਪਈ ਕੁੱਝਤਣ ਭਿਆਨਕ ਰੂਪ ਧਾਰਦੀ ਹੈ। ਇਹ ਸਿਆਸੀ ਪਾਰਟੀਆਂ ਲਈ ਸੁਨਹਿਰੀ ਮੌਕਾ ਬਣ ਜਾਂਦੀ ਹੈ। ਉਹ ਇਸ ਮੌਕੇ ਨੂੰ ਵਰਤਦੇ ਹਨ, ਆਪਣੇ ਹਿੱਤ ਸਾਧਦੇ ਹਨ। ਲੋਕਾਂ 'ਚ ਨਫ਼ਰਤਾਂ ਤੇ ਈਰਖਾ ਨਾਲ

ਵੱਡਾ ਪਾਤਾ ਖੜਾ ਕਰਦੇ ਹਨ। ਇਹ ਪਾਤਾ, ਇਹ ਨਫ਼ਰਤ, ਮਾਨਸਿਕ, ਸਰੀਰਕ ਤੇ ਸਮੂਹਿਕ ਕਤਲੇਆਮ ਇਥੋਂ ਤੱਕ ਕਿ ਨਸਲਕੁਸ਼ੀ ਤੱਕ ਵੀ ਪੁੱਜ ਜਾਂਦਾ ਹੈ।

ਇਹੋ ਕਾਰਨ ਹੈ ਕਿ ਔਰੰਗਜ਼ੇਬੀ ਸੋਚ ਨਾਲ ਦੇਸ਼ ਵਿਚ ਕਦੇ ਸਾਂਭਲ ਵਾਪਰਦਾ ਹੈ, ਕਦੇ ਨਾਗਪੁਰ ਵਾਪਰਦਾ ਹੈ। ਕਦੀ ਨਾਗਾਲੈਂਡ,



ਔਰੰਗਜ਼ੇਬ ਦੀ ਕਬਰ ਨੂੰ ਲੈ ਕੇ ਨਾਗਪੁਰ ਵਿਚ ਹੋਏ ਫਿਰਕੂ ਦੰਗਿਆਂ ਦਾ ਦ੍ਰਿਸ਼।

ਮਨੀਪੁਰ, ਜੰਮੂ-ਕਸ਼ਮੀਰ ਇਸਦੀ ਲਪੇਟ 'ਚ ਆਉਂਦੇ ਹਨ। ਕਦੇ '84 ਵਾਪਰਦੀ ਹੈ, ਸਿੱਖਾਂ ਦਾ ਕਤਲੇਆਮ ਹੁੰਦਾ ਹੈ। ਇਹ ਔਰੰਗਜ਼ੇਬੀ ਸੋਚ ਵਾਲੀ ਮਾਨਸਿਕਤਾ ਕਿਸੇ ਇੱਕ ਧਰਮ ਦੇ ਚੌਧਰੀਆਂ ਦਾ ਵਿਰਸਾ ਨਹੀਂ ਰਹੀ, ਇਹ ਔਰੰਗਜ਼ੇਬੀ ਸੋਚ ਸਮੇਂ-ਸਮੇਂ ਬਣੇ ਸ਼ਾਸਕਾਂ ਦਾ ਵਿਰਸਾ ਰਹੀ ਹੈ।

ਔਰੰਗਜ਼ੇਬ ਵੇਲੇ ਇਹ ਮੁਗਲ ਸਮਰਾਟ ਦਾ ਹਥਿਆਰ ਬਣੀ, ਅੱਜ ਇਹ ਹਿੰਦੂਤਵੀ ਸੋਚ ਵਾਲਿਆਂ ਦਾ ਵੱਡਾ ਹਥਿਆਰ ਹੈ। ਨਸਲੀ ਵਿਤਕਰਾ ਗ਼ਰੀਬ ਵਰਗਾਂ ਨਾਲ ਧੌਕਸਾਹੀ ਦਾ ਇੱਕ ਨਮੂਨਾ ਮਾਤਰ ਹੈ, ਇਹ ਵੱਡੇ ਢੁੱਡਾਂ ਵਾਲੇ ਔਰੰਗਜ਼ੇਬੀ ਸੋਚ ਵਾਲਿਆਂ ਦੀ ਗ਼ਰੀਬਾਂ, ਲਿਤਾੜਿਆਂ ਨੂੰ ਗ਼ੁਲਾਮ ਸਮਝਣ ਦੀ ਮਾਨਸਿਕਤਾ ਦਾ ਹਿੱਸਾ ਹੈ।

ਅਸਲ ਵਿਚ ਸ਼ੈਤਾਨੀ ਦਿਮਾਗ, ਸਮਾਜ ਵਿਰੋਧੀ ਤੱਤ, ਆਪਣਾ ਉਲੂ ਸਿੱਧਾ ਕਰਨ ਲਈ, ਬਦਲੇ ਦੀ ਭਾਵਨਾ ਪੈਦਾ ਕਰਦੇ ਹਨ, ਆਪਸੀ ਟਕਰਾਅ ਦੀ ਸਥਿਤੀ ਪੈਦਾ ਕਰਦੇ ਹਨ। ਦੇਸ਼ ਭਾਰਤ ਨੇ ਇਹੋ-ਜਿਹੇ ਅਨੇਕਾਂ ਮੌਕੇ ਵੇਖੇ ਹਨ।

'47 ਇਹੋ-ਜਿਹੇ ਦਰਦਨਾਕ ਕਾਰਿਆਂ ਦੀ ਸ਼ਰਮਨਾਕ ਦਾਸਤਾਨ ਬਣੀ।

ਵਿਗੜੀ ਮਾਨਸਿਕਤਾ ਵਾਲੇ ਨੇਤਾਵਾਂ ਨੇ ਦੇਸ਼ ਵਿਚ ਫਿਰਕੂ ਅਤੇ ਧਾਰਮਿਕ ਨਫ਼ਰਤ ਵਧਾਈ ਹੈ। ਉੱਤਰ ਪ੍ਰਦੇਸ਼ ਦੀ ਭਾਜਪਾ ਵਿਧਾਇਕ ਕਹਿੰਦੀ ਹੈ, 'ਮੁਸਲਮਾਨਾਂ ਲਈ ਹਸਪਤਾਲਾਂ 'ਚ ਵੱਖਰੇ ਕਾਰਡ ਬਣਾਓ।' ਮਹਾਰਾਸ਼ਟਰ ਦਾ ਇੱਕ ਮੰਤਰੀ ਨਿਤੇਸ਼

ਲਈ ਬਰਾਬਰ ਦੇ ਅਧਿਕਾਰ ਮਿਲੇ ਹੋਏ ਹਨ। ਦੇਸ਼ ਜਿਹੜਾ ਗਣਤੰਤਰ ਹੈ, ਧਰਮ ਨਿਰਪੱਖ ਹੈ। ਪਰ ਪਿਛਲੇ ਕੁਝ ਸਾਲਾਂ ਤੋਂ ਦੇਸ਼ ਦੀ ਧਰਮ ਨਿਰਪੱਖਤਾ ਦੀਆਂ ਧੱਜੀਆਂ ਉਡਾਈਆਂ ਗਈਆਂ। ਮਸਜਿਦਾਂ ਹੇਠ ਮੰਦਰ ਖੰਗਾਲੇ ਗਏ। ਅਯੋਧਿਆ ਮੰਦਰਾਂ ਦੀ ਉਸਾਰੀ ਅਤੇ ਵਿਸ਼ੇਸ਼ ਧਰਮਿਕ ਉਤਸਵਾਂ 'ਚ ਦੇਸ਼ ਦੇ ਕਾਰਜਕਾਰੀ ਮੁਖੀ ਨੇ ਵਿਸ਼ੇਸ਼ ਭੂਮਿਕਾ ਨਿਭਾਈ, ਜੋ ਦੇਸ਼-ਵਿਦੇਸ਼ 'ਚ ਵੱਡੀ ਚਰਚਾ ਦਾ ਵਿਸ਼ਾ ਰਹੀ।

ਜਿਨ੍ਹਾਂ ਰਾਹਾਂ 'ਤੇ ਅੱਜ ਭਾਜਪਾ ਨੇਤਾ ਤੁਰ ਰਹੇ ਹਨ, ਕਦੇ ਕਾਂਗਰਸ ਦੀ ਇੰਦਰਾ ਗਾਂਧੀ ਨੇ ਸਿਆਸੀ ਲਾਭ ਲਈ, ਹਰ ਧਰਮ ਦੇ ਲੋਕਾਂ ਦੀ ਆਸਥਾ ਨੂੰ ਵਰਤ ਕੇ, ਵੋਟਾਂ ਲੈਣ ਦੀ ਖੇਡ ਖੇਡੀ। ਇਹੋ ਖੇਡ ਕਾਂਗਰਸ ਪਾਰਟੀ ਕਰਨਾਟਕ ਵਿਚ ਘੱਟ ਗਿਣਤੀਆਂ ਨੂੰ ਰਿਜ਼ਰਵੇਸ਼ਨ ਦੇਣ ਦਾ ਫ਼ੈਸਲਾ ਕਰਕੇ ਖੇਡ ਰਹੀ ਹੈ।

ਦੇਸ਼ ਵਿਚ ਇੱਕ ਪਾਸੇ ਕੱਟੜਪੰਥੀ ਮੁਸਲਮਾਨ ਹਨ, ਦੂਜੇ ਪਾਸੇ ਕੱਟੜਵਾਦੀ ਹਿੰਦੂ ਹਨ। ਦੋਵਾਂ ਦੀ ਸੋਚ ਸੋੜੀ ਹੈ। ਦੋਵਾਂ ਪਾਸੇ ਔਰੰਗਜ਼ੇਬੀ ਸੋਚ ਵਾਲਿਆਂ ਦੀ ਕਮੀ ਨਹੀਂ ਹੈ। ਪਰ ਜਿਸ ਢੰਗ ਨਾਲ ਦੇਸ਼ ਦੀ ਇਸ ਵੇਲੇ ਦੀ ਹਕੂਮਤ ਅਤੇ ਕੁਝ ਹੋਰ ਸਿਆਸਤਦਾਨ ਫਿਰਕੂ ਭਾਵਨਾਵਾਂ ਭਤਕਾਉਣ ਵਾਲੀ ਗੰਦੀ ਖੇਡ ਖੇਡ ਕੇ ਦੇਸ਼ ਨੂੰ ਬਰਬਾਦ ਕਰਨ ਦੇ ਰਸਤੇ 'ਤੇ ਪਾ ਰਹੇ ਹਨ, ਇਹ ਤਾਲਿਬਾਨੀ ਸੋਚ ਹੈ। ਇਹ ਔਰੰਗਜ਼ੇਬੀ ਸੋਚ ਹੈ। ਇਹ ਸੋਚ ਕਦਾਚਿਤ ਵੀ ਦੇਸ਼ ਹਿੱਤ ਵਿਚ ਨਹੀਂ ਹੈ।

ਫਿਰਕੂਵਾਦ ਦੀ ਅੱਗ ਭੈੜੀ ਹੈ। ਇਹ ਜ਼ਹਿਰੀਲੀ ਨਫ਼ਰਤ ਦੀ ਉਪਜ ਹੈ। ਦਰਅਸਲ ਜਦੋਂ ਮਨੁੱਖ ਦੇ ਅੰਦਰ ਸ਼ੈਤਾਨ ਜਾਗ ਜਾਂਦਾ ਹੈ ਤਾਂ ਉਸਨੂੰ ਇਸ ਨਾਲ ਕੋਈ ਫ਼ਰਕ ਨਹੀਂ ਪੈਂਦਾ ਕਿ ਉਹ ਕਿਸ ਨੂੰ ਬੇਰਹਿਮੀ ਨਾਲ ਮਾਰ ਰਿਹਾ ਹੈ। ਵੋਟਾਂ ਦੀ ਰਾਜਨੀਤੀ ਵੀ ਬੇਰਹਿਮੀ ਨਾਲ ਦੂਜੀ ਧਿਰ ਨੂੰ ਮਾਰਨ ਦਾ ਰਾਹ ਬਣਦੀ ਜਾ ਰਹੀ ਹੈ। ਇਸੇ ਕਰਕੇ ਔਰੰਗਜ਼ੇਬੀ ਸੋਚ ਵਧ-ਫੁੱਲ ਰਹੀ ਹੈ। ਭਾਰਤ ਵਿਚ ਸਿਆਸਤਦਾਨ ਇਸ ਵੱਡੇ ਹਥਿਆਰ ਦੀ ਵਰਤੋਂ ਖੁੱਲ੍ਹ ਕੇ ਕਰਨ 'ਚ ਕੋਈ ਸੰਕੋਚ ਨਹੀਂ ਕਰ ਰਹੇ।

ਬਿਨਾਂ ਸ਼ੱਕ ਦੇਸ਼ ਦੇ ਲੋਕ ਲੋਕ ਵਿਰੋਧੀ ਸਿਆਸਤਦਾਨਾਂ, ਕੱਟੜਪੰਥੀਆਂ ਦੀ ਔਰੰਗਜ਼ੇਬੀ ਸੋਚ ਪ੍ਰਤੀ ਸੁਚੇਤ ਹੋ ਰਹੇ ਹਨ, ਲੋਕਾਂ ਨੂੰ ਵਰਗਲਾਉਣ ਲਈ ਵਰਤੋਂ ਜਾਂਦੇ ਸਿਆਸੀ ਸੰਦਾਂ ਦੀ ਵਰਤੋਂ ਪ੍ਰਤੀ ਸਮਝ ਵੀ ਵਧਾ ਰਹੇ ਹਨ, ਪਰ ਲੋਕਾਂ ਨੂੰ ਆਪਸੀ ਭਰੋਸਾ ਵਧਾਉਣ ਵਾਲੀ ਸਮਝ ਵੀ ਪੈਦਾ ਕਰਨੀ ਪਵੇਗੀ, ਤਾਂ ਕਿ ਕਬਰਾਂ 'ਚ ਪਈ ਔਰੰਗਜ਼ੇਬੀ ਸੋਚ ਉਨ੍ਹਾਂ ਨੂੰ ਪਰੇਸ਼ਾਨ ਨਾ ਕਰ ਸਕੇ।

ਮੇਰੇ ਜਨਮ ਦੀ ਮਿਤੀ, ਸਥਾਨ ਤੇ ਸਮੇਂ ਦੇ ਕਵੀਸ਼ਰ

ਇਨ੍ਹਾਂ ਸਤਰਾਂ ਦੇ ਛਪਣ ਸਮੇਂ ਮੈਂ 91 ਵਰ੍ਹੇ ਦਾ ਹੋ ਚੁੱਕਿਆ ਹੋਵਾਂਗਾ। 22 ਮਾਰਚ 1934 ਦੇ ਜਨਮ ਸਦਕਾ। ਉੱਝ ਮੈਂ ਕਾਗਜ਼ਾਂ ਵਿਚ ਇਹਦੇ ਨਾਲੋਂ ਗਿਆਰਾ ਮਹੀਨੇ ਛੋਟਾ ਹਾਂ। ਪ੍ਰਾਇਮਰੀ ਸਕੂਲ ਭੜੀ ਦੇ ਮੁਖੀ ਦੀ ਮਿਹਰਬਾਨੀ ਕਾਰਨ। ਮੈਂ ਤੇ ਮੇਰਾ ਛੋਟਾ ਮਾਮਾ ਹਾਣੀ ਸਾਂ। ਇੱਕੋ ਘਰ ਵਿਚ ਪੈਦਾ ਹੋਏ ਸਾਂ। ਸਕੂਲ ਵਿਚ ਦਾਖਲਾ ਕਰਨ ਵਾਲੇ ਨੇ ਉਮਰ ਪੁੱਛੀ ਤਾਂ ਮੇਰੇ ਨਾਨੇ ਨੇ ਸਾਨੂੰ ਚਾਰ-ਚਾਰ ਸਾਲ ਦੱਸਿਆ ਤਾਂ ਮੌਲਵੀ ਸਾਹਿਬ ਨੇ ਸਾਡੀ ਦੋਨਾਂ ਦੀ ਜਨਮ ਮਿਤੀ 27 ਫਰਵਰੀ 1935 ਲਿਖ ਦਿੱਤੀ



ਗੁਲਜ਼ਾਰ ਸਿੰਘ ਸੰਧੂ
ਫੋਨ: 91-98157-78469
Sandhugulzar@yahoo.com

ਜਿਹੜੀ ਸਾਡੀ ਠੀਕ ਮਿਤੀ ਨਾਲੋਂ 11-12 ਮਹੀਨੇ ਘੱਟ ਸੀ। ਅੱਜ ਦੇ ਦਿਨ ਮੇਰਾ ਹਾਣੀ ਮਾਮਾ ਪਰਲੋਕ ਸਿਧਾਰ ਚੁੱਕਾ ਹੈ। ਦੋ ਸਾਲ ਪਹਿਲਾਂ ਦੀ 27 ਫਰਵਰੀ ਨੂੰ। ਸਾਡੀ ਕਾਗਜ਼ੀ ਜਨਮ ਤਿਥੀ ਨੂੰ ਧਿਆਉਂਦਾ ਹੋਇਆ।

ਮੇਰੀ ਜਨਮ ਤਿਥੀ ਨੂੰ ਸੋਧਣ ਵਾਲਾ ਮੇਰਾ ਪਿਤਾ ਸੀ। ਮੈਂ ਆਪਣੇ ਮਾਪਿਆਂ ਦਾ ਪਹਿਲਾ ਬੱਚਾ ਸਾਂ ਤੇ ਮੇਰਾ ਮਾਮਾ ਆਪਣੇ ਮਾਪਿਆਂ ਦਾ

ਆਖਰੀ। ਉਨ੍ਹਾਂ ਦਿਨਾਂ ਵਿਚ ਮੁਢਲੇ ਬੱਚਿਆਂ ਦੀ ਜਨਮ ਤਿਥੀ ਤਾਂ ਮਾਪੇ ਚੇਤੇ ਰੱਖਦੇ ਸਨ, ਪਿੱਛੋਂ ਜੰਮਿਆਂ ਦੀ ਨਹੀਂ।

ਨਾਨਕੀ ਪੈਦਾ ਹੋਣ ਕਾਰਨ ਮੇਰੇ ਨਾਂ ਵੀ ਦੋ ਸਨ। ਨਾਨਕਿਆਂ ਨੇ ਮੇਰਾ ਨਾਂ ਬਲਬੀਰ ਸਿੰਘ ਰਖਿਆ ਸੀ। ਦਾਦਕੇ ਪਿੰਡ ਪਹੁੰਚਿਆ ਤਾਂ ਮੇਰੀ ਦਾਦੀ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਵਾਕ ਲੈਣ ਸਮੇਂ 'ਗਗਾ' ਨਿਕਲਣ ਕਾਰਨ ਮੇਰਾ ਨਾਂ ਗੁਲਜ਼ਾਰਾ ਸਿੰਘ ਰੱਖ ਦਿੱਤਾ ਅਤੇ ਆਪਣੀ ਜ਼ਿੰਦ ਪੁਰਾ ਕੇ ਮੇਰੇ ਸਕੂਲ ਵਿਚ ਵੀ ਗੁਲਜ਼ਾਰਾ ਸਿੰਘ ਹੀ ਲਿਖਵਾਇਆ। ਮੈਂ ਆਪਣੇ ਨਾਨਕਿਆਂ ਦਾ ਬਲਬੀਰ ਸਿੰਘ ਉਰਫ ਬੱਲਾ ਹਾਂ ਤੇ ਦਾਦਕਿਆਂ ਦਾ ਗੁਲਜ਼ਾਰਾ ਸਿੰਘ।

ਚਾਰ ਦਹਾਕੇ ਪਹਿਲਾਂ ਮਾਰਕਸ ਫਰੈਂਡਾ ਨਾਮੀ ਅਮਰੀਕੀ ਪੱਤਰਕਾਰ ਮੇਰੀ ਇੰਟਰਵਿਊ ਲੈਣ ਆਇਆ ਤਾਂ ਉਸਨੇ ਮੇਰੇ ਨਾਨਕੇ ਪਿੰਡ ਜਾ ਕੇ ਮੇਰੀ ਮਾਂ ਦੀ ਉਮਰ ਦੇ ਬੰਦੇ ਨੂੰ ਮਿਲਣਾ ਚਾਹਿਆ। ਮੈਂ ਉਸਨੂੰ ਇੱਕ ਬਜ਼ੁਰਗ ਮਹਿਲਾ ਕੋਲ ਲੈ ਗਿਆ। ਉਹ ਮੰਜੇ ਉੱਤੇ ਚਾਦਰ ਤਾਣ ਕੇ ਲੇਟੀ ਹੋਈ ਸੀ। ਜਦੋਂ ਮੈਂ ਉਸਨੂੰ ਦੱਸਿਆ ਕਿ ਮੈਂ ਬੀਬੀ ਚਰਨੋ (ਮੇਰੀ ਮਾਂ ਨੂੰ ਉਥੇ ਏਸ ਹੀ ਨਾਂ ਨਾਲ ਜਾਣਦੇ ਸਨ) ਦਾ ਪੁੱਤ ਹਾਂ ਤਾਂ ਉਹ ਚਾਦਰ ਉਤਾਰ ਕੇ ਉਠ ਬੈਠੀ ਤੇ ਬੋਲੀ 'ਫੇਰ ਤਾਂ ਤੂੰ ਬੱਲਾ ਏਂ।' ਏਨਾ ਕਹਿ ਕੇ ਉਸਨੇ ਮੇਰਾ ਸਿਰ ਵੀ ਪਲੋਸਿਆ।

ਇਸ ਤਰ੍ਹਾਂ ਮੇਰੀਆਂ ਜਨਮ ਤਿਥੀਆਂ ਹੀ ਦੋ ਨਹੀਂ ਮੇਰੇ ਵਿਅਕਤਵ ਵੀ ਦੋ ਹਨ। ਇਹ ਗੱਲ ਵੱਖਰੀ ਹੈ ਕਿ ਮੈਂ ਆਪਣੇ ਪਿੰਡ ਤੋਂ ਦਿੱਲੀ ਜਾ ਕੇ ਗੁਲਜ਼ਾਰਾ ਨਾਲੋਂ ਕੰਨਾ ਲਾਹ ਕੇ ਅੰਤ ਵਿਚ ਸੰਧੂ ਜੋੜ ਲਿਆ ਤੇ ਗੁਲਜ਼ਾਰ ਸਿੰਘ ਸੰਧੂ ਹੋ ਗਿਆ।

ਉੱਝ ਮੇਰੇ ਵਿਦਿਅਕ ਸਰਟੀਫਿਕੇਟਾਂ ਵਿਚ ਮੈਂ ਗੁਲਜ਼ਾਰਾ ਸਿੰਘ ਹੀ ਹਾਂ। ਸਮੇਂ ਸਮੇਂ ਦੀ ਗੱਲ ਹੈ।

ਮੈਂ ਆਪਣੀ ਜ਼ਿੰਦਗੀ ਦੇ ਮੁਢਲੇ ਚੌਦਾਂ ਸਾਲ ਆਪਣੇ ਨਾਨਕੇ ਪਿੰਡ ਰਹਿ ਕੇ ਪੜ੍ਹਿਆਂ ਹਾਂ। ਸਾਡੇ ਬਚਪਨ ਦੀਆਂ ਖੇਡਾਂ ਕੋਟਲਾ ਛਪਾਕੀ ਤੇ ਲੁਕਣ ਮੀਚੀ ਸਨ ਪੜ੍ਹਨ ਲਈ ਕਿੱਸੇ, ਜਿਨ੍ਹਾਂ ਨੂੰ ਚਿੱਠੇ ਵੀ ਕਿਹਾ ਜਾਂਦਾ ਸੀ। ਅਸੀਂ ਇਨ੍ਹਾਂ ਕਿੱਸਿਆਂ ਰਾਹੀਂ ਗੁਰੂ ਗੋਬਿੰਦ ਸਿੰਘ ਜੀ ਦੇ ਚਾਰੇ ਸਾਹਿਬਜ਼ਾਦਿਆਂ ਤੇ ਬੰਦਾ ਬਹਾਦਰ ਦੀ ਸ਼ਹੀਦੀ ਤੇ ਦੁੱਲੇ ਭੱਟੀ ਦੀ ਰਾਜਪੂਤੀ ਦਲੇਰੀ ਤੋਂ ਜਾਣੂ ਹੋਏ। ਇਹ ਕਿੱਸੇ ਅਸੀਂ ਪੜ੍ਹਨ ਵਾਲੀਆਂ ਕਿਤਾਬਾਂ ਵਿਚ ਏਸ ਤਰ੍ਹਾਂ ਰੱਖੇ ਹੁੰਦੇ ਸਨ ਜਿਵੇਂ ਸਾਡੇ ਪਾਠਕ੍ਰਮ ਦਾ ਹਿੱਸਾ ਹੋਣ। ਸੁੱਚਾ ਸਿੰਘ ਸੂਰਮਾ, ਰੂਪ ਬਸੰਤ ਤੇ ਬਿਧੀ ਚੰਦ ਦੇ ਘੋੜੇ ਵੀ ਇਨ੍ਹਾਂ ਵਿਚ ਸ਼ਾਮਲ ਸਨ। ਪਰ ਜੋ ਮਜ਼ਾ ਸ਼ਹੀਦੀ ਤੇ ਕੁਰਬਾਨੀ ਵਾਲੇ ਕਿੱਸੇ ਪੜ੍ਹ ਕੇ ਆਉਂਦਾ ਸੀ। ਉਸਦਾ ਕੋਈ ਜਵਾਬ ਨਹੀਂ ਸੀ। ਇਨ੍ਹਾਂ ਵਿਚੋਂ ਦੁੱਲਾ ਭੱਟੀ ਦਾ ਕਿੱਸਾ ਸਭ ਤੋਂ ਵੱਧ ਮਨਭਾਉਂਦਾ ਸੀ। ਉਸਦੀ ਦਲੇਰੀ ਆਮ ਰਾਜਪੂਤਾਂ ਨਾਲੋਂ ਵੱਖਰੀ ਸੀ। ਜਿਸਨੂੰ ਕਿੱਸਾ ਲਿਖਣ ਵਾਲਿਆਂ ਨੇ ਆਪਣੇ ਢੰਗ ਨਾਲ ਗੱਲਾਂ ਜੋੜ ਕੇ ਹੋਰ ਵੀ ਲਿਸ਼ਕਾ ਰੱਖਿਆ ਸੀ। ਪ੍ਰਮਾਣ ਵਜੋਂ ਦੁੱਲੇ ਦੀ ਅਕਬਰ ਉੱਤੇ ਚੜ੍ਹਾਈ ਤੋਂ ਪਹਿਲਾਂ 'ਹੋਣੀ' ਮਹਿਲਾ ਦਾ ਰੂਪ ਧਾਰ ਕੇ ਕੰਡਿਆਂ ਦਾ ਟੋਕਰਾ ਭਰ ਕੇ ਦੁੱਲੇ ਦੇ ਰਾਹ ਵਿਚ ਖਲੋ ਜਾਂਦੀ ਹੈ ਤੇ ਕਿੱਸਾਕਾਰ ਉਸਨੂੰ ਏਨਾ ਲਾਚਾਰ ਤੇ ਅਸਮਰੱਥ ਬਣਾ ਕੇ ਪੇਸ਼ ਕਰਦਾ ਹੈ ਕਿ ਉਸ ਤੋਂ ਟੋਕਰਾ ਨਹੀਂ ਚੁੱਕਿਆ ਜਾਂਦਾ। ਉਹ ਦੁੱਲੇ ਦੀ ਮਦਦ ਮੰਗਦੀ ਹੈ: ਕੰਡਿਆਂ ਦਾ ਰੱਖਿਆ ਹੈ ਮੈਂ ਭਰਾਈ ਕੇ ਦੁੱਲਿਆ ਤੇ ਟੋਕਰਾ ਚੁਕਾਈਂ ਆਈ ਕੇ

ਦੁੱਲਾ ਪੂਰੀ ਤਾਕਤ ਲਾ ਕੇ ਵੀ ਉਸ ਟੋਕਰੇ ਨੂੰ ਧਰਤੀ ਨਾਲੋਂ ਤੋੜ ਨਹੀਂ ਸਕਦਾ। ਹੋਣੀ ਨੇ ਕੰਡਿਆਂ ਦੇ ਟੋਕਰੇ ਰਾਹੀਂ ਦੁੱਲੇ ਨੂੰ ਇਹ ਸੁਨੇਹਾ ਦੇਣ ਦੀ ਕੋਸ਼ਿਸ਼ ਕੀਤੀ ਸੀ ਕਿ ਉਹ ਬਾਦਸ਼ਾਹ ਅਕਬਰ ਨਾਲ ਪੰਗਾ ਲੈਣ ਦੀ ਥਾਂ ਵਾਪਸ ਪਰਤ ਜਾਵੇ। ਪਰ ਅਮੋੜ ਦੁੱਲਾ 'ਹੋਣੀ' ਦੇ ਸੰਦੇਸ਼ ਦੇ ਬਾਹ ਨਹੀਂ ਪਾਉਂਦਾ ਤੇ ਅਕਬਰ ਵਲੋਂ ਭੇਜੇ ਮਿਰਜ਼ਾ ਨਾਮੀ ਜਰਨੈਲ ਨੂੰ ਜਾ ਟੱਕਰਦਾ ਹੈ। ਇਹ ਗੱਲ ਵੱਖਰੀ ਹੈ ਕਿ ਏਥੇ ਦੁੱਲੇ ਦੀ ਮੱਦਾਹ ਸੁੰਦਰੀ ਮਿਰਜ਼ੇ ਨੂੰ ਭਰਮਾਉਣ ਉਸ ਦੇ ਕੈਪ ਵਿਚ ਪ੍ਰਵੇਸ਼ ਕਰ ਜਾਂਦੀ ਹੈ। ਉਸਦੇ ਹੁਸਨ ਬਾਰੇ ਕਵੀ ਦੇ ਬੋਲ ਹਨ:

ਕੱਦ ਉਸਦਾ ਸਰੂ ਦੇ ਰੁੱਖ ਵਰਗਾ
ਚਿੱਟੇ ਵਾਂਗ ਬਲੱਚ ਦੇ ਦੰਦ ਜਾਨੀ

ਉਹ ਆਪਣੀ ਅਦਾ ਨਾਲ ਉਸ ਜਰਨੈਲ ਨੂੰ ਏਨਾ ਮੋਹ ਲੈਂਦੀ ਹੈ ਕਿ ਮਿਰਜ਼ਾ ਉਸਨੂੰ ਆਪਣੇ ਨਿੱਜੀ ਟਿਕਾਣੇ ਵਿਚ ਲੈ ਜਾਂਦਾ ਹੈ। ਇਹ ਉਹ ਟਿਕਾਣਾ ਹੈ ਜਿੱਥੇ ਉਸ ਨੇ ਗੋਲਾ ਬਰੂਦ ਵੀ ਰੱਖਿਆ ਹੋਇਆ ਹੈ ਤੇ ਉਹ ਤੌਕ ਵੀ ਜਿਸ ਵਿਚ ਦੁੱਲੇ ਨੂੰ ਨੁਕ ਤੇ ਅਕਬਰ ਦੇ ਦਰਬਾਰ ਵਿਚ ਪੇਸ਼ ਕਰਨਾ ਹੈ। ਏਥੇ ਸੁੰਦਰੀ ਭੋਲੀ ਬਣ ਕੇ ਮਿਰਜ਼ੇ ਤੋਂ ਇਸ ਤੌਕ ਨੂੰ ਵਰਤਣ ਦਾ ਤਰੀਕਾ ਸਮਝਣਾ ਚਾਹੁੰਦੀ ਹੈ ਤਾਂ ਕਾਮ ਦੇਵਤੇ ਦਾ ਸ਼ਿਕਾਰ ਹੋਇਆ ਮਿਰਜ਼ਾ ਉਸ ਤੌਕ ਨੂੰ ਆਪਣੇ ਸਾਹਮਣੇ ਰੱਖ ਕੇ ਪਹਿਲਾਂ ਉਸ ਵਿਚ ਆਪਣੇ ਪੈਰ ਫਸਾ ਲੈਂਦਾ ਹੈ ਤੇ ਫੇਰ ਝੁਕ ਕੇ ਆਪਣਾ ਸਿਰ ਵੀ ਤੌਕ ਵਿਚ ਦਿੰਦਾ ਹੈ। ਸੁੰਦਰੀ ਦਾਇ ਖੇਲ ਜਾਂਦੀ ਹੈ :

ਮਿਰਜ਼ਾ ਦੱਸਦਾ ਸਿਰ ਤੇ ਪੈਰ ਪਾ ਕੇ
ਉੱਤੋਂ ਸੁੰਦਰੀ ਮਾਰਦੀ ਜੰਦ ਜਾਨੀ

ਭਾਵ ਇਹ ਕਿ ਦੁੱਲੇ ਨੂੰ ਨੁਕਤਨ ਲਈ

ਲਿਆਂਦੇ ਤੌਕ ਵਿਚ ਮਿਰਜ਼ਾ ਖੁਦ ਹੀ ਨੁਤਿਆ ਜਾਂਦਾ ਹੈ ਤੇ ਅਕਬਰ ਦੀ ਫ਼ੌਜ ਦੁੱਲੇ ਅਗੇ ਹਥਿਆਰ ਸੁੱਟ ਦਿੰਦੀ ਹੈ।

ਇਹ ਅਤੇ ਇਹੋ ਜਿਹੇ ਅਨੇਕ ਪ੍ਰਸੰਗ ਮੈਂ ਆਪਣੇ ਬਚਪਨ ਵਿਚ ਆਪਣੇ ਨਾਨਕਿਆਂ ਦੇ ਕਵੀਸ਼ਰਾਂ ਕੋਲੋਂ ਸੁਣ ਕੇ ਵੱਡਾ ਹੋਇਆ ਹਾਂ। ਗਾਉਣ ਵਾਲਿਆਂ ਵਿਚੋਂ ਗਿਰਧਾਰੀ ਲਾਲ ਤੇ ਮੁਹੰਮਦ ਸਦੀਕ ਪ੍ਰਮੁੱਖ ਸਨ। ਸਦੀਕ ਦਾ ਨਾਨਕਾ ਪਿੰਡ ਔੜ ਸੀ। ਜਿਸਨੇ ਉਸਨੂੰ ਮੁਹੰਮਦ ਸਦੀਕ ਔੜੀਆਂ ਬਣਾ ਦਿੱਤਾ।

ਦੁੱਲੇ ਵਰਗਿਆਂ ਬਾਰੇ ਲਿਖ ਕੇ ਮੈਂ ਇਹ ਦੱਸਣਾ ਚਾਹੁੰਦਾ ਹਾਂ ਕਿ ਉਸ ਵੇਲੇ ਦੇ ਮਨਪ੍ਰਚਾਵੇ ਉਸਾਰੂ ਸਨ। ਅੱਜ-ਕੱਲ੍ਹ ਤਾਂ ਬੱਚੇ ਮੋਬਾਈਲ ਬਿਨਾਂ ਸਾਹ ਹੀ ਨਹੀਂ ਲੈਂਦੇ। ਉਨ੍ਹਾਂ ਦਾ ਜੀਵਨ ਮੋਬਾਈਲਾਂ ਵਿਚ ਸੁੰਗੜ ਕੇ ਰਹਿ ਗਿਆ ਹੈ। ਕੱਲ੍ਹ ਨੂੰ ਮਸਨੂਈ ਬੁੱਧੀ (ਏ ਆਈ) ਕਿਧਰ ਲੈ ਕੇ ਜਾਂਦੀ ਹੈ ਸਮੇਂ ਨੇ ਦੱਸਣਾ ਹੈ।

ਅੱਜ ਦੇ ਦਿਨ ਦੁੱਲੇ ਭੱਟੀ ਨੂੰ ਚੇਤੇ ਕਰਨ ਦਾ ਇੱਕ ਕਾਰਨ ਇਹ ਵੀ ਹੈ ਕਿ ਪਾਕਿਸਤਾਨ ਦੇ ਵਸਨੀਕ ਸ਼ਹੀਦ-ਏ-ਆਜ਼ਮ ਭਗਤ ਸਿੰਘ ਨੂੰ ਦੁੱਲਾ ਭੱਟੀ ਕਹਿ ਕੇ ਚੇਤੇ ਕਰਦੇ ਹਨ। ਭਗਤ ਸਿੰਘ ਸ਼ਹੀਦਾਂ ਦਾ ਸਿਰਤਾਜ਼ ਸੀ। ਕੁਰਬਾਨੀ ਦਾ ਪੁਤਲਾ!

ਅੰਤਿਕਾ

ਮੁਹੰਮਦ ਸਦੀਕ ਦੇ ਬੋਲ॥

ਅਸਾਂ ਭਰਿਆ ਤ੍ਰਿੰਜਣ ਛੱਡ ਜਾਣਾ,

ਚਿੱਠੀ ਆ ਗਈ ਜ਼ੋਰਵਾਰ ਦੀ।

ਏਥੇ ਮੁੜ ਕੇ ਕਿਸੇ ਨਹੀਂ ਆਣਾ,

ਚਿੱਠੀ ਆ ਗਈ ਜ਼ੋਰਵਾਰ ਦੀ।

ਸਾਡੇ ਪਿੰਡ ਦੇ ਘਰ ਲਾਗੇ ਹੀ ਇੱਕ ਪੀਣ ਵਾਲੇ ਸੋਡੇ, ਮਤਲਬ ਬੱਤੋ ਦੀ ਦੁਕਾਨ ਹੁੰਦੀ ਸੀ। ਇਸ ਵਿਚ ਬੱਤੋ ਭਰਨ ਵਾਲੀ ਮਸ਼ੀਨ ਵੀ ਸੀ ਇਸ ਲਈ ਇਸ ਨੂੰ ਬੱਤੋ ਦਾ ਕਰਖਾਨਾ ਵੀ ਕਿਹਾ ਜਾ ਸਕਦਾ ਹੈ। ਮਸ਼ੀਨ ਦੇ ਇੱਕ ਰਖਨੇ ਉੱਤੇ ਦੁਕਾਨਦਾਰ ਪਿਉ ਪੁੱਤਰ ਖਾਲੀ ਬੋਤਲ ਰੱਖ ਕੇ ਇਸ ਨੂੰ ਪੁੱਠਾ ਸਿੱਧਾ ਕਰਦੇ, ਮਸ਼ੀਨ ਛਿੱਕ ਛਿੱਕ ਕਰਦੀ ਬੋਤਲ ਵਿਚ ਸੋਡਾ ਭਰ ਦਿੰਦੀ ਤੇ ਨਾਲ ਹੀ ਡੱਟ ਵੀ ਲਾ ਦਿੰਦੀ। ਉਦੋਂ ਗਰਮੀਆਂ ਦੌਰਾਨ ਇਹ ਬੱਤੋ ਪੀਣਾ ਵੱਡੀ ਅਯਾਸੀ ਹੁੰਦੀ ਸੀ। ਦੁਧ-ਸੋਡਾ ਯਾਦ ਕਰ ਕੇ ਤਾਂ ਅੱਜ ਵੀ ਮੂੰਹ ਵਿਚ ਦੁਧ-ਸੋਡਾ ਭਰ ਜਾਂਦਾ ਹੈ। ਭਰ ਗਰਮੀਆਂ ਦੇ ਦਿਨ ਸਨ, ਮੈਂ ਸਕੂਲੋਂ ਘਰ ਨੂੰ ਮੁੜਦਿਆਂ ਮੁੜਕੇ-ਮੁੜਕੀ ਹੋਇਆ ਪਿਆ ਸੀ। ਰਸਤੇ ਵਿਚ ਇਸ 'ਛਿੱਕ ਛਿੱਕ' ਦੀ ਆਵਾਜ਼ ਸੁਣੀ ਤਾਂ ਸੋਡਾ ਪੀਣ ਲਈ ਜੀਭ ਤਤਪ ਗਈ। ਬਸਤਾ ਸੁੱਟਦਿਆਂ ਆਪਣੀ ਮਾਂ ਤੋਂ ਸੋਡਾ ਲੈਣ ਲਈ ਤਿੰਨ ਅਨਿਆਂ ਦਾ ਤਰਲਾ ਕੀਤਾ। ਕਿਰਸ ਦੀ ਮੂਰਤੀ ਮੇਰੀ ਮਾਂ ਮੇਰੇ ਮੁੜਕੇ ਕਾਰਨ ਪਸੀਜ ਗਈ। ਮੈਂ ਸਰਪੱਟ ਦੁਕਾਨ 'ਤੇ ਪੁੱਜ ਗਿਆ। ਦੁਕਾਨਦਾਰ ਪਿਉ ਪੁੱਤਰ ਬੋਤਲਾਂ ਭਰ ਰਹੇ ਸਨ। ਮੈਂ ਜਾ ਕੇ ਉਨ੍ਹਾਂ ਕੋਲ ਜਲਦੀ ਜਲਦੀ ਬੋਤਲ ਦੀ ਮੰਗ ਕੀਤੀ ਪਰ ਉਨ੍ਹਾਂ ਕੰਨ ਨਾ ਧਰਿਆ। ਉਹ ਸ਼ਾਇਦ ਹਥਲਾ ਕੰਮ ਨਿਬੇਤਨਾ ਚਾਹੁੰਦੇ ਸਨ। ਤਿੰਨ ਚਾਰ ਵਾਰੀ ਸੋਡੇ ਦੀ ਮੰਗ ਦੁਹਰਾਉਣ 'ਤੇ ਪਿਉ ਨੇ ਤਮਕ ਕੇ ਆਖਿਆ, 'ਕਿਉਂ ਡੋਅ ਬਲਦਾ'? ਮੈਂ ਕੁਝ ਪਰੇਸ਼ਾਨ ਹੋਇਆ। 'ਡੋਅ ਬਲਨ' ਮੁਹਾਵਰਾ ਮੈਂ ਪਹਿਲੀ ਵਾਰ ਸੁਣਿਆ ਸੀ ਪਰ ਬੋਲਣ ਦੇ ਅੰਦਾਜ਼ ਅਤੇ ਪ੍ਰਸੰਗ ਤੋਂ ਸਮਝ ਗਿਆ ਕਿ ਇਸ ਦਾ ਮਤਲਬ ਬਹੁਤ ਪਿਆਸ ਲੱਗੀ ਹੋਣਾ ਹੈ। ਦੁਕਾਨਦਾਰ ਨੇ ਬੋਤਲ ਤਾਂ ਦੇਣੀ ਹੀ ਸੀ। ਆਮ ਭਾਸ਼ਾ ਤੇ ਅਲੰਕਾਰਕ ਭਾਸ਼ਾ ਨਾਲੋਂ ਨਾਲ ਚਲਦੀਆਂ ਹਨ। ਅਸੀਂ ਜੋ ਵੀ ਸ਼ਬਦ, ਉਕਤੀਆਂ, ਮੁਹਾਵਰੇ ਪਹਿਲੀ ਵਾਰ ਸੁਣਦੇ ਹਾਂ ਉਨ੍ਹਾਂ ਦੇ ਮਾਅਨੇ ਗੱਲਬਾਤ ਦੇ ਪ੍ਰਸੰਗ ਤੋਂ ਹੀ ਸਿੱਖਦੇ ਹਾਂ। ਬਾਰ ਬਾਰ ਓਹੀ ਬੋਲ ਸੁਣਨ ਨਾਲ ਉਨ੍ਹਾਂ ਦੇ ਅਰਥ ਸਾਡੇ ਦਿਮਾਗ ਵਿਚ ਪੱਕੇ ਹੁੰਦੇ ਜਾਂਦੇ ਹਨ ਤੇ ਫਿਰ ਤਸੱਲੀ ਨਾਲ ਖੁਦ ਵੀ ਬੋਲਣਾ ਸ਼ੁਰੂ ਕਰ ਦਿੰਦੇ ਹਾਂ। ਆਮ ਲੋਕਾਂ ਪਾਸ ਕਿਹੜਾ ਡਿਕਸ਼ਨਰੀਆਂ ਹੁੰਦੀਆਂ ਹਨ। ਅਨਪੜ੍ਹ ਤੋਂ ਅਨਪੜ੍ਹ ਬੰਦਿਆਂ ਕੋਲ ਵੀ ਹਜ਼ਾਰਾਂ ਸ਼ਬਦਾਂ ਮੁਹਾਵਰਿਆਂ ਦਾ ਭੰਡਾਰ ਹੁੰਦਾ ਹੈ। ਉਂਜ ਕਿਸੇ ਨੂੰ ਕਿਸੇ ਸ਼ਬਦ ਦੇ ਪਿਛੋਕੜ ਬਾਰੇ ਪੁੱਛ ਲਵੋ, ਸ਼ਾਇਦ ਹੀ ਕੋਈ ਇਸ ਦਾ ਉਤਰ ਦੇ ਸਕੇ। ਕਿਸੇ ਨੂੰ ਕਦੇ ਲੋੜ ਹੀ ਨਹੀਂ ਭਾਸੀ, ਸਭਨਾਂ ਨੂੰ ਇਹ ਸਵਾਲ ਫਜ਼ੂਲ ਲਗਦਾ ਹੈ। ਉਹ ਸਮਝਦੇ ਹਨ ਵਸਤੂ ਅਤੇ ਇਸ ਨੂੰ ਵਿਅਕਤ ਕਰਦੇ ਬੋਲ ਦਾ ਸਬੰਧ ਅਨਿਖੜਵਾਂ ਤੇ ਸਹਿਜ ਹੈ। 'ਡੋਅ ਬਲਨ' ਦੀ ਗੱਲ ਚੱਲ ਰਹੀ ਸੀ ਜਿਸ ਨੂੰ ਬੱਤੋ ਨਾਲ ਬੁਝਾਉਣਾ ਸੀ। ਪਹਿਲਾਂ ਇਸ ਬੱਤੋ ਦੀ ਹੀ ਸਾਰ ਲੈ ਲੈਂਦੇ ਹਾਂ। ਬਹੁਤਿਆਂ ਨੇ ਸੁਣਿਆ ਹੋਵੇਗਾ ਕਿ 'ਬੱਤੋ' ਸ਼ਬਦ ਬੋਤਲ ਦਾ ਸੰਕੁਚਤ ਰੂਪ ਹੈ। ਪਰ ਮਾਮਲਾ ਬੋਤਾ ਦੇਣਾ ਹੈ। ਬਹੁਤ ਸਾਰੇ ਕੋਸ਼ਾਂ ਅਨੁਸਾਰ ਬੋਤਲ ਸ਼ਬਦ ਅੰਗਰੇਜ਼ੀ ਬੋਟਲ (bottle) ਤੋਂ ਬਣਿਆ ਹੈ। ਪਰ ਗੱਲ ਏਨੀ ਸਿੱਧੀ ਨਹੀਂ। ਜੇ ਬੋਟਲ ਤੋਂ ਬਣਿਆ ਤਾਂ ਇਸ ਵਿਚਲੀ ਤ ਪੁਨੀ ਤ ਵਿਚ ਅਤੇ ਔ ਪੁਨੀ ਓ ਵਿਚ ਕਿਉਂ ਬਦਲ ਗਈ? ਕੀ ਅਸੀਂ ਟ ਨਹੀਂ ਬੋਲ ਸਕਦੇ? ਮੇਰੀ ਸ਼ੱਕ ਮੇਰੀ ਇਸ ਜਾਣਕਾਰੀ ਤੋਂ ਪੱਕੀ ਹੋਈ ਕਿ ਸਾਡਾ ਤੋਲੀਆਂ ਸ਼ਬਦ ਅੰਗਰੇਜ਼ੀ ਟੋਵਲ ਤੋਂ ਨਹੀਂ ਬਲਕਿ ਪੁਰਤਗੀਜ਼ ਤੁਆਲੀਆ ਤੋਂ ਬਣਿਆ ਹੈ। ਬੋਤਲ ਬਾਰੇ ਕੋਸ਼ਾਂ ਤੋਂ ਮੇਰੀ ਤਸੱਲੀ ਨਾ ਹੋਈ ਤਾਂ ਮੈਂ ਹੋਰ ਸ਼੍ਰੇਣੀ ਫਰੋਲੇ। ਪਤਾ ਲੱਗਾ ਕਿ ਇਹ ਸ਼ਬਦ ਵੀ ਆਖਰ ਪੁਰਤਗੀਜ਼ ਭਾਸ਼ਾ ਤੋਂ ਹੀ ਆਇਆ ਹੈ ਤੇ ਏਥੇ ਅੱਜ ਤੋਂ ਕਈ ਸਦੀਆਂ ਪਹਿਲਾਂ ਇਸ ਦਾ ਉਚਾਰਣ ਬੋਤਲ ਜਿਹਾ ਸੀ। ਪਰ ਹੈਰਾਨੀ ਵਾਲੀ ਗੱਲ ਹੈ ਕਿ ਅਜੋਕੀ ਪੁਰਤਗੀਜ਼ ਭਾਸ਼ਾ ਵਿਚ ਇਸ ਪਾਤਰ ਲਈ ਬੋਤਲ ਨਹੀਂ ਬਲਕਿ ਗੇਰਾਫਾ garrafa ਸ਼ਬਦ ਹੈ ਜੋ ਅੱਗੇ ਅਰਬੀ ਦੇ ਗੁਰਫਾ ਤੋਂ ਲਿਆ ਗਿਆ ਹੈ। ਬੋਤਲ ਲਈ ਪੁਰਤਗੀਜ਼ ਸ਼ਬਦ

ਅਥ ਦਾਵਾਨਲ ਕਥੰ

botelha ਸੀ ਜਿਸ ਦਾ ਉਚਾਰਣ ਬੋਤੇਲੀਆ ਜਿਹਾ ਹੈ। ਭਾਰਤ ਦੇ ਦੱਖਣੀ ਹਿੱਸੇ ਵਿਚ ਪੁਰਤਗੀਜ਼ਾਂ ਦਾ ਰਾਜ ਸੋਲੂਵੀਂ ਸਦੀ ਤੋਂ ਸ਼ੁਰੂ ਹੋਇਆ। ਪੁਰਤਗੀਜ਼ ਰੁਮਾਂਸ ਭਾਸ਼ਾ ਪਰਿਵਾਰ ਨਾਲ ਸਬੰਧ ਰੱਖਦੀ ਹੈ ਜਿਸ ਵਿਚ ਸਪੇਨੀ, ਇਤਾਲਵੀ, ਫਾਰਾਂਸੀਸੀ, ਰੁਮਾਨੀਅਨ ਆਦਿ ਭਾਸ਼ਾਵਾਂ ਵੀ ਸ਼ਾਮਿਲ ਹਨ ਤੇ ਇਹ ਸਾਰੀਆਂ ਲਾਤੀਨੀ ਭਾਸ਼ਾ 'ਚੋਂ ਨਿਕਲੀਆਂ ਹਨ। ਇਸੇ ਲਈ ਲਾਤੀਨ ਦੇ ਰੋਮ ਤੋਂ ਇਨ੍ਹਾਂ ਨੂੰ ਰੋਮਾਂਸ ਭਾਸ਼ਾਵਾਂ ਕਿਹਾ ਜਾਂਦਾ ਹੈ। ਪੁਰਤਗੀਜ਼ ਬੋਤੇਲੀਆ ਅੱਗੋਂ ਫਰਾਂਸੀਸੀ bouteille ਤੋਂ ਲਿਆ ਗਿਆ ਹੈ ਤੇ ਸ਼ਬਦ ਦਾ ਸਿਰਾ ਲਾਤੀਨੀ buttis ਵਿਚ ਹੈ ਜਿਸ ਦਾ



ਪਰਾਚੀਨ ਵਿਚ ਮਤਲਬ ਪੀਪਾ, ਢੋਲ, ਮੱਟ ਜਿਹਾ ਸੀ। 'ਡੋਅ ਬਲਨ' 'ਤੇ ਲਿਖਣ ਲਈ ਮੇਰੀ ਪਰੇਰਨਾ ਪਿਛਲੇ ਮਹੀਨਿਆਂ ਵਿਚ ਕੈਲੀਫੋਰਨੀਆ ਦੇ ਸ਼ਹਿਰ ਲੋਸ ਐਂਜਲਸ ਦੇ ਜੰਗਲਾਂ ਵਿਚ ਲੱਗੀ ਭਿਆਨਕ ਅੱਗ ਤੋਂ ਮਿਲੀ ਜਿਸ ਵਿਚ 27 ਬੰਦੇ ਮਾਰੇ ਗਏ ਤੇ ਲੱਗਭਗ 15000 ਇਮਾਰਤਾਂ ਜਲ ਗਈਆਂ। ਅੱਗ ਦਾ ਕਾਰਨ ਤੇਜ਼ ਹਵਾਵਾਂ, ਸੋਕਾ ਤੇ ਬਹੁਤ ਸਾਰੀ ਬਨਸਪਤੀ ਦਾ ਇਕੱਠੇ ਹੋਣਾ ਸੀ। ਇਸ ਮੁਹਾਵਰੇ ਵਿਚ ਬਲਨਾ ਸ਼ਬਦ ਤੋਂ ਪਤਾ ਲਗਦਾ ਹੈ ਕਿ ਕਿਸੇ ਚੀਜ਼ ਦੇ ਬਲਣ, ਜਲਣ ਦੀ ਗੱਲ ਹੈ ਤੇ ਉਹ ਚੀਜ਼ ਹੈ ਡੋਅ। ਇਹ ਸ਼ਬਦ ਅਸਲ ਵਿਚ ਜੰਗਲ ਦੀ ਅੱਗ ਲਈ ਹੀ ਵਰਤਿਆ ਜਾਂਦਾ ਹੈ। ਜੰਗਲ ਦੀ ਭਿਆਨਕ, ਫੈਲਵੀਂ ਅੱਗ ਤੋਂ ਹੀ ਇਸ ਵਿਚ ਲਾਖਣਿਕ ਰੂਪ ਵਿਚ ਤੀਬਰ ਪਿਆਸ ਦੇ ਭਾਵ ਉਜਾਗਰ ਹੋਏ। ਅੰਗਰੇਜ਼ੀ ਵਿਚ ਅਜੇਹੀ ਵਿਆਪਕ ਫੈਲਵੀਂ ਅੱਗ ਨੂੰ wildfire ਕਿਹਾ ਜਾਂਦਾ ਹੈ। ਇਸ ਸ਼ਬਦ ਦੇ ਹੋਰ ਭੇਦ/ ਸ਼ਬਦ ਜੋੜ ਹਨ: ਡੋਅ, ਡੋ, ਡਓ, ਡੋਂ, ਡੋਂਗ ਆਦਿ। ਕੁਝ ਉਦਾਹਰਣ ਲੈਂਦੇ ਹਾਂ, 'ਕਤਿਕ ਕੁੱਜਾਂ ਚੇਤਿ ਡਓ ਸਾਵਣਿ ਬਿਜੁਲੀਆਂ' - ਫਰੀਦ। 'ਆਗੇ ਦੇਖਓ ਡਓ ਜਲੈ ਪਾਛੈ ਹਰਿਓ ਅੰਗੂਰ' - ਗੁਰੂ ਨਾਨਕ। ਜੰਗਲ ਦੀ ਅੱਗ ਤੋਂ ਤੀਬਰ ਪਿਆਸ, ਹੋਰ ਅੱਗੇ ਸ਼ਰਾਬ ਦੀ ਤਤਫ, ਫਿਰ ਤੀਬਰ ਭੁੱਖ ਅਤੇ ਤੀਬਰ ਇਛਾ ਤੱਕ ਅਰਥ ਪਹੁੰਚ ਜਾਂਦੇ ਹਨ। ਚਲੋ ਦੇਖਦੇ ਹਾਂ, 'ਕੁੱਤੇ ਬੰਦਿਆ, ਤੇਰੇ ਡੋਅ ਫੁੱਟਿਆ ਹੋਇਆ ਏ?' ਲੱਗ ਪਿਆ ਆਉਂਦਾ ਹੀ ਡੱਫਣ? 'ਸਬੋਰੇ ਈ ਡੋਅ ਲੱਗ ਗਿਆ ਲੰਬੜਾ?' ਭਾਈਏ ਨੇ ਪੁੱਛਿਆ। 'ਆਹ ਮੈਂ ਪਹਿਲਾਂ ਮੱਝ ਨੂੰ ਤੂਤੀ 'ਚ ਵੰਡ ਤਾਂ ਰਲਾ ਲਵਾਂ। ਰਾਤ ਨੂੰ ਚਾਹ ਵੀ ਡੋਅ ਲੈਣੀ ਐਂ'।

ਇਨ੍ਹਾਂ ਮਿਸਾਲਾਂ ਤੋਂ ਪਤਾ ਲਗਦਾ ਹੈ ਕਿ ਡੋਅ ਦੇ ਨਾਲ ਸਿਰਫ਼ ਬਲਣਾ ਹੀ ਨਹੀਂ ਸਗੋਂ ਹੋਰ ਕਿਰਿਆਵਾਂ ਵੀ ਲੱਗ ਗਈਆਂ ਹਨ ਜਿਵੇਂ ਫੁੱਟਣਾ, ਲੱਗਣਾ, ਲੈਣਾ ਆਦਿ। ਇਸ ਸ਼ਬਦ ਦਾ ਸੰਸਕ੍ਰਿਤ ਰੂਪ 'ਦਵ' ਜਾਂ 'ਦਾਵ' ਹੈ ਤੇ ਪ੍ਰਾਕ੍ਰਿਤ ਤੇ ਪਾਲੀ ਵਿਚ ਵੀ ਅਜਿਹੇ ਰੂਪ ਹਨ। ਗੁਰੂ ਅਰਜਨ ਦੇਵ ਨੇ ਦਾਵਾ ਸ਼ਬਦ ਜੰਗਲ ਦੀ ਅੱਗ ਦੇ ਅਰਥ ਵਜੋਂ ਵਰਤਿਆ ਹੈ, "ਦਾਵਾ ਅਗਨਿ ਬਹੁਤ ਤ੍ਰਿਣ ਜਾਲੇ ਕੋਈ ਹਰਿਆ ਬੂਟ ਰਹਿਓ ਰੀ" ਭਾਵ ਜਦੋਂ ਜੰਗਲ ਨੂੰ ਅੱਗ ਲੱਗਦੀ ਹੈ ਤਾਂ ਸਾਰਾ ਘਾਹ-ਬੂਟ ਸੜ ਜਾਂਦਾ ਹੈ, ਕੋਈ ਵਿਰਲਾ ਹਰਾ ਰੁੱਖ ਬਚਦਾ ਹੈ। ਭਾਵੇਂ

ਇਸ ਦੇ ਅਧਿਆਤਮਕ ਅਰਥ ਹੋਰ ਹਨ। ਇਸ ਦਾ ਇੱਕ ਰੂਪ ਡਵਿ ਵੀ ਹੈ, 'ਮਨਮੁਖਿ ਨਾਮੁ ਵਿਸਾਰਿਆ ਜਿਉ ਡਵਿ ਦਧਾ ਕਾਨੁ' - ਗੁਰੂ ਨਾਨਕ। ਕੋਸ਼ਾਂ ਵਿਚ ਦਵ/ਦਾਵ ਸ਼ਬਦ ਦੇ ਮੂਲ ਅਰਥਾਂ ਵਿਚ ਭੰਬਲਭੂਸਾ ਦਿਸਦਾ ਹੈ। ਕਿਧਰੇ ਇਸ ਦਾ ਅਰਥ ਜੰਗਲ ਦਿੱਤਾ ਹੈ, ਕਿਧਰੇ ਜੰਗਲ ਦੀ ਅੱਗ ਤੇ ਕਿਧਰੇ ਸਿਰਫ਼ ਅੱਗ। ਪਰ ਵਰਤੋਂ ਵਿਚ ਇਸ ਦਾ ਮੁਢਲਾ ਅਰਥ ਜੰਗਲ ਦੀ ਅੱਗ ਹੀ ਨਿਕਲਦਾ ਹੈ। ਟਰਨਰ ਨੇ ਇਸ ਦਾ ਧਾਤੂ *ਦੁ ਦੱਸਿਆ ਹੈ ਜਿਸ ਵਿਚ ਬਲਣ, ਜਲਣ ਦੇ ਭਾਵ ਹਨ। ਖੋਵਾਰ ਨਾਮੀਂ ਦਾਰਦਿਕ ਵਿਚ 'ਦੋਅ' ਦਾ ਅਰਥ ਮਸ਼ਾਲ ਅਤੇ ਇਕ ਪ੍ਰਕਾਰ ਦਾ ਦਰਖਤ ਵੀ ਹੈ। ਸਿੰਧੀ ਵਿਚ 'ਡੋ' ਦਾ ਅਰਥ ਜਲਣ, ਸਾੜਾ, ਈਰਖਾ ਵੀ ਹੈ। ਹੋਰ ਭਾਸ਼ਾਵਾਂ ਵਿਚ ਇਹ ਬਾਲਣ ਦਾ ਅਰਥਾਵਾਂ ਵੀ ਹੈ। ਇਉਂ ਲਗਦਾ ਹੈ ਕਿ ਦਵ/ਦਾਵ ਜਿਹੇ ਸ਼ਬਦ ਦਾ ਮੁਢਲਾ ਭਾਵ ਤਾਂ ਬਲਣਾ, ਜਲਣਾ ਹੋਵੇਗਾ ਪਰ ਇਸ ਦਾ ਇਹ ਅਰਥ ਜੰਗਲ ਦੀ ਅੱਗ ਦੇ ਅਰਥਾਂ ਵਿਚ ਹੀ ਰੂੜ੍ਹ ਹੋ ਜਾਣ ਕਾਰਨ ਇਸ ਦਾ ਇੱਕ ਅਰਥ ਜੰਗਲ ਤੇ ਫਿਰ ਲਕੜੀ ਜਾਂ ਦਰਖਤ ਵੀ ਹੋ ਗਿਆ। 'ਦਾਵ' ਸ਼ਬਦ ਦੇ ਨਾਲ 'ਅਨਲ' ਲੱਗ ਕੇ ਇੱਕ ਸੰਯੁਕਤ ਸ਼ਬਦ ਬਣਦਾ ਹੈ 'ਦਾਵਾਨਲ' ਜਿਸ ਦਾ ਅਰਥ ਵੀ ਜੰਗਲ ਦੀ ਅੱਗ ਹੀ ਹੈ ਤੇ ਇਸ ਵਿਚ ਕੋਈ ਅਸਪਸ਼ਟਤਾ ਨਹੀਂ। ਏਥੇ ਇਹ ਦੱਸਣਾ ਬਣਦਾ ਹੈ ਕਿ 'ਸੰਸਕ੍ਰਿਤ ਅਨਲ ਦਾ ਅਰਥ ਵੀ ਅਸਲ ਵਿਚ ਅੱਗ ਹੀ ਹੈ। ਜੋ ਸ਼੍ਰੇਣੀ ਦਾਵ/ਦਵ ਦਾ ਅਰਥ ਜੰਗਲ ਕਰਦੇ ਹਨ ਉਨ੍ਹਾਂ ਲਈ ਦਾਵਾਨਲ ਦਾ ਅਰਥ ਜੰਗਲ ਦੀ ਅੱਗ ਦਰਸਾਉਣਾ ਸੌਖਾ ਹੀ ਹੈ ਪਰ ਜੇ ਅਸੀਂ ਦਵ/ਦਾਵ ਦਾ ਅਰਥ ਅੱਗ ਕਰਦੇ ਹਾਂ ਤਾਂ ਫਿਰ ਦਾਵਾਨਲ ਦਾ ਅਰਥ 'ਅੱਗ-ਅੱਗ' ਹੀ ਨਿਕਲੇਗਾ ਜੋ ਅਟਪਟਾ ਲਗਦਾ ਹੈ। ਪਰ ਸਾਡੀਆਂ ਭਾਸ਼ਾਵਾਂ ਵਿਚ ਦੋ ਸਮਾਨਅਰਥਕ ਸ਼ਬਦ ਮਿਲਾ ਕੇ ਬਣਾਈਆਂ

ਸ਼ਬਦ ਝਰੋਖਾ



ਬਲਜੀਤ ਬਾਸੀ

ਫੋਨ: 734-259-9353

ਦੁਰਕਤੀਆਂ ਦਾ ਆਮ ਹੀ ਪਰਚਲਨ ਹੈ। ਮਿਸਾਲ ਵਜੋਂ ਜਲ-ਪਾਣੀ, ਉਚਾ-ਲੰਮਾ, ਕੰਮ-ਕਾਰ ਆਦਿ। '24 ਅਵਤਾਰਕ੍ਰਿਸ਼ਨ' ਦਾ ਸਵੱਈਆ 'ਅਥ ਦਾਵਾਨਲ ਕਥੰ' ਨਾਲ ਸ਼ੁਰੂ ਹੁੰਦਾ ਹੈ ਜਿਸ ਦਾ ਮਤਲਬ ਹੈ ਹੁਣ ਜੰਗਲ ਦੀ ਅੱਗ ਦੀ ਕਥਾ ਸ਼ੁਰੂ ਹੁੰਦੀ ਹੈ। ਸੰਖੇਪ ਵਿਚ ਕਥਾ ਇਸ ਤਰ੍ਹਾਂ ਹੈ: ਬ੍ਰਿਜ ਦੇ ਲੋਕ ਖੁਸ਼ੀ ਖੁਸ਼ੀ ਆਪਣੇ ਘਰ ਸੁੱਤੇ ਹੋਏ ਹਨ। ਰਾਤ ਨੂੰ ਚਾਰੇ ਪਾਸੇ ਅੱਗ ਲੱਗ ਗਈ ਤੇ ਸਾਰੇ ਡਰ ਗਏ। ਸਭ ਨੇ ਸੋਚਿਆ ਕਿ ਕ੍ਰਿਸ਼ਨ ਸਾਡੀ ਰੱਖਿਆ ਕਰਨਗੇ। ਜਿਉਂ ਸਭ ਨੇ ਅੱਖਾਂ ਮੀਟੀਆਂ ਕ੍ਰਿਸ਼ਨ ਨੇ ਸਾਰੀ ਅੱਗ ਪੀ ਲਈ ਤੇ ਸਾਰਿਆਂ ਦੇ ਦੁਖਤੋਂ ਤੇ ਡਰ ਦੂਰ ਕਰ ਦਿੱਤੇ। ਜਿਨ੍ਹਾਂ ਦੀ ਚਿੰਤਾ ਕ੍ਰਿਸ਼ਨ ਦੂਰ ਕਰਦੇ ਹਨ ਉਹ ਦੁਖੀ ਕਿਵੇਂ ਰਹਿ ਸਕਦੇ ਹਨ? ਉਨ੍ਹਾਂ ਦੀ ਅਗਨੀ ਇਸ ਤਰ੍ਹਾਂ ਠੰਡੀ ਪੈ ਜਾਂਦੀ ਹੈ ਜਿਵੇਂ ਉਨ੍ਹਾਂ 'ਤੇ ਸਮੁੰਦਰ ਦੀ ਛੱਲ ਪੈ ਗਈ ਹੋਵੇ। ਭਾਈ ਗੁਰਦਾਸ ਦੇ ਇੱਕ ਕਬਿੱਤ ਵਿਚ ਇਹ ਸ਼ਬਦ ਹੈ,

ਜੈਸੇ ਦੀਪ ਦਿਪਤ ਨ ਜਾਨੀਐ ਭਵਨ ਬਿਧੈ
ਦਾਵਾਨਲ ਭਏ ਨ ਦੁਰਾਏ ਦੁਰੈ ਨਾਥ ਜੀ।

ਅਰਥਾਤ ਜਿਵੇਂ ਘਰ ਵਿਚ ਜਗਦੇ ਦੀਵੇ ਦਾ ਪਤਾ ਨਹੀਂ ਲਗਦਾ ਪਰ ਜਿਉਂ ਹੀ ਇਹ ਜੰਗਲ ਵਿਚ ਅੱਗ ਲਾ ਦਿੰਦਾ ਹੈ ਤਾਂ ਇਹ ਦਾਵਾਨਲ ਛੁਪਾਏ ਵੀ ਛਿਪ ਨਹੀਂ ਸਕਦੀ। ਮੈਂ ਦਾਵਾਨਲ ਸ਼ਬਦ ਪਹਿਲੀ ਵਾਰ ਅੰਮ੍ਰਿਤਾ ਪ੍ਰੀਤਮ ਦੇ ਇੱਕ ਬਾਰਾਂਮਾਹ ਵਿਚ ਪੜ੍ਹਿਆ ਸੀ,

ਕਿੱਕਰਾ ਵੇ ਕੰਡਿਆਲਿਆ! ਉਤੋਂ ਚੜ੍ਹਿਆ ਹਾਤ,
ਕਿੰਨਾ ਕੁ ਚਿਰ ਹੰਢਦੀ, ਕੱਖ ਕਾਣ ਦੀ ਆਤ।
ਕਿੱਕਰਾ ਵੇ ਕੰਡਿਆਲਿਆ, ਅੱਗੋਂ ਚੜ੍ਹਿਆ ਸੋਣ,
ਦਾਵਾਨਲ ਹੈ ਸਮੇਂ ਦੀ, ਰੋਕ ਸਕੇ ਅੱਜ ਕੋਣ।

ਇਸ ਅਸ਼ਾਵਾਦੀ ਕਵਿਤਾ ਵਿਚ ਦਾਵਾਨਲ ਸਮੇਂ ਦੀ ਉਬਲ-ਪੁੱਥਲ ਦੀ ਰੂਪਕ ਬਣਦੀ ਹੈ।

'ਦਾਵਾਨਲ' ਵਿਚਲੇ ਅੱਗ ਦੇ ਅਰਥਾਂ ਵਾਲੇ 'ਅਨਲ' ਦਾ ਜ਼ਿਕਰ ਵੀ ਲੁੜੀਦਾ ਹੈ। ਗੁਰੂ ਅਮਰਦਾਸ ਨੇ ਇਹ ਸ਼ਬਦ ਵਰਤਿਆ ਹੈ, 'ਅਨਲ ਵਾਉਂ ਭਰਮਿ ਭੁਲਾਈ' ਜਗਤ ਵਿਚ ਤ੍ਰਿਸ਼ਨਾ ਦੀ ਅੱਗ ਬਲ ਰਹੀ ਹੈ ਤੇ ਤ੍ਰਿਸ਼ਨਾ ਦਾ ਝੱਖੜ ਝੁੱਲ ਰਿਹਾ ਹੈ। ਗ। ਸ। ਰਿਆਲ ਨੇ ਆਪਣੇ ਪੰਜਾਬੀ ਨਿਰੁਕਤ ਕੋਸ਼ ਵਿਚ ਅਨਲ ਸ਼ਬਦ ਬਾਰੇ ਦਿਲਚਸਪ ਵਿਆਖਿਆ ਕੀਤੀ ਹੈ। ਅਨਲ (ਅਨਿਲ) ਦਾ ਇੱਕ ਅਰਥ ਹਵਾ ਵੀ ਹੈ। ਦੋਨਾਂ ਸ਼ਬਦਾਂ ਦਾ ਧਾਤੂ *ਅਨ ਹੈ ਜਿਸ ਵਿਚ ਸਾਹ ਲੈਣ ਦਾ ਭਾਵ ਹੈ। ਕਿਹਾ ਜਾ ਸਕਦਾ ਹੈ ਕਿ 'ਅਗਨੀ' ਅਤੇ 'ਹਵਾ' ਦੀ ਤਹਿ ਵਿਚ ਜੀਵਿਤ ਹੋਣ ਦਾ ਭਾਵ ਹੈ। ਅਗਨੀ ਭੜਕਦੀ ਭੜਕਦੀ ਹੈ ਤੇ ਹਵਾ ਸੁੱ-ਸੁੱ ਕਰਦੀ ਸੂਕਰਦੀ ਹੈ। ਇਸ ਦਾ ਭਾਰੋਪੀ ਮੂਲ*an ਹੈ ਜਿਸ ਵਿਚ ਸਾਹ ਲੈਣ ਦਾ ਭਾਵ ਹੈ ਤੇ ਜਾਨਵਰ, ਪ੍ਰਾਣੀ ਦੇ ਅਰਥ ਵਾਲਾ animal ਇਸੇ ਨਾਲ ਸਬੰਧਤ ਹੈ। 'ਮਹਾਨ ਕੋਸ਼' ਨੇ ਅਨਲ ਨੂੰ 'ਨਹੀਂ' ਹੈ ਅਲੋ (ਬੱਸ) ਜਿਸ ਦੇ, ਭਾਵ ਜੋ ਰੱਜਣ ਵਿਚ ਨਾ ਆਵੇ' ਵਜੋਂ ਪੇਸ਼ ਕੀਤਾ ਹੈ। ਇਹ ਨਿਰੀ ਪਰੰਪਰਾਗਤ ਨਿਰੁਕਤੀ ਹੈ। ਦਾਵਾਨਲ ਲਈ ਦਾਵਭਾਰਿਕਾ, ਵਨਦਾਵ, ਦਵਦਗਪ, ਦਵਅਗਨੀ ਸ਼ਬਦ ਵੀ ਮਿਲਦੇ ਹਨ।

ਸੂਗਰ ਕਾਰਨ ਮੈਂ ਅਮਰੀਕਾ ਤੋਂ ਪਿੰਡ ਆ ਕੇ ਗੁੜ ਵਾਲੀ ਚਾਹ ਪੀ ਲੈਂਦਾ ਹਾਂ। ਕੁੱਝ ਦਿਨ ਪਹਿਲਾਂ ਘਰੇ ਗੁੜ ਮੁੱਕ ਗਿਆ। ਕਹਿੰਦੇ ਸੜਕਾਂ ਕੰਢੇ ਗੁੜ ਬਣਾਉਣ ਵਾਲੇ ਵਿਚ ਖੰਡ ਪਾਈ ਜਾਂਦੇ ਹਨ। ਪਤਾ ਲੱਗਾ ਕਿ ਸਾਡੇ ਲਾਗਲੇ ਪਿੰਡ ਸਹਾਬ ਪੁਰ ਕਈ ਸੱਜਣਾਂ ਨੇ ਵੇਲਣੇ ਲਾਏ ਹੋਏ ਹਨ ਤੇ ਉਹ ਗੁੜ ਵੇਚਦੇ ਹਨ।

ਲੰਘੇ 20 ਮਾਰਚ ਵਾਲੇ ਦਿਨ ਨਵਾਂਸ਼ਹਿਰ ਤੋਂ ਪਿੰਡ ਨੂੰ ਆਉਂਦਾ ਹੋਇਆ ਮੈਂ ਸਹਾਬ ਪੁਰ ਜੋਗੇ ਦਾ ਘਰ ਪੁੱਛ ਕੇ ਗੁੜ ਲੈਣ ਗਿਆ। ਉੱਥੇ ਗੇਟ ਨੂੰ ਜਿੰਦਾ ਵੱਜਾ ਹੋਇਆ ਸੀ। ਗੁਆਂਢੀਆਂ ਨੇ ਦੱਸਿਆ ਕਿ ਉਹ ਤਾਂ ਕਿਤੇ ਗਿਆ ਹੋਇਆ ਐ



ਤਰਲੋਚਨ ਸਿੰਘ 'ਦੁਪਾਲ ਪੁਰ'
ਫੋਨ: 1-408-915-1268

ਪਰ ਗੁੜ ਤੁਹਾਨੂੰ ਕੈਲੇ ਦੇ ਘਰੋਂ ਮਿਲ ਸਕਦਾ। ਪੁੱਛਦਾ ਪੁਛਾਉਂਦਾ ਕੈਲੇ ਦੇ ਘਰ ਗਿਆ ਤਾਂ ਉਹ ਕਹਿੰਦਾ ਗੁੜ ਸਾਰਾ ਈ ਵਿਕ ਗਿਆ, ਤੁਸੀਂ ਲਖਬੀਰ ਸਿੰਘ ਦੀ ਆਟਾ ਚੱਕੀ ਲਾਗੇ ਚੱਲਦੇ ਵੇਲਣੇ ਤੋਂ ਪਤਾ ਕਰੋ ਉੱਥੋਂ ਮਿਲ ਜਾਣਾ। ਜਦ ਮੈਂ ਚੱਕੀ ਲਾਗਲੇ ਵੇਲਣੇ 'ਤੇ ਗਿਆ ਤਾਂ ਉੱਥੇ ਸਾਡੇ ਪਿੰਡ ਦਾ ਸਾਬਕਾ ਸਰਪੰਚ ਬੈਠਾ। ਉਹ ਕਹਿੰਦਾ ਮੈਂ

ਗੁੜ ਦੇ 'ਗੁੱਝੇ ਗਿਫਟ' ਦੀ ਗੁੱਥੀ ਇਉਂ ਖੁੱਲ੍ਹੀ!

ਵੇਲਣੇ ਵਾਲੇ ਨੂੰ ਉਡੀਕ ਰਿਹਾ ਹਾਂ। ਦਸ ਕੁ ਮਿੰਟ ਬਾਅਦ ਇਸ ਵੇਲਣੇ ਦਾ ਮਾਲਕ ਆ ਕੇ ਕਹਿੰਦਾ ਕਿ ਹੁਣ ਤਾਂ ਸਾਡੇ ਕੋਲ ਕਿੱਲੇ ਗੁੜ ਵੀ ਹੈਨੀ ਜੀ। ਪਰਸੋਂ ਨੂੰ ਫੋਨ ਕਰ ਕੇ ਆਇਓ। ਲਓ ਜੀ, ਅਸੀਂ ਦੁਪਾਲ ਪੁਰੀਏ ਦੇਵੇਂ 'ਸਾਬਕਾ ਸਰਪੰਚ' ਉੱਥੋਂ ਗੁੜ ਦੀ ਜਗਾਹ 'ਫੋਨ ਨੰਬਰ' ਲੈ ਕੇ ਆਪਣੇ ਪਿੰਡ ਆ ਗਏ!

ਦੂਜੇ ਦਿਨ ਭਾਵ 21 ਮਾਰਚ ਦੁਪਹਿਰੇ ਜਦ ਮੈਂ ਨਵਾਂਸ਼ਹਿਰੋਂ ਘਰੇ ਪਹੁੰਚਿਆ ਤਾਂ ਆਉਂਦੇ ਨੂੰ ਮੈਨੂੰ ਪੋਤਰਾ ਨੂਰ ਕਹਿੰਦਾ ਬਾਬਾ ਜੀ, ਕਾਰ ਵਿਚ ਆਇਆ ਇਕ ਦੁਮਾਲੇ ਵਾਲਾ ਸਿੰਘ ਸਾਡੇ ਘਰੇ ਗੁੜ ਦੇ ਗਿਆ... ਉਹ ਕਹਿੰਦਾ ਸੀ ਕਿ ਮੈਨੂੰ ਬੱਲੀ ਮਾਮਾ ਜੀ ਦੌਲਤ ਪੁਰ ਵਾਲਿਆਂ ਨੇ ਕਿਹਾ ਸੀ ਕਿ ਦੁਪਾਲ ਪੁਰ ਗੁੜ ਦੇ ਕੇ ਆ!

ਬੱਲੀ ਨਾਂ ਤੋਂ ਮੈਂ ਯਾਦ ਕਰਿਆ ਕਿ ਉਹ ਮੇਰੇ ਸਤਿਕਾਰਯੋਗ ਟੀਚਰ ਸਵਰਗੀ ਤਰਸੇਮ



ਸਿੰਘ ਭੁੱਚਰ ਦਾ ਬੇਟਾ ਹੈ ਜੋ ਅਮਰੀਕਾ ਰਹਿੰਦਾ ਹੈ। ਮੈਂ ਸੋਚਿਆ ਕਿ ਉਹ ਪਿੰਡ ਦੌਲਤ ਪੁਰ ਆਇਆ ਹੋਇਆ ਹੋਵੇਗਾ। ਉਸਨੂੰ ਪਤਾ ਲੱਗਾ ਹੋਣਾ ਕਿ ਮੈਂ ਗੁੜ ਦੀ ਤਲਾਸ਼ 'ਚ ਫਿਰ ਰਿਹਾ ਹਾਂ! ਕਿਉਂਕਿ ਸਹਾਬ ਪੁਰ ਪਿੰਡ ਦੌਲਤ ਪੁਰ ਤੋਂ ਬਹੁਤ ਦੂਰ ਨਹੀਂ! ਇਹ ਸੋਚ ਕੇ ਮੈਂ ਆਪਣੇ ਪਿਆਰੇ ਦੋਸਤ ਬੱਲੀ ਦੇ 'ਵਾਟਸ-ਐਪ' 'ਤੇ ਬੋਲ ਕੇ ਸੁਨੇਹਾ ਛੱਡਿਆ ਕਿ ਤੁਸੀਂ ਪਿੰਡ ਆਏ ਹੋਏ ਓ ਤੇ ਗੁੜ ਤੁਸੀਂ ਭੇਜਿਆ ਹੈ ਸਾਡੇ ਘਰ?

ਉਧਰੋਂ ਕੋਈ ਜਵਾਬ ਨਾ ਆਇਆ। ਮੈਂ ਬਰਫੀ ਦੀਆਂ ਟੁਕੜੀਆਂ ਵਰਗਾ ਗੁੜ ਦੇਣ ਵਾਲੇ ਦਾ ਧੰਨਵਾਦ ਕਰਨ ਲਈ ਕਾਹਲਾ ਪੈ ਰਿਹਾ ਸਾਂ! ਇਸੇ ਕਾਹਲ ਵਿਚ ਮੈਂ ਬਰਫ ਕਰਮ ਸਿੰਘ ਸਕੂਲ ਦੌਲਤ ਪੁਰ ਵਿਖੇ ਬੱਸ ਡਰਾਈਵਰ ਦੀ ਜੋਬ ਕਰਦੇ ਆਪਣੇ ਭਤੀਜ ਰਣਜੀਤ

ਸਿੰਘ ਨੂੰ ਫੋਨ ਕਰ ਕੇ ਪੁੱਛਿਆ ਕਿ ਦੌਲਤ ਪੁਰ ਪਿੰਡ 'ਚ ਕੋਈ ਹੋਰ ਬੱਲੀ ਨਾਂ ਦਾ ਮੁੰਡਾ ਵੀ ਐ? ਉਹ ਕਹਿੰਦਾ ਜੀ ਇੱਕੋ ਹੀ ਬੱਲੀ ਐ ਜੋ ਅਮਰੀਕਾ ਰਹਿੰਦਾ। ਉਹ ਕਈ ਮਹੀਨੇ ਪਹਿਲਾਂ ਆਇਆ ਜ਼ਰੂਰ ਸੀ ਪਰ ਛੇਤੀ ਮੁੜ ਗਿਆ ਸੀ। ਰਣਜੀਤ ਕਹਿੰਦਾ ਪਰ ਮੈਂ ਐਧਰੋਂ ਉਧਰੋਂ ਪੁੱਛ ਕੇ 'ਗੁੱਝੇ ਗੁੜ ਦੀ ਗੁੱਥੀ' ਖੋਲ੍ਹਣ ਦੀ ਕੋਸ਼ਿਸ਼ ਕਰਦਾ ਚਾਚਾ ਜੀ!

ਲਓ ਜੀ ਦਸ ਕੁ ਮਿੰਟ ਬਾਅਦ ਹੀ ਰਣਜੀਤ ਦਾ ਫੋਨ ਆ ਗਿਆ ਕਿ ਤੁਹਾਡੇ ਮਾਸਟਰ ਜੀ ਦੇ ਬੇਟੇ ਬੱਲੀ ਥਾਂਦੀ ਦਾ ਭਾਣਜਾ ਲਗਦਾ ਪਿੰਡ ਕਿਸ਼ਨ ਪੁਰ ਦਾ ਸਨੀ ਸਿੰਘ ਵੇਲਣਾ ਚਲਾਉਂਦਾ ਐ। ਉਹ ਕਹਿੰਦਾ ਕਿ ਮੈਂ ਕੱਲ੍ਹ ਬੱਲੀ ਮਾਮਾ ਜੀ ਨਾਲ ਸਹਿਵਨ ਹੀ ਫੋਨ 'ਤੇ ਅਮਰੀਕਾ ਗੱਲ ਕੀਤੀ ਕਿ ਐਤਕੀ ਗੁੜ ਬਹੁਤ ਵਧੀਆ ਕਣ ਵਾਲਾ ਬਣਾ ਰਿਹਾ ਐ! ਮਾਮਾ ਜੀ ਕਹਿੰਦੇ ਪਹਿਲਾਂ ਅੱਜ ਹੀ ਮੇਰੇ ਮਿੱਤਰ ਦੁਪਾਲ ਪੁਰੀ ਨੂੰ ਗੁੜ ਦੇ ਕੇ ਆ, ਉਹ ਪਿੰਡ ਗਏ ਹੋਏ ਆ!!

ਲਓ ਜੀ, ਹਾਲੇ ਮੈਂ ਸਨੀ ਸਿੰਘ ਦਾ ਧੰਨਵਾਦ ਕਰ ਹੀ ਰਿਹਾ ਸਾਂ ਕਿ ਯੂਬਾ ਸਿਟੀ ਕੈਲੀਫੋਰਨੀਆ ਤੋਂ ਬੱਲੀ ਸਿੰਘ ਥਾਂਦੀ ਦਾ ਫੋਨ ਵੀ ਆ ਗਿਆ। ਜਦ ਮੈਂ ਉਸਨੂੰ ਸਹਾਬ ਪੁਰ ਗੁੜ ਦੀ ਭਾਲ ਵਾਲੀ ਆਪਣੀ ਤਾਜ਼ੀ ਗੱਲ ਦੱਸੀ ਤਾਂ ਉਹ ਬੜੇ ਮੋਹ ਪਿਆਰ ਨਾਲ ਕਹਿੰਦਾ-- "ਦੇਖਿਆ ਭਾਈ ਸਾਹਬ, ਦੂਰ ਦੂਰ ਬੈਠੇ ਦੇ ਮਿੱਤਰਾਂ ਦੇ ਦਿਲੀ ਮੋਹ ਪਿਆਰ ਦੀਆਂ ਤਰੰਗਾਂ ਕਿਵੇਂ ਟੈਲੀਫੋਬੀ ਰਾਹੀਂ ਇਕ ਦੂਜੇ ਕੋਲ ਜਾ ਟੁਣਕਦੀਆਂ ਨੇ?"

ਘਰੇ ਆਏ ਗੁੜ ਦੇ ਗੁੱਝੇ ਗਿਫਟ ਦੀ ਗੁੱਥੀ ਖੁੱਲ੍ਹਣ ਵਾਲੀ ਇਹ ਵਾਰਤਾ ਪੜ੍ਹ ਕੇ ਤੁਹਾਡਾ ਵੀ ਮੂੰਹ ਮਿੱਠਾ ਹੋ ਗਿਆ ਹੋਵੇਗਾ!

ਵਿਲੱਖਣ ਅਦਾਕਾਰ ਅਮਰੀਕ ਸਿੰਘ ਤੇਜਾ

ਪਾਲੀਵੁੱਡ ਤੇ ਬਾਲੀਵੁੱਡ ਵਿਚ ਆਪਣੀ ਭੱਲ ਕੀਤੀ ਸਥਾਪਿਤ

ਫਿਲਮ ਇੰਡਸਟਰੀ ਦੇ ਉਸ ਅਦਾਕਾਰ ਨਾਲ ਤੁਹਾਨੂੰ ਰੁਬਰੂ ਕਰਵਾਉਣ ਜਾ ਰਹੇ, ਜਿਨ੍ਹਾਂ ਨੇ ਦਿੱਲੀ ਵਿਚ ਹੋਏ ਸਟੇਟ ਲੈਵਲ ਦੇ ਕੰਪੀਟੀਸ਼ਨ ਵਿਚ ਬੈਸਟ ਐਕਟਰ ਦਾ ਅਵਾਰਡ ਲੈ ਪੰਜਾਬੀ ਮਾਂ ਬੋਲੀ ਦਾ ਸਿਰ ਫਰਕ ਨਾਲ

ਸ਼ਿਵ ਨਾਥ ਦਰਦੀ

ਉੱਚਾ ਕੀਤਾ ਤੇ ਪੰਜਾਬ ਪੰਜਾਬੀਅਤ ਦਾ ਮਾਣ ਵਧਾਇਆ ਅਤੇ ਪਾਲੀਵੁੱਡ ਤੇ ਬਾਲੀਵੁੱਡ ਵਿਚ ਤਹਿਲਕਾ ਮਚਾਇਆ। ਉਨ੍ਹਾਂ ਦੀ ਅਦਾਕਾਰੀ ਦਾ ਜਲਵਾ ਕਈ ਦਿਗਜ ਅਦਾਕਾਰ ਵੀ ਦੇਖ ਦੇਗ ਰਹਿ ਗਏ। ਫਿਰ ਸਿਲਸਿਲੇਵਾਰ ਵੱਖ ਵੱਖ ਟੀ.ਵੀ ਸੀਰੀਅਲ, ਟੈਲੀ ਫਿਲਮ, ਵੈਬ

ਸੀਰੀਅਲ, ਪਾਲੀਵੁੱਡ ਫਿਲਮ ਤੇ ਬਾਲੀਵੁੱਡ ਫਿਲਮ ਸਫਰ ਦਾ ਸ਼ੁਰੂ ਹੋਇਆ। ਉਹਨਾਂ ਪੰਜਾਬੀ, ਕਲਰਜ ਅਤੇ ਪੀ ਟੀ ਸੀ ਪੰਜਾਬੀ ਚੈਨਲ ਤੇ ਆਪਣੀ ਅਦਾਕਾਰੀ ਦੇ ਰੰਗ ਬਿਖੇਰ ਦਰਸ਼ਕਾਂ ਉਪਰ ਆਪਣੀ ਵਿਲੱਖਣ ਛਾਪ ਛੱਡੀ। ਮੇਰੀ ਮੁਰਾਦ ਉਸ ਚਰਚਿਤ ਅਦਾਕਾਰ “ਅਮਰੀਕ ਸਿੰਘ ਤੇਜਾ” ਤੋਂ ਹੈ, ਜਿਨ੍ਹਾਂ ਦੀ ਦਮਦਾਰ ਬੁਲੰਦ ਅਦਾਕਾਰੀ ‘ਹਾਕਮ ਸਿੰਘ ਦੇ

ਰੋਲ ਨੇ ਟੀ ਵੀ ਫਿਲਮ ‘ਛਤਿਆ’ ਨੂੰ ਦਫਾ ਕਰੋ’ ਵਿਚ ਸਿਨੇਮਾ ਪ੍ਰੇਮੀਆਂ ਨੂੰ ਮੂੰਹ ‘ਚ ਉਗਲਾ ਲੈਣ ਲਈ ਮਜਬੂਰ ਕਰ ਦਿੱਤਾ ਤੇ ਫਿਲਮ ਜਗਤ ਵਿਚ ਆਪਣੀ ਵਿਲੱਖਣ ਭੱਲ ਸਥਾਪਿਤ ਕਰ ਆਪਣੇ ਸੁਪਨਿਆਂ ਨੂੰ ਅੰਜਾਮ ਦਿੱਤਾ। ਇਕ ਰੰਗਕਰਮੀ ਤੌਰ ਤੇ ਉਹਨਾਂ ਨੇ ਪੰਜਾਬ ਹੀ ਨਹੀਂ ਵਿਦੇਸ਼ਾਂ ਵਿੱਚ ਵੀ ਅਪਣੀ ਅਦਾਕਾਰੀ ਦੇ ਰੰਗ ਬਿਖੇਰੇ ਤੇ ਪੰਜਾਬੀ ਮਾਂ ਬੋਲੀ ਦੇ ਝੰਡੇ ਗੱਡੇ। ਭਾਵੇਂ ਨਾਟਕ ਸਾਹਿਬਾ, ਤੇਤਾ ਬੋਲਦਾ, ਬਲਦੇ ਟਿੱਬੇ, ਅਪਹਰਣ ਵਿਚਾਰਾ ਦਾ, ਦਾਸਤਾਨ ਏ ਸਾਰਾਗੜੀ, ਸੰਤ ਸਿਪਾਹੀ, ਕ੍ਰਿਸ਼ਨ ਲੀਲਾ, ਤਨ ਤੰਦੂਰ ਤੇ ਰਾਮ ਲੀਲਾ ਵਿੱਚ ਆਪਣੀ ਵੱਖ ਵੱਖ ਤਰਾਂ ਦੀ ਬਿਹਤਰੀਨ ਅਦਾਕਾਰੀ ਨਾਲ ਸੁਮਾਰ ਕਰਵਾਇਆ।

ਟੀ. ਵੀ. ਸੀਰੀਅਲ ਦੁੱਲਾ ਭੱਟੀ, ਗੁੰਗੀ ਤਵਾਰੀਖ, ਬੈਂਕ ਯੂ ਮਿਸਟਰ ਗਲੈਡ, ਟੱਬਰ ਹਿੱਟਸ ਤੇ ਗੀਤ ਢੋਲੀ, ਸੱਸੇ ਨੀ ਸੱਸੇ ਖੁਸ਼ੀਆ ‘ਚ ਵੱਸੇ ਅਤੇ ਜਲਦ ਦਰਸ਼ਕਾਂ ਦੀ ਕਚਹਿਰੀ ਹਾਜ਼ਰ ਹੋ ਰਹੇ ਹਨ, ਸੀਰੀਅਲ “ਨੈਨਾ” ਨਾਲ, “ਨੈਨਾ” ਸੀਰੀਅਲ ਨਵੇਂ ਮੀਲ ਪੱਥਰ ਸਥਾਪਿਤ ਕਰੇਗਾ। ਜੇਕਰ ਟੀ ਵੀ ਚੈਨਲਾਂ ਤੇ ਪ੍ਰਕਾਸ਼ਿਤ ਹੋਣ ਵਾਲੀਆਂ ਫਿਲਮਾਂ ਦੀ ਗੱਲ ਕਰੀਏ ਤਾਂ ਹੁਣ ਤੱਕ “ਸੂਰਜ ਦਾ ਕਾਤਿਲ”, “ਗੁਰੂ ਗੋਬਿੰਦ ਸਿੰਘ ਜੀ”, “ਅਮਰ ਖਾਲਸਾ” “ਛਤਿਆ” ਨੂੰ ਦਫਾ ਕਰੋ: “ਹਿੰਦ ਦੀ ਚਾਦਰ” ਤੇ “ਸ਼ਹੀਦਾਂ ਦਾ ਸਰਤਾਜ” ਨੇ ਰਾਹੀਂ ਅਪਣੀ ਅਦਾਕਾਰੀ ਨਾਲ ਨਵੀਆਂ ਪੈੜਾਂ ਦਾ ਸਿਰਜਣ ਕੀਤਾ।

‘ਅਮਰੀਕ ਸਿੰਘ ਤੇਜਾ ਜੀ’ ਨੇ ਅਪਣੀ ਮਾਣਮੱਤੀ ਅਦਾਕਾਰੀ ਵੈਬ ਸੀਰੀਜ਼ ਚੰਡੀਗੜ੍ਹ



ਵਾਲਾ, ਵੰਗਾਂ ਤੇ ਐਰਰ ਆਫ ਕਿਸਮਤ ਵਿੱਚ ਅਦਾਕਾਰੀ ਕਰ ਵਾਹ ਵਾਹ ਖੱਟੀ। ਪਾਲੀਵੁੱਡ ਫਿਲਮ “ਫੱਫੇ ਕੁਟੀ” ਨਹੀਂ ਬਾਜਵਾ ਜੀ ਨਾਲ ਤੇ “ਬਾਗੀ ਹਵਾਏ” ਫਿਲਮਜ਼ ‘ਚ ਅਦਾਕਾਰ ਵਜੋਂ ਆਪਣੀ ਤਮਸੀਲ ਕਰਵਾਈ। ਵੀਹ ਦੇ ਕਰੀਬ ਰੇਡੀਓ ਪ੍ਰੋਗਰਾਮ ਵਿਚ ਸ਼ਾਮਲ ਹੋਏ। ਏਥੇ ਬਸ ਨਹੀਂ ਫਿਰ ਤੇਜਾ ਜੀ ਨੇ ਆਪਣਾ ਰੁਖ ਬਾਲੀਵੁੱਡ ਵੱਲ ਕੀਤਾ। ਬਾਲੀਵੁੱਡ ਮੂਵੀਜ਼ ਵਿੱਚ ਦਿਗਜ ਅਦਾਕਾਰਾਂ ਨਾਲ ਦੇਸ਼ ਹੋਇਆ ਪ੍ਰਦੇਸ਼, ਬੰਤਾਂ ਸਿੰਘ, ਸਹੀਦੇ ਏ ਮੁਹੱਬਤ ਤੇ ਹਵਾਏ ਆਦਿ ਮੂਵੀਜ਼ ਨੂੰ ਅੰਜਾਮ ਦਿੱਤਾ। ਇਹ ਫਿਲਮਾਂ ਜਲਦ ਸਿਨੇਮਾਘਰ ਵਿਚ ਤਹਿਲਕਾ ਮਚਾਉਣ ਆ ਰਹੀਆਂ ਹਨ। ਪੰਜਾਬੀ ਮਾਂ ਬੋਲੀ ਦੇ ਲਾਡਲੇ ਸਪੂਤ “ਅਮਰੀਕ ਸਿੰਘ ਤੇਜਾ” ਲਈ ਦੁਆਵਾਂ।

ਕਲਾ ਪਰਿਕਰਮਾ

14 ਭਾਸ਼ਾਵਾਂ ਵਿਚ ਗਾਉਣ ਵਾਲਾ ਪੰਜਾਬੀ ਗਾਇਕ ਅੰਮ੍ਰਿਤਪਾਲ ਸਿੰਘ ਨਕੋਦਰ

ਕੈਨੇਡਾ ਦੀ ਪ੍ਰਸਿੱਧ ਆਲੀਸ਼ਾਨ ਐਡਮਿੰਟਨ ਪਬਲਿਕ ਲਾਇਬ੍ਰੇਰੀ ਵਿਖੇ ਲਗਭਗ 11 ਸਾਲ ਗੁਜ਼ਾਰ ਚੁੱਕੇ ਗਾਇਕ ਅੰਮ੍ਰਿਤਪਾਲ ਸਿੰਘ ਨਕੋਦਰ ਨੂੰ ਮਿਲਣ ਦਾ ਸੁਭਾਗ ਪ੍ਰਾਪਤ ਹੋਇਆ। ਉਹ ਜ਼ਰੂਰਤਮੰਦਾਂ ਦਾ ਮਦਦਗਾਰ, ਵਾਕਫ਼ੀਅਤ ਦਾ ਇਨਸਾਈਕਲੋਪੀਡੀਆ ਅਤੇ ਸੰਗੀਤ ਗਾਇਨ ਕਲਾ ਵਿਚ ਪਰਪੱਕ ਨਿਪੁੰਨ, ਕਈ ਸਾਜ਼ ਵਜਾਉਣ ਵਿਚ ਮੁਹਾਰਤ ਰੱਖਣ ਵਾਲਾ ਗਾਇਕ ਹੈ। ਅੰਮ੍ਰਿਤਪਾਲ ਸਿੰਘ ਰੇਡੀਓ ਟੀ.ਵੀ. ਤੋਂ ਮਾਨਤਾ ਪ੍ਰਾਪਤ ਕਲਾਕਾਰ ਹੈ। ਉਸ ਨੇ ਪ੍ਰਾਚੀਨ ਕਲਾ ਕੇਂਦਰ ਚੰਡੀਗੜ੍ਹ ਤੋਂ ਐਮ.ਏ. ਸੰਗੀਤ ਦੀ ਵਿੱਦਿਆ ਹਾਸਿਲ ਕੀਤੀ। ਮੁਢਲੀ ਸੰਗੀਤ ਦੀ ਸਿੱਖਿਆ ਉਨ੍ਹਾਂ ਨੇ ਆਪਣੇ ਤਾਇਆ ਜੀ ਕੀਰਤਨੀਏ ਗਿਆਨੀ ਦਲੀਪ ਸਿੰਘ ਜੀ ਤੋਂ ਹਾਸਿਲ ਕੀਤੀ। ਸੰਗੀਤ ਅਤੇ ਕੱਵਾਲੀ ਗਾਇਨ ਸਿੱਖਿਆ ਉਨ੍ਹਾਂ ਬਲਦੇਵ ਨਾਰੰਗ ਡੀ.ਏ.ਵੀ. ਕਾਲਜ ਜਲੰਧਰ ਤੋਂ ਅਤੇ ਪ੍ਰੋ. ਕ੍ਰਿਪਾਲ ਸਿੰਘ ਜੰਡੂ ਅਤੇ ਰਮੇਸ਼ ਪੁਸ਼ਕਰਨਾ (ਦੇਵੇਂ ਉਸਤਾਦ) ਤੋਂ ਸੰਗੀਤ ਅਤੇ ਗਾਇਨ ਦੀਆਂ ਬਾਰੀਕੀਆਂ ਸਿੱਖੀਆਂ। ਅੰਮ੍ਰਿਤਪਾਲ ਨੇ ਭਾਰਤ ਦੀਆਂ 14 ਭਾਸ਼ਾਵਾਂ ਵਿਚ ਗਾਇਆ ਹੈ। ਉਸ ਨੇ ਨੌਵੀਂ ਜਮਾਤ ਵਿਚ ਪੜ੍ਹਦਿਆਂ ਹੀ ਰਾਸ਼ਟਰਪਤੀ ਐਵਾਰਡ ਲੈ ਲਿਆ ਸੀ। ਉਹ ਭੰਗੜੇ ਗਿੱਧੇ ਦੇ ਨਿਪੁੰਨ ਪ੍ਰਸਿੱਖਿਅਕ ਸਨ, ਜੋ ਕਈ ਮਾਣ-



ਸਨਮਾਨ ਹਾਸਿਲ ਕਰ ਚੁੱਕੇ ਹਨ। ਉਸ ਨੇ ਐਨ.ਸੀ.ਈ.ਆਰ.ਟੀ. ਵਲੋਂ ਸਮੂਹ ਗਾਨ ਵਿਚ

ਬਲਵਿੰਦਰ ਬਾਲਮ ਗੁਰਦਾਸਪੁਰ

ਭਾਗ ਲੈ ਕੇ ਲਾਲ ਕਿਲ੍ਹਾ ਭਾਰਤ ਵਿਖੇ 90 ਅਧਿਆਪਕਾਂ ਸਣੇ ਗਾਇਨ ਦੇ ਜੌਹਰ ਵੀ ਵਿਖਾਏ ਹਨ।

ਭਾਰਤ ਛੱਡੋ ਅੰਦੋਲਨ ਦੀ 42ਵੀਂ ਵਰ੍ਹੇਗੰਢ

ਉਪਰ ਮੁੰਬਈ ਵਿਚ 3500 ਬੱਚਿਆਂ ਨੂੰ ਦੇਸ਼-ਭਗਤੀ ਦੇ ਗੀਤ ਤਿਆਰ ਕਰਵਾਏ। ਜਿਹੜੇ ਗੀਤ ਭਾਰਤ-ਪਾਕਿ ਵੰਡ ਤੋਂ ਪਹਿਲਾਂ ਅੰਡਰ ਗਰਾਊਂਡ ਰੇਡੀਓ ਸਟੇਸ਼ਨ ‘ਤੇ ਵੱਜਦੇ ਸਨ, ਉਹ ਗੀਤ ਬੱਚਿਆਂ ਨੂੰ ਲਾਲ ਕਿਲ੍ਹੇ ਲਈ ਤਿਆਰ ਕਰਵਾਏ, ਜਿਸ ਦੀ ਕੁਮੈਂਟਰੀ ਪ੍ਰਸਿੱਧ ਅਭਿਨੇਤਾ ਨਸੀਰੁਨਦੀਨ ਸ਼ਾਹ ਨੇ ਕੀਤੀ ਅਤੇ ਡਾ. ਮੋਹਨ ਆਗਾਸ਼ੇ ਨੇ ਕੋਰੀਓਗ੍ਰਾਫੀ ਕੀਤੀ ਸੀ। ਲੋੜਵੰਦ ਪਰਿਵਾਰਾਂ ਲਈ ਮਹੀਨਾਵਾਰ ਰਾਸ਼ਨ ਦੇਣਾ ਤੇ ਮੈਡੀਕਲ ਕੈਂਪ, ਬਲੱਡ ਡੋਨੇਸ਼ਨ ਕੈਂਪ, ਸਕੂਲ-ਕਾਲਜ ਦੀਆਂ ਜ਼ਰੂਰਤਮੰਦ ਲੜਕੀਆਂ ਦੀਆਂ ਫੀਸਾਂ, ਵਰਦੀਆਂ ਆਦਿ ਦੇਣ ਦਾ ਪ੍ਰਬੰਧ ਕੀਤਾ ਹੋਇਆ ਹੈ। ਉਨ੍ਹਾਂ ਨੇ ਗੰਧਰਵ ਮਹਾਂਵਿਦਿਆਲੇ ਦੇ ਚੇਅਰਮੈਨ ਵਿਨੋਦ ਚੰਦਰ ਮੌਦਗਿਲ, ਸਾਧਨ ਇੰਡੀਆ ਫਿਲਮ ਇੰਡਸਟਰੀ ਦੇ ਸੰਗੀਤ ਡਾਇਰੈਕਟਰ ਐਮ.ਬੀ. ਸੁਨਿਵਾਸਨ, ਡਾ. ਪ੍ਰੇਮ ਭਾਟੀਆ ਆਲ ਇੰਡੀਆ ਰੇਡੀਓ ਤੋਂ ਸੰਗੀਤ ਕਲਾ ਗੁਣ ਅਤੇ ਬਾਰੀਕੀਆਂ ਸਿੱਖੀਆਂ। ਅੰਮ੍ਰਿਤਪਾਲ ਐਨ.ਸੀ.ਈ.ਆਰ.ਟੀ. ਦੇ ਸਹਾਇਕ ਰਿਸੋਰਸ ਪਰਸਨ ਰਹੇ ਅਤੇ ਭਾਰਤ ਦੇ ਵੱਖ ਰਾਜਾਂ ਵਿਚ ਸੰਗੀਤ ਸਿਖਲਾਈ ਕੈਂਪ ਵੀ ਲਗਾਏ। ਉਹ ਸੰਗੀਤ ਗਾਇਨ ਕਲਾ ਵਿਚ ਆਪਣੀ ਸ਼ੈਲੀ ਆਪ -ਨਿਰਧਾਰਿਤ ਕਰਦੇ ਹਨ। ਗਾਇਨ ਪੇਸ਼ਕਾਰੀ ਵਿਲੱਖਣ ਅਤੇ ਪ੍ਰਭਾਵਸ਼ਾਲੀ ਹੈ।

ਆਖ ਤਸਵੀਰਾਂ ਬੋਲਦੀਆਂ

ਕਾਲਮ ‘ਆਖ ਤਸਵੀਰਾਂ ਬੋਲਦੀਆਂ’ ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉੱਠਦੇ ਹਨ, ਉਹ ਕਵਿਤਾ ਦੀਆਂ ਦੋ ਤੋਂ ਚਾਰ ਸਤਰਾਂ ‘ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ ‘ਤੇ ਭੇਜੇ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 5 ਅਪਰੈਲ 2025 ਹੈ। -ਸੰਪਾਦਕ

ਕੈਪਸ਼ਨ ਮੁਕਾਬਲਾ-684



ਬੰਦੇ ਨਾਲੋਂ ਹੈ ਕੁੱਤਾ ਚੰਗਾ, ਰੱਬ ਦਾ ਖੌਫ ਉਹ ਖਾਵੇ, ਮੰਜ਼ਰ ਤਬਾਹੀ ਦੀ ਗਾਥਾ, ਤਸਵੀਰ ਪਈ ਹੈ ਗਾਵੇ। ਬੰਦਾ ਬਣ ਕੇ ਬੰਦੇ ਦਾ ਵੈਰੀ, ਕਿੰਨਾ ਸਿਤਮ ਹੈ ਢਾਵੇ, ਮਾਸੂਮ ਜਾਨ ਫਸ ਕੁੜਿਕੀ, ਕੁੱਤੇ ਦੀ ਜਿੰਦ ਤੜਫਾਵੇ।

ਕੈਪਸ਼ਨ ਮੁਕਾਬਲਾ-682



ਕਿੰਗਰਿਆਂ ਵਾਲਾਂ ਬਣਾ ਕੇ ਓਟਾ ਲਿੱਪ ਪੋਚ ਕੇ ਖੂਬ ਸਜਾਇਆ। ਤਵਾ ਟਿਕਾ ਕੇ ਚੁੱਲ੍ਹੇ ਉਪਰ ਫੁਲਾ-ਫੁਲਾ ਕੇ ਫੁਲਕਾ ਲਾਹਿਆ। ਬਾਉਂ ਬਾਈਂ ਬੈਠਿਆਂ ਤਾਈਂ ਤੱਤਾ ਤੱਤਾ ਬਾਲੀ ਟਿਕਾਇਆ। ਟੱਬਰ ਦੇ ਵਿਚ ਨਿੱਘ ਬੜਾ ਸੀ ਮੁੜ ਕੇ ਨਾ ਉਹ ਵੇਲਾ ਆਇਆ। -ਜਗਮੀਤ ਸਿੰਘ ਪੰਧੋਰ

ਪਿੰਡਾਂ ਚਿਹਰੇ-ਮੁਹਰੇ ਬਦਲੇ, ਹਵਾ ਪਾਣੀ ਸਭ ਬਦਲ ਗਿਆ। ਦਿੱਸਣ ਨਾ ਹੀ ਬਾਗ ਸੰਘਣੇ, ਵੱਡਾ ਬਾਣੀਆ ਨਿਗਲ ਗਿਆ। ਵਟਾਇਆ ਰੂਪ ਲੇਫ਼ ਤਲਾਈਆਂ, ਨਾ ਲੱਭਦੇ ਪਲੰਘ ਨਿਵਾਰੀ। ਨਾ ਪ੍ਰਾਹੁਣਾ ਈ ਰਾਤੀ ਟਿਕਦਾ, ਕਿੰਜ ਮੰਜਿਆਂ ਤਕ ਆਵੇ ਵਾਰੀ।

ਚੁੱਲ੍ਹੇ ਮੂੜ੍ਹੇ ਪੀੜ੍ਹੀਆਂ ਗੁੰਮੀਆਂ, ਨਾ ਪਾਏ ਘੁੰਮਰ ਮਧਾਣੀ ਤਤਕੇ। ਨਾ ਹਾਲੀ ਵੱਗੇ ਪਾਉਣ ਪੰਜਾਲੀ, ਹੂਆਂ ਛੱਡਣ ਟ੍ਰੈਕਟਰ ਸੜਕੇ। ਨਾ ਮੁਟਿਆਰ ਹੀ ਭੱਤਾ ਲਿਜਾਵੇ, ਨਾ ਗਾਧੀ ਚੜ੍ਹ ਜੱਟ ਗਾਵੇ। ਇਮਲੀ ਪਿੱਪਲ ਨਾ ਕਿੱਕਰਾਂ ਦਿੱਸਣ, ਝੜ ਗਏ ਨੇ ਪੱਤ ਸਾਵੇ। ਨਾ ਮਾਂਵਾਂ ਜਿਹੀਆਂ ਛਾਵਾਂ ਲੱਭਣ, ਨਾ ਪੁੱਤਰਾਂ ਜਿਹੇ ਰਹੇ ਚੁੱਖ। ਮਾਨਵ ਅੱਜ ਸੰਤਾਪ ਗੁਸਿਆ, ਘਣੇ ਕੁਦਰਤ ਬਾਝੋਂ ਸਹੇ ਦੁੱਖ। -ਗੁਰਬਖਸ਼ ਸਿੰਘ ‘ਨਾਕਾਮ’

ਸਾਦਗੀ ‘ਚ ਰਿਸ਼ਤਿਆਂ ਦੀ ਸਾਂਝ ਹੁੰਦੀਸੀ ਪਕੇਰੀ। ਰਲ-ਮਿਲ ਹੁੰਦੀਆਂ ਸੀ ਸਾਰੀਆਂ ਖੁਸ਼ੀਆਂ ਨਾ ਤੇਰੀ ਨਾ ਮੇਰੀ। ਬਰਾਬਰ ਸਤਿਕਾਰ ਸੀ ਸਭ ਨੂੰ ਮਿਲਦਾ ਕੀ ਛੋਟਾ ਕੀ ਵੱਡਾ ਮੋਬਾਈਲਾਂ ਭਾਵੇਂ ਦੂਰੀਆਂ ਘਟਾਈਆਂ ਪਰ ਰਿਸ਼ਤਿਆਂ ਦੀਆਂ ਦੂਰੀਆਂ ਵਧਾ ਕੇ ਪਾਇਆ ਖੱਭਾ। ਕਾਹਲੀ ਵਾਲੇ ਯੁੱਗ ‘ਚ ਬੰਦਾ ਅੰਦਰੇ ਅੰਦਰ ਜਹਿਰ ਜਾਵੇ ਘੋਲੀ। ਚੱਜ ਨਾਲ ਨਾ ਮਨਾਵੇ ਤਿਉਹਾਰ ਦਸਹਿਰਾ, ਦੀਵਾਲੀ ਤੇ ਹੋਲੀ। -ਅਮਰਜੀਤ ਸਿੰਘ ਤੂਰ

ਖੇਤਾਂ ਦੇ ਪੁੱਤਾਂ ਦੀ ਕਹਾਣੀ

ਨਾ ਢਾਹ ਬਾਬਰਾ ਮੁੜ ਮੁੜ ਕੇ ਤੂੰ, ਜਬਰ ਕਿਸਾਨਾਂ ‘ਤੇ ਨਾ ਪਰਖ ਜਾਬਰਾ ਮੁੜ ਮੁੜ ਕੇ ਤੂੰ, ਸਬਰ ਕਿਸਾਨਾਂ ਦੇ ਜਿਨ੍ਹਾਂ ਨੇ ਤੈਨੂੰ ਆਪਣੇ ਹੱਥੀਂ ਤਖਤ ਬਿਠਾਇਆ ਏ ਹਿੱਕ ਨਾਲ ਲਾ ਕੇ ਉਨ੍ਹਾਂ ਦੀ ਪਿੱਠ ‘ਤੇ ਛੁਰਾ ਚਲਾਇਆ ਏ ਧਰਤੀ ਭੁੱਲ ਗਿਆ ਪੰਛੀਆ ਓਏ ਤੂੰ, ਬਹਿ ਅਸਮਾਨਾਂ ‘ਤੇ ਨਾ ਪਰਖ ਜਾਬਰਾ ਮੁੜ ਮੁੜ ਕੇ ਤੂੰ, ਸਬਰ ਕਿਸਾਨਾਂ ਦੇ

ਕੰਡਿਆਂ ਵਾਂਗੂੰ ਚੁੱਬਦੀ ਏ ਤੈਨੂੰ, ਫੋਟੋ ਸੰਤਾਂ ਦੀ ਗੈਰਾਂ ਤੋਂ ਕਰਵਾਈ ਏ ਨਿਸ਼ਲਟ, ਤੂੰ ਅੰਤਾਂ ਦੀ ਮੱਥੇ ਲਾਉਣੇ ਛੱਡਦੇ ਓਏ ਤੂੰ, ਨਾਲ ਤੂਫ਼ਾਨਾਂ ਦੇ ਨਾ ਪਰਖ ਜਾਬਰਾ ਮੁੜ ਮੁੜ ਕੇ ਤੂੰ, ਸਬਰ ਕਿਸਾਨਾਂ ਦੇ

ਇਹ ਸਾਗਰ ਦੇ ਪਾਣੀ ਕਿੱਦਾਂ, ਡੋਹਲਿਆਂ ਮੁੱਕਣਗੇ ਇਹ ਰੁਕੇ ਨਾ ਦਿੱਲੀ ਕੋਲੋਂ, ਤੋਬੇ ਕਿੱਦਾਂ ਰੁਕਣਗੇ ਤੂੰ ਕਿਹੜੇ ਬਾਗ ਦੀ ਮੂਲੀ ਤੈਨੂੰ, ਜੜ੍ਹ ਤੋਂ ਪੁੱਟਣਗੇ ਇਹ ਮੱਚਦੇ ਅੰਗਿਆਰੇ, ਭਾਂਬੜ ਬਣ ਬਣ ਉਠਣਗੇ ਚੰਗਾ ਏ ਤੂੰ ਰਹਿਣ ਦੇ ਛੁਰੀਆਂ, ਵਿੱਚ ਮਿਆਨਾਂ ਦੇ ਨਾ ਪਰਖ ਜਾਬਰਾ ਮੁੜ ਮੁੜ ਕੇ ਤੂੰ, ਸਬਰ ਕਿਸਾਨਾਂ ਦੇ

ਜੇ ਆਈ ‘ਤੇ ਆਗੇ, ਤੇਰੀ ਰੇਲ ਬਣਾ ਦੇਣਗੇ, ਤੇਰੇ ਤਖਤਾਂ ਥੱਲੇ ਦੇਖੀਂ, ਅੱਗ ਮਚਾ ਦੇਣਗੇ ਡਾਣਸੀਵਾਲੀਆ ਭੇਡੇ ਹੁੰਦੇ, ਗਦਰ ਕਿਸਾਨਾਂ ਦੇ, ਨਾ ਪਰਖ ਜਾਬਰਾ ਤੂੰ, ਸਬਰ ਕਿਸਾਨਾਂ ਦੇ -ਕੁਲਵੀਰ ਸਿੰਘ ਡਾਨਸੀਵਾਲ

(ਲੜੀ ਜੋੜਨ ਲਈ ਪਿਛਲਾ ਅੰਕ ਦੇਖੋ)

4. ਗੋਰਿਆਂ ਦੀ ਬਸਤੀ ਕੋਮਨ ਟਾਪੂ

ਸਾਡਾ ਅਗਲਾ ਪੜਾਅ ਸੀ ਕੋਮਨ ਆਈਲੈਂਡਜ਼। ਗੋਰਿਆਂ ਦੀ ਬਸਤੀ। ਇੰਗਲੈਂਡ ਦੇ ਬਾਦਸ਼ਾਹ ਦੀ ਸਲਤਨਤ। ਇੰਗਲੈਂਡ ਵਲੋਂ ਨਿਯੁਕਤ ਕੀਤਾ ਗਵਰਨਰ ਇਨ੍ਹਾਂ ਟਾਪੂਆਂ ਦਾ ਕਰਤਾ-ਧਰਤਾ। ਕੋਮਨ ਆਈਲੈਂਡਜ਼ ਤਿੰਨ ਟਾਪੂਆਂ ਦਾ ਸੰਗ੍ਰਹਿ ਹੈ। ਗਰੈਂਡ ਕੋਮਨ ਆਈਲੈਂਡ, ਲਿਟਲ ਕੋਮਨ ਆਈਲੈਂਡ, ਅਤੇ ਬਲੈਕ ਕੋਮਨ ਆਈਲੈਂਡ। ਗਰੈਂਡ ਕੋਮਨ ਆਈਲੈਂਡ 22 ਮੀਲ ਲੰਬਾ ਅਤੇ 8 ਮੀਲ ਚੌੜਾ ਹੈ ਜਿਸਦੀ ਅਬਾਦੀ 90,000 ਹੈ। ਲਿਟਲ ਕੋਮਨ ਆਈਲੈਂਡ 10 ਮੀਲ ਲੰਬਾ ਅਤੇ 2 ਮੀਲ ਚੌੜਾ ਹੈ ਜਿਸਦੀ ਅਬਾਦੀ

ਸਿਰਫ਼ 3000 ਹੈ ਜਦ ਕਿ ਬਲੈਕ ਆਈਲੈਂਡ 12 ਮੀਲ ਲੰਬਾ ਅਤੇ 1 ਮੀਲ ਚੌੜਾ ਹੈ ਇਸਦੀ ਅਬਾਦੀ ਸਿਰਫ਼ 200 ਹੈ। ਲੋਕਾਂ ਵਲੋਂ 19 ਨੁਮਾਇੰਦੇ ਚੁਣੇ ਜਾਂਦੇ ਹਨ ਜਦ ਕਿ ਇੰਗਲੈਂਡ ਦੇ ਬਾਦਸ਼ਾਹ ਵਲੋਂ 6



ਡਾ. ਗੁਰਪ੍ਰੇਤ ਸਿੰਘ ਭਟਾਲ
ਫੋਨ: 216-556-2080

ਪ੍ਰਤੀਨਿਧ ਨਾਮਜ਼ਦ ਕੀਤੇ ਜਾਂਦੇ ਹਨ। ਇਹ 25 ਪ੍ਰਤੀਨਿਧ ਹੀ ਕੋਮਨ ਟਾਪੂਆਂ ਦੀ ਸਰਕਾਰ ਚਲਾਉਂਦੇ ਹਨ ਜਦ ਕਿ ਹਰ ਕੰਮ ਦੀ ਸਹਿਮਤੀ ਇੰਗਲੈਂਡ ਵਲੋਂ ਹੀ ਦਿੱਤੀ ਜਾਂਦੀ ਹੈ।

ਕੋਮਨ ਟਾਪੂਆਂ ਦੀ ਰਾਜਧਾਨੀ ਗਰੈਂਡ ਕੋਮਨ ਆਈਲੈਂਡ ਵਿਖੇ ਹੈ ਜਿਥੇ ਸਮੁੰਦਰ ਵਿਚ ਹੀ ਸਾਡਾ ਜਹਾਜ਼ ਰੁਕਿਆ ਸੀ। ਕਿਸਤੀਆਂ ਰਾਹੀਂ ਸੈਲਾਨੀਆਂ ਨੂੰ ਕੰਢੇ 'ਤੇ ਲਿਆਇਆ ਗਿਆ। ਫਿਰ ਟੈਕਸੀ ਰਾਹੀਂ ਸੈਲਾਨੀ 7 ਮੀਲ ਲੰਬੀ ਬੀਚ 'ਤੇ ਜਾਂਦੇ ਹਨ। ਇਸਦੇ ਪਾਣੀਆਂ ਅਤੇ ਸਮੁੰਦਰੀ ਲਹਿਰਾਂ ਵਿਚ ਭਿੱਜਦੇ ਆਨੰਦਿਤ ਹੁੰਦੇ ਹਨ। ਸਫ਼ਾ ਪਾਣੀ ਵਿਚ ਅੱਠਖੇਲੀਆਂ ਕਰਦੇ ਕੁਦਰਤ ਦੀ ਖੂਬਸੂਰਤੀ ਨੂੰ ਮਾਣਦੇ ਹਨ। ਬੀਚ ਕੱਕੀ ਰੇਤ ਵਾਲੀ ਸਾਫ਼ ਸੁਥਰੀ ਹੈ। ਕਿਧਰੇ ਵੀ ਗੰਦਗੀ ਦਾ ਨਾਮੋ-ਨਿਸ਼ਾਨ ਨਹੀਂ। ਨੀਲੇ ਪਾਣੀਆਂ ਵਿਚ ਤੈਰਦਿਆਂ ਅਤੇ ਸਮੁੰਦਰੀ ਲਹਿਰਾਂ ਦੀ ਛੋਹ ਮਾਣਦਿਆਂ ਬੰਦਾ ਇਕ ਸੁਖਨ ਅਤੇ ਸਕੂਨ ਵਿਚ ਭਿੱਜ ਜਾਂਦਾ ਹੈ। ਉਸ ਦੀ ਰੂਹ ਪਾਣੀਆਂ ਵਾਂਗ ਨਿਰਮਲ ਹੋਣਾ ਲੋਚਦੀ ਹੈ।

ਦਰਅਸਲ ਸਮੁੰਦਰ ਦੇ ਪਾਣੀ ਵਿਚ ਬੰਦਾ ਕੁਦਰਤ ਦੇ ਸਭ ਤੋਂ ਨੇੜੇ। ਇਸਦੇ ਬਲਿਹਾਰੇ ਜਾਂਦਾ ਕਿ ਇਹ ਕੁਦਰਤ ਦੀ ਕੋਹੀ ਇਨਾਇਤ ਕਿ ਉਸਨੇ ਬੰਦੇ ਦੀ ਝੋਲੀ ਵਿਚ ਸਮੁੰਦਰ, ਧਰਤੀ, ਪਹਾੜ, ਮਾਰੂਥਲ, ਮੈਦਾਨੀ ਖਿੱਤੇ, ਰੇਗਸਤਾਨ, ਜੰਗਲ ਵਰਗੀਆਂ ਨਿਆਮਤਾਂ ਨਾਲ ਮਾਲੋਮਾਲ ਕੀਤਾ ਹੈ। ਪਰ ਮਨੁੱਖ ਕਿੰਨਾ ਨਾਸ਼ਕਰਾ ਕਿ ਉਹ ਇਨ੍ਹਾਂ

ਰਹਿਮਤਾਂ ਦੀ ਬੇਰੁਹਮਤੀ ਕਰਨ ਲਈ ਹਰਦਮ ਤਾਕ ਵਿਚ ਰਹਿੰਦਾ। ਅਸੀਂ ਸਮੁੰਦਰ ਅਤੇ ਇਸਦੇ ਤੱਟਾਂ ਨੂੰ ਪਲੀਤ ਕੀਤਾ। ਪਹਾੜਾਂ ਦੇ ਤਨ ਦੀ ਹਰਿਆਵਲੀ ਚਾਦਰ ਜੰਗਲਾਂ ਨੂੰ ਖਤਮ ਕਰਨ ਲਈ ਰੁੱਖਾਂ ਨੂੰ ਵੱਢਣ ਜਾਂ ਅੱਗ ਲਾ ਕੇ ਸਾੜਨ ਵਿਚ ਕੋਈ ਕਸਰ ਨਹੀਂ ਛੱਡਦੇ। ਧਰਤੀ ਨੂੰ ਮਾਰੂਥਲ ਬਣਾਉਣ ਲਈ ਹਮੇਸ਼ਾ ਉਤਸੁਕ। ਜੰਗਲੀ ਜੀਵਾਂ ਦੀਆਂ ਕਈ ਨਸਲਾਂ ਤਾਂ ਅਸੀਂ ਖਾ ਕੇ ਹੀ ਮੁਕਾ ਦਿਤੀਆਂ ਪਰ ਬੰਦੇ ਦਾ ਢਿੱਡ ਨਹੀਂ ਭਰਿਆ।

ਇਸ ਦੀ ਆਪਣੀ ਕਰੰਸੀ ਕੋਮਨ ਡਾਲਰ ਹੈ ਜਿਹੜਾ ਅਮਰੀਕੀ ਡਾਲਰ ਤੋਂ ਵੱਡਾ ਹੈ ਅਤੇ ਇਕ ਅਮਰੀਕੀ ਡਾਲਰ ਦੇ ਸਿਰਫ਼ 87 ਸੈਂਟ ਬਣਦੇ ਹਨ। ਗਰੈਂਡ ਕੋਮਨ ਆਈਲੈਂਡ ਵਿਚ ਬੀਚ ਦੇ ਨਾਲ-ਨਾਲ ਮਹਿੰਗੇ ਹੋਟਲ ਅਤੇ ਅਮੀਰਾਂ ਦੇ ਘਰ ਹਨ। ਬੀਚ ਦੇ ਕੋਲ ਬਣੇ ਘਰਾਂ ਦੀ ਕੀਮਤ ਅੰਦਾਜ਼ਨ ਚਾਲੀ ਤੋਂ ਪੰਜਾਹ ਮਿਲੀਅਨ ਹੈ। ਮੂਲ ਨਿਵਾਸੀਆਂ ਦੀ ਆਰਥਿਕ ਹਾਲਤ ਤਾਂ ਬਹੁਤੀ ਚੰਗੀ ਨਹੀਂ। ਉਨ੍ਹਾਂ ਦੀ ਮਾਨਸਿਕਤਾ ਵਿਚ ਖੁਦਗਰਜ਼ੀ ਅਤੇ ਲਾਲਚ ਦੇਖਣ ਨੂੰ ਮਿਲਿਆ।

ਇਥੇ ਬੀਚ 'ਤੇ ਬਹਿਣ ਲਈ ਕੁਰਸੀਆਂ ਜਾਂ ਛੱਤਰੀ ਕਿਰਾਏ 'ਤੇ ਹੀ ਮਿਲ ਜਾਂਦੀਆਂ ਹਨ। ਪਰ ਛਾਤਰ ਲੋਕ ਪੈਸੇ ਲੈ ਕੇ ਕਿਸੇ ਹੋਰ ਦੀਆਂ ਕੁਰਸੀਆਂ ਚੁਕਾ ਕੇ ਪੈਸੇ ਬਟੋਰ ਲੈਂਦੇ ਹਨ ਅਤੇ ਰਫ਼ੂ ਚੱਕਰ ਹੋ ਜਾਂਦੇ ਹਨ। ਕਈ ਲੋਕ ਅਜੇਹੇ ਠੱਗ ਵਿਅਕਤੀਆਂ ਦਾ ਸ਼ਿਕਾਰ ਹੋ ਜਾਂਦੇ ਹਨ। ਅਜੇਹਾ ਹੀ ਸਾਡੇ ਨਾਲ ਹੋਇਆ ਕਿ ਇਕ ਵਿਅਕਤੀ ਨੇ ਚਲਾਕੀ ਨਾਲ ਪੈਸੇ ਲੈ ਕੇ ਕਿਸੇ ਹੋਰ ਦੀਆਂ ਕੁਰਸੀਆਂ ਦੇ ਦਿੱਤੀਆਂ ਅਤੇ ਆਪ ਟਿੱਤਰ ਹੋ ਗਿਆ। ਜਦ ਅਸਲੀ ਮਾਲਕ ਨੂੰ ਪਤਾ ਲੱਗਿਆ ਤਾਂ ਉਹ ਲੜਨ ਲੱਗਾ ਕਿ ਮੈਨੂੰ ਪੈਸੇ ਦਿਓ। ਬੋਲ ਬੁਲਾਰਾ ਸੁਣ ਕੇ ਪੁਲੀਸ ਵੀ ਆ ਗਈ। ਪੁਲੀਸ ਅਫਸਰ ਦਾ ਕਹਿਣਾ ਸੀ ਇਹ ਲੋਕ ਅਜੇਹੀ ਬੇਈਮਾਨੀ ਕਰ ਜਾਂਦੇ ਹਨ। ਅਸੀਂ ਕੋਸ਼ਿਸ਼ ਤਾਂ ਬਹੁਤ ਕਰਦੇ ਹਾਂ ਪਰ ਠੱਗ ਬਾਜ਼ ਨਹੀਂ ਆਉਂਦੇ। ਨਿੱਕੀ ਜਹੀ ਬਦਮਸ਼ਾਹੀ ਤੁਹਾਡੇ ਸੈਰ-ਸਪਾਟੇ ਦਾ ਮਜ਼ਾ ਤਾਂ ਕਿਰਕਿਰਾ ਕਰ ਹੀ ਜਾਂਦੀ ਹੈ।

ਕੋਮਨ ਟਾਪੂ ਸੈਰ-ਸਪਾਟੇ ਦਾ ਕੇਂਦਰ ਹਨ। ਅਮੀਰ ਲੋਕਾਂ ਦੇ ਰਿਟਾਇਰਮੈਂਟ ਤੋਂ ਬਾਅਦ ਰਹਿਣ ਲਈ ਵਧੀਆ ਥਾਂ ਹੈ। ਇਥੋਂ ਦੀ ਅਸਲੀ ਤਾਕਤ ਤਾਂ ਹਾਲੇ ਵੀ ਗੋਰਿਆਂ ਦੇ ਹੱਥ ਹੈ। ਗਵਰਨਰ ਚਾਰ ਸਾਲ ਲਈ ਨਿਯੁਕਤ ਕੀਤਾ ਜਾਂਦਾ ਹੈ ਅਤੇ ਹੁਣ ਪਹਿਲੀ ਵਾਰ ਇਸਦੀ ਗਵਰਨਰ ਇਕ ਔਰਤ ਹੈ। ਜਦ ਸਾਨੂੰ ਗਾਈਡ ਨੇ ਗਵਰਨਰ ਹਾਊਸ ਦਿਖਾਇਆ ਤਾਂ ਕਮਾਲ ਦੀ ਗੱਲ ਇਹ ਸੀ ਕਿ ਗਵਰਨਰ ਹਾਊਸ ਦੇ ਬਾਹਰ ਕੋਈ ਵੀ ਪੁਲੀਸ ਕਰਮੀ ਤਾਇਨਾਤ ਨਹੀਂ ਸੀ। ਕੋਈ ਵੀ ਗਵਰਨਰ ਨੂੰ ਮਿਲ ਸਕਦਾ ਹੈ। ਪਹਿਲਾਂ ਪਹਿਲ ਲੱਭੀਆਂ ਜ਼ਿਆਦਾਤਰ ਨਵੀਆਂ ਅਬਾਦੀਆਂ 'ਤੇ ਗੋਰਿਆਂ, ਫਰਾਂਸੀਸੀਆਂ ਜਾਂ ਸਪੈਨਿਸ਼ ਲੋਕਾਂ ਨੇ ਕਬਜ਼ੇ ਕਰ

ਕ੍ਰੈਬੀਅਨ ਟਾਪੂਆਂ ਦੀ ਸੈਰ- 2

ਕੇ ਇਨ੍ਹਾਂ ਨੂੰ ਆਪਣੀਆਂ ਕਲੋਨੀਆਂ ਬਣਾਇਆ ਸੀ ਜਿਸਦੀ ਰਹਿੰਦ-ਖੂੰਹਦ ਹੁਣ ਕੁਝ ਕੁ ਕਲੋਨੀਆਂ ਹੀ ਰਹਿ ਗਈਆਂ। ਕੁਝ ਕੁ ਦੇਸ਼ ਸਿਰਫ਼ ਨਾਮਾਤਰ ਹੀ ਇੰਗਲੈਂਡ ਦੀ ਸਲਤਨਤ ਹਨ ਜਿਵੇਂ



ਆਸਟਰੇਲੀਆ, ਨਿਊਜ਼ੀਲੈਂਡ, ਕੈਨੇਡਾ ਆਦਿ ਕੁਝ ਦੇਸ਼ ਹੀ ਇੰਗਲੈਂਡ ਦੇ ਪ੍ਰਭਾਵ ਹੇਠ ਹਨ।

5. ਚੱਲ ਮੈਕਸੀਕੋ ਚੱਲੀਏ

ਪੰਜਾਬੀ ਫਿਲਮ 'ਚੱਲ ਮੈਕਸੀਕੋ ਚੱਲੀਏ' ਦੇਖਦਿਆਂ ਡੋਂਕੀ ਲਾ ਕੇ ਵਾਇਆ ਮੈਕਸੀਕੋ, ਅਮਰੀਕਾ ਆਉਂਦੇ ਪੰਜਾਬੀਆਂ ਦੀ ਤਰਸਯੋਗ ਹਾਲਾਤ ਅਤੇ ਕਠਿਨ ਹਾਲਾਤਾਂ ਨੂੰ ਦੇਖਦਿਆਂ ਕਈ ਵਾਰ ਮਨ ਵਿਚ ਖਿਆਲ ਆਇਆ ਸੀ ਕਿ ਮੈਕਸੀਕੋ ਵੀ ਦੇਖਣਾ ਚਾਹੀਦਾ ਹੈ। ਇਹ ਸਬੱਬ



ਹੀ ਸਮਝੋ ਕਿ ਇਸ ਕਰੂਜ਼ ਦਾ ਆਖਰੀ ਪੜਾਅ ਮੈਕਸੀਕੋ ਦਾ ਕੋਜ਼ੂਮਲ ਟਾਪੂ ਸੀ। ਇਹ ਮੈਕਸੀਕੋ ਦਾ ਸਭ ਤੋਂ ਵੱਡਾ ਕ੍ਰੈਬੀਅਨ ਟਾਪੂ ਹੈ ਜਿਸਦੀ ਲੰਬਾਈ 48 ਕਿਲੋਮੀਟਰ ਅਤੇ ਚੌੜਾਈ 15 ਕਿਲੋਮੀਟਰ ਹੈ। ਇਸ ਟਾਪੂ ਦੀ ਵਸੋਂ 88626

ਹੈ। ਸਾਰਾ ਟਾਪੂ ਹੀ ਕੁਦਰਤ ਦਾ ਕਮਾਲ ਹੈ। ਕੋਜ਼ੂਮਲ ਬਹੁਤ ਹੀ ਹਰਮਨ ਪਿਆਰੀ ਕਰੂਜ਼ ਪੋਰਟ ਹੈ। ਸਾਡੇ ਸ਼ਿਪ ਦੇ ਕੰਢੇ ਲੱਗਣ ਤੋਂ ਪਹਿਲਾਂ ਇਥੇ ਚਾਰ ਹੋਰ ਕਰੂਜ਼ ਸ਼ਿਪ ਖੜ੍ਹੇ ਸਨ। ਦਰਅਸਲ



ਇਸ ਟਾਪੂ ਦੇ ਵਾਸੀਆਂ ਦੀ ਸਮੁੱਚੀ ਕਮਾਈ ਸੈਲਾਨੀਆਂ ਤੋਂ ਹੁੰਦੀ ਹੈ।

ਕੋਜ਼ੂਮਲ ਵਿਖੇ ਸ਼ਿਪ ਤੋਂ ਉਤਰ ਕੇ ਟੈਕਸੀ ਰਾਹੀਂ ਅਸੀਂ ਪਾਮ ਬੀਚ 'ਤੇ ਪਹੁੰਚ ਗਏ ਜੋ ਕਰੂਜ਼ ਪੋਰਟ ਤੋਂ ਘੱਟੋ ਘੱਟ 10 ਮਿੰਟ ਦੀ ਵਾਟ 'ਤੇ ਸੀ। ਇਥੇ ਦੀਆਂ ਬੀਚਾਂ ਬਹੁਤ ਹੀ ਸਾਫ਼ ਸੁਥਰੀਆਂ ਅਤੇ ਪ੍ਰਾਈਵੇਟ ਹਨ। ਨਿੱਜੀ ਹੋਣ ਕਰਕੇ, ਬੀਚਾਂ ਦਾ ਰੱਖ-ਰਖਾਅ ਬਹੁਤ ਸੁੰਦਰ ਤਰੀਕੇ ਨਾਲ ਕੀਤਾ ਜਾਂਦਾ ਹੈ। ਸੈਲਾਨੀਆਂ ਦੀਆਂ ਸਹੂਲਤਾਂ ਦਾ ਖਾਸ ਖ਼ਿਆਲ ਰੱਖਿਆ ਜਾਂਦਾ ਹੈ। ਹਰੇਕ ਬੀਚ 'ਤੇ ਤੁਹਾਨੂੰ ਖਾਣ ਲਈ ਮੈਕਸੀਕਨ ਫੂਡ ਮਿਲੇਗਾ। ਕੁਰਸੀਆਂ ਅਤੇ ਛੱਤਰੀਆਂ ਤੋਂ ਇਲਾਵਾ ਖੁਦ ਬੇਟਿੰਗ ਕਰਨ ਦੀ ਸੁਵਿਧਾ ਹੈ ਅਤੇ ਬੇਟ ਰਾਈਡ ਲੈਣ ਦਾ ਮਜ਼ਾ ਵੀ ਲੈ ਸਕਦੇ ਹੋ। ਇਥੇ ਸਮੁੰਦਰੀ ਪਾਣੀ ਵਿਚ ਲੂਣ ਦੀ ਘਣਤਾ ਜ਼ਿਆਦਾ ਹੋਣ ਕਰਕੇ ਤੁਸੀਂ ਪਾਣੀ ਉਪਰ ਲੈਣ ਕੇ ਤੈਰਨ ਵਰਗਾ ਵਿਸਮਾਦ ਵੀ ਹਾਸਲ ਕਰ ਸਕਦੇ ਹੋ। ਕਈ ਵਾਰ ਮੈਂ ਸੋਚਦਾ ਹਾਂ ਕਿ ਸਮੁੰਦਰ ਤੋਂ ਛਿੱਡ ਕੇ ਇਹ ਖਾਰਾ ਪਾਣੀ ਜਦ ਖੁੱਲ੍ਹੇ ਤਲਾਬਾਂ ਵਿਚ ਛੱਡ ਕੇ ਲੂਣ ਬਣਾਉਣ ਲਈ ਸੁਕਾਇਆ ਜਾਂਦਾ ਤਾਂ ਇਸ ਪਾਣੀ ਦੀ ਆਪਣੇ ਸਮੁੰਦਰ ਨੂੰ ਫਿਰ ਮਿਲਣ ਦੀ ਰੀਝ ਹੀ ਹੁੰਦੀ ਕਿ ਉਹ ਵਾਸਪ ਹੋ ਕੇ ਬੱਦਲ ਬਣਦਾ, ਬਾਰਸ਼ ਰਾਹੀਂ ਨਦੀਆਂ ਨਾਲਿਆਂ ਤੋਂ ਬਾਅਦ ਦਰਿਆਵਾਂ ਦਾ ਰੂਪ ਧਾਰਦਾ। ਅਖੀਰ ਫਿਰ ਸਮੁੰਦਰ ਦੀ ਗਲਵੱਕਤੀ ਵਿਚ ਆ ਕੇ ਸਮਾ ਜਾਂਦਾ। ਕਦੇ ਸਾਨੂੰ ਵੀ ਆਪਣੇ ਮੂਲ ਨੂੰ ਯਾਦ ਕਰਦਿਆਂ ਪਾਣੀ ਵਾਂਗ ਉਚੇਚ ਜ਼ਰੂਰ ਕਰਨਾ ਚਾਹੀਦਾ।

ਬੀਚ 'ਤੇ ਸਮੁੰਦਰ ਵਿਚ ਤਾਰੀਆਂ ਵੀ ਲਾਈਆਂ, ਮਨਪਸੰਦ ਖਾਣਾ ਵੀ ਖਾਧਾ, ਕੁਝ ਸਮੇਂ

ਲਈ ਟਹਿਲਦਿਆਂ, ਸੈਲਾਨੀਆਂ ਦੇ ਪਾਣੀਆਂ ਸੰਗ ਮਨਾਈਆਂ ਦੇ ਨਜ਼ਾਰੇ ਵੀ ਮਾਣੇ। ਆਖਰ ਨੂੰ ਵਾਪਸੀ ਲਈ ਚਾਲੇ ਪਾ ਦਿਤੇ ਕਿਉਂਕਿ ਬੱਚਿਆਂ ਦਾ ਵਿਚਾਰ ਸੀ ਕਿ ਨਿਸ਼ਾਨੀ ਵਜੋਂ ਕੁਝ ਤਾਂ ਖਰੀਦਿਆ ਜਾਵੇ ਭਾਵੇਂ ਇਹ ਪਤਾ ਹੁੰਦਾ ਕਿ ਟੂਰਿਸਟ ਥਾਵਾਂ 'ਤੇ ਹਰੇਕ ਚੀਜ਼ ਮਨਮਰਜ਼ੀ ਦੇ ਭਾਅ ਵੇਚੀ ਜਾਂਦੀ ਹੈ। ਹਰੇਕ ਬੀਚ 'ਤੇ ਟੈਕਸੀ ਤੁਹਾਨੂੰ ਛੱਡ ਕੇ ਨਵੀਂ ਸਵਾਰੀ ਲੈ ਕੇ ਵਾਪਸ ਚਲੇ ਜਾਂਦੀ ਹੈ। ਆਉਣ ਵੇਲੇ ਕੋਈ ਹੋਰ ਟੈਕਸੀ ਲਵੇਗੇ ਤਾਂ ਪ੍ਰਤੀ ਸਵਾਰੀ ਉਹੀ ਕਿਰਾਇਆ ਵਸੂਲ ਕਰਨਗੇ ਅਤੇ ਤੁਹਾਨੂੰ ਆਪਣੇ ਮੁੱਢਲੇ ਟਿਕਾਣੇ 'ਤੇ ਪੁੱਜਦਾ ਕਰਦੇ ਹਨ। ਇਸ ਪੋਰਟ 'ਤੇ ਸੈਲਾਨੀਆਂ ਦੀ ਹਰ ਵੇਲੇ ਖੂਬ ਰੋਣਕ ਲੱਗੀ ਰਹਿੰਦੀ ਹੈ। ਵਾਪਸ ਸ਼ਿਪ 'ਤੇ ਜਾਂਦਿਆਂ ਕੋਜ਼ੂਮਲ ਵਲੋਂ ਅਧਿਕਾਰਤ ਡਿਊਟੀ ਫ਼ਰੀ ਬਜ਼ਾਰ ਹੈ ਜਿਸ ਵਿਚੋਂ ਲੰਘ ਕੇ ਹਰੇਕ ਸੈਲਾਨੀ ਸ਼ਿਪ 'ਤੇ ਜਾਂਦਿਆਂ ਮਨਚਾਹੀ ਖ਼ਰੀਦਦਾਰੀ ਵੀ ਕਰ ਸਕਦਾ ਹੈ।

ਮੈਕਸੀਕਨ ਲੋਕਾਂ ਦਾ ਰਹਿਣ-ਸਹਿਣ, ਖਾਣ-ਪੀਣ ਅਤੇ ਤਰਜ਼ੇ-ਜ਼ਿੰਦਗੀ ਪੰਜਾਬੀਆਂ ਨਾਲ ਮਿਲਦੀ ਜੁਲਦੀ ਹੈ। ਇਸਦੀ ਟ੍ਰੈਫ਼ਿਕ, ਪੋਰਟ ਤੇ ਭੀੜ ਭੜੱਕਾ ਅਤੇ ਦੁਕਾਨਦਾਰਾਂ ਵਲੋਂ ਕੀਤੀ ਜਾਂਦੀ ਸੌਦੇਬਾਜ਼ੀ ਤੋਂ ਇਉਂ ਜਾਪਦਾ ਜਿਵੇਂ ਤੁਸੀਂ ਜਲੰਧਰ ਦੀ ਰੋਹਤੀ ਮਾਰਕਿਟ ਵਿਚ ਫਿਰਦੇ ਹੋਵੋ। ਪਰ ਨਵੀਂ ਦੁਨੀਆ, ਨਵੇਂ ਲੋਕ, ਨਵਾਂ ਚੌਗਿਰਦਾ ਅਤੇ ਨਵੀਂ ਸਭਿਅਤਾ ਵਿਚੋਂ ਤੁਸੀਂ ਬਹੁਤ ਕੁਝ ਸਿੱਖਦੇ, ਆਪਣੇ ਮਨ ਦੇ ਬੰਦ ਕਿਵਾਣਾਂ ਨੂੰ ਖੋਲ੍ਹਦੇ ਹੋ। ਤੁਹਾਨੂੰ ਪਤਾ ਲੱਗਦਾ ਹੈ ਕਿ ਦੁਨੀਆ ਕਿੰਨੀ ਰੰਗ-ਬਿਰੰਗੀ ਅਤੇ ਬਹੁ-ਭਾਂਤੀ ਹੈ। ਆਪਣੀ ਮਸਤੀ ਵਿਚ ਝੁਮਦੇ ਅਤੇ ਜੀਵਨ ਦੇ ਸੁਰਖ ਰੰਗਾਂ ਤੇ ਪਰਤਾਂ ਨੂੰ ਜਿਉਂਦੇ ਲੋਕ ਹੀ ਦਰਅਸਲ ਜ਼ਿੰਦਗੀ ਦੇ ਸ਼ਾਹਅਸਵਾਰ ਹੁੰਦੇ। ਇਨ੍ਹਾਂ ਕੋਲੋਂ ਅਸੀਂ ਜ਼ਿੰਦਗੀ ਨੂੰ ਜਿਉਣ ਦਾ ਵੱਲ ਸਿੱਖ ਸਕਦੇ ਹਾਂ।

ਸਵੇਰੇ 11 ਤੋਂ ਸ਼ਾਮ ਛੇ ਵਜੇ ਤੱਕ ਦਾ ਸਮਾਂ ਕੋਜ਼ੂਮਲ ਟਾਪੂ ਵਿਚ ਗੁਜ਼ਾਰ ਕੇ ਵਾਪਸ ਮੁੜੇ ਤਾਂ ਚਾਰ/ਪੰਜ ਕਰੂਜ਼ ਸ਼ਿਪਾਂ ਵਿਚ ਜਾਣ ਵਾਲੇ ਸੈਲਾਨੀਆਂ ਦਾ ਜਾਬਤਾ ਅਤੇ ਅਨੁਸ਼ਾਸਨ ਕਮਾਲ ਸੀ। ਮਜ਼ਾਲ ਕੇ ਕੋਈ ਲਾਈਨ ਤੋੜੇ, ਧੱਕਾ-ਮੁੱਕੀ ਹੋਵੇ ਜਾਂ ਕਿਸੇ ਕਿਸਮ ਦਾ ਚੀਕ-ਚਹਾਤਾ ਪੈਦਾ ਹੋਵੇ। ਹਰ ਕੋਈ ਸਮੇਂ ਦੀ ਕਦਰ ਕਰਦਾ ਅਤੇ ਆਪਣੀ ਵਾਰੀ ਸਿਰ ਸ਼ਿਪ ਵਿਚ ਜਾ ਰਿਹਾ ਸੀ। ਦਿਨ ਭਰ ਦੀ ਬਕਾਵਟ ਲਾਹੁਣ ਲਈ ਕੁਝ ਤਾਂ ਬਾਰ ਵੱਲ ਜਾ ਰਹੇ ਸਨ ਅਤੇ ਕੁਝ ਡਿੱਕ 'ਤੇ ਜਾ ਕੇ ਸੰਗੀਤ ਸੁਣਦੇ, ਉਤਰੀ ਸ਼ਾਮ ਦੇ ਘੁਸਮੁਸੀ ਰੰਗ ਵਿਚ ਰੰਗੇ ਜਾਣ ਲਈ ਕਾਹਲੇ ਸਨ।

ਕਰੂਜ਼ 'ਤੇ ਜਾਣਾ, ਸਰਦ ਖੇਤਰਾਂ ਵਿਚ ਰਹਿਣ ਵਾਲੇ ਲੋਕਾਂ ਲਈ ਹਫ਼ਤੇ ਭਰ ਦੀ ਰਾਹਤ ਸੀ ਕਿਉਂਕਿ ਸਖਤ ਸਰਦੀ, ਸੀਤ ਅਤੇ ਬਰਫ਼ਬਾਰੀ ਤੋਂ ਅੱਕਿਆਂ ਲਈ ਇਹ ਸਮਾਂ ਗਰਮ ਖੇਤਰਾਂ ਵਿਚ ਬਿਤਾਉਣ ਦਾ ਹੁੰਦਾ। ਬੰਦੇ ਦੀ ਵੀ ਕੋਹੀ ਫਿਤਰਤ ਕਿ ਜਦ ਗਰਮੀਆਂ ਹੁੰਦੀਆਂ ਤਾਂ ਉਹ ਕੁਝ ਸਮੇਂ ਲਈ ਅਲਾਸਕਾ ਆਦਿ ਠੰਢੇ ਖੇਤਰਾਂ ਵਿਚ ਛੁੱਟੀਆਂ ਮਨਾਉਣ ਚਲਿਆ ਜਾਂਦਾ। ਜਦ ਸਰਦੀ ਸਤਾਉਂਦੀ ਤਾਂ ਗਰਮ ਖੇਤਰਾਂ ਵੱਲ ਚਲਿਆ ਜਾਂਦਾ।
(ਚੱਲਦਾ)

ਜਿਵੇਂ ਵਾਹਨ ਦੀ ਰਫ਼ਤਾਰ ਨੂੰ ਕੰਟਰੋਲ ਕਰਨ ਲਈ ਬਰੇਕਾਂ ਦੀ ਲੋੜ ਹੁੰਦੀ ਹੈ, ਓਸੇ ਤਰ੍ਹਾਂ ਜ਼ਿੰਦਗੀ ਵਿਚ ਵੀ ਸਮੇਂ-ਸਮੇਂ 'ਤੇ ਰੁਕਣਾ ਬਹੁਤ ਜ਼ਰੂਰੀ ਹੈ। ਜੇ ਜ਼ਿੰਦਗੀ ਵਿਚ ਬਰੇਕਾਂ ਨਾ ਹੋਣ, ਤਾਂ ਮਨੁੱਖ ਹਮੇਸ਼ਾ ਦੌੜਦਾ ਹੀ ਰਹੇਗਾ। ਇਹ ਦੌੜ-ਭੱਜ ਉਸਨੂੰ ਤਨਾਵੀ ਅਤੇ ਬਕਾਵਟ ਭਰੀ ਜ਼ਿੰਦਗੀ ਵੱਲ ਧੱਕ ਦੇਵੇਗੀ। ਜ਼ਿੰਦਗੀ ਵਿਚ ਠਹਿਰਾਅ ਨਾ ਮਿਲਣ ਕਰਕੇ ਇਨਸਾਨ ਆਪਣੇ

ਸ਼ੰਕਰ ਮਹਿਰਾ
ਫੋਨ: +91-99888-98227

ਹੀ ਜੀਵਨ ਦੇ ਸੁੰਦਰ ਪਲਾਂ ਤੋਂ ਅਣਜਾਣ ਰਹਿ ਜਾਂਦਾ ਹੈ। ਕਦੇ-ਕਦੇ ਰੁਕਣਾ ਵੀ ਅੱਗੇ ਵਧਣ ਦਾ ਹਿੱਸਾ ਹੁੰਦਾ ਹੈ।

ਬਿਨਾ ਬਰੇਕਾਂ ਦੇ ਜ਼ਿੰਦਗੀ ਵਿਚ ਸੰਤੁਲਨ ਦੀ ਘਾਟ ਹੋ ਜਾਂਦੀ ਹੈ। ਇਨਸਾਨ ਹਮੇਸ਼ਾ ਮੰਜ਼ਿਲ ਤੱਕ ਪਹੁੰਚਣ ਦੇ ਉਤਾਵਲੇਪਨ ਵਿਚ ਰਹਿੰਦਾ ਹੈ, ਪਰ ਰਾਹ ਵਿਚ ਆਉਣ ਵਾਲੇ ਖੂਬਸੂਰਤ ਮੰਜ਼ਰਾਂ ਦਾ ਆਨੰਦ ਨਹੀਂ ਲੈ ਸਕਦਾ। ਉਸਨੂੰ ਸੁੱਖ-ਚੈਨ ਵੀ ਅਣਜਾਣ ਲੱਗਣ ਲੱਗਦੇ ਹਨ। ਕਈ ਵਾਰ ਇਹ ਅਵਸਥਾ ਮਨੁੱਖ ਨੂੰ ਆਤਮ-ਘਾਤਕ ਅਤੇ ਨੀਰਸ ਜੀਵਨ-ਸ਼ੈਲੀ ਵਲ ਧੱਕ ਦਿੰਦੀ ਹੈ।

ਜ਼ਿੰਦਗੀ ਵਿਚ ਬਰੇਕਾਂ ਲੈਣ ਦਾ ਮਤਲਬ ਹੈ- ਠਹਿਰ ਕੇ ਸੋਚਣਾ, ਆਤਮ-ਮੁਆਇਨਾ

ਕਰਨਾ ਅਤੇ ਆਪਣੀ ਆਤਮਿਕ ਖੁਸ਼ਹਾਲੀ ਵੱਲ ਧਿਆਨ ਦੇਣਾ। ਬਿਨਾ ਬਰੇਕਾਂ ਵਾਲੀ ਜ਼ਿੰਦਗੀ ਵਿਚ ਵਿਅਕਤੀ ਨਿਰੰਤਰ ਤਣਾਅ, ਬਕਾਵਟ ਅਤੇ ਅਧੁਰੇਪਨ ਨਾਲ ਘਿਰ ਜਾਂਦਾ ਹੈ। ਇਸ ਲਈ, ਜ਼ਿੰਦਗੀ ਵਿਚ ਸਮੇਂ-ਸਮੇਂ 'ਤੇ ਬਰੇਕ ਲੈਣੀ ਬਹੁਤ ਲਾਜ਼ਮੀ ਹੈ, ਤਾਂ ਜੋ ਜੀਵਨ ਦੇ ਸੁੰਦਰ ਪਲਾਂ ਦਾ ਆਨੰਦ ਮਾਣਿਆ ਜਾ ਸਕੇ। 'ਜ਼ਿੰਦਗੀ ਦੀ ਭੱਜ-ਦੌੜ ਵਿਚ, ਕਦੇ-ਕਦੇ ਠਹਿਰ ਕੇ ਦਿਲ ਦੀ ਗੱਲ ਵੀ ਸੁਣ ਲੈਣੀ ਚਾਹੀਦੀ ਹੈ' - ਖਲੀਲ ਜਿਬਰਾਨ ਠਹਿਰਾਅ- ਆਤਮ ਮੰਥਨ ਅਤੇ ਰਿਸ਼ਤਿਆਂ ਲਈ ਸੰਜੀਵਨੀ ਹੈ। ਜ਼ਿੰਦਗੀ ਵਿਚ ਠਹਿਰਾਅ ਬਹੁਤ ਜ਼ਰੂਰੀ ਹੈ। ਜਦ ਅਸੀਂ ਠਹਿਰ ਕੇ ਸੋਚਦੇ ਹਾਂ, ਤਾਂ ਅਸੀਂ ਆਪਣੀਆਂ ਗਲਤੀਆਂ, ਅਨੁਭਵਾਂ ਅਤੇ ਸਫ਼ਲਤਾਵਾਂ ਨੂੰ ਵਿਚਾਰਦੇ ਹਾਂ। ਕਈ ਵਾਰ ਨਿਰੰਤਰ ਭੱਜ-ਦੌੜ ਵਿਚ ਅਸੀਂ ਕਿਤੇ ਵੀ ਨਹੀਂ ਪਹੁੰਚ ਰਹੇ ਹੁੰਦੇ। ਅਜਿਹੇ ਵਿਚ ਇਹ ਜ਼ਰੂਰੀ ਹੋ ਜਾਂਦਾ ਹੈ ਕਿ ਅਸੀਂ ਰੁਕੀਏ ਅਤੇ ਆਤਮ-ਮੰਥਨ ਕਰੀਏ ਕਿ ਅਸੀਂ ਆਪਣੀ ਮੰਜ਼ਿਲ ਤੋਂ ਦੂਰ ਕਿਉਂ ਹਾਂ? ਠਹਿਰਨਾ ਸਾਨੂੰ ਜ਼ਿੰਦਗੀ ਦੇ ਪੱਖਾਂ ਨੂੰ ਸਮਝਣ ਅਤੇ ਨਵੇਂ ਨਜ਼ਰੀਏ ਨਾਲ ਦੇਖਣ ਦੀ ਪ੍ਰੇਰਨਾ ਦਿੰਦਾ ਹੈ।

ਜ਼ਿੰਦਗੀ ਵਿਚ ਠਹਿਰਾਅ ਜ਼ਰੂਰੀ

ਕਈ ਵਾਰ ਦੌੜਦੇ-ਦੌੜਦੇ ਅਸੀਂ ਆਪਣੇ ਰਿਸ਼ਤੇ, ਮਨ ਦੀ ਸ਼ਾਂਤੀ ਅਤੇ ਆਤਮਿਕ ਸੰਤੋਖ ਤੋਂ ਵੀ ਦੂਰ ਹੋ ਜਾਂਦੇ ਹਾਂ। ਹਮੇਸ਼ਾ ਦੌੜ-ਭੱਜ ਵਿਚ



ਰਹਿਣ ਕਰਕੇ ਮਨੁੱਖ ਆਪਣੇ ਪਰਿਵਾਰ, ਦੋਸਤਾਂ ਅਤੇ ਅਜੀਜ਼ਾਂ ਲਈ ਸਮਾਂ ਨਹੀਂ ਕੱਢ ਸਕੇਗਾ।

ਰਿਸ਼ਤੇ ਕਮਜ਼ੋਰ ਹੋ ਜਾਣਗੇ, ਜਿਨ੍ਹਾਂ ਵਿਚ ਦੂਰੀ ਆ ਜਾਂਦੀ ਹੈ। ਅਸੀਂ ਦੌਲਤ ਦੀ ਦੌੜ ਵਿਚ ਅਨੇਕਾਂ ਵਾਰ ਮਨੁੱਖਤਾ ਅਤੇ ਰਿਸ਼ਤਿਆਂ ਨੂੰ ਵੀ ਪਿੱਛੇ

ਛੱਡ ਦਿੰਦੇ ਹਾਂ। 'ਜੇਕਰ ਤੁਸੀਂ ਆਪਣੇ ਨਜ਼ਦੀਕੀ ਲੋਕਾਂ ਲਈ

ਸਮਾਂ ਨਹੀਂ ਕੱਢਦੇ, ਤਾਂ ਤੁਸੀਂ ਜਿੱਤ ਕੇ ਵੀ ਹਾਰ ਗਏ ਹੋ।' - ਮਦਰ ਟੇਰੇਸਾ

ਸਾਡੇ ਧਰਮ ਗ੍ਰੰਥਾਂ ਵਿਚ ਵੀ 'ਰਹਾਉ' ਸ਼ਬਦ ਵਾਰ-ਵਾਰ ਆਉਂਦਾ ਹੈ। 'ਰਹਾਉ' ਦਾ ਅਰਥ ਹੈ- ਰੁਕੋ, ਸੋਚੋ ਅਤੇ ਮੰਨੋ। ਗੁਰਬਾਣੀ ਵਿਚ ਰਹਾਉ ਉਹ ਲਾਈਨ ਹੁੰਦੀ ਹੈ ਜੋ ਪੂਰੇ ਸ਼ਬਦ ਦਾ ਕੇਂਦਰੀ ਭਾਵ ਦੱਸਦੀ ਹੈ। ਰਹਾਉ ਤੋਂ ਭਾਵ ਅਸੀਂ ਰੁਕੀਏ, ਉਸ ਤੁਕ ਦੀ ਮੂਲ ਭਾਵਨਾ ਨੂੰ ਸਮਝੀਏ ਅਤੇ ਆਪਣੀ ਜ਼ਿੰਦਗੀ 'ਤੇ ਲਾਗੂ ਕਰੀਏ ਤਾਂ ਜੋ ਸਾਡੀ ਜ਼ਿੰਦਗੀ ਵਿਚ ਸ਼ਾਂਤੀ, ਸੰਤੁਲਨ ਅਤੇ ਆਨੰਦ ਬਣਿਆ ਰਹੇ।

'ਆਪਣੇ ਆਪ ਨੂੰ ਸਮਝਣ ਲਈ ਜ਼ਰੂਰੀ ਹੈ ਕਿ ਤੁਸੀਂ ਖੁਦ ਨਾਲ ਸਮਾਂ ਬਿਤਾਓ।' - ਸੁਕਰਾਤ

ਜ਼ਿੰਦਗੀ ਵਿਚ ਠਹਿਰਾਅ ਸਿਰਫ਼ ਇੱਕ ਵਿਅਕਤੀਗਤ ਲੋੜ ਨਹੀਂ, ਸਗੋਂ ਇਹ ਸਾਡੀ ਆਤਮਿਕ ਅਤੇ ਭਾਵਨਾਤਮਕ ਖੁਸ਼ਹਾਲੀ ਲਈ ਵੀ ਜ਼ਰੂਰੀ ਹੈ। ਅਸੀਂ ਜਿੰਨਾ ਮਰਜ਼ੀ ਦੌੜ ਲਈਏ, ਪਰ ਜੇਕਰ ਅਸੀਂ ਸਮੇਂ-ਸਮੇਂ 'ਤੇ ਰੁਕ ਕੇ ਆਪਣੇ ਜੀਵਨ ਦਾ ਆਤਮ-ਮੁਆਇਨਾ ਨਹੀਂ ਕਰਦੇ, ਤਾਂ ਅਸੀਂ ਆਪਣੇ ਆਪ ਨੂੰ ਵੀ ਖੋ ਬੈਠਦੇ ਹਾਂ।

'ਆਤਮ-ਮੁਆਇਨਾ ਉਹ ਸੱਚ ਹੈ ਜੋ ਤੁਹਾਨੂੰ ਆਪਣੇ ਅੰਦਰ ਦੀ ਦੁਨੀਆ ਵੱਲ ਵਧਾਉਂਦਾ ਹੈ।' - ਪਲੈਟੋ

'ਜ਼ਿੰਦਗੀ ਵਿਚ ਗਤੀ ਜ਼ਰੂਰੀ ਹੈ, ਪਰ ਉਸ ਤੋਂ ਵਧੇਰੇ ਠਹਿਰਾਅ ਜ਼ਰੂਰੀ ਹੈ।' - ਟੈਗੋਰ

ਹੌਸਲੇ ਤੇ ਹਿੰਮਤ ਦੀ ਮਿਸਾਲ - ਪੁਲਾੜ ਯਾਤਰੀ ਸੁਨੀਤਾ ਵਿਲੀਅਮਜ਼

ਸੁਨੀਤਾ ਵਿਲੀਅਮਜ਼ ਅਤੇ ਬੈਰੀ ਬੁੱਚ ਵਿਲਮੋਰ 9 ਮਹੀਨੇ 14 ਦਿਨ ਭਾਵ 287 ਦਿਨ ਪੁਲਾੜ ਵਿਚ ਬਿਤਾਉਣ ਤੋਂ ਬਾਅਦ ਬੁੱਧਵਾਰ ਨੂੰ ਧਰਤੀ 'ਤੇ ਆ ਗਏ ਹਨ। ਉਨ੍ਹਾਂ ਦਾ ਡਰੈਗਨ ਪੁਲਾੜ ਯਾਨ ਭਾਰਤੀ ਸਮੇਂ ਅਨੁਸਾਰ 19 ਮਾਰਚ ਨੂੰ ਸਵੇਰੇ 3.27 ਵਜੇ ਪਾਣੀ ਵਿਚ ਫਲੋਰੀਡਾ ਦੇ ਸਮੁੰਦਰੀ ਤੱਟ 'ਤੇ ਡੋਲਾਹਾਸੇ ਜਲ ਖੇਤਰ ਵਿਚ ਉਤਾਰਿਆ ਗਿਆ। ਉਹ ਮੰਗਲਵਾਰ 18 ਮਾਰਚ ਨੂੰ 08.35 ਵਜੇ ਅੰਤਰਰਾਸ਼ਟਰੀ ਪੁਲਾੜ ਸਟੇਸ਼ਨ ਤੋਂ ਰਵਾਨਾ ਹੋਏ ਸਨ। ਜਦੋਂ ਪੁਲਾੜ ਯਾਨ ਧਰਤੀ ਦੇ ਵਾਯੂਮੰਡਲ ਵਿਚ ਦਾਖਲ ਹੋਇਆ ਤਾਂ ਇਸਦਾ ਤਾਪਮਾਨ 1650 ਡਿਗਰੀ ਸੈਲਸੀਅਸ ਤੋਂ ਵਧ ਗਿਆ ਸੀ ਪ੍ਰੰਤੂ ਕੈਪਸੂਲ ਦੇ ਪੁਲਾੜ ਨਾਲੋਂ ਵੱਖ ਹੋਣ ਸਮੇਂ ਡਰੈਗਨ ਦੀ ਪਲਾਜ਼ਮਾ ਸ਼ੀਲਡ ਦਾ ਤਾਪਮਾਨ ਵਧ ਕੇ 1927 ਸੈਲਸੀਅਸ ਤੱਕ ਪਹੁੰਚ ਗਿਆ ਸੀ, ਜਿਸ ਕਰਕੇ 7 ਮਿੰਟ ਕੈਪਸੂਲ ਨਾਲੋਂ ਸੰਪਰਕ ਟੁੱਟਿਆ ਰਿਹਾ ਸੀ। ਤੁਰੰਤ ਗੋਤਾਖੋਰਾਂ ਨੇ ਕੈਪਸੂਲ ਨੂੰ ਰਿਕਵਰੀ ਸ਼ਿਪ 'ਤੇ ਚੜ੍ਹਾ ਲਿਆ। ਇੱਕ ਘੰਟੇ ਬਾਅਦ



ਉਜਾਗਰ ਸਿੰਘ
ਫੋਨ: 94178 13072

ਪੁਲਾੜ ਯਾਤਰੀਆਂ ਨੂੰ ਬਾਹਰ ਕੱਢਿਆ ਗਿਆ ਤੇ ਸਟਰੈਚਰ 'ਤੇ ਪਾ ਕੇ ਲਿਜਾਇਆ ਗਿਆ। ਵਾਪਸ ਆਉਣ ਲਈ ਉਨ੍ਹਾਂ ਨੂੰ 17 ਘੰਟੇ ਸਮਾਂ ਲੱਗਿਆ। ਸੁਨੀਤਾ ਵਿਲੀਅਮਜ਼ ਅਤੇ ਬੈਰੀ ਬੁੱਚ ਵਿਲਮੋਰ ਨੂੰ ਵਾਪਸ ਲਿਆਉਣ ਲਈ ਕਰੂ-9 ਵਿਚ ਅਮਰੀਕਾ ਦੇ ਨਿੰਗ ਹੇਗ ਅਤੇ ਰੂਸ ਦੇ ਅਲੈਗਜ਼ੈਂਡਰ ਗੋਰਬੁਨੋਵ ਗਏ ਸਨ। ਪੁਲਾੜ 27359 ਕਿਲੋਮੀਟਰ ਪ੍ਰਤੀ ਘੰਟਾ ਰਫ਼ਤਾਰ ਨਾਲ ਆਇਆ ਹੈ ਤੇ ਉਸਨੇ 12 ਕਰੋੜ 10 ਲੱਖ ਮੀਲ ਦਾ ਸਫ਼ਰ ਤੈਅ ਕੀਤਾ ਹੈ। ਉਨ੍ਹਾਂ ਦੇ ਸਫ਼ਲਤਾਪੂਰਵਕ ਜ਼ਮੀਨੀ ਸਤਹ 'ਤੇ ਆਉਣ ਨਾਲ ਸਮੁੱਚੇ ਸੰਸਾਰ ਅਤੇ ਨਾਸਾ ਦੇ ਵਿਗਿਆਨੀਆਂ ਨੇ ਸੁੱਖ ਦਾ ਸਾਹ ਲਿਆ, ਕਿਉਂਕਿ ਇੱਕ ਵਾਰ ਪਹਿਲਾਂ ਵੀ ਉਨ੍ਹਾਂ ਨੂੰ ਵਾਪਸ ਲਿਆਉਣ ਦੀ ਯੋਜਨਾ ਨੁਕਸ ਪੈ ਜਾਣ ਕਰਕੇ ਅੱਗੇ ਪਾਉਣੀ ਪਈ ਸੀ। ਲੋਕਾਂ ਵਿਚ ਉਨ੍ਹਾਂ ਦੀ ਵਾਪਸੀ ਲਈ ਬਹੁਤ ਉਤਸ਼ਾਹ ਅਤੇ ਅਸਥਿਰਤਾ ਬਣੀ ਹੋਈ ਸੀ। ਬੈਰੀ ਬੁੱਚ ਵਿਲਮੋਰ ਅਤੇ ਸੁਨੀਤਾ ਲੀਨਾ ਪਾਂਡਿਆ ਵਿਲੀਅਮਜ਼ 6 ਜੂਨ 2024 ਨੂੰ ਅੰਤਰਰਾਸ਼ਟਰੀ ਸਪੇਸ ਸਟੇਸ਼ਨ ਲਈ ਸਿਰਫ 8 ਦਿਨ ਠਹਿਰਨ ਵਾਸਤੇ ਗਏ ਸਨ ਅਤੇ ਉਸੇ ਪੁਲਾੜ ਵਿਚ ਵਾਪਸ ਆਉਣਾ ਸੀ ਪ੍ਰੰਤੂ ਪੁਲਾੜ ਜਹਾਜ਼ ਵਿਚ ਨੁਕਸ ਪੈਣ ਕਰਕੇ ਉਨ੍ਹਾਂ ਨੂੰ ਉਥੇ ਲੰਬਾ ਸਮਾਂ ਰਹਿਣਾ ਪਿਆ। ਇੱਕ ਬੋਰਡ ਸਪੇਸ ਕਰਾਫਟ ਐਲਨ ਮਸਕ ਦੇ ਸਪੇਸ ਐਕਸ

ਦਾ ਸੀ। ਰਾਸ਼ਟਰਪਤੀ ਟਰੰਪ ਦੇ ਅਹੁਦਾ ਸੰਭਾਲਣ ਤੋਂ ਤੁਰੰਤ ਬਾਅਦ ਟਰੰਪ ਅਤੇ ਐਲਨ ਮਸਕ ਨੇ ਐਲਾਨ ਕੀਤਾ ਸੀ ਕਿ ਦੋਹਾਂ ਪੁਲਾੜ ਯਾਤਰੀਆਂ ਨੂੰ ਜਲਦੀ ਵਾਪਸ ਲਿਆਂਦਾ ਜਾਵੇਗਾ। ਸਪੇਸ ਐਕਸ ਅਤੇ ਨਾਸਾ ਵਧਾਈ ਦੇ ਪਾਤਰ ਹਨ। ਉਨ੍ਹਾਂ ਨੂੰ ਟੈਕਸਾਸ ਰਾਜ ਦੇ ਹਿਊਸਟਨ ਵਿਚ ਸਥਿਤ ਨਾਸਾ ਦੇ ਜੌਹਨਸਨ ਸਪੇਸ ਸੈਂਟਰ ਵਿਚ ਲਿਜਾਇਆ ਗਿਆ ਹੈ। ਇਥੇ ਉਨ੍ਹਾਂ ਦੇ ਵਾਈਟਲ ਅੰਗਾਂ ਦਾ ਮੁਆਇਨਾ ਕੀਤਾ ਜਾਵੇਗਾ। ਉਨ੍ਹਾਂ ਨੂੰ 45 ਦਿਨ ਲਈ ਹਸਪਤਾਲ ਵਿਚ ਡਾਕਟਰਾਂ ਦੀ ਵੇਖ-ਰੇਖ ਵਿਚ ਰੱਖਿਆ ਜਾਵੇਗਾ ਕਿਉਂਕਿ ਲੰਬਾ ਸਮਾਂ ਪੁਲਾੜ ਵਿਚ ਰਹਿਣ ਕਰਕੇ ਉਨ੍ਹਾਂ ਦੇ ਸਰੀਰ ਦੇ ਕਈ ਅੰਗਾਂ ਵਿਚ ਬੇਤੁਕੀ ਬਹੁਤੀ ਤਬਦੀਲੀ ਆ ਗਈ ਹੋਵੇਗੀ। ਪੂਰੇ ਤੰਦਰੁਸਤ ਹੋਣ ਤੋਂ ਬਾਅਦ ਉਹ ਸਭ ਤੋਂ ਪਹਿਲਾਂ ਅਮਰੀਕਾ ਦੇ ਰਾਸ਼ਟਰਪਤੀ ਡੋਨਲਡ ਟਰੰਪ ਨੂੰ ਓਵਲ ਹਾਊਸ ਵਿਚ ਮਿਲਣ ਜਾਣਗੇ। ਚਾਰ ਵਾਰ ਸਫ਼ਲਤਾਪੂਰਵਕ ਪੁਲਾੜ ਦੀ ਯਾਤਰਾ ਕਰਨ ਵਾਲੀ ਭਾਰਤੀ ਮੂਲ ਦੀ ਅਮਰੀਕੀ ਸੁਨੀਤਾ ਵਿਲੀਅਮਜ਼ ਸਭ ਤੋਂ ਲੰਬਾ ਸਮਾਂ ਪੁਲਾੜ ਵਿਚ ਬਿਤਾਉਣ ਵਾਲੀ ਸੰਸਾਰ ਦੀ ਪਹਿਲੀ ਮਹਿਲਾ ਬਣ ਗਈ ਹੈ। ਉਸ ਨੇ ਚਾਰ ਵਾਰੀ ਪੁਲਾੜ ਦੀ ਯਾਤਰਾ ਸਮੇਂ ਕੁਲ 606 ਦਿਨ ਦਾ ਸਮਾਂ ਪੁਲਾੜ ਵਿਚ ਬਿਤਾਇਆ ਹੈ। ਇਸਦੇ ਨਾਲ ਹੀ ਉਹ ਭਾਰਤੀ ਮੂਲ ਦੀ ਦੂਜੀ ਪੁਲਾੜ ਯਾਤਰੀ ਹੈ। ਇਹ ਯਾਤਰਾਵਾਂ ਉਸ ਨੇ 31 ਜਨਵਰੀ, 4 ਫਰਵਰੀ, 9 ਫਰਵਰੀ 2007 ਅਤੇ 18 ਮਾਰਚ 2025 ਵਿਚ ਕੀਤੀਆਂ ਹਨ। ਇਸ ਤੋਂ ਪਹਿਲਾਂ ਭਾਰਤੀ ਮੂਲ ਦੀ ਕਲਪਨਾ ਚਾਵਲਾ ਪੁਲਾੜ ਵਿਚ ਗਈ ਸੀ, ਜਿਸਦੀ ਵਾਪਸੀ ਸਮੇਂ ਪੁਲਾੜ ਜਹਾਜ਼ ਵਿਚ ਤਕਨੀਕੀ ਖਰਾਬੀ ਕਾਰਨ ਦੁਰਘਟਨਾ ਵਿਚ ਮੌਤ ਹੋ ਗਈ ਸੀ। ਕਲਪਨਾ ਚਾਵਲਾ ਭਾਰਤ ਦੇ ਹਰਿਆਣਾ ਅਤੇ ਸੁਨੀਤਾ ਵਿਲੀਅਮਜ਼ ਪੱਛਮੀ ਗੁਜਰਾਤ ਸੂਬੇ ਨਾਲ ਸੰਬੰਧ ਰੱਖਦੀ ਹੈ। ਨਾਸਾ ਦੀ ਜਾਣਕਾਰੀ ਅਨੁਸਾਰ ਇਸਦੇ ਨਾਲ ਹੀ ਸੁਨੀਤਾ ਵਿਲੀਅਮਜ਼ ਪੁਲਾੜ ਵਿਚ ਸਭ ਤੋਂ ਵੱਧ ਸਮਾਂ ਬਿਤਾਉਣ ਵਾਲੇ ਪੁਲਾੜ ਯਾਤਰੀਆਂ ਵਿਚ ਦੂਜੇ ਸਥਾਨ 'ਤੇ ਪਹੁੰਚ ਗਈ ਹੈ। ਇਸ ਮਿਸ਼ਨ ਵਿਚ ਉਸ ਨੇ ਪੁਲਾੜ ਵਿਚ ਲਗਾਤਾਰ 286 ਦਿਨ ਬਿਤਾ ਕੇ ਇਤਿਹਾਸ ਸਿਰਜ ਦਿੱਤਾ ਹੈ। ਪੁਲਾੜ ਵਿਚ ਰਹਿੰਦਿਆਂ ਉਸ ਨੇ 4576 ਵਾਰ ਧਰਤੀ ਦੀ ਪਰਿਕਰਮਾ ਕੀਤੀ। ਸੁਨੀਤਾ ਵਿਲੀਅਮਜ਼ ਨੂੰ ਭਾਰਤ ਸਰਕਾਰ ਨੇ ਪੁਲਾੜ ਦੇ ਖੇਤਰ ਵਿਚ ਸਫ਼ਲਤਾ ਪ੍ਰਾਪਤ ਕਰਨ ਲਈ 2007 ਵਿਚ ਪਦਮ ਭੂਸ਼ਣ ਦਾ ਖਿਤਾਬ ਦੇ ਕੇ ਸਨਮਾਨਤ ਕੀਤਾ ਸੀ। ਉਹ 2007 ਅਤੇ 2013 ਵਿਚ ਭਾਰਤ ਆਈ ਸੀ। ਉਸ ਸਮੇਂ ਉਸ ਨੇ ਆਪਣੇ ਪਿੰਡ ਝੁਲਾਸਨ ਦੇ ਡੋਲਾ ਮਾਤਾ ਮੰਦਰ ਵਿਚ ਪੂਜਾ ਕੀਤੀ ਸੀ। ਜਦੋਂ 2024 ਵਿਚ ਪੁਲਾੜ ਯਾਤਰਾ 'ਤੇ ਗਈ ਸੀ, ਉਦੋਂ ਦੀ ਹੀ ਇਸ ਮੰਦਰ ਵਿਚ ਅਖੰਡ ਜਯੋਤੀ ਲਗਾਤਾਰ ਜਲ ਰਹੀ ਹੈ। ਪਿੰਡ ਦੀਆਂ ਔਰਤਾਂ ਉਸਦੇ ਸੁਰੱਖਿਅਤ ਆਉਣ ਦੀਆਂ ਪ੍ਰਾਰਥਨਾਵਾਂ ਕਰਦੀਆਂ ਸਨ। ਸੁਨੀਤਾ ਦੇ ਵਾਪਸ

ਸੁਰੱਖਿਅਤ ਆਉਣ 'ਤੇ ਪਿੰਡ ਵਿਚ ਖੁਸ਼ੀਆਂ ਮਨਾਈਆਂ ਗਈਆਂ, ਪਟਾਕੇ ਚਲਾਏ ਤੇ ਮਨਿਆਈਆਂ ਵੰਡੀਆਂ ਗਈਆਂ।

ਮਹਿਜ਼ 22 ਸਾਲ ਦੀ ਉਮਰ ਵਿਚ 1987 ਵਿਚ ਸੁਨੀਤਾ ਵਿਲੀਅਮਜ਼ ਨੇ ਨੇਵਲ ਅਕਾਡਮੀ ਤੋਂ ਸਰੀਰਕ ਵਿਗਿਆਨ ਵਿਚ ਬੈਚੁਲਰ ਆਫ਼ ਸਾਇੰਸ ਦੀ ਡਿਗਰੀ ਪ੍ਰਾਪਤ ਕਰਕੇ ਸਟੇਟ ਨੇਵੀ ਵਿਚ ਭਰਤੀ ਹੋ ਗਈ ਸੀ। ਉਸਨੂੰ ਨੇਵਲ ਕੋਸਟਲ ਸਿਸਟਮ ਕਮਾਂਡ ਵਿਚ ਛੇ ਮਹੀਨੇ ਜ਼ਿੰਮੇਵਾਰੀ ਨਿਭਾਉਣ ਤੋਂ



ਬਾਅਦ ਬੇਸਿਕ ਡਾਈਵਿੰਗ ਅਧਿਕਾਰੀ ਨਿਯੁਕਤ ਕਰ ਦਿੱਤਾ ਸੀ। ਉਸ ਤੋਂ ਬਾਅਦ 1989 ਵਿਚ ਸੁਨੀਤਾ ਵਿਲੀਅਮਜ਼ ਨੂੰ ਏਵੀਏਟਰ ਨਾਮਜ਼ਦ ਕਰ ਦਿੱਤਾ ਸੀ। ਉਸਨੇ ਹੈਲੀਕਾਪਟਰ ਲੜਾਈ ਸਪੋਰਟ ਸਕੁਐਡਰਨ-3 (ਐਚ.ਸੀ-3) ਵਿਚ ਸ਼ੁਰੂਆਤੀ ਐਚ-46 ਸਾਗਰ ਨਾਈਟ ਦੀ ਸਿਖਲਾਈ ਵੀ ਪ੍ਰਾਪਤ ਕੀਤੀ। ਫਿਰ ਉਸਨੂੰ ਹੈਲੀਕਾਪਟਰ ਲੜਾਈ ਸਪੋਰਟਸ ਵਿਚ ਨਿਯੁਕਤ ਕੀਤਾ ਗਿਆ। ਉਸਤੋਂ ਬਾਅਦ ਸੁਨੀਤਾ ਵਿਲੀਅਮਜ਼ ਦੀ ਨਾਰਫੋਕ, ਵਰਜੀਨੀਆ ਵਿਚ ਸਕੁਐਡਰਨ 8 (ਐਚ.ਸੀ-8) ਜਿਸ ਨਾਲ ਉਸਨੇ ਮੈਡੀਟੇਰੀਅਨ, ਲਾਲ ਸਾਗਰ ਅਤੇ ਫਾਰਸ ਦੀ ਖਾੜੀ ਅਪ੍ਰੇਸ਼ਨ ਪ੍ਰੋਵਾਈਡ ਕੰਫਰਟ ਲਈ ਵਿਦੇਸ਼ ਤਾਇਨਾਤੀ ਸਮੇਂ ਕੰਮ ਕੀਤਾ। ਸਤੰਬਰ 1992 ਵਿਚ ਉਹ ਯੂ.ਐਸ.ਐਸ. ਸਿਲਵਾਨੀਆ ਵਿਚ ਤੂਫਾਨ ਐਂਡਿਰ ਰੀਲੀਫ਼ ਤਹਿਤ ਕਾਰਜਾਂ ਲਈ ਸਿਖਲਾਈ ਵਾਸਤੇ ਫਲੋਰੀਡਾ ਭੇਜੀ ਗਈ, ਜੋ ਐਚ.46 ਦੀ ਟੁਕੜੀ ਦੀ ਅਧਿਕਾਰੀ ਸੀ। 1993 ਵਿਚ ਸੰਯੁਕਤ ਰਾਜ ਦੇ ਨੇਵਲ ਟੈਸਟ ਪਾਇਲਟ ਸਕੂਲ ਵਿਚ ਉਸ ਨੇ ਸਿਖਲਾਈ ਲਈ ਅਤੇ ਗ੍ਰੈਜੂਏਸ਼ਨ ਕੀਤੀ। ਉਸਨੂੰ ਰੋਟਰੀ ਵਿੰਗ ਏਅਰ ਕਰਾਫਟ ਟੈਸਟ ਡਾਇਰੈਕਟਰੇਟ ਐਚ.46 ਪ੍ਰੋਜੈਕਟ ਅਧਿਕਾਰੀ ਅਤੇ ਟੀ.2 ਵਿਚ ਵੀ 22 ਚੇਜ਼ ਪਾਇਲਟ ਵਜੋਂ ਨਿਯੁਕਤ ਕੀਤਾ ਗਿਆ। ਉਸਤੋਂ ਬਾਅਦ ਸਕੁਐਡਰਨ ਸੇਫਟੀ ਅਫਸਰ ਨਿਯੁਕਤ ਕਰ ਦਿੱਤਾ ਗਿਆ। 1995 ਵਿਚ ਫਲੋਰੀਡਾ ਇੰਸਟੀਚਿਊਟ ਆਫ਼ ਟੈਕਨਾਲੋਜੀ ਤੋਂ ਇੰਜਨੀਅਰਿੰਗ ਮੈਨੇਜਮੈਂਟ ਵਿਚ ਮਾਸਟਰ ਆਫ਼ ਸਾਇੰਸ ਦੀ ਡਿਗਰੀ ਪ੍ਰਾਪਤ ਕੀਤੀ। 1998 ਵਿਚ ਉਹ ਨਾਸਾ ਵਿਚ ਭਰਤੀ ਹੋ ਗਈ ਸੀ।

ਸੁਨੀਤਾ ਵਿਲੀਅਮਜ਼ 17 ਸਤੰਬਰ 2012 ਨੂੰ ਅੰਤਰਰਾਸ਼ਟਰੀ ਪੁਲਾੜ ਸਟੇਸ਼ਨ ਦੀ ਕਮਾਂਡਰ ਬਣੀ ਸੀ। ਉਹ ਸੰਸਾਰ ਦੇ ਤਜਰਬੇਕਾਰ ਪੁਲਾੜ ਯਾਤਰੀਆਂ ਵਿਚ ਨੌਵੇਂ ਸਥਾਨ 'ਤੇ ਆਉਂਦੀ ਹੈ। ਉਸ ਨੇ ਚਾਰ ਸਪੇਸਵਾਕਾਂ ਵਿਚ 9 ਵਾਰ 62 ਘੰਟੇ ਸੈਰ ਕੀਤੀ। ਉਹ ਜੌਹਨ ਹਿਗਿਨ ਨਾਲ ਅੰਤਰਰਾਸ਼ਟਰੀ ਪੁਲਾੜ ਸਟੇਸ਼ਨ ਦੀ ਮੰਜ਼ਲ ਪ੍ਰਯੋਗਸ਼ਾਲਾ ਵਿਚ ਕਨੇਡਾਰਮ 2 ਦੇ ਨਿਯੰਤਰਣ ਦਾ ਕੰਮ ਕਰਦੀ ਰਹੀ ਹੈ। ਉਸਨੇ ਅਲੱਗ ਅਲੱਗ ਪੁਲਾੜ ਯੰਤਰਾਂ ਵਿਚ ਲਗਪਗ 3000 ਉਡਾਣਾਂ ਭਰੀਆਂ। ਸੁਨੀਤਾ ਵਿਲੀਅਮਜ਼ ਨੂੰ ਬਹੁਤ ਸਾਰੇ ਮਾਣ-ਸਨਮਾਨ ਮਿਲੇ ਹਨ, ਜਿਨ੍ਹਾਂ ਵਿਚ ਨੇਵ ਕਮਾਂਡੇਸ਼ਨ ਮੈਡਲ, ਨੇਵੀ ਐਂਡ ਮੈਰੀਨ ਸਾਰਪ ਅਚੀਵਮੈਂਟ ਮੈਡਲ ਅਤੇ ਹਿਊਮੈਨੇਟੇਰੀ ਸਰਵਿਸ ਮੈਡਲ ਸ਼ਾਮਲ ਹਨ। ਉਹ ਸੋਸਾਇਟੀ ਆਫ਼ ਐਕਸਪੈਰੀਮੈਂਟਲ, ਟੈਸਟ ਪਾਇਲਟਸ ਇੰਜਨੀਅਰਿੰਗ ਅਤੇ ਅਮਰੀਕੀ ਹੈਲੀਕਾਪਟਰ ਐਸੋਸੀਏਸ਼ਨ ਨਾਲ ਜੁੜੀ ਹੋਈ ਹੈ। ਉਹ ਅਮਲੀ ਤੌਰ 'ਤੇ ਕੰਮ ਕਰਨ ਵਿਚ ਯਕੀਨ ਰੱਖਦੀ ਹੈ। ਉਹ ਟਿਕ ਕੇ ਵਿਗਲੀ ਨਹੀਂ ਬੈਠ ਸਕਦੀ, ਲਗਾਤਾਰ ਕੁਝ ਨਾ ਕੁਝ ਕਰਨ ਵਿਚ ਰੁੱਝੀ ਰਹਿੰਦੀ ਹੈ। ਇਸ ਸਮੇਂ ਉਸਦਾ ਪਰਿਵਾਰ ਮੈਸੇਚਿਊਸੇਟਸ ਵਿਚ ਰਹਿੰਦਾ ਹੈ। ਉਸ ਦੇ ਸੁਰੱਖਿਅਤ ਵਾਪਸ ਆਉਣ 'ਤੇ ਪਿੰਡ ਵਿਚ ਉਸਦੇ ਪਰਿਵਾਰ ਦੇ ਨਜ਼ਦੀਕੀਆਂ ਨੇ ਖੁਸ਼ੀਆਂ ਮਨਾਈਆਂ ਅਤੇ ਉਥੇ ਵਿਆਹ ਵਰਗਾ ਮਾਹੌਲ ਹੈ।

ਸੁਨੀਤਾ ਲਿਨ ਪਾਂਡਿਆ ਦਾ ਜਨਮ 19 ਸਤੰਬਰ 1965 ਨੂੰ ਓਹਾਈਓ ਰਾਜ ਦੇ ਯੂਕਲਿਡ ਨਗਰ (ਕਲੀਵਲੈਂਡ) ਵਿਚ ਪਿਤਾ ਦੀਪਕ ਪਾਂਡਿਆ ਅਤੇ ਮਾਤਾ ਉਰਸੁਲਾਈਨ ਬੋਨੀ (ਜ਼ਾਲੋਕਰ) ਪਾਂਡਿਆ ਦੀ ਕੁੱਖੋਂ ਹੋਇਆ। ਉਸ ਦੇ ਪਿਤਾ ਡਾ. ਦੀਪਕ ਪਾਂਡਿਆ ਨਿਊਰੋਆਰਟੋਮਿਸਟ ਸਨ, ਜਿਨ੍ਹਾਂ ਦੀ 2020 ਵਿਚ ਮੌਤ ਹੋ ਗਈ ਸੀ। ਸੁਨੀਤਾ ਦੀ ਮਾਤਾ ਸੋਲਵਾਨੀਆ ਤੋਂ ਹੈ। ਸੁਨੀਤਾ ਆਪਣੇ ਭਰਾ ਜੈ ਬਾਸਮ ਪਾਂਡਿਆ ਅਤੇ ਭੈਣ ਦੀਨਾ ਅਨਾਦਜ ਤੋਂ ਛੋਟੀ ਹੈ। ਉਸ ਦੇ ਪਿਤਾ ਡਾਕਟਰੀ ਦੀ ਪੜ੍ਹਾਈ ਕਰਨ ਲਈ 1958 ਵਿਚ ਅਮਰੀਕਾ ਗਏ ਸਨ। ਸੁਨੀਤਾ ਵਿਲੀਅਮਜ਼ ਦੇ ਚਾਚੇ-ਤਾਇਆਂ ਦਾ ਗੁਜਰਾਤ ਸੂਬੇ ਦੇ ਮਹਿਸਾਨਾ ਜ਼ਿਲ੍ਹੇ ਦੇ ਪਿੰਡ ਝੁਲਾਸਨ ਵਿਚ ਵੱਡਾ ਪਰਿਵਾਰ ਹੈ, ਜਿੱਥੇ ਉਸ ਦੀ ਦਾਦੀ ਰਾਮ ਬਹਿਨ ਨਰਮਦਾ ਸ਼ੰਕਰ ਪਾਂਡਿਆ ਦੀ ਯਾਦ ਵਿਚ ਲਾਇਬਰੇਰੀ ਸਥਾਪਤ ਕੀਤੀ ਹੋਈ ਹੈ। ਸੁਨੀਤਾ ਨੇ 1983 ਵਿਚ ਨੀਡਹੋਮ ਮੈਸੇਚਿਊਸੇਟਸ ਦੇ ਸਕੂਲ ਵਿਚੋਂ ਗ੍ਰੈਜੂਏਸ਼ਨ ਕੀਤੀ ਸੀ। ਉਸ ਦਾ ਵਿਆਹ ਆਪਣੇ ਕਲਾਸ ਫੈਲੋ ਮਾਈਕਲ. ਜੇ. ਵਿਲੀਅਮਜ਼ ਨਾਲ ਹੋਇਆ। ਸੁਨੀਤਾ ਮਿਹਨਤੀ, ਆਤਮ ਵਿਸ਼ਵਾਸੀ, ਦਲੇਰ, ਹੈਲੀਕਾਪਟਰ ਪਾਇਲਟ, ਜਲ ਸੈਨਿਕ, ਗੋਤਾਖੋਰ, ਤੈਰਾਕ, ਜਲਸੈਨਾ ਪੌਡ ਚਾਲਕ ਤੇ ਪਸ਼ੂ ਪ੍ਰੇਮੀ ਹੈ। ਉਹ ਹਰ ਕੰਮ ਨੂੰ ਵੰਗਾਰ ਸਮਝ ਕੇ ਕਰਦੀ ਹੈ। ਇਸ ਕਰਕੇ ਇੱਕ ਸਾਧਾਰਨ ਪਰਿਵਾਰ ਵਿਚੋਂ ਉਹ ਕੇ ਉਸ ਨੇ ਇਤਨੇ ਵੱਡੇ ਕਾਰਜ ਕੀਤੇ ਹਨ।

ਅੰਮ੍ਰਿਤਸਰ: ਲੰਘੇ ਸ਼ਨਿਚਰਵਾਰ 22 ਮਾਰਚ ਨੂੰ 'ਸ਼ਬਦ

ਨਾਦ ਬਿਆਸ ਮੰਚ' ਵੱਲੋਂ 'ਰਾਬਤਾ ਮੁਕਾਮਲਾ ਕਾਵਿ-ਮੰਚ ਤੇ 'ਏਕਮ ਸਾਹਿਤ ਮੰਚ' ਦੇ ਸਹਿਯੋਗ ਨਾਲ ਸ਼ਾਇਰ ਤੇ ਵਾਰਤਾਕਾਰ ਮਲਵਿੰਦਰ ਨਾਲ ਰੂ-ਬ-ਰੂ ਦਾ ਸਫਲ ਆਯੋਜਨ ਭਾਈ ਵੀਰ ਸਿੰਘ ਸਾਹਿਤ ਸਦਨ ਦੇ ਭਾਈ ਗੁਰਦਾਸ ਹਾਲ ਵਿਖੇ ਕੀਤਾ ਗਿਆ। ਇਸ ਮੌਕੇ ਪ੍ਰਧਾਨਗੀ-ਮੰਡਲ ਵਿਚ ਕੈਨੇਡਾ ਤੋਂ ਆਏ ਡਾ. ਸੁਖਦੇਵ ਸਿੰਘ ਝੰਡ ਤੇ ਨਾਟਕਕਾਰ ਹੀਰਾ ਰੰਧਾਵਾ,

ਸ਼ਾਇਰ ਤੇ ਵਾਰਤਾਕਾਰ ਮਲਵਿੰਦਰ ਨਾਲ ਰੂ-ਬ-ਰੂ

ਇਨਸਾਨ ਤੇ ਕਵੀ ਹੈ। ਉਸ ਦੀ ਕਵਿਤਾ ਵਿਚ ਤਾਜ਼ਗੀ ਤੇ ਰਵਾਨਗੀ ਹੈ। ਆਪਣੀ ਸ਼ਾਇਰੀ ਬਾਰੇ ਗੱਲ ਕਰਦਿਆਂ ਮਲਵਿੰਦਰ ਨੇ ਕਿਹਾ ਕਿ ਉਹ ਕਵਿਤਾ ਨਿੱਠ ਕੇ ਨਹੀਂ ਲਿਖਦੇ। ਇਹ ਕਵੀ ਵੀ ਤੇ ਕਿਸੇ ਸਮੇਂ ਵੀ ਉਨ੍ਹਾਂ ਨੂੰ ਅਹੁਤ ਸਕਦੀ ਹੈ।

ਚੌਹਾਨ ਤੇ ਛੱਜਲਵੱਡੀ ਦੇ ਵਸਨੀਕ ਹਨ। ਉਹ ਸਰਕਾਰੀ ਹਾਈ ਸਕੂਲ ਛੱਜਲਵੱਡੀ ਦੇ ਵੱਖ-ਵੱਖ ਸਮੇਂ ਵਿਦਿਆਰਥੀ ਰਹੇ ਹਨ ਪਰ ਉਨ੍ਹਾਂ ਦੀ ਮੁਲਾਕਾਤ ਕੈਨੇਡਾ ਦੇ ਸ਼ਹਿਰ ਬਰੈਂਪਟਨ ਵਿਚ 'ਕੈਨੇਡੀਅਨ ਪੰਜਾਬੀ ਸਾਹਿਤ ਸਭਾ ਟੋਰਾਂਟੋ' ਵੱਲੋਂ ਕਰਵਾਏ

ਵਿਸ਼ਾਲ ਬਿਆਸ, ਇੰਦਰੇਸ਼ਮੀਤ ਤੇ ਕਈ ਹੋਰਨਾਂ ਨੇ ਮਲਵਿੰਦਰ ਨੂੰ ਕੈਨੇਡਾ ਦੇ ਸਮਾਜਿਕ ਜੀਵਨ, ਪਰਵਾਸ ਤੇ ਅੰਤਰਰਾਸ਼ਟਰੀ ਵਿਦਿਆਰਥੀਆਂ ਦੀਆਂ ਸਮੱਸਿਆਵਾਂ ਬਾਰੇ ਸੁਆਲ ਕੀਤੇ ਜਿਨ੍ਹਾਂ ਦੇ ਜੁਆਬ ਮਲਵਿੰਦਰ ਵੱਲੋਂ ਤਸੱਲੀਪੂਰਵਕ ਦਿੱਤੇ ਗਏ। ਇਸ ਮੌਕੇ ਮਲਵਿੰਦਰ ਨੂੰ 'ਸ਼ਬਦ ਨਾਦ ਮੰਚ ਬਿਆਸ' ਵੱਲੋਂ ਸ਼ਾਨਦਾਰ ਫੁਲਕਾਰੀ ਤੇ ਕੈਕਟਸ ਦੇ ਪੌਦੇ ਨਾਲ ਸਨਮਾਨਿਤ ਕੀਤਾ ਗਿਆ।



ਖਾਲਸਾ ਕਾਲਜ ਦੇ ਪੰਜਾਬੀ ਵਿਭਾਗ ਦੇ ਪ੍ਰੋਫੈਸਰ ਡਾ. ਹੀਰਾ ਸਿੰਘ, ਸਾਬਕਾ ਐਕਸਾਈਜ਼ ਕਮਿਸ਼ਨਰ ਤੇ ਲੇਖਕ ਪੂਰਨ ਪਿਆਸਾ ਤੇ ਕਹਾਣੀਕਾਰ ਦੀਪ ਦਵਿੰਦਰ ਸਿੰਘ ਸ਼ਾਮਲ ਸਨ। ਪ੍ਰੋਗਰਾਮ ਦੇ ਆਰੰਭ ਵਿਚ ਦੀਪ ਦਵਿੰਦਰ ਸਿੰਘ ਵੱਲੋਂ ਸਮਾਗਮ ਦੀ ਰੂਪ-ਰੇਖਾ ਤੇ ਇਸ ਦੀ ਅਹਿਮੀਅਤ ਬਾਰੇ ਵਿਚਾਰ ਪੇਸ਼ ਕੀਤੇ ਗਏ। ਉਨ੍ਹਾਂ ਕਿਹਾ ਕਿ ਮਲਵਿੰਦਰ ਮੁੱਢਲੇ ਤੌਰ 'ਤੇ ਕਵੀ ਹੈ ਅਤੇ ਉਸ ਦੀਆਂ ਕਵਿਤਾਵਾਂ ਦੀਆਂ ਕਈ ਪੁਸਤਕਾਂ ਛਪ ਚੁੱਕੀਆਂ ਹਨ ਪਰ ਉਸ ਨੇ ਕੈਨੇਡਾ ਜਾ ਕੇ ਉਥੋਂ ਦੇ ਅਜੋਕੇ ਹਾਲਾਤ ਤੇ ਸਰੋਕਾਰਾਂ ਉਪਰ ਕਈ ਆਰਟੀਕਲ ਲਿਖ ਕੇ ਅਖਬਾਰਾਂ ਨੂੰ ਭੇਜੇ ਅਤੇ ਫਿਰ ਇਨ੍ਹਾਂ ਨੂੰ ਪੁਸਤਕ ਰੂਪ ਵਿਚ ਲਿਆ ਕੇ ਵਾਰਤਕ ਖੇਤਰ ਵਿਚ ਵੀ ਵਧੀਆ ਥਾਂ ਬਣਾ ਲਈ ਹੈ। ਮਲਵਿੰਦਰ ਨਾਲ ਇਹ ਰੂ-ਬ-ਰੂ ਸਮਾਗਮ ਰੱਖ ਕੇ ਵਿਸ਼ਾਲ ਬਿਆਸ ਤੇ ਉਸ ਦੇ ਸਾਥੀਆਂ ਨੇ ਸ਼ਾਨਦਾਰ ਉਪਰਾਲਾ ਕੀਤਾ ਹੈ। ਵਿਸ਼ਾਲ ਬਿਆਸ ਤੇ ਅਰਤਿਦਰ ਸੰਧੂ ਵੱਲੋਂ ਸਮਾਗਮ ਵਿਚ ਆਏ ਸਾਹਿਤਕਾਰਾਂ, ਮਹਿਮਾਨਾਂ ਤੇ ਸਰੋਤਿਆਂ ਦਾ ਸੁਆਗਤ ਕੀਤਾ ਗਿਆ। ਉਨ੍ਹਾਂ ਕਿਹਾ ਕਿ ਮਲਵਿੰਦਰ ਵਧੀਆ

ਉਹ ਕਵਿਤਾਵਾਂ ਵਿਚ ਵੱਖ-ਵੱਖ ਸਮਾਜਿਕ ਵਿਸ਼ੇ ਲੈਂਦੇ ਹਨ ਅਤੇ ਇਨ੍ਹਾਂ ਨਾਲ ਇਨਸਾਫ਼ ਕਰਨ ਦੀ ਕੋਸ਼ਿਸ਼ ਕਰਦੇ ਹਨ। ਇਹ ਵਿਸ਼ੇ ਆਮ ਤੌਰ 'ਤੇ ਸਮਾਜ ਵਿਚ ਵਾਪਰ ਰਹੀਆਂ ਘਟਨਾਵਾਂ ਬਾਰੇ ਹੁੰਦੇ ਹਨ। ਕਈ ਵਾਰੀ ਇਹ ਵਿਸ਼ੇ ਘਰੇਲੂ ਮਸਲਿਆਂ ਬਾਰੇ, ਛੋਟੇ-ਛੋਟੇ ਬੱਚਿਆਂ ਦੀਆਂ ਕਿਲਕਾਰੀਆਂ ਤੇ ਝੂਠੀ-ਮੂਠੀ ਰੁੱਸਣ ਤੇ ਰੋਣ ਬਾਰੇ ਵੀ ਹੋ ਸਕਦੇ ਹਨ। ਉਨ੍ਹਾਂ ਕਿਹਾ ਕਿ ਕੈਨੇਡਾ ਰਹਿੰਦਿਆਂ ਉਥੋਂ ਦੇ ਸਮਾਜਿਕ ਤੇ ਸੱਭਿਆਚਾਰਕ ਜੀਵਨ ਨੂੰ ਨੇਤਿਓਂ ਵੇਖਿਆ ਹੈ ਅਤੇ ਇਨ੍ਹਾਂ ਬਾਰੇ ਕਈ ਆਰਟੀਕਲ ਵੱਖ ਵੱਖ ਅਖਬਾਰਾਂ ਵਿਚ ਛਪੇ ਅਤੇ ਪਾਠਕਾਂ ਵੱਲੋਂ ਬੇਹੱਦ ਪਸੰਦ ਕੀਤੇ ਗਏ। ਇਸ ਤੋਂ ਉਤਸ਼ਾਹਿਤ ਹੋ ਕੇ ਉਨ੍ਹਾਂ ਨੇ ਇਨ੍ਹਾਂ ਆਰਟੀਕਲਾਂ ਨੂੰ ਪੁਸਤਕ ਰੂਪ 'ਚ ਛਪਵਾਇਆ ਅਤੇ ਪਾਠਕਾਂ ਵੱਲੋਂ ਇਸ ਪੁਸਤਕ ਨੂੰ ਵਧੀਆ ਹੁੰਗਾਰਾ ਮਿਲ ਰਿਹਾ ਹੈ। ਉਨ੍ਹਾਂ ਕੈਨੇਡਾ ਦੇ ਪਰਵਾਸ ਤੇ ਪਰਵਾਸੀ ਜੀਵਨ ਬਾਰੇ ਵੀ ਵਿਚਾਰ ਪ੍ਰਗਟਾਏ।

ਡਾ. ਸੁਖਦੇਵ ਸਿੰਘ ਝੰਡ ਨੇ ਮਲਵਿੰਦਰ ਨਾਲ ਆਪਣੀ ਸਾਂਝ ਬਾਰੇ ਦੱਸਦਿਆਂ ਕਿਹਾ ਕਿ ਉਹ ਦੋਵੇਂ ਗਵਾਂਢੀ ਪਿੰਡਾਂ

ਗਏ ਇੱਕ ਮਹੀਨਾਵਾਰ ਸਾਹਿਤਕ ਸਮਾਗਮ ਦੌਰਾਨ ਹੋਈ। ਮਲਵਿੰਦਰ ਦੀ ਕਵਿਤਾ ਬਾਰੇ ਉਨ੍ਹਾਂ ਕਿਹਾ ਕਿ ਉਹ ਹੁਣ ਤੱਕ ਕਵਿਤਾਵਾਂ ਦੀਆਂ 7-8 ਕਿਤਾਬਾਂ ਛਪਵਾ ਚੁੱਕਾ ਹੈ ਪਰ ਉਸ ਦੀ 'ਚੁੱਪ ਦੇ ਬਹਾਨੇ' ਨਾਮਕ ਲੰਮੀ ਕਵਿਤਾ ਦੀ ਪੁਸਤਕ ਵਿਸ਼ੇਸ਼ ਤੌਰ 'ਤੇ ਵਰਣਨਯੋਗ ਹੈ। ਬਹੁਤ ਸਾਰੇ ਆਲੋਚਕਾਂ ਤੇ ਸੁਹਿਰਦ ਸਾਥੀਆਂ ਵੱਲੋਂ ਇਸ ਦੇ ਰੀਵਿਊ ਲਿਖੇ ਗਏ, ਜਿਨ੍ਹਾਂ ਨੂੰ ਸੰਪਾਦਿਤ ਕਰ ਕੇ ਮਲਵਿੰਦਰ ਨੇ ਇੱਕ ਹੋਰ ਪੁਸਤਕ 'ਚੁੱਪ ਦੇ ਬਹਾਨੇ: ਸਹਿਜ ਸਮਾਲੋਚਨਾ' ਵੀ ਛਪਵਾਈ। ਉਨ੍ਹਾਂ ਦੱਸਿਆ ਕਿ ਮਲਵਿੰਦਰ ਦੀ ਇਹ ਪੁਸਤਕ ਹੁਣ ਲਾਹੌਰ ਵਿਚ ਸ਼ਾਹਮੁਖੀ ਵਿਚ ਵੀ ਛਪ ਰਹੀ ਹੈ। ਆਪਣੀ ਵਾਰਤਕ ਪੁਸਤਕ 'ਚੁੱਪ ਦਾ ਮਰਮ ਪਛਾਣੀਏ' ਵਿਚ ਮਲਵਿੰਦਰ ਨੇ ਕੈਨੇਡਾ ਬਾਰੇ ਬੜਾ ਸੰਤੁਲਤ ਲਿਖਿਆ ਹੈ। ਜਿੱਥੇ ਉਸ ਨੇ ਕੈਨੇਡਾ ਦੇ ਪਰਵਾਸੀ ਜੀਵਨ ਅਤੇ ਇਸ ਦੀਆਂ ਚੰਗੀਆਂ ਕਦਰਾਂ-ਕੀਮਤਾਂ ਦੀ ਸਿਫਤ ਕੀਤੀ ਹੈ, ਉਥੇ ਇਸ ਸਮੇਂ ਕੈਨੇਡਾ ਵਿਚ ਫੈਲ ਰਹੀਆਂ ਭੈੜੀਆਂ ਅਲਾਮਤਾਂ ਨਸ਼ਿਆਂ ਦੀ ਭਰਮਾਰ, ਕਾਰਾਂ ਦੀ ਚੋਰੀ ਤੇ ਦਿਨੋ-ਦਿਨ ਵਧ ਰਹੀ ਹਿੰਸਾ ਬਾਰੇ ਵੀ ਬਾਖ਼ੂਬੀ ਜ਼ਿਕਰ ਕੀਤਾ ਹੈ।

ਸਮਾਗਮ ਦੇ ਦੂਸਰੇ ਸੈਸ਼ਨ ਵਿਚ ਹੋਏ ਕਵੀ-ਦਰਬਾਰ ਵਿਚ ਕਵੀਆਂ ਤੇ ਕਵਿਤਰੀਆਂ ਕੰਵਲਜੀਤ ਭੁੱਲਰ, ਸਰਬਜੀਤ ਸਿੰਘ ਸੰਧੂ, ਹੀਰਾ ਰੰਧਾਵਾ, ਇੰਦਰੇਸ਼ਮੀਤ, ਹਰਦੀਪ ਸਿੰਘ ਸੰਧੂ, ਅਰਤਿਦਰ ਸੰਧੂ, ਜਗਤਾਰ ਗਿੱਲ, ਜਸਵੰਤ ਧਾਪ, ਡਾ. ਮੋਹਨ ਬੇਗੋਵਾਲ, ਡਾ. ਭੁਪਿੰਦਰ ਸਿੰਘ ਬੇਗੋਵਾਲ, ਤਰਸੇਮ ਲਾਲ ਬਾਵਾ, ਐਸ. ਪ੍ਰਸ਼ੋਤਮ, ਵਿਜੇਤਾ ਭਾਰਦਵਾਜ, ਡਾ. ਰਾਜੇਸ਼ ਭਾਰਦਵਾਜ, ਸ਼ੀਮਾ ਗਰੇਵਾਲ, ਰਾਜਬੀਰ ਗਰੇਵਾਲ, ਪੂਰਨ ਪਿਆਸਾ ਨੇ ਭਾਗ ਲਿਆ, ਜਦ ਕਿ ਰਾਜਖੁਸ਼ਵੰਤ ਸਿੰਘ ਸੰਧੂ, ਮਨਮੋਹਣ ਸਿੰਘ ਢਿੱਲੋਂ, ਸੰਨੀ ਗਿੱਲ ਪੱਖੋਕੇ, ਹਰਕੰਵਲ ਸਾਹਿਲ, ਤੇਜਿੰਦਰ ਬਾਵਾ, ਪਰਵੀਨ ਪੁਰੀ ਤੇ ਕਈ ਹੋਰ ਸੁਹਿਰਦ ਸਾਥੀ ਸਰੋਤਿਆਂ ਵਜੋਂ ਹਾਜ਼ਰ ਹੋਏ। ਅਖੀਰ ਵਿਚ ਪਰਵੀਨ ਪੁਰੀ ਵੱਲੋਂ ਆਏ ਮਹਿਮਾਨਾਂ, ਕਵੀਆਂ-ਕਵਿਤਰੀਆਂ ਤੇ ਸਰੋਤਿਆਂ ਦਾ ਧੰਨਵਾਦ ਕੀਤਾ ਗਿਆ। ਸਮਾਗਮ ਦੇ ਦੋਹਾਂ ਸੈਸ਼ਨਾਂ ਦੀ ਕਾਰਵਾਈ ਨੂੰ ਮੰਚ-ਸੰਚਾਲਕ ਬਖ਼ਤਵਾਰ ਧਾਲੀਵਾਲ ਵੱਲੋਂ ਬਾਖ਼ੂਬੀ ਨਿਭਾਇਆ ਗਿਆ।

-ਰਿਪੋਰਟ: ਡਾ. ਝੰਡ

ਕੀ ਸ਼ਰਾਬ ਦਾ ਮਾਲੀਆ ਵਧਾਉਣਾ ਸਰਕਾਰਾਂ ਲਈ ਹੈ ਮਾਣ ਵਾਲੀ ਗੱਲ?

ਪੰਜਾਬ ਵਿਚ ਆਮ ਆਦਮੀ ਪਾਰਟੀ (ਆਪ) ਦੀ ਸਰਕਾਰ ਨੇ ਅਗਲੇ ਸਾਲ ਲਈ ਆਪਣੀ ਆਬਕਾਰੀ ਨੀਤੀ 2025-26 ਲੋਕਾਂ ਦੀ ਅਦਾਲਤ ਵਿਚ ਪੇਸ਼ ਕੀਤੀ ਹੈ। ਸ਼ਰਾਬ ਅਤੇ ਪੈਟਰੋਲੀਅਮ ਪਦਾਰਥਾਂ ਦਾ ਕਾਰੋਬਾਰ ਰਾਜ-ਸਰਕਾਰਾਂ ਤੇ ਕੇਂਦਰ ਸਰਕਾਰ ਦੀ ਮਿਲੀ ਭੁਗਤ ਨਾਲ ਜੀ.ਐਸ.ਟੀ ਐਕਟ 2017 ਤੋਂ ਬਾਹਰ ਰੱਖਿਆ ਗਿਆ ਸੀ ਕਿਉਂਕਿ ਇਨ੍ਹਾਂ ਦੋਵਾਂ ਤੋਂ ਬਹੁਤ ਵੱਡਾ ਮਾਲੀਆ ਆਉਂਦਾ ਸੀ। ਕੇਂਦਰ ਸਰਕਾਰ ਜੀ.ਐਸ.ਟੀ ਐਕਟ ਲਾਗੂ ਕਰਨ ਵੇਲੇ ਅਗਲੇ ਪੰਜ ਸਾਲ ਲਈ ਰਾਜ ਸਰਕਾਰਾਂ ਦੇ ਮਾਲੀਏ ਦੇ ਘਾਟੇ ਨੂੰ ਕੇਂਦਰੀ ਪੂਲ ਵਿਚੋਂ ਪੂਰਾ ਕਰਨਾ ਮੰਨ ਚੁੱਕੀ ਸੀ। ਇਸ ਲਈ ਕੇਂਦਰ ਨੂੰ ਖਦਸ਼ਾ ਸੀ ਕਿ ਉਸ ਲਈ ਇਨ੍ਹਾਂ ਦੋਹਾਂ ਮੱਦਾਂ ਦਾ ਘਾਟਾ ਪੂਰਾ ਕਰਨਾ ਔਖਾ ਸੀ। ਦੂਸਰੇ ਪਾਸੇ ਰਾਜ ਸਰਕਾਰਾਂ ਵੀ ਇਸ ਮਾਲੀਏ ਦਾ ਵੱਡਾ ਸਾਧਨ ਗੁਆਉਣਾ ਨਹੀਂ ਚਾਹੁੰਦੀਆਂ ਸਨ। ਆਬਕਾਰੀ ਰਾਜ ਸਰਕਾਰਾਂ ਦੀ ਆਮਦਨ ਦੇ ਮੁੱਖ ਸੋਮਿਆਂ ਵਿਚੋਂ

ਰਵਿੰਦਰ ਚੋਟ
ਫੋਨ: 98726-73703

ਇਕ ਮੰਨਿਆ ਗਿਆ ਹੈ। ਜਿਸ ਦੀ ਆਮਦਨ ਸਿੰਧੀ ਰਾਜ ਸਰਕਾਰ ਦੇ ਖਜ਼ਾਨੇ ਵਿਚ ਆਉਂਦੀ ਹੈ, ਜੀ.ਐਸ.ਟੀ. ਦੇ ਮਾਲੀਏ ਵਾਂਗ ਕੇਂਦਰ ਸਰਕਾਰ ਵਲੋਂ ਘੁੰਮ ਕੇ ਨਹੀਂ ਆਉਂਦੀ। ਕੁਝ ਸਾਲ ਪਹਿਲਾਂ ਸ਼ਰਾਬ ਦੇ ਠੇਕੇ ਖੁੱਲ੍ਹੀ ਬੋਲੀ ਰਾਹੀਂ ਵੇਚੇ ਜਾਂਦੇ ਸਨ। ਇਸ ਸਿਸਟਮ ਦੀਆਂ ਕੁਝ ਕਮੀਆਂ ਨੂੰ ਵੇਖਦਿਆਂ ਸਰਕਾਰ ਨੇ ਇਸ ਵਿਚ ਸੁਧਾਰ ਕਰਨ ਲਈ ਠੇਕੇਦਾਰਾਂ ਤੋਂ ਅਰਜ਼ੀਆਂ ਲੈ ਕੇ ਲਾਟਰੀ ਡਰਾਅ ਰਾਹੀਂ ਵੇਚਣੇ ਸ਼ੁਰੂ ਕਰ ਦਿੱਤੇ ਸਨ। ਪਿਛਲੇ ਸਾਲਾਂ ਵਿਚ ਟੈਂਡਰਾਂ ਰਾਹੀਂ ਠੇਕੇ ਵੇਚਣ ਦਾ ਤਜਰਬਾ ਕੀਤਾ ਗਿਆ ਅਤੇ ਇਸ ਸਾਲ ਦੀ ਆਬਕਾਰੀ ਨੀਤੀ ਮੁਤਾਬਕ ਫਿਰ ਈ-ਟੈਂਡਰਾਂ ਰਾਹੀਂ ਠੇਕੇ ਵੇਚਣ ਦੀ ਤਿਆਰੀ ਹੈ। ਜਦੋਂ ਕਿ ਆਬਕਾਰੀ ਨੀਤੀ ਬਣਾਉਣ ਵੇਲੇ ਚਾਰ ਧਿਰਾਂ ਦਾ ਖਾਸ ਧਿਆਨ ਰੱਖਣ ਦੀ ਲੋੜ ਹੁੰਦੀ ਹੈ। ਪਹਿਲੀ ਸ਼ਰਾਬ ਬਣਾਉਣ ਵਾਲਿਆਂ (ਫੈਕਟਰੀਆਂ) ਦੀ ਜਾਇਜ਼ ਕਮਾਈ ਹੋਵੇ। ਦੂਸਰਾ ਠੇਕੇਦਾਰ ਜਿਸ ਨੇ ਫੈਕਟਰੀ ਤੋਂ ਲਿਆ ਕੇ ਸ਼ਰਾਬ ਵੇਚਣੀ ਹੈ। ਤੀਸਰਾ ਪਬਲਿਕ ਜਿਸ ਨੇ ਸ਼ਰਾਬ ਖਰੀਦ ਕੇ ਆਪਣੀ ਸਿਹਤ ਦਾ ਧਿਆਨ ਰੱਖਦੇ ਹੋਏ ਇਸ ਦੀ ਵਰਤੋਂ ਕਰਨੀ ਹੈ। ਅਖੀਰ 'ਤੇ ਸਰਕਾਰ ਨੇ ਆਪਣੇ ਰੈਵਿਨਿਊ ਦਾ ਧਿਆਨ ਕਰਨਾ ਹੁੰਦਾ ਹੈ। ਆਬਕਾਰੀ ਨੀਤੀ ਉਹੀ ਸਫਲ ਹੁੰਦੀ ਹੈ ਜਿਸ ਵਿਚ ਇਨ੍ਹਾਂ ਚਾਰਾਂ ਫੈਕਟਰਾਂ ਦੇ ਹਿੱਤਾਂ ਦਾ ਧਿਆਨ ਰੱਖਿਆ ਗਿਆ ਹੋਵੇ। ਲੋਕਾਂ ਦੀ ਸਿਹਤ ਨੂੰ ਨਜ਼ਰ-ਅੰਦਾਜ਼ ਕਰ ਕੇ ਸਰਕਾਰਾਂ ਹਰ ਸਾਲ ਆਪਣਾ ਰੈਵਿਨਿਊ ਵਧਾਉਣ ਲਈ ਸ਼ਰਾਬ ਦੇ ਕੋਟੇ ਵਿਚ ਲਗਾਤਾਰ ਵਾਧਾ ਕਰਦੀਆਂ ਆਈਆਂ ਹਨ। ਪਿਛਲੇ ਸਾਲ ਸ਼ਰਾਬ ਦਾ ਕੋਟਾ ਖੁੱਲ੍ਹਾ ਰੱਖਿਆ ਗਿਆ ਸੀ ਅਤੇ ਇਸ ਸਾਲ ਵੀ ਇਹ ਖੁੱਲ੍ਹਾ ਰੱਖਿਆ ਗਿਆ ਹੈ। ਠੇਕੇਦਾਰ ਵਧੀ ਵਿਕਰੀ ਮੁਤਾਬਕ ਵੱਧ ਸ਼ਰਾਬ ਦਾ ਕੋਟਾ ਚੁੱਕ ਸਕਦਾ ਹੈ। ਕੋਟਾ ਭਾਵੇਂ ਖੁੱਲ੍ਹਾ ਹੈ ਪਰ ਉਚ ਅਧਿਕਾਰੀ ਇਸ ਗੱਲ ਦਾ ਧਿਆਨ ਰੱਖਣਗੇ ਕਿ ਕੋਈ

ਠੇਕੇਦਾਰ ਇਸ ਖੁੱਲ੍ਹ ਦੀ ਨਾਜਾਇਜ਼ ਵਰਤੋਂ ਨਾ ਕਰੇ। ਉਚ ਅਫਸਰ ਇਸ ਦੀ ਮਹੀਨਾਵਾਰ ਨਜ਼ਰਸਾਨੀ ਕਰਨਗੇ ਕਿ ਕੋਈ ਠੇਕੇਦਾਰ ਵਾਧੂ ਕੋਟਾ ਚੁੱਕ ਕੇ ਕਿਤੇ ਦੇ ਨੰਬਰ ਵਿਚ ਤਾਂ ਨਹੀਂ ਵੇਚ ਰਿਹਾ। ਪਿਛਲੇ ਕੁੱਝ ਸਾਲਾਂ ਦੀਆਂ ਆਬਕਾਰੀ ਨੀਤੀਆਂ 'ਤੇ ਨਜ਼ਰ ਮਾਰ ਕੇ ਅਸੀਂ ਇਸ ਸਾਲ ਦੀ ਨੀਤੀ 'ਤੇ ਵਿਚਾਰ ਕਰ ਸਕਦੇ ਹਾਂ।

ਜੇਕਰ ਅਸੀਂ ਪਿਛਲੇ ਕੁੱਝ ਸਾਲਾਂ ਦੇ ਆਬਕਾਰੀ ਆਮਦਨ 'ਤੇ ਨਜ਼ਰ ਮਾਰੀਏ ਤਾਂ ਪਤਾ ਚਲਦਾ ਹੈ ਕਿ ਸਾਲ 2016-17 ਵਿਚ ਵਧੀਆ ਗੱਲ ਕਰਦੇ ਹੋਏ ਪਿਛਲੇ ਸਾਲ ਨਾਲੋਂ 437.73 ਕਰੋੜ ਘਟਾ ਕੇ ਟੀਚਾ 4405.69 ਰੱਖਿਆ ਗਿਆ। ਇਸ ਸਾਲ ਸਿਆਣੇ ਲੋਕਾਂ ਨੂੰ ਖੁਸ਼ੀ ਹੋਈ ਸੀ ਕਿ ਲੋਕਾਂ ਦੀ ਸਿਹਤ ਦਾ ਧਿਆਨ ਕਰਦੀ ਹੋਈ ਸਰਕਾਰ ਨੇ ਆਪਣਾ ਸ਼ਰਾਬ ਦਾ ਮਾਲੀਆ ਘਟਾ ਕੇ ਚੰਗੀ ਪਿਰਤ ਪਾਈ ਹੈ। ਪਰ ਇਸ ਤੋਂ ਅਗਲੇ ਸਾਲ 5135.69 ਟੀਚਾ ਰੱਖਦੇ ਹੋਏ ਮਾਲੀਏ ਵਿਚ ਵਾਧਾ 729.96 ਕਰ ਦਿੱਤਾ। ਫਿਰ ਇਸ ਤੋਂ ਅਗਲੇ ਸਾਲ ਵਾਧਾ ਸਿਰਫ 20.10 ਕਰੋੜ ਦਾ ਹੀ ਕੀਤਾ ਗਿਆ ਤੇ ਟੀਚਾ 5155.79 ਕਰੋੜ ਦਾ ਰੱਖਿਆ ਗਿਆ। ਫਿਰ ਸਾਲ 2019-20 ਵਿਚ ਮਾਲੀਏ ਵਿਚ 38.17 ਕਰੋੜ ਘੱਟ ਕਰ ਕੇ ਟੀਚਾ 5117.73 ਕਰੋੜ ਦਾ ਰੱਖ ਦਿੱਤਾ ਗਿਆ। ਸਾਲ 2020-21 ਲਈ ਮਾਲੀਏ ਵਿਚ 1217.44 ਕਰੋੜ ਦਾ ਵਾਧਾ ਕਰ ਕੇ ਸ਼ਰਾਬ ਤੋਂ ਆਮਦਨ ਦਾ ਟੀਚਾ 6335.17 ਕਰੋੜ ਰੁਪਏ ਰੱਖਿਆ ਗਿਆ ਸੀ। ਫਿਰ ਸੰਨ 2021-22 ਵਿਚ ਆਬਕਾਰੀ ਮਾਲੀਆ 80.33 ਕਰੋੜ ਘਟਾ ਕੇ ਟੀਚਾ 6254.74 ਕਰੋੜ ਦਾ ਰੱਖਿਆ ਗਿਆ ਸੀ ਤੇ ਅਗਲੇ ਸਾਲ 2022-23 ਲਈ (ਸਿਰਫ 9 ਮਹੀਨਿਆਂ ਲਈ) ਮਾਲੀਏ ਦਾ ਟੀਚਾ 2641.26 ਕਰੋੜ ਵਧਾ ਕੇ ਮਾਲੀਏ ਦਾ ਟੀਚਾ 8896 ਕਰੋੜ ਕੀਤਾ ਗਿਆ ਸੀ। ਸਾਲ 2023-24 ਲਈ ਇਹ ਟੀਚਾ ਤਕਰੀਬਨ 858 ਕਰੋੜ ਵਧਾਇਆ ਗਿਆ ਸੀ ਅਤੇ ਇਸ ਸਾਲ ਆਬਕਾਰੀ ਤੋਂ 9754 ਕਰੋੜ ਮਾਲੀਆ ਆਇਆ ਸੀ। ਸਾਲ 2024-25 ਲਈ ਇਹ ਟੀਚਾ 10145.95 ਕਰੋੜ ਸੀ ਤੇ ਇਸ ਸਾਲ 2025-26 ਲਈ 874 ਕਰੋੜ ਵਧਾ ਕੇ 11020 ਕਰੋੜ ਕਰ ਦਿਤਾ ਗਿਆ ਹੈ। ਕਮਾਲ ਦੀ ਗੱਲ ਇਹ ਹੈ ਕਿ ਪੰਜਾਬ ਦੀਆਂ ਸਰਕਾਰਾਂ ਨੇ ਸ਼ਰਾਬ ਦਾ ਮਾਲੀਆ ਜਿਹੜਾ ਕਿ 2016-17 ਵਿਚ 4405.69 ਕਰੋੜ ਸੀ ਹੁਣ ਵਧਾ ਕੇ ਇਸ ਸਾਲ 11020 ਕਰੋੜ 'ਤੇ ਲੈ ਆਂਦਾ ਹੈ ਭਾਵ ਏਨੇ ਸਾਲਾਂ ਵਿਚ 6614.31 ਕਰੋੜ ਵਾਧਾ ਕੀਤਾ ਹੈ। ਅਜੇ ਵੀ ਸਰਕਾਰਾਂ ਪੂਰਨ ਨਸ਼ਾਬੰਦੀ ਦਾ ਰੌਲਾ ਪਾ ਰਹੀਆਂ ਹਨ। ਭਾਵੇਂ ਪਿਛਲੇ ਕਈ ਸਾਲਾਂ ਵਿਚ ਉਗਰਾਹੀ ਦੇ ਇਹ ਟੀਚੇ ਪੂਰੇ ਨਹੀਂ ਹੁੰਦੇ ਰਹੇ ਪਰ ਮਨੁੱਖੀ ਸਿਹਤ ਨੂੰ ਧਿਆਨ ਵਿਚ ਰੱਖਦੇ ਹੋਏ ਇਹ ਅੰਕੜੇ ਵਿਚਾਰਨ ਯੋਗ ਹਨ। ਉਪਰੋਕਤ ਅੰਕੜਿਆਂ ਨੂੰ ਵੇਖ ਕੇ ਇੰਜ ਲਗਦਾ ਹੈ ਕਿ ਨਸ਼ਿਆਂ ਨੂੰ ਰੋਕਣ ਦੇ ਦਾਅਵੇ ਕਰਨ ਵਾਲੀਆਂ ਪਾਰਟੀਆਂ ਵੀ ਸਰਕਾਰਾਂ ਚਲਾਉਣ ਲਈ ਮਨੁੱਖੀ ਸਿਹਤ ਨੂੰ ਅੱਖੋਂ ਪਰੋਖੇ ਕਰ ਕੇ ਹਰ ਸਾਲ ਪੰਜਾਬ ਦੇ ਲੋਕਾਂ ਨੂੰ ਹਜ਼ਾਰਾਂ ਕਰੋੜ ਦੀ ਸ਼ਰਾਬ ਪਿਛਲੇ ਸਾਲ ਨਾਲੋਂ ਵਧਾ ਕੇ ਪੇਸ਼ ਕੀਤੀ ਜਾਂਦੀ ਹੈ। ਇਹ ਹਾਲ

ਸਿਰਫ ਪੰਜਾਬ ਦਾ ਹੀ ਨਹੀਂ ਹੈ ਸਗੋਂ ਬਾਕੀ ਸੂਬੇ ਵੀ ਇਸੇ ਤਰ੍ਹਾਂ ਕਰਦੇ ਹਨ। ਉਂਜ ਪਹਿਲਾਂ ਹੀ ਪੰਜਾਬ ਨੂੰ ਬਾਕੀ ਸੂਬਿਆਂ ਦੇ ਮੁਕਾਬਲੇ ਵੱਧ ਸ਼ਰਾਬ ਪੀਣ ਦਾ ਮਾਣ ਪ੍ਰਾਪਤ ਹੈ।

ਜੇਕਰ ਇਸ ਸਾਲ ਦੀ ਆਬਕਾਰੀ ਨੀਤੀ 'ਤੇ ਨਜ਼ਰ ਮਾਰੀ ਜਾਵੇ ਤਾਂ ਇਹ ਗੱਲ ਸਪੱਸ਼ਟ ਹੁੰਦੀ ਹੈ ਕਿ ਇਸ ਦੇਸੀ ਸ਼ਰਾਬ ਦਾ ਕੋਟਾ ਪਿਛਲੇ ਸਾਲ ਨਾਲੋਂ ਤਿੰਨ ਪ੍ਰਤੀਸ਼ਤ ਵਧਾਇਆ ਗਿਆ। ਪਿਛਲੇ ਸਾਲ ਦੇਸੀ ਸ਼ਰਾਬ ਦਾ ਕੋਟਾ 8.286 ਕਰੋੜ ਪਰੂਫ ਲਿਟਰ ਸੀ। ਹੁਣ ਸਾਲ 2025-26 ਲਈ 248 ਕਰੋੜ ਪੀ.ਐਲ ਵਧਾ ਕੇ 8.534 ਕਰੋੜ ਪੀ.ਐਲ ਕਰ ਦਿਤਾ ਗਿਆ ਹੈ। ਕੋਟਾ ਵਧਾਉਣਾ ਸਰਕਾਰ ਦਾ ਚੰਗਾ ਕਦਮ ਨਹੀਂ ਹੈ। ਕਿਉਂਕਿ ਇਹ ਸਾਰਾ ਕੋਟਾ ਗਰੀਬ ਜਨਤਾ ਹੀ ਪੀਂਦੀ ਹੈ। ਦੂਸਰੇ ਪਾਸੇ ਪਿਛਲੇ ਸਾਲ ਵਾਂਗ ਹੀ ਅੰਗਰੇਜ਼ੀ ਸ਼ਰਾਬ ਤੇ ਬੀਅਰ ਦੇ ਕੋਟੇ 'ਤੇ ਕੋਈ ਲਗਾਮ ਨਹੀਂ ਦਿਤੀ ਗਈ ਕੋਟਾ ਖੁੱਲ੍ਹਾ ਹੈ ਠੇਕੇਦਾਰ ਜਿੰਨਾ ਮਰਜ਼ੀ ਕੋਟਾ ਚੁੱਕ ਸਕਦਾ ਹੈ। ਜੇਕਰ ਕਿਸੇ ਠੇਕੇਦਾਰ ਕੋਲ ਇਸ ਸਾਲ ਦਾ ਕੋਟਾ ਵਧ ਜਾਂਦਾ ਹੈ ਤਾਂ ਉਸਨੂੰ ਅਬਕਾਰੀ ਮਹਿਕਮੇ ਨੂੰ ਲਿਖਤੀ ਰੂਪ ਵਿਚ ਦੱਸਣਾ ਪਵੇਗਾ ਅਤੇ ਮਹਿਕਮੇ ਦੀ ਆਗਿਆ ਨਾਲ ਬਣਦੀ ਫੀਸ ਦੇ ਕੇ ਉਹ ਇਸ ਸਾਲ ਵਿਚ ਵੇਚਿਆ ਜਾ ਸਕਦਾ ਹੈ। ਇਸ ਲਈ ਇਸ ਸਾਲ 31 ਮਾਰਚ ਠੇਕਿਆਂ ਵਿਚ ਸਸਤੀ ਸ਼ਰਾਬ ਲਈ ਮੇਲੇ ਲੱਗਣ ਦੀ ਸੰਭਾਵਨਾ ਨਹੀਂ ਲੱਗਦੀ। ਇਸ ਸਾਲ ਦਾ ਕੋਟਾ ਮਹੀਨਾਵਾਰ 12 ਕਿਸ਼ਤਾਂ ਵਿਚ ਠੇਕੇਦਾਰ ਵਲੋਂ ਚੁੱਕਿਆ ਜਾਣਾ ਲਾਜ਼ਮੀ ਕੀਤਾ ਗਿਆ ਹੈ। ਇਸੇ ਤਰ੍ਹਾਂ ਠੇਕੇਦਾਰ 12 ਮਹੀਨਾਵਾਰ ਕਿਸ਼ਤਾਂ ਵਿਚ ਹਰ ਮਹੀਨੇ ਬਣਦੀ ਲਸੰਸ ਫੀਸ ਜਮ੍ਹਾਂ ਕਰਵਾਏਗਾ। ਜੇਕਰ ਉਹ 20 ਤਰੀਖ ਤਕ ਫੀਸ ਜਮ੍ਹਾਂ ਨਹੀਂ ਕਰਵਾਉਂਦਾ ਤਾਂ ਉਸ ਦਾ ਲਸੰਸ ਰੱਦ ਹੋ ਸਕਦਾ ਹੈ।

ਆਬਕਾਰੀ ਪਾਲਿਸੀ ਮੁਤਾਬਕ ਪੰਜਾਬ ਵਿਚ ਠੇਕਿਆਂ ਦੇ 207 ਗਰੁੱਪ ਬਣਾਏ ਗਏ ਹਨ। ਇਕ ਗਰੁੱਪ 40 ਕਰੋੜ ਦਾ ਹੋਵੇਗਾ। ਇਕ ਗਰੁੱਪ ਵਾਲਾ ਅਲਾਟ ਕੀਤੇ ਏਰੀਏ ਵਿਚ ਦੋ ਮਾਡਲ ਸ਼ਾਪਸ ਖੋਲ੍ਹ ਸਕਦਾ ਹੈ, ਜਿਹੜੀਆਂ ਡਿਪਾਰਟਮੈਂਟਲ ਸਟੋਰਾਂ ਵਿਚ ਖੋਲ੍ਹੀਆਂ ਜਾ ਸਕਦੀਆਂ ਹਨ ਪਰ ਇਹ ਕਿਸੇ ਵੀ ਠੇਕੇ ਤੋਂ 200 ਮੀਟਰ ਦੀ ਦੂਰੀ 'ਤੇ ਹੋਣੀਆਂ ਚਾਹੀਦੀਆਂ ਹਨ। ਕਾਰਪੋਰੇਸ਼ਨ ਏਰੀਏ ਵਿਚ ਇਸ ਦੀ ਫੀਸ 2 ਲੱਖ ਹੋਵੇਗੀ, ਮਿਊਂਸਿਪਲ ਏਰੀਏ ਵਿਚ ਇਕ ਲੱਖ ਅਤੇ ਪੇਂਡੂ ਏਰੀਏ ਵਿਚ 50000 ਹੋਵੇਗੀ। ਇਸ ਤੋਂ ਇਲਾਵਾ ਉਹ ਮਹਿਕਮੇ ਦੀਆਂ ਸ਼ਰਤਾਂ ਅਧੀਨ ਆਪਣੇ ਏਰੀਏ ਵਿਚ 10 ਸਬਵੇਂਡ ਵੀ ਖੋਲ੍ਹ ਸਕਦਾ ਹੈ ਪਰ ਇਸ ਦੀ ਵੱਖਰੀ ਲਸੰਸ ਫੀਸ ਦੇਣੀ ਪਵੇਗੀ। ਇਸ ਸਾਲ ਕੁਲ 6374 ਠੇਕੇ ਖੁੱਲ੍ਹਣ ਦੀ ਸੰਭਾਵਨਾ ਹੈ। ਹਰ ਸਾਲ ਦੀ ਤਰ੍ਹਾਂ ਇਸ ਸਾਲ ਵੀ ਠੇਕੇਦਾਰਾਂ ਲਈ ਕੁਝ ਹਦਾਇਤਾਂ ਦਿੱਤੀਆਂ ਗਈਆਂ ਹਨ ਜਿਵੇਂ ਪੰਜਾਬ ਲਿਕਰ ਲਸੰਸ ਰੁਲਜ਼ 1956 ਦੇ ਰੁਲ 37 (9ਬ) ਮੁਤਾਬਕ ਠੇਕਾ ਖੋਲ੍ਹਣ ਵੇਲੇ ਇਹ ਧਿਆਨ ਰੱਖਿਆ ਜਾਵੇਗਾ ਕਿ ਇਹ ਕਿਸੇ ਵੀ ਧਾਰਮਿਕ ਸਥਾਨ ਅਤੇ ਵਿਦਿਅਕ ਅਦਾਰੇ ਤੋਂ ਪੇਂਡੂ ਖੇਤਰ ਵਿਚ ਘੱਟ ਤੋਂ ਘੱਟ 100 ਮੀਟਰ ਦੂਰ ਅਤੇ ਸ਼ਹਿਰੀ ਖੇਤਰ ਵਿਚ 50 ਮੀਟਰ ਦੂਰ ਹੋਣਾ ਚਾਹੀਦਾ ਹੈ। ਇਸ ਤੋਂ ਇਲਾਵਾ ਪੰਜਾਬ ਆਬਕਾਰੀ

ਐਕਟ 1914 ਦੀ ਧਾਰਾ 29 ਮੁਤਾਬਕ ਕੋਈ ਠੇਕੇਦਾਰ 25 ਸਾਲ ਤੋਂ ਘੱਟ ਉਮਰ ਦੇ ਵਿਅਕਤੀ ਨੂੰ ਸ਼ਰਾਬ ਨਹੀਂ ਵੇਚੇਗਾ। ਇਸੇ ਐਕਟ ਦੀ ਧਾਰਾ 30 ਮੁਤਾਬਕ ਕੋਈ ਵੀ ਠੇਕੇਦਾਰ ਠੇਕੇ 'ਤੇ 25 ਸਾਲ ਤੋਂ ਘੱਟ ਉਮਰ ਦੇ ਵਿਅਕਤੀ ਨੂੰ ਮੁਲਾਜ਼ਮ ਨਹੀਂ ਰੱਖ ਸਕਦਾ। ਇਨ੍ਹਾਂ ਦੋਵਾਂ ਨਿਯਮਾਂ ਦੀ ਉਲੰਘਣਾ ਸਜ਼ਾ ਯੋਗ ਹੈ। ਠੇਕਿਆਂ ਦੇ ਬੋਰਡ 'ਤੇ 'ਸ਼ਰਾਬ ਪੀਣੀ ਸਿਹਤ ਲਈ ਹਾਨੀਕਾਰਕ ਹੈ' ਲਿਖਣਾ ਜ਼ਰੂਰੀ ਹੋਵੇਗਾ। ਸੰਵਿਧਾਨ ਦੇ ਆਰਟੀਕਲ 47 ਦੇ ਮੁਤਾਬਕ ਸ਼ਰਾਬ ਦੀ ਮਸ਼ਹੂਰੀ ਕੋਈ ਵੀ ਅਦਾਰਾ ਨਹੀਂ ਕਰ ਸਕਦਾ ਪਰ ਇਸ ਦੇ ਪਰਚਾਰ ਲਈ ਟੀ.ਵੀ ਆਦਿ 'ਤੇ ਅਸਿੱਧੇ ਢੰਗ ਵਰਤੇ ਜਾਂਦੇ ਹਨ ਜਿਵੇਂ ਸ਼ਰਾਬ ਦੇ ਕਿਸੇ ਬਰੈਂਡ ਦੇ ਨਾਮ ਦਾ ਸੋਡਾ ਲੈ ਕੇ ਪ੍ਰਚਾਰ ਕੀਤਾ ਜਾਂਦਾ ਹੈ। ਭਾਵ ਉਸੇ ਨਾਂ ਦੇ ਸੋਡੇ ਦਾ ਸਹਾਰਾ ਲਿਆ ਜਾਂਦਾ ਹੈ।

ਕੁੱਝ ਲੋਕਾਂ ਦਾ ਵਿਚਾਰ ਸੀ ਕਿ ਦੇਸੀ ਸ਼ਰਾਬ ਵਾਂਗ ਹੀ ਅੰਗਰੇਜ਼ੀ ਸ਼ਰਾਬ ਅਤੇ ਬੀਅਰ ਦਾ ਕੋਟਾ ਵੀ ਫਿਕਸ ਹੋਣਾ ਚਾਹੀਦਾ ਹੈ। ਓਪਨ ਕੋਟੇ ਨਾਲ ਸ਼ਰਾਬ ਫੈਕਟਰੀਆਂ ਨੂੰ ਫਾਇਦਾ ਹੋਵੇਗਾ, ਪਰਚੁਨ ਵੇਚਣ ਵਾਲਿਆਂ ਨੂੰ ਘਾਟਾ ਰਹੇਗਾ। ਉਨ੍ਹਾਂ ਦਾ ਇਹ ਵੀ ਖਦਸ਼ਾ ਸੀ ਕਿ ਇਹ ਪਾਲਿਸੀ ਕਾਰਪੋਰੇਟ ਸੈਕਟਰ ਦੇ ਹੱਕ ਵਿਚ ਭੁਗਤਦੀ ਹੈ। ਇਸ ਸਾਲ ਇਹ ਵੀ ਕਿਹਾ ਜਾ ਰਿਹਾ ਹੈ ਕਿ ਸ਼ਰਾਬ ਦੇ ਰੇਟ ਗੁਆਂਢੀ ਸੂਬਿਆਂ ਨਾਲੋਂ ਘੱਟ ਰੱਖੇ ਜਾਣਗੇ ਤਾਂ ਕਿ ਉਧਰੋਂ ਸ਼ਰਾਬ ਪੰਜਾਬ ਵੱਲ ਨਾ ਆਵੇ ਅਤੇ ਸਰਕਾਰੀ ਮਾਲੀਏ ਨੂੰ ਢਾਅ ਨਾ ਲੱਗੇ ਸਗੋਂ ਸਰਕਾਰ ਦਾ ਮਾਲੀਆ ਵੀ ਵਧਣ ਦੀ ਸੰਭਾਵਨਾ ਬਣੇ। ਇਸ ਆਬਕਾਰੀ ਪਾਲਿਸੀ ਨਾਲ ਜਿੱਥੇ ਪਿਆਕੜਾਂ ਨੂੰ ਸ਼ਰਾਬ ਸਸਤੀ ਮਿਲੇਗੀ ਉੱਥੇ ਜਿਹੜੀ ਸ਼ਰਾਬ ਗੁਆਂਢੀ ਸੂਬਿਆਂ ਤੋਂ ਲਿਆ ਕੇ ਇੱਥੇ ਵੇਚੀ ਜਾਂਦੀ ਸੀ ਉਹ ਵੀ ਬਹੁਤ ਘੱਟ ਜਾਵੇਗੀ। ਕਿਉਂਕਿ ਸ਼ਰਾਬ ਦੀ ਸਮੱਗਲਿੰਗ ਰੋਕਣ ਲਈ ਪੰਜਾਬ 'ਚ ਦੋ ਬਟਾਲੀਅਨ ਰੱਖਿਆ ਕਰਮੀਆਂ ਦੀਆਂ ਹੋਰ ਲਗਾਉਣ ਦੀ ਤਜਵੀਜ਼ ਹੈ। ਸਗੋਂ ਇਸ ਗੱਲ ਤੋਂ ਵੀ ਇਨਕਾਰ ਨਹੀਂ ਕੀਤਾ ਜਾ ਸਕਦਾ ਕਿ ਪੰਜਾਬ ਦੀ ਸ਼ਰਾਬ ਸਸਤੀ ਅਤੇ ਕੋਟਾ ਓਪਨ ਹੋਣ ਕਰਕੇ ਦੂਸਰੇ ਸੂਬਿਆਂ ਵਿਚ ਵੀ ਦੋ ਨੰਬਰ ਵਿਚ ਵਿਕਣ ਤੋਂ ਰੋਕਿਆ ਜਾਵੇਗਾ। ਲੋਕਾਂ ਵਲੋਂ ਇਹ ਵੀ ਮਹਿਸੂਸ ਕੀਤਾ ਜਾ ਰਿਹਾ ਹੈ ਕਿ ਜਿਹੜੀ ਭਸੂੜੀ ਦਿੱਲੀ ਪਿਛਲੇ ਸਾਲ ਦੀ ਆਬਕਾਰੀ ਨੀਤੀ ਦੇ ਸਬੰਧ ਵਿਚ ਪਈ ਹੋਈ ਹੈ, ਉਸ ਦੇ ਪ੍ਰਭਾਵ ਅਧੀਨ ਸ਼ਾਇਦ ਇੱਥੇ ਪਿਛਲੀ ਆਬਕਾਰੀ ਨੀਤੀ ਵਿਚ ਬਹੁਤੀ ਛੇਤ-ਛਾਤ ਨਹੀਂ ਕੀਤੀ ਗਈ। ਪੰਜਾਬ ਵਿਚ ਭੰਗ ਦਾ ਇਕੋ ਇਕ ਠੇਕਾ ਜਿਹੜਾ ਕਿ ਹੁਸ਼ਿਆਰਪੁਰ ਹਰ ਸਾਲ ਚੜ੍ਹਦਾ ਹੈ ਉਸ ਦੀ ਸਰਕਾਰੀ ਕੀਮਤ ਛੇ ਲੱਖ ਰੱਖੀ ਗਈ ਹੈ ਉਸ ਨੂੰ ਵੀ ਠੇਕੇ 'ਤੇ ਚੜ੍ਹਾਇਆ ਜਾਵੇਗਾ। ਜੇਕਰ ਨਸ਼ੇ ਬੰਦ ਕਰਨੇ ਜਾਂ ਘਟਾਉਣੇ ਚਾਹੁੰਦੇ ਹਾਂ ਤਾਂ ਸਰਕਾਰ ਨੂੰ ਆਬਕਾਰੀ ਮਾਲੀਏ ਲਈ ਹੋਰ ਬਦਲ ਲੱਭਣੇ ਪੈਣਗੇ ਅਤੇ ਆਮਦਨ ਲਈ ਹੋਰ ਸਰੋਤ ਪੈਦਾ ਕਰਨੇ ਪੈਣਗੇ। ਹੁਣ ਸਵਾਲ ਇਹ ਉੱਠਦਾ ਹੈ ਕੀ ਪੰਜਾਬ ਸਰਕਾਰ ਵਲੋਂ ਹਜ਼ਾਰਾਂ ਕਰੋੜ ਰੁਪਏ ਦਾ ਸ਼ਰਾਬ ਦੇ ਮਾਲੀਏ ਵਿਚ ਵਾਧਾ ਕਰ ਕੇ (ਨਸ਼ੇ ਰੋਕਣ ਵਾਲੀ ਸਰਕਾਰ) ਇਸ 'ਤੇ ਮਾਣ ਕਰਨਾ ਬਣਦਾ ਹੈ?

ਕਿੱਸਾ ਸਰਵਉੱਚ ਰਾਜ ਸਿੰਘਾਸਣ ਦਾ!

'ਪੰਜਾਬ ਟਾਈਮਜ਼' ਦੇ ਇਕ ਮਾਰਚ ਦੇ ਅੰਕ ਵਿਚ ਹਜ਼ਾਰਾਂ ਸਿੰਘ ਮਿਸੀਸਾਗਾ ਵਲੋਂ 'ਸ੍ਰੀ ਅਕਾਲ ਤਖਤ ਸਾਹਿਬ ਦੀ ਸਰਵਉੱਚਤਾ, ਸੋਸ਼ਲ ਮੀਡੀਆ ਦੀ ਦਹਿਸ਼ਤਗਰਦੀ ਤੇ ਮਗਰਮੱਛ' ਸਿਰਲੇਖ ਹੇਠ ਲਿਖਿਆ ਮੁੱਲਵਾਨ ਲੇਖ ਪੜ੍ਹਨ ਨੂੰ ਮਿਲਿਆ। ਮਨ ਨੂੰ ਤਸੱਲੀ ਹੋਈ। ਲੇਖ ਵਿਚ ਸ. ਹਜ਼ਾਰਾਂ ਸਿੰਘ ਵਲੋਂ ਸਿੱਖ ਵਿਦਵਾਨਾਂ ਤੇ ਸੋਸ਼ਲ ਮੀਡੀਆ ਕਰਮੀਆਂ ਨੂੰ ਪੁਰਜ਼ੋਰ ਸ਼ਬਦਾਂ ਵਿਚ ਇਮਾਨਦਾਰੀ ਨਾਲ ਅੰਤਰਝਾਤ ਮਾਰਨ ਦੀ ਨੇਕ ਸਲਾਹ ਦਿੱਤੀ ਗਈ ਹੈ। ਅਜਿਹਾ ਕਰਤਾ ਤੇ ਨਿਸੰਗ ਲੇਖ ਲਿਖਣ ਲਈ ਸ. ਹਜ਼ਾਰਾਂ ਸਿੰਘ ਵਧਾਈ ਦੇ ਹੱਕਦਾਰ ਹਨ, ਪਰ ਉਨ੍ਹਾਂ ਦੀ ਸਲਾਹ ਮੰਨਦਿਆਂ ਮੀਡੀਆਕਰਮੀ ਆਪਣੇ ਅੰਦਰ ਅੰਤਰਝਾਤ ਮਾਰਨ ਦੀ ਖੋਚਲ

ਹਰਜੀਤ ਦਿਓਲ

E-mail: sarjit125@gmail.com

ਕਰਨਗੇ, ਇਸਦੀ ਆਸ ਬੜੀ ਘੱਟ ਹੈ, ਪਰ ਉਨ੍ਹਾਂ ਦਾ ਲੇਖ ਪੜ੍ਹ ਕੇ ਬਚਪਨ ਵਿਚ ਸੁਣੀ ਇਕ ਲੋਕ ਕਥਾ ਦੀ ਯਾਦ ਮੇਰੇ ਮਨ ਮਸਤਕ ਅੰਦਰ ਜ਼ਰੂਰ ਉਭਰ ਆਈ ਹੈ, ਜੋ ਪਾਠਕਾਂ ਦੇ ਰੂ-ਬ-ਰੂ ਹੈ।

ਪ੍ਰਾਚੀਨ ਕਾਲ ਵਿਚ ਇੱਕ ਦੇਸ਼ ਹੁੰਦਾ ਸੀ। ਜ਼ਾਹਰ ਹੈ ਦੇਸ਼ ਦਾ ਇੱਕ ਰਾਜਾ ਵੀ ਹੋਵੇਗਾ। ਰਾਜਾ ਹੋਵੇਗਾ ਤਾਂ ਜਨਾਬ ਉਸ ਦੀ ਪਰਜਾ ਵੀ ਹੋਵੇਗੀ। ਰਾਜੇ ਦਾ ਵਿਸ਼ਵਾਸ ਪਾਤਰ ਮੰਤਰੀ ਵੀ ਹੋਵੇਗਾ ਤੇ ਰਾਜ ਨੂੰ ਦੁਸ਼ਮਣਾਂ ਤੋਂ ਸੁਰੱਖਿਅਤ ਰੱਖਣ ਲਈ ਇੱਕ ਤਾਕਤਵਰ ਸੈਨਾਪਤੀ ਵੀ। ਰਾਜਕਾਜ ਚਲਾਉਣ ਦੀਆਂ ਸਾਰੀਆਂ ਸ਼ਕਤੀਆਂ ਵੀ ਰਾਜੇ ਕੋਲ ਹੁੰਦੀਆਂ ਹੀ ਹਨ। ਪਰ ਨਹੀਂ ਦਰਅਸਲ ਸਾਰੀਆਂ ਸ਼ਕਤੀਆਂ ਸਰਵਉੱਚ ਰਾਜ ਸਿੰਘਾਸਣ ਦੀਆਂ ਹੁੰਦੀਆਂ ਹਨ ਕਿਉਂ ਜੋ ਇਸ 'ਤੇ ਜੋ ਬੈਠ ਜਾਂਦਾ ਜਾਂ ਬੈਠਾ ਦਿੱਤਾ ਜਾਂਦਾ ਹੈ, ਸ਼ਕਤੀਆਂ ਆਪ-ਮੁਹਾਰੇ ਉਸ ਪਾਸ ਅੱਪੜ ਜਾਂਦੀਆਂ ਹਨ। ਦੇਸ਼ ਠੀਕ-ਠਾਕ ਚੱਲ ਰਿਹਾ ਸੀ ਕਿ ਸੈਨਾਪਤੀ ਦੇ ਮਨ ਵਿਚ ਖਿਆਲ ਆਇਆ

ਕਿ ਮੇਰੇ ਹੀ ਕਰਕੇ ਦੇਸ਼ ਸੁਰੱਖਿਅਤ ਹੈ। ਦੇਸ਼ ਸੁਰੱਖਿਅਤ ਤਾਂ ਰਾਜਾ ਵੀ ਸੁਰੱਖਿਅਤ ਤੇ ਉਸਦਾ ਸ਼ਕਤੀਸ਼ਾਲੀ ਸਰਵਉੱਚ ਸਿੰਘਾਸਣ ਵੀ। ਕਿਉਂ ਨਾ ਇਸ ਸਿੰਘਾਸਣ 'ਤੇ ਮੇਰਾ ਕਬਜ਼ਾ ਹੋਵੇ। ਪਰ ਉਹ ਜਾਣਦਾ ਸੀ ਕਿ ਰਾਜਾ ਦੇ ਵਿਸ਼ਵਾਸ-ਪਾਤਰ ਮੰਤਰੀ ਦੇ ਹੁੰਦੇ ਹੋਏ ਇਹ ਸੰਭਵ ਨਹੀਂ। ਉਸ ਦੇ ਰਾਹ ਦਾ ਰੋੜਾ ਮੰਤਰੀ ਹੈ, ਜਿਸ ਨੂੰ ਲਾਭੇ ਕਰਨ ਲਈ ਉਹ ਤਰਕੀਬਾਂ ਸੋਚਣ ਲੱਗਾ। ਕੁਝ ਦਿਨਾਂ ਉਪਰੰਤ ਰਾਜ ਵਿਚ ਇੱਕ ਅਜੀਬ ਖਬਰ ਫੈਲੀ ਕਿ ਰਾਜ ਵਿਚ ਦੋ ਐਸੇ ਕੱਪੜਾ ਬੁਣਨ ਵਾਲੇ ਕਾਰੀਗਰ ਆਏ ਹਨ, ਜਿਨ੍ਹਾਂ ਦਾ ਬੁਣਿਆ ਕੱਪੜਾ ਸਿਰਫ਼ ਈਮਾਨਦਾਰ ਵਿਅਕਤੀ ਹੀ ਦੇਖ ਸਕਦਾ ਹੈ ਬੇਈਮਾਨ ਨਹੀਂ। ਖਬਰ ਰਾਜਾ ਤੱਕ ਅੱਪੜਨੀ ਹੀ ਸੀ, ਤੇ ਅਪੜਾ ਦਿੱਤੀ ਗਈ। ਫੇਰ ਰਾਜਾ ਇਸ ਵਿਲੱਖਣ ਕੱਪੜੇ ਨੂੰ ਬੁਣਵਾਉਣਾ ਵੀ ਜ਼ਰੂਰ ਚਾਹੇਗਾ ਸੋ ਕਾਰੀਗਰਾਂ ਨੂੰ ਲੋੜੀਂਦੀ ਮਾਇਆ ਉਪਲੱਬਧ ਕਰਾ ਇੱਕ ਭਵਨ ਵਿਚ ਕੱਪੜਾ ਬੁਣਨ ਦਾ ਕੰਮ ਅਰੰਭ ਹੋ ਗਿਆ। ਦੋ ਕੁ ਦਿਨ ਬਾਅਦ ਮੰਤਰੀ ਨੇ ਆਪਣੇ ਸੇਵਕਾਂ ਨੂੰ ਬਣ ਰਿਹਾ ਕੱਪੜਾ ਦੇਖਣ ਭੇਜਿਆ ਜਿਨ੍ਹਾਂ ਆ ਕੇ ਬਹੁਤ ਵਧੀਆ ਬਣ ਰਹੇ ਕੱਪੜੇ ਦੀ ਖਬਰ ਦਿੱਤੀ। ਦਰਅਸਲ ਦਿਸਦਾ ਕਿਸੇ ਨੂੰ ਕੁਝ ਨਹੀਂ ਸੀ ਪਰ ਬੇਈਮਾਨ ਬਣਨ ਦੇ ਡਰੋਂ ਸਭ ਝੂਠ ਬੋਲਦੇ ਗਏ। ਕੁਝ ਸਮੇਂ ਬਾਅਦ ਰਾਜੇ ਨੇ ਆਪਣੇ ਵਿਸ਼ਵਾਸ ਪਾਤਰ ਮੰਤਰੀ ਨੂੰ ਕਾਰੀਗਰਾਂ ਦੇ ਕੰਮ ਦਾ ਜਾਇਜ਼ਾ ਲੈਣ ਭੇਜਿਆ ਤਾਂ ਮੰਤਰੀ ਇਹ ਦੇਖ ਹੈਰਾਨ ਹੋਇਆ ਕਿ ਕਾਰੀਗਰ ਬੜੇ ਜ਼ੋਰ-ਸ਼ੋਰ ਨਾਲ ਕੱਪੜਾ ਤਾਂ ਬੁਣ ਰਹੇ ਹਨ ਪਰ ਉਹ ਦਿਸਦਾ ਨਹੀਂ। ਮੰਤਰੀ ਅੰਦਰੋਂ ਕੰਬ ਗਿਆ ਕਿਉਂਕਿ ਹੁਣ ਉਸ ਨੂੰ ਬੇਈਮਾਨ ਸਮਝਿਆ ਜਾਵੇਗਾ ਸੋ ਉਸ ਵੀ ਰਾਜੇ ਨੂੰ ਝੂਠ ਬੋਲਣ ਵਿਚ ਭਲਾਈ ਸਮਝੀ। ਅੰਤ ਵਿਚ ਰਾਜਾ ਇਸ ਵਿਲੱਖਣ ਕੱਪੜੇ ਨੂੰ ਦੇਖਣ ਗਿਆ। ਬੜੇ ਸ਼ਸ਼ੇਪੰਜ ਅਤੇ ਘਬਰਾਹਟ ਵਿਚ ਉਸ ਨੂੰ ਵੀ ਝੂਠ ਬੋਲ ਖਹਿਤਾ ਛੁਡਾਉਣਾ ਪਿਆ। ਉਸ ਸੋਚਿਆ ਕੀ ਮੈਂ ਬੇਈਮਾਨ ਹਾਂ? ਸਾਰੇ ਬੇਈਮਾਨ ਨਹੀਂ ਹੋ ਸਕਦੇ ਕਿਉਂਕਿ ਸਭ ਨੂੰ ਕੱਪੜਾ ਦਿਸ ਰਿਹਾ ਹੈ ਸਿਰਫ਼ ਮੈਨੂੰ ਨਹੀਂ। ਹੁਣ ਸੈਨਾਪਤੀ ਮੈਦਾਨ ਵਿਚ ਆਇਆ। ਉਸ ਰਾਜੇ ਨੂੰ ਕਿਹਾ ਕਿ ਧਾਡਾ ਵਿਸ਼ਵਾਸ ਪਾਤਰ ਮੰਤਰੀ ਝੂਠ ਬੋਲ ਰਿਹਾ ਹੈ, ਕਿਉਂਕਿ ਕੱਪੜਾ ਉਸ ਨੂੰ ਦਿਸਿਆ ਨਹੀਂ। ਇਸ ਗੱਲ ਦੀ ਸਭ ਦੇ ਸਾਹਮਣੇ ਪੜਤਾਲ ਕੀਤੀ ਗਈ। ਸੈਨਾਪਤੀ ਨੇ ਚਾਰ ਖਾਲੀ ਕਮਰਿਆਂ ਵਿਚੋਂ ਇੱਕ ਵਿਚ ਵਿਲੱਖਣ ਕੱਪੜਾ ਰੱਖਣ ਦਾ ਡਰਾਮਾ ਕੀਤਾ ਤੇ ਮੰਤਰੀ ਨੂੰ ਕਿਹਾ ਕਿ ਉਹ ਦੱਸੇ ਕਿਸ ਕਮਰੇ ਵਿਚ ਕੱਪੜਾ ਮੌਜੂਦ ਹੈ।

ਮੰਤਰੀ ਵਿਚਾਰਾ ਫਸ ਗਿਆ। ਚਲਾਕ ਸੈਨਾਪਤੀ ਅਤੇ ਉਸ ਦੇ ਪਿੱਠ ਦਰਬਾਰੀਆਂ ਦੇ ਕਹਿਣ 'ਤੇ ਝੂਠ ਬੋਲਣ ਦਾ ਦੋਸ਼ ਲਾ ਮੰਤਰੀ ਬਰਖਾਸਤ ਕਰ ਦਿੱਤਾ ਗਿਆ। ਸੈਨਾਪਤੀ ਦਾ ਰਾਹ ਸਾਫ਼ ਹੋ ਚੁੱਕਿਆ ਸੀ। ਇਸ ਉਪਰੰਤ ਇੱਕ ਦਿਨ ਸੈਨਾਪਤੀ ਨੇ ਰਾਜੇ ਨੂੰ ਦੱਸਿਆ ਕਿ ਸਾਰੇ ਦਰਬਾਰੀ (ਜੋ ਸੈਨਾਪਤੀ ਨਾਲ ਰਲ ਗਏ ਸਨ) ਰਾਜੇ ਦੇ ਸੱਚ ਬੋਲਣ ਬਾਰੇ ਵੀ ਦਿਵੇਂ ਹੀ ਪੜਤਾਲ ਚਾਹੁੰਦੇ ਹਨ। ਰਾਜਾ ਜੋ ਪਹਿਲਾਂ ਹੀ ਇਸ ਭੰਬਲਭੂਸੇ ਤੋਂ ਡੁਆ ਪਰੇਸ਼ਾਨ ਸੀ ਤੇ ਰਾਤਾਂ ਦੀ ਨੀਂਦ ਗੁਆ ਚੁੱਕਿਆ ਸੀ, ਹੋਣ ਵਾਲੀ ਨਮੋਸ਼ੀ ਤੋਂ ਡਰਦਾ ਸੈਨਾਪਤੀ ਨੂੰ ਰਾਜਕਾਜ ਸੰਭਾਲ ਮਨ ਦੀ ਸ਼ਾਂਤੀ ਲਈ ਤੀਰਥਯਾਤਰਾ 'ਤੇ ਨਿਕਲ ਗਿਆ। ਹੁਣ ਸਰਵਉੱਚ ਰਾਜ ਤਖਤ ਸੈਨਾਪਤੀ ਦੀ ਮਲਕੀਅਤ ਸੀ। ਇਤਿਹਾਸ ਗਵਾਹ ਹੈ ਕਿ ਸੰਸਾਰ ਦੇ ਸਾਰੇ ਸਰਵਉੱਚ ਰਾਜ ਸਿੰਘਾਸਣਾਂ 'ਤੇ ਸੁਸ਼ੋਭਿਤ ਹੋਣ ਵਾਲੇ ਰਾਜਿਆਂ ਵਿਚਕਾਰ ਇਹੋ ਜਿਹੀਆਂ ਸ਼ਤਰੰਜ ਦੀਆਂ ਬਿਸਾਤਾਂ ਵਿਛਦੀਆਂ ਰਹੀਆਂ ਹਨ ਤੇ ਤਾਕਤ ਹਥਿਆਉਣ ਦਾ ਨਾ ਰੁਕਣ ਵਾਲਾ ਘੋਲ ਚਲਦਾ ਰਿਹਾ ਹੈ।

ਨੋਟ-ਇਹ ਕਲਪਿਤ ਕਹਾਣੀ ਹੈ ਜਿਸ ਦਾ ਕਿਸੇ ਚੱਲ ਰਹੇ ਸਰਵਉੱਚ ਸਿੰਘਾਸਣ ਦੇ ਵਿਵਾਦ ਨਾਲ ਮੇਲ ਇੱਕ ਸੰਯੋਗ ਮਾਤਰ ਸਮਝਿਆ ਜਾਵੇ।

ਅਸਲੀਅਤ ਬਿਆਨ ਕਰਦਾ ਹੈ 'ਬੰਦਾ ਬਨਾਮ ਬਹੁਰੂਪੀਆ'

ਸੰਪਾਦਕ ਜੀ,

ਪ੍ਰੋ. ਜਸਵੰਤ ਸਿੰਘ ਗੰਡਮ ਜੀ ਦਾ ਲੇਖ 'ਬੰਦਾ ਬਨਾਮ ਬਹੁਰੂਪੀਆ' ਵੱਡੀ ਅਸਲੀਅਤ ਬਿਆਨ ਕਰਦਾ ਹੈ। ਅੱਜ ਕੱਲ੍ਹ ਬੰਦਾ ਘੱਟ ਤੇ ਬਹਿਰੂਪੀਆ ਜ਼ਿਆਦਾ ਲੱਗਦਾ ਹੈ। ਸਮਾਜ ਵਿਚ ਬਹਿਰੂਪੀਆਪਨ ਜ਼ਿਆਦਾ ਆ ਚੁੱਕਾ ਹੈ। ਅਸਲੀ ਤੇ ਨਕਲੀ ਦੀ ਪਛਾਣ ਬੜੇ ਚਿਰ ਬਾਅਦ ਹੁੰਦੀ ਹੈ ਜਿਵੇਂ ਕਹਾਵਤ ਹੈ 'ਵਾਹ ਪਿਆ ਜਾਣੀਏ ਜਾਂ ਰਾਹ ਪਿਆ ਜਾਣੀਏ'। ਰਾਜਨੀਤਕ, ਧਾਰਮਿਕ ਅਤੇ ਸਮਾਜਿਕ ਖੇਤਰ ਵਿਚ ਤਾਂ ਬਹਿਰੂਪੀਆਪਨ ਬਹੁਤ ਆ ਚੁੱਕਾ ਹੈ। ਜਿਨ ਮਨ ਹੋਰ ਮੁੱਖ ਹੋਰ ਸੋ ਕਾਢੇ ਕਚਿਆ ਵਾਲੀ ਗੱਲ ਬਣ ਗਈ ਹੈ। ਸਿਆਸੀ ਲੀਡਰ ਚੋਣ ਮਨੋਰਥ ਪੱਤਰਾਂ ਵਿਚ ਤੇ ਸਟੇਜਾਂ 'ਤੇ ਚੋਣਾਂ ਵੇਲੇ ਬੜੇ ਲੁਭਾਣੇ ਵਾਅਦੇ ਕਰਦੇ ਨੇ ਪਰ ਜਦ ਜਿੱਤ ਕੇ ਵਿਧਾਇਕ ਬਣ ਜਾਂਦੇ ਨੇ ਤਾਂ ਸਭ ਕੁਝ ਭੁੱਲ ਜਾਂਦੇ ਹਨ, ਲੋਕ ਉਠ ਦੇ

ਸੰਪਾਦਕ ਦੀ ਡਾਕ

ਖੁੱਲ੍ਹ ਡਿੱਗਣ ਵਾਂਗ ਉਡੀਕ ਕਰਦੇ ਰਹਿੰਦੇ ਹਨ ਪਰ ਪਿਛਲੇ 77 ਸਾਲਾਂ ਵਿਚ ਕਿਸੇ ਪਾਰਟੀ ਦੇ ਵਾਅਦੇ ਵਫਾ ਨਹੀਂ ਹੋਏ। ਗਰੀਬ ਹੋਰ ਗਰੀਬ ਤੇ ਅਮੀਰ ਹੋਰ ਅਮੀਰ ਹੋਇਆ ਹੈ ਧਾਰਮਿਕ ਖੇਤਰ ਵਿਚ ਵੀ ਇਹੋ ਹਾਲ ਹੈ ਸਮਾਜ ਵਿਚ ਬੜੀਆਂ ਬੁਰਾਈਆਂ ਆ ਗਈਆਂ ਨੇ ਕੁਰਸੀ 'ਤੇ ਬੈਠ ਕੇ ਲੋਕਾਂ ਦੀ ਲੁੱਟ ਕਰ ਕੇ ਸਿਆਸੀ ਲੋਕ ਕਰੋੜਪਤੀ ਬਣ ਗਏ ਹਨ। ਦਲ ਬਦਲੀਆਂ ਇਸੇ ਕੁਰਸੀ ਤੇ ਮਾਇਆ ਦੀ ਭੁੱਖ ਕਾਰਨ ਹੋ ਰਹੀਆਂ ਹਨ। ਸਿਆਸੀ ਲੀਡਰ ਕੈਪਸੂਲਾਂ ਵਾਂਗ ਜੋ ਬਾਹਰੋਂ ਰੰਗ ਬਰੰਗੇ ਬੜੇ ਸੋਹਣੇ ਲੱਗਦੇ ਨੇ ਪਰ ਅੰਦਰੋਂ ਕੋੜੀ ਦਵਾਈ ਮੂੰਹ ਕੌੜਾ ਕਰ ਦਿੰਦੀ ਹੈ। ਮੈਂ 1964 ਵਿਚ ਮਾਸਟਰ ਦਾ ਕੋਰਸ ਕਰਕੇ ਮਾਸਟਰ ਲੱਗ ਗਿਆ ਮੇਰੇ ਉਸਤਾਦ ਸ. ਤੇਜਿੰਦਰ ਸਿੰਘ ਮੈਨੂੰ ਮਿਲੇ ਤੇ ਕਹਿੰਦੇ ਆ ਜਸਵੰਤ! 1964 ਵਿਚ ਬੰਦੇ ਅਸਲੀ ਹੁੰਦੇ ਸਨ ਹੁਣ ਤਾਂ ਸਾਰੇ ਬੰਦੇ ਨਕਲੀ ਬਣ ਗਏ ਜਾਪਦੇ ਨੇ। ਇਹੋ ਹਾਲ ਸਾਡੇ ਬੁੱਧੀਜੀਵੀ ਲੇਖਕਾਂ ਦਾ ਹੈ ਜੋ ਲਿਖਤਾਂ ਤੇ ਭਾਸ਼ਣਾਂ ਵਿਚ ਹੀਰੋ ਨੇ ਪਰ ਅਸਲ ਜੀਵਨ ਵਿਚ ਜੀਰੋ ਨੇ, ਮੈਂ ਇੱਕ ਅਜਿਹੇ ਲੇਖਕ ਨੂੰ ਜਾਣਦਾ ਹਾਂ ਜੋ ਸ਼ਾਦੀ ਕਰਨ ਤੋਂ ਬਾਅਦ ਰਨ ਮੁਰੀਦ ਬਣ ਗਿਆ ਜੋ ਆਪਣੇ ਮਾਂ-ਪਿਓ, ਭੈਣ-ਭਰਾ, ਰਿਸ਼ਤੇਦਾਰਾਂ, ਸ਼ਰੀਕੇ, ਬਰਾਦਰੀ ਤੇ ਦੋਸਤਾਂ ਮਿੱਤਰਾਂ ਨੂੰ ਭੁੱਲ ਗਿਆ, ਜਿਨ੍ਹਾਂ ਨੇ ਉਸ ਦਾ ਸੰਕਟ ਵਿਚ ਸਾਥ ਦਿੱਤਾ ਸੀ, ਪ੍ਰਸ਼ੰਸਾ ਦੀ ਭੁੱਖ ਨੇ ਉਸ ਨੂੰ ਉਪਰੋਕਤਾਂ ਪ੍ਰਤੀ ਫਰਜ਼ ਭੁਲਾ ਦਿੱਤੇ। ਉਸਨੇ ਮਤਲਬੀ, ਅਕ੍ਰਿਤਘਣ, ਸਿੱਥਲ ਰੁੱਖ ਤੇ ਹਰਨਾਕਸ਼ ਦੇ ਹੋਣ ਦਾ ਸਬੂਤ ਦਿੱਤਾ। ਮੇਰਾ ਬੜੇ ਲੇਖਕਾਂ ਨਾਲ ਵਾਹ ਪਿਆ। ਮੈਂ ਸੋਹਣੇ ਸਿੰਘ ਸੀਤਲ ਤੇ ਸ. ਨਾਨਕ ਸਿੰਘ ਨਾਵਲਿਸਟ ਜੀ ਨੂੰ ਬੜੀ ਵਾਹ ਮਿਲਿਆ ਜੋ ਕਹਿਣੀ ਤੇ ਕਰਨੀ ਵਿਚ ਇੱਕ ਸਨ। ਸੋ ਲੇਖਕ ਵੀ ਇੱਕ ਦੂਜੇ ਨਾਲ ਈਰਖਾ ਕਰਦੇ ਨੇ, ਲੇਖਕ ਵੀ ਬੰਦੇ ਨੇ ਇਨ੍ਹਾਂ ਵਿਚ ਵੀ 95% ਬਹਿਰੂਪੀਏ ਨੇ ਪ੍ਰਸ਼ੰਸਾ ਦੇ ਭੁੱਖੇ।

-ਜਸਵੰਤ ਸਿੰਘ ਸੰਧੂ ਘਰਿੰਡਾ
ਯੂਨੀਅਨ ਸਿਟੀ ਕੈਲੀਫੋਰਨੀਆ
ਫੋਨ - 501-605-6494

ਇਤਿਹਾਸ ਅਤੇ ਸੰਸਕ੍ਰਿਤੀ ਵਿਚ ਹਨ ਬਲੋਚਿਸਤਾਨ ਦੀ ਆਜ਼ਾਦੀ ਦੀਆਂ ਜੜ੍ਹਾਂ

ਪਾਕਿਸਤਾਨ ਦੇ ਚਾਰ ਸੂਬਿਆਂ-ਪੰਜਾਬ, ਸਿੰਧ, ਸਰਹੱਦੀ ਸੂਬਾ ਅਤੇ ਬਲੋਚਿਸਤਾਨ ਵਿਚੋਂ ਬਲੋਚਿਸਤਾਨ ਸਭ ਤੋਂ ਵੱਡਾ। ਇਹ ਪਾਕਿਸਤਾਨ ਦੀ ਕੁੱਲ ਭੂਮੀ ਦਾ 40%, ਜਦੋਂਕਿ ਇਸ ਦੀ ਜਨਸੰਖਿਆ ਪਾਕਿਸਤਾਨ ਦੀ ਜਨਸੰਖਿਆ ਦੀ ਮਾਤਰ 3.6%। 1947 ਤੋਂ ਪਹਿਲਾਂ ਬਲੋਚਿਸਤਾਨ ਖੁਦ ਚਾਰ ਰਿਆਸਤਾਂ ਵਿਚ ਵੰਡਿਆ ਹੋਇਆ ਸੀ। ਇਨ੍ਹਾਂ 'ਚ ਕਲਾਤ, ਲਾਸਬੇਲਾ, ਖਾਰਨ ਅਤੇ ਮਕਰਾਨ ਸਨ। ਕਲਾਤ, ਲਾਸਬੇਲਾ ਅਤੇ ਖਾਰਨ ਉਪਰ ਕਲਾਤ ਦੇ ਖਾਨ ਰਾਜ ਕਰਦੇ ਸਨ।

17ਵੀਂ ਸਦੀ ਵਿਚ ਬਲੋਚਾਂ ਦੀ ਰਾਸ਼ਟਰੀ

**ਅਮਰ ਗਰਗ ਕਲਮਦਾਨ
ਫੋਨ: 98143-41746**

ਚੇਤਨਾ ਅਤੇ ਸੰਘਰਸ਼ ਕਲਾਤ ਦੇ ਖਾਨ ਦੇ ਇਰਦ-ਗਿਰਦ ਕੇਂਦਰਿਤ ਹੋ ਗਿਆ ਸੀ। 1666 'ਚ ਮੀਰ ਅਹਿਮਦ ਨੇ ਕਲਾਤ ਦੇ ਖਾਨ ਦੀ ਗੱਦੀ ਸਥਾਪਿਤ ਕੀਤੀ। 1758 'ਚ ਨਸੀਰ ਖਾਨ ਪਹਿਲਾਂ ਕਲਾਤ ਦੀ ਗੱਦੀ ਉਪਰ ਬੈਠਿਆ, ਇਸ ਕਾਲ ਨੂੰ ਬਲੋਚਿਸਤਾਨ ਦਾ ਸੁਨਹਿਰੀ ਕਾਲ ਮੰਨਿਆ ਜਾਂਦਾ ਹੈ। 1839 ਵਿਚ ਅੰਗਰੇਜ਼ੀ ਸੈਨਾ ਨੇ ਕਲਾਤ 'ਤੇ ਹਮਲਾ ਕਰ ਦਿੱਤਾ, ਜਿਸ ਵਿਚ ਖਾਨ ਅਤੇ ਉਸਦੇ ਬਹੁਤ ਸਾਰੇ ਸੈਨਿਕ ਮਾਰੇ ਗਏ। ਅੰਗਰੇਜ਼ਾਂ ਨੇ ਬਲੋਚਿਸਤਾਨ ਦੀ ਤਾਕਤ ਨੂੰ ਘੱਟ ਕਰਨ ਲਈ ਉਸਨੂੰ ਚਾਰ ਭਾਗਾਂ ਵਿਚ ਵੰਡ ਦਿੱਤਾ।

1931 ਵਿਚ ਬਲੋਚ ਮੱਧ ਵਰਗੀ ਜਮਾਤ ਨੇ ਅੰਗਰੇਜ਼ਾਂ ਤੋਂ ਆਜ਼ਾਦੀ ਹਾਸਿਲ ਕਰਨ ਲਈ ਕੌਮੀ ਸੰਘਰਸ਼ ਦਾ ਬਿਗਲ ਵਜਾ ਦਿੱਤਾ। ਉਨ੍ਹਾਂ ਅੰਜੁਮਨ-ਏ-ਇਤਿਹਾਦ-ਏ ਬਲੋਚਿਸਤਾਨ ਲਹਿਰ ਚਲਾਈ। ਉਹ ਆਜ਼ਮ ਖਾਨ ਨੂੰ ਕਲਾਤ ਦੇ ਖਾਨ ਦੀ ਗੱਦੀ ਦਿਵਾਉਣ 'ਚ ਕਾਮਯਾਬ ਰਹੇ ਅਤੇ ਉਸਦੇ ਅਧੀਨ ਇਕ ਸੰਵਿਧਾਨਕ ਸਰਕਾਰ ਕਾਇਮ ਕੀਤੀ। ਉਸ ਤੋਂ ਬਾਅਦ ਉਸਦੇ ਉਤਰਾਧਿਕਾਰੀ ਮੀਰ ਅਹਿਮਦ ਯਾਰ ਖਾਨ ਨੇ ਅੰਜੁਮਨ ਅਤੇ ਅੰਗਰੇਜ਼ ਦੋਹਾਂ ਨਾਲ ਰਿਸ਼ਤੇ ਕਾਇਮ ਕਰਨ ਦੀ ਨੀਤੀ ਅਪਣਾਈ। ਅੰਜੁਮਨ ਦਾ ਕਲਾਤ ਸਟੇਟ ਨੈਸ਼ਨਲ ਪਾਰਟੀ 'ਚ ਤਬਾਦਲਾ ਹੋ ਗਿਆ ਅਤੇ ਮੀਰ ਅਹਿਮਦ ਯਾਰ ਖਾਨ ਨੇ ਮੁਸਲਿਮ ਲੀਗ ਖੜੀ ਕਰ ਦਿੱਤੀ। ਮੁਹੰਮਦ ਅਲੀ ਜਿਨਾਹ ਨੂੰ ਕਲਾਤ ਸਟੇਟ ਦਾ ਲੀਗਲ ਐਡਵਾਈਜ਼ਰ ਨਿਯੁਕਤ ਕਰ ਲਿਆ।

ਪਹਿਲਾ ਸੰਘਰਸ਼: 4 ਅਗਸਤ 1947 ਨੂੰ ਯਾਰਖਾਨ ਅਤੇ ਮੁਹੰਮਦ ਅਲੀ ਜਿਨਾਹ ਵਿਚਕਾਰ ਸਮਝੌਤਾ ਹੋਇਆ ਕਿ ਕਲਾਤ, 5 ਅਗਸਤ 1947 ਨੂੰ ਆਜ਼ਾਦ ਹੋ ਜਾਵੇਗਾ ਤੇ ਉਸਦਾ 1838 ਵਾਲਾ ਰੁਤਬਾ ਬਹਾਲ ਕਰ ਦਿੱਤਾ ਜਾਵੇਗਾ।

ਪਾਕਿਸਤਾਨ ਦੇ ਰਾਸ਼ਟਰਪਤੀ ਜਿਨਾਹ ਨੇ ਕਲਾਤ ਨੂੰ ਪਾਕਿਸਤਾਨ ਵਿਚ ਸ਼ਾਮਿਲ ਹੋਣ ਲਈ ਦਬਾਅ ਬਣਾਇਆ, ਪਰ ਕਲਾਤ ਦਾ ਖਾਨ ਅਹਿਮਦ ਯਾਰ ਖਾਨ ਨਹੀਂ ਝੁਕਿਆ। 27 ਮਾਰਚ 1948 ਨੂੰ ਪਾਕਿਸਤਾਨ ਨੇ ਕਲਾਤ 'ਤੇ ਹਮਲਾ ਕਰ ਦਿੱਤਾ। ਫ਼ੌਜ ਕਿਸੇ ਰਾਜੇ ਨੂੰ ਕੈਦੀ ਬਣਾ ਕੇ ਜੇਕਰ ਕੁਝ ਲਖਵਾ ਲੈਂਦੀ ਹੈ ਤਾਂ ਉਸਨੂੰ ਸਹੀ ਡਾਕੂਮੈਂਟ ਨਹੀਂ ਮੰਨਿਆ ਜਾ ਸਕਦਾ, ਇਹੋ ਗੱਲ ਕਲਾਤ ਨਾਲ

ਵਾਪਰੀ। ਅਹਿਮਦ ਯਾਰ ਖਾਨ ਦੇ ਭਾਈ ਆਗਾ ਅਬਦੁਲ ਕਰੀਮ ਬਲੋਚ, ਅਤੇ ਮੁਹੰਮਦ ਰਹੀਮ ਹਥਿਆਰ ਸੁੱਟਣ ਤੋਂ ਮੁਨਕਰ ਹੋ ਗਏ ਅਤੇ 1950 ਤੱਕ ਪਾਕਿਸਤਾਨ ਦੇ ਖ਼ਿਲਾਫ਼ ਲੜਦੇ ਰਹੇ।

ਦੂਜਾ ਸੰਘਰਸ਼: 1958-59 ਵਿਚ ਨਵਾਬ ਨੁਰੇਜ਼ ਖਾਨ ਨੇ ਪਾਕਿਸਤਾਨੀ ਫ਼ੌਜ ਦੇ ਖ਼ਿਲਾਫ਼ ਗੁਰੀਲਾ ਯੁੱਧ ਲੜਿਆ। ਪਾਕਿਸਤਾਨੀ ਫ਼ੌਜ ਨੇ ਨਵਾਬ ਨੁਰੇਜ਼ ਖਾਨ ਅਤੇ ਉਸਦੇ ਸਬੰਧੀਆਂ ਨੂੰ ਧੋਖੇ ਨਾਲ ਫੜ ਲਿਆ। ਉਸ ਦੇ ਪੰਜ ਸਬੰਧੀਆਂ ਨੂੰ ਫਾਂਸੀ ਦੇ ਦਿੱਤੀ ਅਤੇ ਖੁਦ ਨਵਾਬ ਨੁਰੇਜ਼ ਖਾਨ ਜੇਲ੍ਹ ਵਿਚ ਮਰ ਗਏ।

ਤੀਜਾ ਸੰਘਰਸ਼: 1960 ਵਿਚ ਬਲੋਚ ਆਜ਼ਾਦੀ ਲਹਿਰ ਨੂੰ ਬਲ ਮਿਲਿਆ, ਕਿਉਂਕਿ ਪਾਕਿਸਤਾਨ ਦੀ ਸਰਕਾਰ ਨੇ 1956 ਵਿਚ ਬਣੇ ਨਵੇਂ ਸੰਵਿਧਾਨ ਤਹਿਤ ਖੇਤਰੀ ਤਾਕਤਾਂ ਨੂੰ ਖ਼ਤਮ ਕਰ ਕੇ ਇਕਾਈ ਤਾਕਤ ਨੀਤੀ ਅਪਣਾ ਲਈ ਸੀ। ਪਾਕਿਸਤਾਨ ਨੇ ਬਲੋਚਿਸਤਾਨ ਵਿਚ ਆਪਣੇ ਕਈ ਨਿਕਾਏ ਕਾਇਮ ਕਰ ਲਏ ਸਨ। ਸ਼ੇਰ ਮੁਹੰਮਦ ਬਿਜਰਾਨੀ ਮਾਰੀ ਅਤੇ ਉਸਦੇ ਸਾਥੀਆਂ ਨੇ 1963-1969 ਵਿਚਕਾਰ ਪਾਕਿਸਤਾਨੀ ਫ਼ੌਜ ਖ਼ਿਲਾਫ਼ ਛਾਪਾਮਾਰ ਯੁੱਧ ਲੜਿਆ, ਜੋ ਸਾਰੇ ਬਲੋਚਿਸਤਾਨ ਵਿਚ ਫੈਲ ਗਿਆ। 1970 ਵਿਚ ਪਾਕਿਸਤਾਨ ਦੇ ਰਾਸ਼ਟਰਪਤੀ ਯਾਰੀਆ ਖਾਨ ਨੇ ਇਕਾਈ ਤਾਕਤ ਪ੍ਰਣਾਲੀ ਨੀਤੀ ਨੂੰ ਤਿਆਗ ਦਿੱਤਾ। ਬਲੋਚ ਛਾਪਾਮਾਰ ਯੁੱਧਬੰਦੀ ਲਈ ਸਹਿਮਤ ਹੋ ਗਏ। ਬਲੋਚਿਸਤਾਨ ਨੂੰ ਪਾਕਿਸਤਾਨ ਦਾ ਚੌਥਾ ਸੂਬਾ ਮੰਨ ਲਿਆ ਗਿਆ, ਜਿਸ ਵਿਚ ਚਾਰੋਂ ਬਲੋਚ ਰਿਆਸਤਾਂ, ਹਾਈ ਕਮਿਸ਼ਨਰ ਰਾਜ ਅਤੇ ਗਵਾਦਰ ਦਾ 800 ਵਰਗ ਕਿ.ਮੀ. ਤੱਟ ਦਾ ਖੇਤਰ ਜੋ ਉਮਾਨ ਤੋਂ ਖਰੀਦਿਆ ਗਿਆ ਸੀ, ਸ਼ਾਮਲ ਸਨ।

ਚੌਥਾ ਸੰਘਰਸ਼: 1973 ਵਿਚ ਪ੍ਰਧਾਨ ਮੰਤਰੀ ਭੁੱਟੋ ਨੇ ਬਲੋਚਿਸਤਾਨ ਅਤੇ ਉਤਰ-ਪੱਛਮੀ ਸਰਹੱਦੀ ਰਾਜ ਦੀਆਂ ਖੇਤਰੀ ਸਰਕਾਰਾਂ ਨੂੰ ਬਰਖ਼ਾਸਤ ਕਰ ਦਿੱਤਾ ਅਤੇ ਮਾਰਸ਼ਲ ਲਾਅ ਲਗਾ ਦਿੱਤਾ। ਜਿਸ ਨਾਲ ਬਲੋਚਿਸਤਾਨ ਵਿਚ ਵਿਦਰੋਹ ਭੜਕ ਉਠਿਆ। ਖੈਰ ਬਖਸ਼ ਮਾਰੀ ਨੇ ਬਲੋਚਿਸਤਾਨ ਪੀਪਲਜ਼ ਲਿਬਰੇਸ਼ਨ ਫਰੰਟ (ਬੀ.ਪੀ.ਐਲ.ਐਫ) ਬਣਾਇਆ, ਜਿਸ ਕਾਰਨ ਬਹੁਤ ਸਾਰੇ ਮਾਰੀ ਅਤੇ ਮੈਂਬਰ ਕਬੀਲੇ ਦੇ ਛਾਪਾਮਾਰ ਯੁੱਧ 'ਚ ਕੁੱਦ ਪਏ। 400 ਦੇ ਲਗਭਗ ਪਾਕਿਸਤਾਨੀ ਫ਼ੌਜੀ ਮਾਰੇ ਗਏ ਅਤੇ 8000 ਦੇ ਲਗਭਗ ਛਾਪਾਮਾਰ ਅਤੇ ਆਮ ਨਾਗਰਿਕ ਮਾਰੇ ਗਏ।

ਪੰਜਵਾਂ ਸੰਘਰਸ਼: ਬਲੋਚਿਸਤਾਨ ਦੀ ਪੂਰਨ ਆਜ਼ਾਦੀ ਲਈ ਇਹ ਸੰਘਰਸ਼ 2004 ਤੋਂ ਸ਼ੁਰੂ ਹੋ ਕੇ ਅੱਜ ਤੱਕ ਚੱਲ ਰਿਹਾ ਹੈ। ਅਗਸਤ 2006 ਵਿਚ ਬਲੋਚ ਨੇਤਾ ਨਵਾਬ ਅਕਬਰ ਖਾਨ ਬੁਗਤੀ ਜੋ ਕਿ 79 ਸਾਲ ਦੇ ਸਨ, ਪਾਕਿਸਤਾਨੀ ਫ਼ੌਜ ਨਾਲ ਲੜਦੇ ਹੋਏ ਮਾਰੇ ਗਏ। ਅਪ੍ਰੈਲ 2009 ਵਿਚ ਬਲੋਚ ਨੈਸ਼ਨਲ ਮੂਵਮੈਂਟ ਦੇ ਪ੍ਰਧਾਨ ਗੁਲਾਮ ਮੁਹੰਮਦ ਬਲੋਚ ਅਤੇ ਉਸਦੇ ਦੋ ਹੋਰ ਨੇਤਾ ਲਾਲਾ ਮੁਨੀਰ ਅਤੇ ਸ਼ੇਰ ਮੁਹੰਮਦ ਪਾਕਿਸਤਾਨੀ ਫ਼ੌਜ ਦੀ ਸ਼ਹਿ ਪ੍ਰਾਪਤ ਪਰਸ਼ੀਅਨ ਅੱਤਵਾਦੀਆਂ ਨੇ ਮਾਰ ਦਿੱਤੇ।

12 ਅਗਸਤ 2009 'ਚ ਕਲਾਤ ਦੇ ਖਾਨ ਮੀਰ ਸੁਲੇਮਾਨ ਦਾਉਦ ਨੂੰ ਬਲੋਚਿਸਤਾਨ ਦਾ ਬਾਦਸ਼ਾਹ ਘੋਸ਼ਿਤ ਕਰ ਦਿੱਤਾ ਅਤੇ ਆਜ਼ਾਦ ਬਲੋਚਿਸਤਾਨ ਕੌਂਸਲ ਬਣਾ ਲਈ। ਕੌਂਸਲ ਨੇ

ਇਰਾਨ ਵਿਚ ਹਾਜ਼ਰ ਬਲੋਚ ਇਲਾਕੇ ਸਿਸਤਾਨ ਅਤੇ ਇਰਾਨੀ ਬਲੋਚਿਸਤਾਨ, ਪਾਕਿਸਤਾਨੀ ਬਲੋਚਿਸਤਾਨ ਉਪਰ ਆਪਣਾ ਅਧਿਕਾਰ ਦਿਖਾਇਆ ਸੀ। ਉਸਨੇ ਅਫਗਾਨਿਸਤਾਨ 'ਚ ਹਾਜ਼ਰ ਬਲੋਚ ਇਲਾਕੇ ਨੂੰ ਨਹੀਂ ਦਿਖਾਇਆ ਸੀ। ਕੌਂਸਲ ਨੇ ਦਾਅਵਾ ਕੀਤਾ ਕਿ ਉਸ ਨਾਲ ਬਲੋਚਿਸਤਾਨ ਦੀ ਆਜ਼ਾਦੀ ਲਈ ਲੜ ਰਹੇ ਸਾਰੇ ਦਲਾਂ ਅਤੇ ਨਵਾਬਜ਼ਾਦਾ ਬ੍ਰਹਮਦਾਗ ਬੁਗਤੀ ਦੀ ਸਹਿਮਤੀ ਸੀ।



ਮੌਜੂਦਾ ਬਲੋਚ ਸੰਘਰਸ਼ ਨੇ ਪਾਕਿਸਤਾਨੀ ਹਕੂਮਤ ਸਾਹਮਣੇ ਵੱਡੀ ਚੁਣੌਤੀ ਪੇਸ਼ ਕਰ ਦਿੱਤੀ ਹੈ। ਪਹਿਲਾਂ ਹੋਏ ਸੰਘਰਸ਼ਾਂ ਨਾਲੋਂ ਭਿੰਨ ਇਹ ਸੰਘਰਸ਼ ਲੰਬੇ ਸਮੇਂ ਤੋਂ ਚੱਲ ਰਿਹਾ ਹੈ ਅਤੇ ਲਗਭਗ ਸਾਰੇ ਬਲੋਚਿਸਤਾਨ ਵਿਚ ਫੈਲ ਗਿਆ ਹੈ। ਇਸ ਸੰਘਰਸ਼ 'ਚ ਔਰਤਾਂ ਅਤੇ ਮਰਦ ਇਕੱਠੇ ਭਾਗ ਲੈ ਰਹੇ ਹਨ। ਇਸ ਆਜ਼ਾਦੀ ਸੰਘਰਸ਼ ਵਿਚ ਖਾੜਕੂ ਸੰਗਠਨਾਂ ਨਾਲੋਂ ਆਮ ਬਲੋਚੀ ਜਨਤਾ ਅਤੇ ਉਥੋਂ ਦੀਆਂ ਲੋਕਤਾਤ੍ਰਿਕ ਪਾਰਟੀਆਂ ਅਤੇ ਸੰਗਠਨ ਮੋਹਰੀ ਹਨ। ਇਸ ਸੰਘਰਸ਼ ਨੇ ਅੰਤਰਰਾਸ਼ਟਰੀ ਬਰਾਦਰੀ ਦਾ ਧਿਆਨ ਵੀ ਖਿੱਚਿਆ ਹੈ। 2012 ਵਿਚ ਅਮਰੀਕਾ ਦੀ ਕਾਂਗਰਸ ਵਿਚ ਬਲੋਚਿਸਤਾਨ ਦੇ ਆਜ਼ਾਦੀ ਸੰਘਰਸ਼ ਬਾਰੇ ਸੁਣਵਾਈ ਹੋ ਚੁੱਕੀ ਹੈ।

ਭਾਰਤ ਦੇ ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਵੱਲੋਂ 15 ਅਗਸਤ 2016 ਨੂੰ ਭਾਰਤ ਦੇ ਮੁੱਖ ਆਜ਼ਾਦੀ ਸਮਾਗਮ ਮੌਕੇ ਲਾਲ ਕਿਲੇ ਦੇ ਮੰਚ ਤੋਂ ਬਲੋਚਿਸਤਾਨ ਦੇ ਲੋਕਾਂ ਦੀ ਆਜ਼ਾਦੀ ਸੰਘਰਸ਼ ਦਾ ਖੁੱਲ੍ਹਾ ਸਮਰਥਨ ਕਰਨਾ ਐਨੀ ਵੱਡੀ ਘਟਨਾ ਹੈ ਜਿਸ ਨੂੰ ਆਜ਼ਾਦ ਬਲੋਚਿਸਤਾਨ ਦੀ ਸਰਕਾਰ ਨੂੰ ਮਾਨਤਾ ਦੇਣ ਦੇ ਬਰਾਬਰ ਸਮਝਿਆ ਜਾ ਸਕਦਾ ਹੈ। ਉਸ ਤੋਂ ਬਾਅਦ ਬੰਗਲਾ ਦੇਸ਼, ਅਫਗਾਨਿਸਤਾਨ ਦੇ ਸਾਬਕਾ ਰਾਸ਼ਟਰਪਤੀ ਸ਼੍ਰੀ ਹਾਮਿਦ ਕਰਜ਼ਈ ਅਤੇ ਰੂਸ ਵੱਲੋਂ ਬਲੋਚਿਸਤਾਨ ਦੇ ਆਜ਼ਾਦੀ ਸੰਘਰਸ਼ ਦਾ ਸਮਰਥਨ ਕੀਤਾ ਜਾ ਚੁੱਕਾ ਹੈ। ਬਲੋਚਿਸਤਾਨ ਵਿਚ ਆਜ਼ਾਦੀ ਸੰਘਰਸ਼ ਦੇ ਠੋਸ ਕਾਰਨ ਹਨ: ਸਭ ਤੋਂ ਵੱਡਾ ਕਾਰਨ ਤਾਂ ਇਹ ਹੈ ਕਿ, ਬਲੋਚਿਸਤਾਨ ਦੀ ਆਪਣੀ ਵੱਖਰੀ ਪਛਾਣ, ਸੰਸਕ੍ਰਿਤੀ ਅਤੇ ਭਾਸ਼ਾ ਹੈ। ਬਲੋਚਿਸਤਾਨ

ਦੀ ਜਨਤਾ ਨੇ ਪਾਕਿਸਤਾਨ ਵੱਲੋਂ ਠੋਸੀ ਗਈ ਇਸਲਾਮਿਕ ਸੰਸਕ੍ਰਿਤੀ ਨੂੰ ਨਕਾਰ ਦਿੱਤਾ ਹੈ। ਉਨ੍ਹਾਂ ਨੇ ਧਰਮ ਤੇ ਸੰਸਕ੍ਰਿਤੀ ਨੂੰ ਰਲਗੱਡ ਨਹੀਂ ਕੀਤਾ। ਬਲੋਚੀ ਲੋਕ ਗੁਲਾਮੀ ਵਿਚ ਰਹਿਣਾ ਪਸੰਦ ਨਹੀਂ ਕਰਦੇ।

ਬਲੋਚਿਸਤਾਨ ਅਤੇ ਪਾਕਿਸਤਾਨ ਵਿਚ ਬਹੁਤ ਵੱਡੀ ਆਰਥਿਕ ਅਸਮਾਨਤਾ ਹੈ। ਬਲੋਚਿਸਤਾਨ ਦਾ ਪਾਕਿਸਤਾਨ ਦੀ ਜੀ.ਡੀ.ਪੀ 'ਚ ਕੇਵਲ 3.7% ਹਿੱਸਾ ਹੈ। ਬਲੋਚਿਸਤਾਨ 'ਚ ਸ਼ਿਸ਼ੂ ਅਤੇ ਜੱਚ ਮੌਤਦਰ ਪਾਕਿਸਤਾਨ 'ਚ ਸਭ ਤੋਂ ਜ਼ਿਆਦਾ ਹੈ। ਉਥੇ ਗਰੀਬੀ ਦਰ ਵੀ ਸਭ ਤੋਂ ਉਚੀ ਹੈ ਅਤੇ ਸਾਖਰਤਾ ਦਰ ਸਭ ਤੋਂ ਨੀਵੀਂ।

ਬਲੋਚਿਸਤਾਨ ਦੀ ਧਰਤੀ 'ਚ ਕੁਦਰਤੀ ਬਹੁਮੁੱਲੀਆਂ ਧਾਤਾਂ, ਯੂਰੇਨੀਅਮ, ਸੋਨਾ, ਤਾਂਬਾ, ਪੈਟ੍ਰੋਲੀਅਮ, ਕੋਲਾ ਅਤੇ ਗੈਸ ਦੇ ਵਿਸ਼ਾਲ ਭੰਡਾਰ ਹਨ। ਪਾਕਿਸਤਾਨ ਵੱਡੇ ਪੱਧਰ 'ਤੇ ਬਲੋਚਿਸਤਾਨ ਦੇ ਕੁਦਰਤੀ ਖਜ਼ਾਨਿਆਂ ਨੂੰ ਲੁੱਟ ਰਿਹਾ ਹੈ। ਪਾਕਿਸਤਾਨ ਨੇ ਇਨ੍ਹਾਂ ਕੁਦਰਤੀ ਖਜ਼ਾਨਿਆਂ ਦੇ ਨਿਸ਼ਕਰਸ਼ਨ ਲਈ ਚੀਨ ਦੀਆਂ ਕੰਪਨੀਆਂ ਨੂੰ ਠੇਕੇ ਦੇ ਦਿੱਤੇ ਹਨ। ਬਲੋਚਿਸਤਾਨ ਨੂੰ ਬਹੁਤ ਹੀ ਘੱਟ ਰਾਇਲਟੀ ਮਿਲਦੀ ਹੈ, ਜੋ ਮਿਲਦੀ ਵੀ ਹੈ, ਉਹ ਉਥੋਂ ਦੇ ਗਿਣੇ-ਚੁਣੇ ਸਰਦਾਰਾਂ ਕੋਲ ਚਲੀ ਜਾਂਦੀ ਹੈ। ਬਲੋਚਿਸਤਾਨ ਦੇ ਆਮ ਨਾਗਰਿਕ ਗਰੀਬੀ ਅਤੇ ਗੁਰਬਤ ਦੀ ਜ਼ਿੰਦਗੀ ਜਿਉਣ ਲਈ ਮਜਬੂਰ ਹਨ।

ਪਾਕਿਸਤਾਨ ਨੇ ਗਵਾਦਰ ਸਮੁੰਦਰੀ ਬੰਦਰਗਾਹ ਚੀਨ ਨੂੰ ਸੌਂਪ ਦਿੱਤਾ ਹੈ। ਉਥੇ ਚੀਨ ਇੱਕ ਵਿਸ਼ਾਲ ਸਮੁੰਦਰੀ ਬੰਦਰਗਾਹ ਵਿਕਸਤ ਕਰ ਰਿਹਾ ਹੈ। ਸਮੁੰਦਰੀ ਬੰਦਰਗਾਹ ਤੱਕ ਜਾਣ ਲਈ ਚੀਨ ਆਪਣੇ ਦੇਸ਼ ਦੀ ਧਰਤੀ ਤੋਂ ਲੈ ਕੇ ਗਵਾਦਰ ਅੱਡੇ ਤੱਕ ਲੰਬੀਆਂ ਚੌੜੀਆਂ ਸੜਕਾਂ ਬਣਾ ਰਿਹਾ ਹੈ। ਇਹ ਸੜਕਾਂ ਸਾਰੇ ਬਲੋਚਿਸਤਾਨ ਨੂੰ ਚੀਰ ਕੇ ਗਵਾਦਰ ਤੱਕ ਜਾਣਗੀਆਂ। ਇਸ ਨਾਲ ਬਲੋਚਿਸਤਾਨ ਦੇ ਲੋਕ ਬਿਲਕੁਲ ਲੁੱਟੇ ਹੋਏ ਮਹਿਸੂਸ ਕਰ ਰਹੇ ਹਨ। ਇਨ੍ਹਾਂ ਸੜਕਾਂ ਰਾਹੀਂ ਬਲੋਚਿਸਤਾਨ ਦੀਆਂ ਬਹੁ-ਮੁੱਲੀਆਂ ਧਾਤਾਂ ਚੀਨ ਵੱਲ ਜਾਣਗੀਆਂ।

1998 'ਚ ਪਾਕਿਸਤਾਨ ਨੇ ਬਲੋਚਿਸਤਾਨ ਦੇ ਚਗਾਈ ਮਾਰੂਥਲ ਇਲਾਕੇ 'ਚ ਪ੍ਰਮਾਣੂ ਧਮਾਕਾ ਕੀਤਾ ਸੀ। ਬਲੋਚਿਸਤਾਨ ਦੇ ਲੋਕ ਇਸ ਨੂੰ ਆਪਣੀ ਧਰਤੀ ਉਪਰ ਪ੍ਰਮਾਣੂ ਹਮਲਾ ਕਰਾਰ ਦਿੰਦੇ ਹਨ। ਉਸ ਇਲਾਕੇ ਵਿਚ ਅੱਜ ਵੀ ਅਪੰਗ ਬੱਚੇ ਅਤੇ ਪਸ਼ੂ ਪੈਦਾ ਹੁੰਦੇ ਹਨ। ਇਹ ਇਲਾਕਾ ਕੈਂਸਰ ਨਾਲ ਵੀ ਬੁਰੀ ਤਰ੍ਹਾਂ ਪ੍ਰਭਾਵਿਤ ਹੈ।

ਬਲੋਚਿਸਤਾਨ ਦੇ ਆਪਣੇ ਤਿੰਨ ਲੱਖ ਲੋਕ ਸ਼ਰਨਾਰਥੀ ਬਣ ਚੁੱਕੇ ਹਨ ਅਤੇ ਦੂਸਰੇ ਰਾਜਾਂ ਤੋਂ ਧੜਾ ਧੜ ਤਜਰਬੇਕਾਰ ਅਤੇ ਗੈਰ-ਤਜਰਬੇਕਾਰ ਮਜ਼ਦੂਰ ਆ ਰਹੇ ਹਨ। ਇਸ ਨਾਲ ਬਲੋਚੀ

ਸੰਸਕ੍ਰਿਤੀ ਨੂੰ ਭਾਰੀ ਖ਼ਤਰਾ ਪੈਦਾ ਹੋ ਗਿਆ ਹੈ। ਪਾਕਿਸਤਾਨ ਦੀ ਫ਼ੌਜ 'ਚ ਪੰਜਾਬੀਆਂ ਦਾ ਬੋਲਬਾਲਾ ਹੈ। ਫ਼ੌਜ 'ਚ ਬਲੋਚੀਆਂ ਦੀ ਗਿਣਤੀ ਬਹੁਤ ਘੱਟ ਹੈ ਅਤੇ ਉਨ੍ਹਾਂ ਨੂੰ ਆਦਰ ਸਤਿਕਾਰ ਨਾਲ ਨਹੀਂ ਦੇਖਿਆ ਜਾਂਦਾ। ਪਾਕਿਸਤਾਨੀ ਫ਼ੌਜ, ਬਲੋਚਿਸਤਾਨ 'ਚ ਵੱਡੇ ਪੱਧਰ 'ਤੇ ਜ਼ੁਲਮ ਕਰ ਰਹੀ ਹੈ। ਹਜ਼ਾਰਾਂ ਆਮ ਬਲੋਚੀਆਂ ਨੂੰ ਮਾਰ ਦਿੱਤਾ ਗਿਆ ਹੈ ਅਤੇ ਹਜ਼ਾਰਾਂ ਬਲੋਚੀ ਗਾਇਬ ਹਨ। ਫ਼ੌਜ ਵੱਲੋਂ ਬਲੋਚੀਆਂ ਦੇ ਘਰਾਂ ਨੂੰ ਅੱਗ ਲਗਾਉਣਾ ਆਮ ਗੱਲ ਹੈ।

ਪਾਕਿਸਤਾਨ ਦੀ ਆਪਣੀ ਕੋਈ ਸਾਂਝੀ ਸੰਸਕ੍ਰਿਤੀ ਨਹੀਂ ਹੈ। ਇਸ ਧਰਤੀ ਉਪਰ ਇਸਲਾਮ ਤਾਂ ਇੱਕ ਹਜ਼ਾਰ ਸਾਲ ਪਹਿਲਾਂ ਆਇਆ ਸੀ, ਜਦੋਂਕਿ ਕਿਸੇ ਇਲਾਕੇ ਦੀ ਸੰਸਕ੍ਰਿਤੀ ਕਈ ਹਜ਼ਾਰ ਸਾਲਾਂ ਵਿਚ ਲੋਕਾਂ ਦੇ ਕੁਦਰਤ ਪ੍ਰਤੀ ਵਿਸ਼ਵਾਸ, ਭੂਗੋਲਿਕ ਹਾਲਤਾਂ, ਰਹਿਣ-ਸਹਿਣ, ਖਾਣ-ਪੀਣ, ਭਾਸ਼ਾ ਅਤੇ ਕਲਾ ਦੇ ਸੁਮੇਲ ਨਾਲ ਹੋਂਦ ਵਿਚ ਆਈ ਹੁੰਦੀ ਹੈ। ਇਸਲਾਮ ਇੱਕ ਧਰਮ ਹੈ, ਸੰਸਕ੍ਰਿਤੀ ਨਹੀਂ। ਇਸ ਲਈ ਸਾਂਝੀ ਸੰਸਕ੍ਰਿਤੀ ਤੋਂ ਬਿਨਾਂ ਪਾਕਿਸਤਾਨ ਦੀਆਂ ਚਾਰ ਸੰਸਕ੍ਰਿਤਕ ਇਕਾਈਆਂ ਨੂੰ ਲੰਬੇ ਸਮੇਂ ਲਈ ਜੋੜ ਕੇ ਰੱਖਣਾ ਅਸੰਭਵ ਹੈ। 1971 ਵਿਚ ਬੰਗਲਾਦੇਸ਼ ਦੀ ਆਜ਼ਾਦੀ ਦਾ ਮੁੱਖ ਕਾਰਨ ਬੰਗਾਲੀ ਸੰਸਕ੍ਰਿਤੀ ਦੀ ਪਾਕਿਸਤਾਨ ਨਾਲ ਕੋਈ ਸਾਂਝ ਨਾ ਹੋਣਾ ਹੀ ਸੀ।

ਕੁਝ ਸਮਾਂ ਪਹਿਲਾਂ ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਨੇ ਇਰਾਨ ਦੇ ਬਲੋਚਿਸਤਾਨ 'ਚ ਚਾਹ ਬਹਾਰ ਸਮੁੰਦਰੀ ਬੰਦਰਗਾਹ ਨੂੰ ਵਿਕਸਤ ਕਰਨ ਲਈ ਉਦਘਾਟਨ ਕੀਤਾ ਸੀ। ਇਹ ਘਟਨਾ ਇਰਾਨ ਨੂੰ ਇੱਕ ਸੰਕੇਤ ਸੀ ਕਿ ਭਾਰਤ ਇਰਾਨੀ ਬਲੋਚਿਸਤਾਨ ਅਤੇ ਸਿਸਤਾਨ ਸੂਬਿਆਂ ਨੂੰ ਇਰਾਨ ਦੇ ਹੀ ਅਟੁੱਟ ਅੰਗ ਸਮਝਦਾ ਹੈ। ਬਲੋਚਿਸਤਾਨ ਦੀ ਆਜ਼ਾਦੀ ਨਾਲ ਇਰਾਨ ਅਤੇ ਅਫਗਾਨਿਸਤਾਨ ਦਾ ਕੋਈ ਨੁਕਸਾਨ ਨਹੀਂ ਹੋਣਾ।

ਬਲੋਚਿਸਤਾਨ ਵਿਚ ਹਿੰਗਲਾਜ਼ ਮਾਤਾ ਦਾ ਪ੍ਰਾਚੀਨ ਮੰਦਰ ਹੈ। ਬਲੋਚਿਸਤਾਨ ਵਿਚ ਹਿੰਦੂਆਂ ਅਤੇ ਕਸ਼ਤਰੀਆਂ ਵੱਲੋਂ ਹਿੰਗਲਾਜ਼ ਮਾਤਾ ਨੂੰ ਕੁਲਦੇਵੀ ਮੰਨਿਆ ਜਾਂਦਾ ਹੈ। ਹਿੰਗਲਾਜ਼ 51 ਸ਼ਕਤੀ ਪੀਠਾਂ ਵਿਚੋਂ ਇੱਕ ਹੈ। ਕਿਹਾ ਜਾਂਦਾ ਹੈ ਇੱਥੇ ਮਾਤਾ ਸਤੀ ਦੇ ਸਿਰ ਦਾ ਸੰਸਕਾਰ ਕੀਤਾ ਗਿਆ ਸੀ। ਵੈਦਿਕ ਗ੍ਰੰਥ ਵਿਚ ਹਿੰਗਲਾਜ਼ ਮਾਤਾ ਦਾ ਜ਼ਿਕਰ ਮਿਲਦਾ ਹੈ।

ਓਮ ਹਿੰਗੁਲਾਈ ਪਰਮ ਹਿੰਗੁਲਾਈ ਅੰਮ੍ਰਿਤ ਰੁਪਾਨੀ ਤਨੁ ਸ਼ਕਤੀ, ਨਮਾਹਾ ਸ਼ਿਵੇ ਸ਼੍ਰੀ ਹਿੰਗੁਲਾਈ ਨਮਹਾ ਸਵਾਹਾ।

ਬਲੋਚਿਸਤਾਨ 'ਚ ਹਿੰਗਲਾਜ਼ ਮਾਤਾ ਨੂੰ ਸਮਰਪਿਤ ਸਭ ਤੋਂ ਵੱਡੀ ਨਦੀ ਹਿੰਗੋਲ ਹੈ ਅਤੇ ਹਿੰਗੋਲ ਨੈਸ਼ਨਲ ਪਾਰਕ ਜਿਹੜਾ 6200 ਵਰਗ ਕਿ. ਮੀ. ਇਲਾਕੇ 'ਚ ਫੈਲਿਆ ਹੋਇਆ ਹੈ, ਸਥਿਤ ਹੈ।

ਔਰਤ ਨੂੰ ਚਾਹੀਦੇ ਧਰਤੀ, ਆਸਮਾਨ ਤੇ ਬੇ-ਭੈਅ ਸਮਾਜ

ਸੁਣਿਆ ਅੱਜ ਔਰਤ ਦਿਵਸ ਐ।
ਇਹ ਕੀ ਹੁੰਦਾ ਐ ਭਲਾ?

ਔਰਤ ਦਾ ਸਤਿਕਾਰ ਕਰੋ, ਔਰਤ ਪੂਜਣਯੋਗ ਐ, ਔਰਤ ਨੂੰ ਹਮੇਛਾ ਪਹਿਲ ਦਿਓ etc, etc..

ਅੱਛਾ ਕਿਉਂ?

ਔਰਤ ਜੱਗ ਜਨਣੀ ਹੈ, ਇੰਨੀ ਪੀੜਾ ਸਹਿ ਕੇ ਹੋਰ ਜ਼ਿੰਦਗੀ ਨੂੰ ਜਨਮ ਦਿੰਦੀ ਹੈ...

ਇਹ ਸਿਰਫ ਔਰਤ ਈ ਨਹੀਂ ਹਰ ਤਰ੍ਹਾਂ ਦੀ ਮਾਦਾ ਕਰਦੀ ਹੈ ਫਿਰ ਓਹ ਗਾਂ, ਮੱਝ, ਕੁੱਤੀ, ਬਿੱਲੀ ਏਟਚ ਕਿਉਂ ਨਾ ਹੋਵੇ।

ਕੀ ਤੁਸੀਂ ਉਨ੍ਹਾਂ ਦੇ ਵੀ ਦਿਨ ਨਿਰਧਾਰਿਤ ਕੀਤੇ ਨੇ? ਕੀ ਉਨ੍ਹਾਂ ਨੂੰ ਪੀੜ ਘੱਟ ਹੁੰਦੀ ਆ?

ਇਹ ਮਾਦਾ 'ਚ ਇੱਕ ਕੁਦਰਤੀ ਵਰਤਾਰਾ ਹੈ ਇਹਦੇ 'ਚ ਕੁਝ ਖਾਸ ਨੀ ਜਾਂ ਫੇਰ ਮੈਨੂੰ ਨੀ ਦਿਸਦਾ।

ਔਰਤ ਲਈ ਇਹ ਪੀੜ ਅਸਹਿ ਨਹੀਂ ਹੈ ਓਹ ਸਹਿ ਸਕਦੀ ਆ, ਜੇ ਮਰਦ ਦਾ ਸਰੀਰ ਬੱਚੇ ਪੈਦਾ ਕਰ ਸਕਦਾ ਓਹਨੇ ਵੀ ਕਰਨੇ ਈ ਸੀ।

ਮੈਂ ਤੁਹਾਡੀ ਖੇਖਣਬਾਜ਼ੀ ਨੂੰ ਧੁਰੇਂ ਨਕਾਰਦੀ ਹਾਂ, ਬੱਚੇ ਜੰਮਣ ਕਰਕੇ ਮੈਨੂੰ ਖਾਸ ਨਾ ਬਣਾਇਆ ਜਾਵੇ, ਸਗੋਂ ਬੱਚੇ ਦੇ ਜਨਮ ਵੇਲੇ

ਦਰਦ 'ਚ ਮੈਨੂੰ ਅਸਮਾਨ ਚੀਰਵੀਆਂ ਚੀਕਾਂ ਮਾਰਨ ਦਾ ਹੱਕ ਦਿੱਤਾ ਜਾਵੇ, ਤਾਂ ਜੋ ਪੋਸਟ ਡਿਪਰੈਸ਼ਨ ਤੋਂ ਬਚਾਅ ਰਹੇ...

ਹਾਂ ਸੱਚ ਲੇਡੀਜ਼ ਫਸਟ ਵਾਲੀ ਤਾਂ ਰਹਿ ਈ ਚੱਲੀ ਸੀ... ਨਹੀਂ ਚਾਹੀਦੀ ਮੈਨੂੰ ਲੇਡੀਜ਼ ਫਸਟ ਆਲੀ ਹਮਦਰਦੀ...ਮੈਂ ਆਪਣੀ ਵਾਰੀ ਦਾ ਇੰਤਜ਼ਾਰ ਕਰ ਸਕਦੀ ਹਾਂ... ਔਰਤ ਹਾਂ ਅਪਾਹਜ ਨਹੀਂ।

ਪੂਜਣਯੋਗ ਇਹਦੇ ਬਾਰੇ ਕੀ ਲਿਖਾਂ ਹੁਣ? ਕਿਉਂ ਪੂਜਦੇ ਓ ਇੱਕ ਦਿਨ?

ਤਾਂ ਕਿ 364 ਦਿਨ ਮਨਆਈਆਂ ਕਰ ਸਕੋਂ?

ਬੇਸ਼ੱਕ ਤੁਸੀਂ ਇਹ ਸਭ ਸਤਿਕਾਰ 'ਚ ਕਰਦੇ ਓ।

ਪਰ... ਮੇਰੇ ਅੰਦਰ ਸੂਲਾਂ ਵਾਂਗ ਚੁੱਭਦਾ ਹੈ...

ਮੈਨੂੰ ਕੁੱਝ ਨੀ ਚਾਹੀਦਾ ਜੋ ਤੁਸੀਂ ਧੱਕੇ ਨਾਲ ਦੇ ਰਹੇ ਓ...

ਜੇ ਮੈਨੂੰ ਚਾਹੀਦਾ ਹੈ ਓਹਦੇ ਬਾਰੇ ਕੋਈ ਗੱਲ ਕਰਨ ਨੂੰ ਵੀ ਤਿਆਰ ਨੀ...

ਆਓ ਫੇਰ ਵਿਚਾਰ ਕਰੀਏ ਕੀ ਚਾਹੀਦਾ ਹੈ ਮੈਨੂੰ?

ਮੈਨੂੰ ਚਾਹੀਦੀ ਹੈ ਮੇਰੇ ਹਿੱਸੇ ਦੀ ਧਰਤੀ, ਜਿੱਥੇ ਮੈਂ ਮਨਮਰਜ਼ੀ ਨਾਲ ਪੈਰ ਪਸਾਰ ਸਕਾਂ...

ਮੈਨੂੰ ਚਾਹੀਦਾ ਹੈ ਮੇਰੇ ਹਿੱਸੇ ਦਾ ਆਸਮਾਨ, ਜਿੱਥੇ ਮੈਂ ਮਨਮਰਜ਼ੀ ਨਾਲ ਪਰਵਾਜ਼ ਭਰ ਸਕਾਂ।

ਮੈਨੂੰ ਚਾਹੀਦਾ ਹੈ ਓਹ ਸਮਾਜ ਜਿੱਥੇ ਮੈਂ ਬਿਨ ਡਰ ਭੈਅ ਦੇ ਜੋਬ 'ਤੇ ਜਾਵਾਂ ਤੇ ਅੱਧੀ ਰਾਤ ਵੀ ਘਰ ਨੂੰ ਸੇਫ ਪਰਤ ਸਕਾਂ।

...ਦੇ ਸਕੋਗੇ?

ਜੇ ਦਿਓਗੇ ਤਾਂ ਆਓ ਮਨਾਈਏ ਔਰਤ ਦਿਵਸ।

ਨਹੀਂ ਐਵੇਂ ਫੋਕੀ ਵਾਹ-ਵਾਹ ਨਾਲ ਮੇਰਾ ਕੋਈ ਵਾਹ ਵਾਸਤਾ ਨੀ...

ਇੱਥੇ ਸਮਾਂ ਖਰਾਬ ਕਰਨ ਨਾਲੋਂ ਮੈਂ ਇਹ ਪਲ ਲਾਵਾਂਗੀ ਆਉਣ ਵਾਲੀ ਪੀੜ੍ਹੀ ਦੇ ਨਾਮ।

ਸਮਝਾਵਾਂਗੀ ਆਪਣੇ ਮੁੰਡਿਆਂ ਨੂੰ ਔਰਤ ਨੂੰ ਕੀ ਚਾਹੀਦਾ ਹੈ ਓਹ ਦੇਣ ਲਈ ਆਪ ਤਿਆਰ ਹੋਣ ਤੇ ਨਾਲਦਿਆਂ ਨੂੰ ਵੀ ਕਰਨ।

ਤਿਆਰ ਕਰਾਂਗੀ ਆਪਣੀਆਂ ਨਿੱਕੀਆਂ ਨਿੱਕੀਆਂ ਕਾਸ਼ਨੀਆਂ ਤੇ ਰਬਾਬਾਂ ਨੂੰ।

ਨਕਾਰਨੀ ਹੈ ਪਹਿਲੀ ਕਤਾਰ, ਨਕਾਰਨੀ ਹੈ ਪੂਜਣਯੋਗਤਾ, ਨਕਾਰਨੀ ਹੈ ਅਸਹਿ ਦਰਦ ਦੀ ਸਹਿਣ-ਸ਼ਕਤੀ।

ਧਰਤੀ, ਆਸਮਾਨ ਤੇ ਬੇ-ਭੈਅ ਸਮਾਜ ਤੋਂ ਉਰੇ ਕੁਝ ਨੀ ਬੱਸ।

ਕੁਲਦੀਪ ਕੌਰ ਸੰਧੂ

ਯਾਦ ਰੱਖਣ ਯੋਗ ਗੱਲਾਂ

* ਇਸਲਾਮ ਵਿਚ ਕਹਿੰਦੇ ਹਨ ਕਿ ਮਜ਼ਦੂਰ ਨੂੰ ਉਸ ਦੀ ਮਜ਼ਦੂਰੀ ਉਸਦਾ ਪਸੀਨਾ ਸੁੱਕਣ ਤੋਂ ਪਹਿਲਾਂ ਦੇ ਦਿਓ ਤਾਂ ਉਹ ਰਿਜ਼ਕ ਹਲਾਲ ਹੋਵੇਗਾ।

* ਤੁਸੀਂ ਸਭ ਨੂੰ ਸੁਖੀ ਨਹੀਂ ਕਰ ਸਕਦੇ ਠੀਕ ਹੈ ਪਰ ਤੁਹਾਡੇ ਤੋਂ ਕੋਈ ਦੁਖੀ ਨਾ ਹੋਵੇ ਇਹ ਤਾਂ ਕਰ ਹੀ ਸਕਦੇ ਹੋ।

* ਸਿਆਣੇ ਕਹਿੰਦੇ ਹਨ ਉਹੀ ਫਸਲ ਬੀਜੋ ਜਿਸ ਨੂੰ ਵੱਢਣ ਵੇਲੇ ਤਕਲੀਫ ਨਾ ਹੋਵੇ।

* ਸੁਖੀ ਰਹਿਣਾ ਚਾਹੁੰਦੇ ਹੋ ਤਾਂ ਆਪਣੀ ਔਲਾਦ ਨੂੰ ਜੇ ਉਹ ਪਾਣੀ ਮੰਗੇ ਤਾਂ ਪਾਣੀ ਹੀ ਦਿਓ ਪਾਣੀ ਮੰਗਣ 'ਤੇ ਦੁੱਧ ਦੇਣ ਵਾਲੇ ਅਕਸਰ ਦੁਖੀ ਵੇਖੋਗੇ।

* ਉਸਾਰੂ ਸੋਚਣ ਵਾਲੇ ਨੂੰ ਕੋਈ ਜ਼ਹਿਰ ਨਹੀਂ ਮਾਰ ਸਕਦਾ ਅਤੇ ਨਕਾਰਾਤਮਕ ਸੋਚ ਵਾਲੇ ਨੂੰ ਬਚਾਉਣ ਵਾਸਤੇ ਕੋਈ ਦਵਾਈ ਕੰਮ ਨਹੀਂ ਕਰਦੀ।

* ਜਿਹੜਾ ਦਾਗ਼ ਕਿਸੇ ਸਾਬਣ ਸਰਫ ਨਾਲ ਨਾ ਹਟੇ ਉਹ ਪੈਸੇ ਨਾਲ ਹਟ ਜਾਂਦਾ ਹੈ।

* ਜੇ ਦੇਸਤ ਤੁਹਾਡੇ ਨਾਲ ਯਾਰੀ ਟੁੱਟ ਜਾਣ ਉਪਰੰਤ ਆਪਣੇ ਕੰਮ ਨਾਲ ਵਾਸਤਾ ਰੱਖਦਾ ਹੈ ਚੰਗਾ ਇਨਸਾਨ ਹੁੰਦਾ ਹੈ, ਉਸ ਤੋਂ ਘਟੀਆ ਕੌਣ ਹੋਵੇਗਾ ਜੋ ਤੁਹਾਡੇ ਨਾਲ ਯਾਰੀ ਟੁੱਟਣ ਉਪਰੰਤ ਤੁਹਾਡੇ ਦੁਸ਼ਮਣ ਨਾਲ ਜਾ ਖੜ੍ਹਾ ਹੋਵੇ।



**ਹਰਦੀਪ ਸਿੰਘ ਸੋਢੀ
ਫੋਨ: 480-794-0325**



ਫਿਲਮ ਲੋਕ



‘ਸਰਵਗੁਣ ਸੰਪੰਨ’ ਇਸ਼ਵਾਕ ਸਿੰਘ

18 ਨਵੰਬਰ 1989 ਨੂੰ ਨਵੀਂ ਦਿੱਲੀ ਵਿਚ ਪੈਦਾ ਹੋਏ ਐਕਟਰ ਇਸ਼ਵਾਕ ਸਿੰਘ ਨੇ ਆਰਕੀਟੈਕਟ ਬਣਨ ਲਈ ਪੜ੍ਹਾਈ ਕੀਤੀ ਅਤੇ ਦਿੱਲੀ ਦੇ ਇਕ ਬੀਏਟਰ ਗਰੁੱਪ ਅਸਮਿਤਾ ਦੁਨੀਆ ਵਿਚ ਕਦਮ ਰੱਖਿਆ। ਇਸ਼ਵਾਕ ਸਿੰਘ ਆਪਣੇ ਕਰੀਅਰ ਵਿਚ ਹੁਣ ਤੱਕ ‘ਰਾਝਣਾ’, ‘ਅਲੀਗੜ੍ਹ’, ‘ਤਮਾਸ਼ਾ’, ‘ਤੁਮ ਬਿਨ-2’, ‘ਵੀਰੇ ਦੀ ਵੈਡਿੰਗ’, ‘ਮਲਾਲ’, ‘ਅਨਪੇਜ਼ਡ’, ‘ਤੁਮਸੇ ਨਾ ਹੋ ਪਾਏਗਾ’ ਅਤੇ ‘ਬਰਲਿਨ’ ਵਰਗੀਆਂ ਫਿਲਮਾਂ ਦੀਆਂ ਛੋਟੀਆਂ-ਮੋਟੀਆਂ ਭੂਮਿਕਾਵਾਂ ਵਿਚ ਨਜ਼ਰ ਆ ਚੁੱਕੇ ਹਨ।

ਵੈੱਬ ਸੀਰੀਜ਼ ‘ਪਾਤਾਲ ਲੋਕ’ ਜ਼ਰੀਏ ਇਸ਼ਵਾਕ ਸਿੰਘ ਨੇ ਓ.ਟੀ.ਟੀ. ਦੀ ਦੁਨੀਆ ਵਿਚ ਕਦਮ ਰੱਖਿਆ ਸੀ। ਉਸ ਤੋਂ ਬਾਅਦ ਉਹ ‘ਰਾਕੇਟ ਬੁਆਏਜ਼’, ‘ਅਧੂਰਾ’ ਅਤੇ ‘ਮੇਡ ਇਨ ਹੈਵਨ’ ਵਰਗੀਆਂ ਵੈੱਬ ਸੀਰੀਜ਼ ਵਿਚ ਨਜ਼ਰ ਆ ਚੁੱਕੇ ਹਨ। ਹਾਲ ਹੀ ਵਿਚ ਉਸ ਦੀ ਵੈੱਬ ਸੀਰੀਜ਼

‘ਪਾਤਾਲ ਲੋਕ ਸੀਜ਼ਨ-2’ ਰਿਲੀਜ਼ ਹੋਈ ਹੈ। ਇਸ਼ਵਾਕ ਸਿੰਘ ਇਨ੍ਹਾਂ ਦਿਨੀਂ ਆਪਣੀ ਸਫਲਤਾ ਨੂੰ ਰੱਜ ਕੇ ਮਾਣ ਰਿਹਾ ਹੈ। ਉਸ ਦਾ ਕਹਿਣਾ ਹੈ ਕਿ ਇਸ ਸਨਅਤ ਵਿਚ ਹਰ ਸਫਲਤਾ ਤੁਹਾਨੂੰ ਅਗਲੇ ਮੁਕਾਮ ਤੱਕ ਲੈ ਜਾਂਦੀ ਹੈ ਅਤੇ ਮੈਂ ਇਸ ਸਫਰ ਨੂੰ ਪੂਰੀ ਤਰ੍ਹਾਂ ਜੀਅ ਰਿਹਾ ਹਾਂ।

‘ਟਾਈਮਸ 50 ਮੋਸਟ ਡਿਜ਼ਾਇਰੇਬਲ ਮੈਨ 2020’ ਦੀ ਸੂਚੀ ਵਿਚ 18ਵਾਂ ਸਥਾਨ ਹਾਸਿਲ ਕਰ ਚੁੱਕੇ ਇਸ਼ਵਾਕ ਸਿੰਘ ਛੇਤੀ ਹੀ ‘ਤੁਮਕੋ ਮੇਰੀ ਕਸਮ’, ‘ਗਾਂਧਾਰੀ’ ਅਤੇ ‘ਸਰਵਗੁਣ



ਸੰਪੰਨ’ ਫਿਲਮਾਂ ਵਿਚ ਨਜ਼ਰ ਆਉਣਗੇ। ਉਸ ਦੀਆਂ ਪਹਿਲੀਆਂ ਦੋ ਫਿਲਮਾਂ ਦੀ ਸ਼ੂਟਿੰਗ ਚੱਲ ਰਹੀ ਹੈ ਜਦ ਕਿ ਫਿਲਮ ‘ਸਰਵਗੁਣ ਸੰਪੰਨ’ ਦਾ ਪੋਸਟ-ਪ੍ਰੋਡਕਸ਼ਨ ਜਾਰੀ ਹੈ। ਉਸ ਦੀ ਇਹ ਫਿਲਮ ਇਸੇ ਸਾਲ ਰਿਲੀਜ਼ ਹੋਵੇਗੀ।

ਮੀਡੀਆ ਤੋਂ ਪ੍ਰੇਸ਼ਾਨ ਹੈ ਪੂਜਾ ਹੇਗਡੇ

ਸੁਪਰ ਸਟਾਰ ਜਾਂ ਸਟਾਰ ਹੀਰੋ ਵੀ ਮਿਲੇ ਤੇ ਵੱਡੇ-ਵੱਡੇ ਬੈਨਰ ਵੀ ਪਰ ‘ਦੇਖ ਕਰਮਾਂ ਦਿਆ ਬਲੀਆ’ ਚਿੱਧੀ ਖੀਰ ਤੇ ਬਣਿਆ ਦਲੀਆ’, ਅਜਿਹਾ ਹੀ ਜਿਸ ਹੀਰੋਇਨ ਨਾਲ ਵਾਪਰਿਆ ਹੈ, ਉਹ ਹੈ ਪੂਜਾ ਹੇਗਡੇ। ਸਲਮਾਨ ਖਾਨ, ਰਣਵੀਰ ਸਿੰਘ ਤੇ ਪ੍ਰਭਾਸ ਤੱਕ ਨਾਲ ਫਿਲਮਾਂ ਕੀਤੀਆਂ ਪਰ ਅਸਫਲਤਾ ਲਫਜ਼ ਹੀ ਹਮੇਸ਼ਾ ਪੂਜਾ ਹੇਗਡੇ ਦੀ ਝੋਲੀ ‘ਚ ਪਿਆ ਹੈ। ‘ਦੇਵਾ’ ਫਿਲਮ ਵੀ ਫਲਪ ਹੋ ਗਈ ਹੈ ਤੇ ਹੁਣ ਸਾਰੇ ਹੀ ਆਖ ਰਹੇ ਹਨ ਕਿ ਪੂਜਾ ਹੇਗਡੇ ਕਿਸਮਤ ਦੀ ਹੋਲੀ ਹੈ, ਜਿਸ ਵੀ

ਤੱਕ ਕਿਹਾ ਜਾਂਦਾ ਹੈ ਤੇ ਇਹ ਵੀ ਕਿ ਉਹ ਆਪ ਤਾਂ ਭੁੱਬਦੀ ਹੈ ਪਰ ਦੂਸਰਿਆਂ ਨੂੰ ਵੀ ਡੋਬ ਦਿੰਦੀ ਹੈ। ਪੂਜਾ ਵੈਸੇ ਜ਼ਰੂਰਤ ਤੋਂ ਜ਼ਿਆਦਾ ਸੋਚਣ ਵਾਲੇ ਇਨਸਾਨਾਂ ਦੇ ਕਲੱਬ ਦੀ ਪ੍ਰਧਾਨ ਵੀ ਹੈ। ਉਹ ਆਪ ਮੰਨ ਰਹੀ ਹੈ ਕਿ ਉਹ ਸਮੇਂ ਤੋਂ ਪਹਿਲਾਂ ਹੀ ਸੋਚਣ ਲੱਗ ਪੈਂਦੀ ਹੈ ਤੇ ਇਹੀ ਗੱਲ ਉਸ ਨੂੰ ਨੁਕਸਾਨ ਪਹੁੰਚਾ ਦਿੰਦੀ ਹੈ। ਹੁਣ ਇਕ ਹੀ ਫਿਲਮ ਹੈ ਜਿਸ ‘ਤੇ ਪੂਜਾ ਦਾ ਸਾਰਾ ਧਿਆਨ ਹੈ ਤੇ ਉਹ ਹੈ ‘ਰੈਟਰੋ’, ਜਿਸ ‘ਚ ਉਸ ਨਾਲ ਦੱਖਣ ਦਾ ਸਟਾਰ ਸੁਰਾਜ਼ਾ ਹੈ। ਪੂਜਾ ਨੇ ਪਹਿਲੀ ਵਾਰ ਤਾਮਿਲ

ਭਾਸ਼ਾ ਦੀ ਇਸ ਫਿਲਮ ਲਈ ਆਪਣੀ ਡਬਿੰਗ ਆਪ ਕੀਤੀ ਹੈ। ‘ਰੈਟਰੋ’ ਉਸ ਲਈ ਕਿਸਮਤ ਵਾਲੀ ਫਿਲਮ ਸਾਬਤ ਹੋ ਰਹੀ ਹੈ। ‘ਕੰਚਨਾ-4’,

‘ਜਨਕਾਇਕਨ’ ਤੇ ‘ਕੁਲੀ’ ਖਾਸ ਭੂਮਿਕਾ ਵਾਲੀਆਂ ਇਹ ਤਿੰਨ ਫਿਲਮਾਂ ਉਸ ਨੂੰ ਮਿਲ ਗਈਆਂ ਹਨ। ਇਧਰ ਔਲੂ ਅਰਜਨ ਦੇ ਦੀਵਾਨੇ ਪੂਜਾ ਨਾਲ ਨਾਰਾਜ਼ ਹਨ ਕਿ ਉਹ ਉਸ ਦੀਆਂ ਫਿਲਮਾਂ ਦੀ ਭਾਸ਼ਾ ਗਲਤ ਦੱਸ ਰਹੀ ਹੈ, ਹਾਲਾਂਕਿ ਪੂਜਾ ਹੇਗਡੇ ਨੇ ਕਿਹਾ ਹੈ ਕਿ ਉਸ ਦੀ ਜ਼ੁਬਾਨ ਗੋਤਾ ਖਾ ਗਈ ਸੀ ਪਰ ਦੀਵਾਨੇ ਜਦ ਕਿਸੇ ‘ਤੇ ਤਵਾ ਲਾਉਂਦੇ ਹਨ ਤਦ ਉਨ੍ਹਾਂ ਨੂੰ ਰੋਕਣਾ ਮੁਸ਼ਕਿਲ ਹੋ ਜਾਂਦਾ ਹੈ। ਪੂਜਾ ਨੇ ਪਿਛਲੇ ਸਮੇਂ ਦੌਰਾਨ 45 ਕਰੋੜ ਦਾ ਆਲੀਸ਼ਾਨ ਘਰ ਬਾਂਦਰਾ (ਮੁੰਬਈ) ‘ਚ ਖਰੀਦਿਆ ਹੈ ਤੇ ਆਪਣਾ ਜਨਮ ਦਿਨ ਸ਼ੀਲੋਕਾ ਵਿਖੇ ਮਨਾਉਣ ਦੇ ਸੰਬੰਧ ‘ਚ ਪੂਜਾ ਹੇਗਡੇ ਨੇ ਦਲੀਲ ਦਿੱਤੀ ਕਿ ਪਤਾ ਨਹੀਂ



ਫਿਲਮ ‘ਚ ਆਉਂਦੀ ਹੈ, ਉਹ ਭੁੱਬ ਜਾਂਦੀ ਹੈ। ਹੁਣ ਲੈ ਦੇ ਕੇ ਇਕ ਹੀ ਫਿਲਮ ਹੈ ‘ਰੈਟਰੋ’ ਜਿਸ ਤੋਂ ਆਸ ਹੈ ਕਿ ਫੇਲੂ ਨਾਇਕਾ ਦਾ ਆਪਣੇ ‘ਤੇ ਲੱਗਿਆ ਦਾਗ ਉਹ ਧੋ ਦੇਵੇਗੀ। ਕਿਹਾ ਜਾਂਦਾ ਹੈ ਕਿ ਪੂਜਾ ਜ਼ਰੂਰਤ ਤੋਂ ਜ਼ਿਆਦਾ ਸੋਚਦੀ ਹੈ ਤੇ ਇਹ ਜ਼ਿਆਦਾ ਸੋਚ ਕੇ ਫੈਸਲੇ ਲੈਣ ਵਾਲੀ ਗੱਲ ਕਰਨ ਪੂਜਾ ਨੂੰ ਲੈਣ ਦੇ ਦੇਣੇ ਪੈ ਜਾਂਦੇ ਹਨ। ਵੇਸੇ ਕਮਾਲ ਹੈ ਕਿ ਪੂਜਾ ਦੱਖਣ ‘ਚ ਹਿੱਟ ਹੈ ਪਰ ਬਾਲੀਵੁੱਡ ‘ਚ ਉਸ ਨੂੰ ‘ਨਾਕਾਮਯਾਬ ਨਾਇਕਾ’

ਕਿਉਂ ਉਥੇ ਜਨਮ ਦਿਨ ਮਨਾਉਣ ਦਾ ਉਸ ਨੂੰ ਕੁਦਰਤੀ ਮਜ਼ਾ ਆਉਂਦਾ ਹੈ। ਜਦ ਮੀਡੀਆ ਉਸ ਨੂੰ ਲਗਾਤਾਰ ਤਿੰਨ-ਚਾਰ ਸਵਾਲ ਪੁੱਛਦਾ ਹੈ ਕਿ ਕਿਸਮਤ ਤਾਂ ਤੁਹਾਡੀ ਤੇਜ਼ ਸੀ ਕਿ ਸੁਪਰ ਸਿਤਾਰਿਆਂ ਨਾਲ ਫਿਲਮਾਂ ਮਿਲ ਗਈਆਂ ਪਰ ਕਿਸਮਤ ਉਸ ਦੀ ਮਾਤੀ ਹੈ ਕਿ ਸਾਰੀਆਂ ਹੀ ਫਿਲਮਾਂ ਫੇਲੂ ਹੋ ਗਈਆਂ ਤਾਂ ਗੁੱਸੇ ‘ਚ ਲੋਹੀ ਲਾਖੀ ਹੋਈ ਪੂਜਾ ਨੇ ਜਵਾਬ ਦਿੱਤਾ ਕਿ ਮੀਡੀਆ ਨੂੰ ਮੇਰੇ ਤੋਂ ਸਮੱਸਿਆ ਕੀ ਹੈ ?

ਮੁਸ਼ਕਿਲਾਂ ਤੋਂ ਨਾ ਘਬਰਾਉਣ ਵਾਲੀ ਅਦਾਕਾਰਾ ਭੂਮਿਕਾ ਮੀਨਾ

ਫਿਲਮ ਸਨਅਤ ਦੀ ਉੱਭਰਦੀ ਹੋਈ ਅਦਾਕਾਰਾ ਭੂਮਿਕਾ ਮੀਨਾ ‘ਚਿਤੀਆ ਉਤ’ ਵਿਚ ਜੈਕੀ ਸ਼ਰਾਫ਼, ਮੀਤਾ ਵਸਿਸ਼ਠ ਅਤੇ ਸਿਕੰਦਰ ਖੇਰ ਵਰਗੇ ਵੱਡੇ ਕਲਾਕਾਰਾਂ ਨਾਲ ‘ਸਹਿਰ’ ਦੀ ਮੁੱਖ ਭੂਮਿਕਾ ਵਿਚ ਨਜ਼ਰ ਆ ਰਹੀ ਹੈ। ਸਹਿਰ ਦੇ ਇਸ ਕਿਰਦਾਰ ਲਈ ਭੂਮਿਕਾ ਨੇ ਬਹੁਤ ਖੋਜ ਕੀਤੀ। ਖੁਦ ਨੂੰ ਕਰੈਕਟਰ ਵਿਚ ਹੂ-ਬ-ਹੂ ਉਤਾਰਨ ਦੇ ਇਰਾਦੇ ਨਾਲ ਉਹ ਦੋ-ਤਿੰਨ ਵਾਰ ਮੁੰਬਈ ਦੇ ਰੈਂਡ ਲਾਈਟ ਏਰੀਆ ਕਮਾਨੀਪੁਰਾ ਵੀ ਗਈ ਸੀ। ਇਸ ਭੂਮਿਕਾ ਨੂੰ ਨਿਭਾਉਣ ਵਿਚ ਉਸ ਨੂੰ ਤਰ੍ਹਾਂ-ਤਰ੍ਹਾਂ ਦੀਆਂ ਮੁਸ਼ਕਿਲਾਂ ਅਤੇ ਚੁਣੌਤੀਆਂ ਸਾਹਮਣੇ ਆਈਆਂ। ਪਰ ਮੁਸ਼ਕਿਲਾਂ ਤੋਂ ਉਹ ਬਿਲਕੁਲ ਨਹੀਂ ਘਬਰਾਈ ਅਤੇ ਆਪਣੇ ਇਸ ਕਿਰਦਾਰ ਨੂੰ ਉਸ ਨੇ ਬੇਹੱਦ ਸ਼ਾਨਦਾਰ ਢੰਗ ਨਾਲ ਅਦਾ ਕੀਤਾ। ਭੂਮਿਕਾ ਐਕਟਿੰਗ ਨੂੰ ਲੈ ਕੇ ਏਨੀ ਪੈਸ਼ਨੇਟ ਸੀ ਕਿ ਮਾਪਿਆਂ ਦੇ ਇਤਰਾਜ਼ ਦੇ ਬਾਵਜੂਦ ਉਨ੍ਹਾਂ ਤੋਂ ਇਜਾਜ਼ਤ ਲਏ ਬਿਨਾਂ ਹੀ ਉਹ ਦਿੱਲੀ ਤੋਂ ਮੁੰਬਈ ਆ ਗਈ। ਮੁੰਬਈ ਵਰਗੇ ਨਵੇਂ ਸਹਿਰ ਵਿਚ ਭੂਮਿਕਾ ਦਾ ਸਾਹਮਣਾ ਨਵੀਆਂ ਚੁਣੌਤੀਆਂ ਨਾਲ ਹੋਇਆ।

ਆਡੀਸ਼ਨ ਦੇਣਾ ਅਤੇ ਰਿਜੈਕਟ ਹੋਣਾ, ਸਾਰੀਆਂ ਚੀਜ਼ਾਂ ਚੱਲ ਰਹੀਆਂ ਸਨ ਕਿ ਉਦੋਂ ਦਿੱਲੀ ਵਿਚ 6 ਮਹੀਨੇ ਤੱਕ ਦੀ ਕੀਤੀ ਗਈ ਬੱਚਤ ਦੇ ਮਹੀਨਿਆਂ ਵਿਚ ਹੀ ਖਤਮ ਹੋ ਗਈ। ਇਸ ਤਰ੍ਹਾਂ ਆਰਥਿਕ ਤੌਰ ‘ਤੇ ਉਸ ਨੂੰ ਕਾਫੀ ਸੰਘਰਸ਼ ਕਰਨਾ ਪਿਆ।



ਛੋਟੀਆਂ-ਮੋਟੀਆਂ ਐਡ ਫਿਲਮਾਂ ਕਰਦੇ ਹੋਏ ਭੂਮਿਕਾ ਘਾਟਾਂ ਦੇ ਨਾਲ ਜੀਵਨ ਬਤੀਤ ਕਰਦੀ ਰਹੀ। ਹੌਲੀ-ਵਰਗੇ ਵੱਡੇ ਨਾਲ ਐਡ ਫਿਲਮਾਂ ਮਿਲਣ ਲੱਗੀਆਂ। ਇਹ ਸਭ ਲਗਭਗ 3 ਸਾਲ ਤੱਕ ਚਲਦਾ ਰਿਹਾ, ਉਦੋਂ ਕਿਤੇ ਜਾ ਕੇ ਉਸ ਨੂੰ ਡਿਜ਼ੀਟਲ- ਗਾਟਸਟਾਰ ਦੀ ਲਘੂ ਫਿਲਮ ‘ਚੂਹੇਦਾਨੀ’ ਮਿਲੀ।

ਇਸ ਫਿਲਮ ਲਈ ਕਈ ਫਿਲਮ ਸਮਾਰੋਹਾਂ ਵਿਚ ਉਸ ਨੂੰ ਸਰਬੋਤਮ ਅਭਿਨੇਤਰੀ ਦੇ ਰੂਪ ਵਿਚ ਵੀ ਸਨਮਾਨਿਤ ਕੀਤਾ ਗਿਆ। ਇਸ ਤਰ੍ਹਾਂ ਉਸ ਦੀ ਐਕਟਿੰਗ ਯਾਤਰਾ ਸ਼ੁਰੂ ਹੋ ਗਈ ਪਰ ਉਸ ਤੋਂ ਬਾਅਦ ਇਕ ਲੰਮੇ ਸਮੇਂ ਤੱਕ ਉਸ ਨੂੰ ਕੋਈ ਨਵਾਂ ਕੰਮ ਨਾ ਮਿਲਿਆ। ਪਰ ਫਿਰ ਅਚਾਨਕ ਭੂਮਿਕਾ ਨੂੰ ਕੰਮ ਮਿਲਣ ਦਾ ਜੋ ਸਿਲਸਿਲਾ ਸ਼ੁਰੂ ਹੋਇਆ ਉਹ ਹੁਣ ਤੱਕ ਜਾਰੀ ਹੈ। ਉਹ ਹੁਣ ਤੱਕ ‘ਦੁਕਾਨ’, ਅਮੈਜ਼ਨ ‘ਤੇ ਆਈ ਮਿਨੀ ਸੀਰੀਜ਼, ‘ਸਲੱਮ ਗੋਲਫ਼’ ਅਤੇ ‘ਚਿਤੀਆ ਉਤ’ ਵਰਗੇ ਕਈ ਪ੍ਰੋਜੈਕਟ ਕਰਦੇ ਹੋਏ ਆਪਣੀ ਬਹੁਪੱਖੀ ਪ੍ਰਤਿਭਾ ਦੀ ਪਛਾਣ ਬਣਾ ਚੁੱਕੀ ਹੈ।

ਫਿਲਮਾਂ ਦਿਲਾਂ ਨੂੰ ਜੋੜਦੀਆਂ ਹਨ: ਕੀਰਤੀ ਕੁਲਹਰੀ

ਆਪਣੀ ਕਾਬਲੀਅਤ ਦੇ ਦਮ ‘ਤੇ ਬਾਲੀਵੁੱਡ ਵਿਚ ਇਕ ਵੱਖਰੀ ਪਛਾਣ ਬਣਾਉਣ ਵਾਲੀ ਅਦਾਕਾਰਾ ਕੀਰਤੀ ਕੁਲਹਰੀ 7 ਫਰਵਰੀ ਨੂੰ ਰਿਲੀਜ਼ ਹੋਈ ਫਿਲਮ ‘ਬੈਡਐਸ ਰਵੀ ਕੁਮਾਰ’ ਵਿਚ ਹਿਮੇਸ਼ ਰੇਸ਼ਮੀਆ ਨਾਲ ਲੈਲਾ ਦੇ ਕਿਰਦਾਰ ਵਿਚ ਨਜ਼ਰ ਆਈ। ਇਸ ਤੋਂ ਪਹਿਲਾਂ ਇਸੇ ਸਾਲ ਜਨਵਰੀ ਵਿਚ ਰਿਲੀਜ਼ ਆਰ. ਮਾਧਵਨ ਦੀ ਮੁੱਖ ਭੂਮਿਕਾ ਵਾਲੀ ਫਿਲਮ ‘ਹਿਸਾਬ ਬਰਾਬਰ’ ਵਿਚ ਉਸ ਨੇ ਇਸਪੈਕਟਰ ਪੁਨਮ ਜੋਸ਼ੀ ਦਾ ਜੋ ਕਿਰਦਾਰ ਨਿਭਾਇਆ, ਉਸ ਲਈ ਵੀ ਉਸ ਦੀ ਕਾਫੀ ਸਰਾਹਨਾ ਹੋਈ। ਫਿਲਮ ‘ਪਿੱਕ’ ਅਤੇ ਵੈੱਬ ਸੀਰੀਜ਼ ‘ਕ੍ਰਿਮੀਨਲ ਜਸਟਿਸ : ਬਿਹਾਈਡ ਕਲੋਜ਼ਡ ਡੋਰ’ ਵਿਚ ਆਪਣੀ ਜ਼ਬਰਦਸਤ ਐਕਟਿੰਗ ਰੋਜ਼ ਕੀਰਤੀ ਕੁਲਹਰੀ ਰਾਜਸਥਾਨ ਦੇ ਝੁੰਜਨੂੰ ਜ਼ਿਲ੍ਹੇ ਵਿਚ ਇਕ ਜਾਟ ਪਰਿਵਾਰ ਨਾਲ ਸੰਬੰਧਿਤ ਹੈ।

ਕੀਰਤੀ ਕੁਲਹਰੀ ਦੇ ਪਿਤਾ ਭਾਰਤੀ ਨੇਵੀ ਵਿਚ ਸਨ। ਨੌਕਰੀ ਕਰਦੇ ਹੋਏ ਉਹ ਮੁੰਬਈ ਸ਼ਿਫਟ ਹੋ ਗਏ ਸਨ। ਇਥੇ ਮੁੰਬਈ ਦੇ ਕੋਲਾਬਾ ਵਿਚ 30 ਮਈ, 1985 ਨੂੰ ਕੀਰਤੀ ਕੁਲਹਰੀ ਦਾ ਜਨਮ ਹੋਇਆ। ‘ਪੱਤਰਕਾਰਤਾ’ ਅਤੇ ‘ਜਨਸੰਚਾਰ’ ਵਿਚ ਪੋਸਟ ਗ੍ਰੈਜੂਏਸ਼ਨ ਕਰਨ ਤੋਂ ਬਾਅਦ ਕੀਰਤੀ ਕੁਲਹਰੀ ਨੇ ਮਾਡਲਿੰਗ ਨੂੰ ਆਪਣੇ ਕਰੀਅਰ ਦੇ ਤੌਰ ‘ਤੇ ਚੁਣਿਆ। ਇਸ ਦੌਰਾਨ ਉਸ ਦਾ ਨੀਵੀਆ ਕ੍ਰੀਮ ਵਾਲਾ ਐਡ ਕਾਫੀ ਪ੍ਰਸਿੱਧ ਹੋਇਆ ਸੀ।



ਮਾਡਲਿੰਗ ਕਰਦੇ ਹੋਏ ਉਸ ਨੂੰ ਉੜੀਆ ਭਾਸ਼ਾ ਵਿਚ ਬਣੀ ਫਿਲਮ ‘ਧਾਰਿਣੀ’ ਦੀ ਪੇਸ਼ਕਸ਼ ਮਿਲੀ ਪਰ ਬਦਕਿਸਮਤੀ ਨਾਲ ਉਸ ਦੀ ਇਹ ਫਿਲਮ ਵਿਚਾਲੇ ਹੀ ਅਟਕ ਗਈ।

ਆਤਿਸ਼ ਕਪਾਤੀਆ ਦੇ ਨਿਰਦੇਸ਼ਨ ਵਿਚ ਬਣੀ ਫਿਲਮ ‘ਖਿਚਤੀ : ਦ ਮੂਵੀ’ ਜ਼ਰੀਏ ਕੀਰਤੀ ਕੁਲਹਰੀ ਨੇ ਬਾਲੀਵੁੱਡ ਵਿਚ ਕਦਮ ਰੱਖਿਆ ਸੀ।

ਇਸ ਤੋਂ ਬਾਅਦ ਉਹ ਵਿਜਾਯ ਨਾਂਬੀਯਾਰ ਦੀ ਫਿਲਮ ‘ਸ਼ੈਤਾਨ’ ਵਿਚ ਨਜ਼ਰ ਆਈ। ਕੀਰਤੀ ਨੂੰ ਫਿਲਮ ‘ਪਿੱਕ’ ਨੇ ਜ਼ਬਰਦਸਤ ਪਛਾਣ ਦਿੱਤੀ। ਇਸ ਫਿਲਮ ਤੋਂ ਬਾਅਦ ਉਸ ਦੀ ਜ਼ਿੰਦਗੀ ਪੂਰੀ ਤਰ੍ਹਾਂ ਬਦਲ ਗਈ। ਇਕ ਦਹਾਕੇ ਤੋਂ ਜ਼ਿਆਦਾ ਦੇ ਕਰੀਅਰ ਵਿਚ ਕੀਰਤੀ ਕੁਲਹਰੀ ਨੇ ‘ਪਿੱਕ’, ‘ਇੰਦੂ ਸਰਕਾਰ’, ‘ਬਲੈਕਮੇਲ’, ‘ਉਤੀ : ਦ ਸਰਜੀਕਲ ਸਟ੍ਰਾਈਕ’ (2019) ਅਤੇ ‘ਦ ਗਰਲ ਆਨ ਦ ਟ੍ਰੇਨ’ (2021) ਵਰਗੀਆਂ ਕਾਫੀ ਘੱਟ ਪਰ ਚੋਣਵੀਆਂ ਫਿਲਮਾਂ ਕੀਤੀਆਂ ਹਨ।

ਕੀਰਤੀ ਨੇ ਜੀਓ ਹਾਟ ਸਟਾਰ ‘ਤੇ ਆਨ ਸਟੀਮ ਹੋਈ ਵੈੱਬ ਸੀਰੀਜ਼ ‘ਕ੍ਰਿਮੀਨਲ ਜਸਟਿਸ ਬਿਹਾਈਡ ਕਲੋਜ਼ਡ ਡੋਰ’ (2020) ਵਿਚ ਅਨੁਰਾਧਾ ਚੰਦਰਾ ਦਾ ਮੁਸ਼ਕਿਲ ਕਿਰਦਾਰ ਬਹੁਤ ਸੌਖਿਆਂ ਹੀ ਨਿਭਾਇਆ ਸੀ। ਵੈੱਬ ਸੀਰੀਜ਼ ‘ਹਿਊਮਨ’ (2022) ਵਿਚ ਡਾ. ਸਾਇਰਾ ਸੱਭਰਵਾਲ ਦੇ ਕਿਰਦਾਰ ਵਿਚ ਕੀਰਤੀ ਦਾ ਕੰਮ ਜ਼ਬਰਦਸਤ ਸੀ। ਵੈੱਬ ਸੀਰੀਜ਼ ‘ਫੋਰ ਮੋਰ ਸ਼ਾਟਸ’ ਦੇ ਹੁਣ ਤੱਕ ਤਿੰਨ ਸੀਜ਼ਨ ਆ ਚੁੱਕੇ ਹਨ ਅਤੇ ਤਿੰਨਾਂ ਵਿਚ ਕੀਰਤੀ ਦੀ ਪੇਸ਼ਕਾਰੀ ਨੂੰ ਬਹੁਤ ਪਸੰਦ ਕੀਤਾ ਗਿਆ। ਸੀਰੀਜ਼ ਦਾ ਪਹਿਲਾ ਸੀਜ਼ਨ 2019, ਦੂਜਾ ਸੀਜ਼ਨ 2020 ਅਤੇ ਤੀਜਾ ਸੀਜ਼ਨ ਅਕਤੂਬਰ, 2022 ਵਿਚ ਆਇਆ ਸੀ। ਇਸ ਸੀਰੀਜ਼ ਵਿਚ ਕੀਰਤੀ ਕੁਲਹਰੀ ਨੇ ਕਾਫੀ ਆਕਰਸ਼ਕ ਦ੍ਰਿਸ਼ ਵੀ ਦਿੱਤੇ ਸਨ।



GURDWARA GURU NANAK DARBAR

1610 West Street, Southington, CT 06489, Tel: (860) 621-3015
www.ctsikhs.com



ਤੀਸਰੀ ਖਾਲਸਾ ਸਾਜਨਾ ਦਿਵਸ (ਸਿੱਖ ਡੇਅ) ਪਰੇਡ

ਐਤਵਾਰ 13 ਅਪਰੈਲ 2025 ਸਵੇਰੇ 10:00 ਵਜੇ
ਮੇਨ ਸਟਰੀਟ - ਟਾਊਨ ਗ੍ਰੀਨ, ਸਾਊਥਿੰਗਟਨ, ਕਨੈਕਟੀਕਟ



ਗੁਰਦੁਆਰਾ ਗੁਰੂ ਨਾਨਕ ਦਰਬਾਰ, 1610 ਵੈਸਟ ਸਟਰੀਟ, ਸਾਊਥਿੰਗਟਨ, ਕਨੈਕਟੀਕਟ ਵਿਖੇ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵਲੋਂ ਸੰਗਤਾਂ ਦੇ ਸਹਿਯੋਗ ਨਾਲ ਖਾਲਸਾ ਜੀ ਦਾ ਸਾਜਨਾ ਦਿਹਾੜਾ ਬੜੀ ਸ਼ਰਧਾ ਤੇ ਧੂਮ ਧਾਮ ਨਾਲ 11 ਅਪਰੈਲ ਤੋਂ 13 ਅਪਰੈਲ 2025 ਤਕ ਮਨਾਇਆ ਜਾ ਰਿਹਾ ਹੈ ਜੀ। 11 ਅਪਰੈਲ, ਸ਼ੁਕਰਵਾਰ ਨੂੰ ਦੁਪਹਿਰ 12:00 ਵਜੇ ਸ੍ਰੀ ਅਖੰਡ ਪਾਠ ਸਾਹਿਬ ਆਰੰਭ ਹੋਣਗੇ, ਜਿਨ੍ਹਾਂ ਦੇ ਭੋਗ 13 ਅਪਰੈਲ ਐਤਵਾਰ ਦੁਪਹਿਰ 1:00 ਵਜੇ ਪੈਣਗੇ। ਉਪਰੰਤ 4:00 ਵਜੇ ਤੱਕ ਦੀਵਾਨ ਸਜਣਗੇ ਜੀ।



*** ਗੁਰੂ ਕਾ ਲੰਗਰ ਅੱਤੁਟ ਵਰਤੇਗਾ**
ਸਾਰੀਆਂ ਗੁਰੂ ਨਾਨਕ ਨਾਮ ਲੇਵਾ ਸੰਗਤਾਂ ਨੂੰ ਨਿਮਰਤਾ ਸਹਿਤ ਬੇਨਤੀ ਕੀਤੀ ਜਾਂਦੀ ਹੈ ਕਿ ਹੁਮ ਹੁਮਾ ਕੇ ਪਹੁੰਚੇ ਅਤੇ ਗੁਰੂ ਪਾਤਸ਼ਾਹ ਦੀਆਂ ਖੁਸ਼ੀਆਂ ਪ੍ਰਾਪਤ ਕਰੋ ਜੀ।

ਖਾਸ ਸੂਚਨਾ

ਨਵੀਂ ਬਿਲਡਿੰਗ ਦੀ ਉਸਾਰੀ ਨੂੰ ਮੁੱਖ ਰੱਖਦਿਆਂ ਇਸ ਸਾਲ ਜੋੜ ਮੇਲੇ ਦਾ ਪ੍ਰੋਗਰਾਮ ਤੇ ਖਾਣਿਆਂ ਦੇ ਸਟਾਲ ਨਹੀਂ ਲੱਗਣਗੇ।

ਕਨੈਕਟੀਕਟ ਸਿੱਖ ਐਸੋਸੀਏਸ਼ਨ ਇੰਕ (860) 621-3015

ਸ. ਕੁਲਵੰਤ ਸਿੰਘ ਸਮਰਾ, ਪ੍ਰਧਾਨ (860) 478-5252

ਸ. ਸੁਰਿੰਦਰ ਸਿੰਘ ਚਾਵਲਾ, ਸਕੱਤਰ (203) 767-2992